

ಜನ್ನ ಮಹಾಕವಿಚೊ

ಯಶೋಧರ ಚರಿತ

ಕೊಂಕಣಿಕ್

ಸ್ವೀವನ್ ಕ್ವಾಡ್ರಸ್ ಪೆರ್ದದೆ



ಕವಿತಾ ಪಬ್ಲಿಕೇಶನ್ಸ್

ಜನ್ನ ಮಹಾಕವಿಜೊ
ಯಶೋಧರ ಚರಿತ

उपहार प्राप्त
Complimentary Copy

ಜನ್ನ ಮಹಾಕವಿ ಯಶೋಧರ ಚರಿತ

ಮೂಲ್ : ಜನ್ನ ಮಹಾಕವಿ
ಕೊಂಕ್ಲೆಕ್ : ಸ್ವೀವನ್ ಕ್ವಾಡ್ರಸ್ ಪೆರ್ಮದೆ

ಕವಿತಾ ಪಬ್ಲಿಕೇಶನ್ಸ್
ಮಂಗ್ಗುರ್

'Janna Mahakavico Yashodhara Carita' is a translation of kannada epic poetry 'Yashodhara Carita' of Janna (Court Poet of Ballala II Hoysala King) into Konkani by Stephen Quadras, Permude. Published by Melvyn Rodrigues for Kavita Publications, 403, Venus Prime, Kadri Kambla Road, Pinto's Lane and Printed at Brilliant Printers, Bangalore.

Year of Publication- : 2010

Cover Design : Wilson Kayyar

DTP : Sunitha Belman

Pages : 112

Price : Rs.75/-

ಅರ್ಪಣಾ

ಮೃಜ್ಯಾ ವಾಂಟ್ಕಾಕ್
ಫಾಂತ್ಯಾ ಉಗ್ಡಾಸಾಕ್
ಫಾವೊ ಜಾಲ್ಲ್ಯಾ
ಪ್ರಶಾಂತ್ ಮಾಡ್ತಾ
ಬಾಪಾಂಕ್

ಆನಿ

ಕನ್ನಡ ಕಾವ್ಯಾಂಚಿ ಪಿಸಾಯ್
ಮ್ಹಜೆ ಥಂಯ್
ಉಬ್ಜಯಿಲ್ಲಾ
ದೆ.ಯು.ನಾರಾಯಣ ಶರ್ಮ
ಮಾಸ್ತೆರಾಕ್

ಜನ್ನ ಮಹಾಕವಿ ಆನಿ ತಾಚೊ 'ಯಶೋಧರ ಚರಿತ'

ಕನ್ನಡ ಸಾಹಿತ್ಯಾಚೆ ಚರಿತ್ರಂತ್ ಜನ್ನಾಕ್ ತಾಚೆಂಚ್ ಮ್ಹಳೆಂ ವಿಶಿಷ್ಟ್ ಸ್ಥಾನ್ ಆಸಾ. ತೊ ಸುರಾತೆಚ್ಯಾ ಮಹಾನ್ ಕನ್ನಡ ಕವಿಂ ಪರಿಂ ಜಯ್ನ್. (ಜಶೆಂ ಪಂಪ, ರನ್ನ, ಪೊನ್ನ, ಜಯ್ನ್) ಹೊಯ್ಸಳ ಚಕ್ರವರ್ತಿ ವೀರಬಲ್ಲಾಳ (ಬಲ್ಲಾಳ II) ಆನಿ ನರಸಿಂಹ ಹಾಂಚ್ಯಾ ರಾಯಾಸಣಾಂತ್ ಆಸ್‌ಲ್ಲೊ ಜನ್ನ, ಬಾರಾವ್ಯಾ ಶೆಕ್ಡ್ಯಾಚ್ಯಾ ದುಸ್ರ್ಯಾ ಆನಿ ತೆರಾವ್ಯಾ ಶೆಕ್ಡ್ಯಾಚ್ಯಾ ಪಯ್ಲ್ಯಾ ಅರ್ದ್ಯಾಂತ್ ಜಿಯೆವ್ನ್ ಆಸ್‌ಲ್ಲೊ (ಕ್ರಿ.ಶ. 1250 ಥಾವ್ನ್ 1350 ಪರ್ಯಾಂತ್) ಜಾಯ್ತೆ ಮ್ಹಣೊನ್ ಪಂಡಿತಾಂಚೊ ವಾದ್. ಜನ್ನ ಬಲ್ಲಾಳಾಚ್ಯಾ ಆಸ್ತ್ರಾಂತ್ ಆಸ್‌ಲ್ಲೊನ್ ತಾಕಾ ಕವಿ ಚಕ್ರವರ್ತಿ ಮ್ಹಳೆಂ ಅಭಿದಾನ್ ಲಾಗು ಜಾಲೆಂ.

ಜನ್ನಾನ್ 'ಯಶೋಧರ ಚರಿತೆ' 'ಅನಂತನಾಥಪುರಾಣ' ಆನಿ 'ಅನುಭವಮುಕರಂ' ಮ್ಹಣ್ಣಿಂ ತೀನ್ ಪುಸ್ತಕಾಂ ತಶೆಂಚ್ ಚನ್ನರಾಯ ಪಟ್ಟಣ-179ವೆಂ ಆನಿ ತರೀಕೆರೆ-45ವೆಂ ಶಿಳಾಶಾಸನಾಂ ಲಿಕ್ಲ್ಯಾಂತ್ ಮ್ಹಳೆಂ ಆಮ್ಕಾಂ ಕಳೊನ್ ಆಯ್ಲಾಂ.

ಜನ್ನ ಮಹಾಕವಿಚಿ ಭಾಸ್ ರೊಸಾಳ್, ಸಾಹಿತಿಕ್ ಗ್ರೇಸ್ತಕಾಯೆಚಿ, ತಾತ್ವಿಕ್ ಆನಿ ಥಳಿಕ್ ಜಾಣ್ವಾಯೆನ್ ಭರ್ಲಿ. ಪಾರಲವ್ಹಿಕ್ ಸಂದೇಶ್ ದಿಂವ್ಚ್ಯಾ ತಾಚ್ಯಾ ಕೃತಿಯಾಂನಿ ಸಂಸಾರಾಚ್ಯಾ ಬಾಂದ್ಪಾಸಾಂ ವಿಶಿಂ ವಿವರಿತಾನಾ ಯೆತಾ ತೆಂ ವರ್ಣನ್-ರಂಜನ್ ಹೆರ್ ಖಿಂಯ್ಚಾಯ್ ಸಮಕಾಳೀನ್ ವಾ ತ್ಯಾ ಉಪ್ರಾಂತ್ಲ್ಯಾ ಕವಿಂ ಮದೆಂ ಪಳೆಂವ್ಕ್ ಮೆಳನಾ ಮ್ಹಳ್ಯಾರ್ ಪುಗಾವಣ್ ಜಾಂವ್ಪಿ ನಾ.

ಜನ್ನ ರಾಯಾಸಣಾಂತ್ ಬೋವ್ ಪ್ರಬಾವಿತ್ ವ್ಯಕ್ತಿ ಜಾವ್ನಾಸ್‌ಲ್ಲೊ ಮ್ಹಣೊನ್ ತೊಚ್ ಆಮ್ಕಾಂ ಸಾಂಗ್ತಾ. 'ನರಸಿಂಹ ಚೋಳ ಕುಲೋದ್ಧರಣನ ಸರ್ವಜ್ಞ ಭೂಪನ ಓಲಗದೊಳ್ ನಿಂದಿರೆ ದಂಡಾಧೀಶಂ, ಕುಳ್ಳಿರೆ ಮಂತ್ರಿ, ತೊಡಂಕೆ ಕವಿ ಜನಾರ್ದನದೇವಂ' ತೊ.

ಯಶೋಧರ ಚರಿತ: ಅಭಯರುಚಿ ಅಭಯವತಿ ಮ್ಹಣ್ಣಾಚೊ ಭಾವ್-ಭಯ್ಲಿಂಕ್ ಮಾರಿದತ್ತಾ ರಾಯಾ ಖಾತಿರ್ ಚಂಡಶಾಸನಾನ್ ಧರ್ನ್ ಚಂಡಮಾರಿಕ್ ಬಲಿ ದೀಂವ್ಕ್ ವೆಲ್ಲೆ ವೆಳಿಂ ಅಭಯರುಚಿನ್ ಅಹಿಂಸೆಚೆಂ ವ್ಹಡ್ವಣ್ ಪುಗಾರುಂಕ್ ಆಪ್ಲಿಚ್ ಜಿಣ್ಯೆ ಕಾಣಿ ಸಾಂಗೊಂಕ್ ಸುರಾತ್ಲಿ.

ಪಯ್ಲೆಂ ತೊ ಯಶೋಧರ ರಾಯ್ ಜಾವ್ನ್ ಆನಿ ಭಯ್ಲೆ ಅಭಯಮತಿ ತಾಚಿ ಆವಯ್ ಚಂದ್ರಮತಿ ಜಾವ್ನಾಸ್ತಾಂ ರಾಯಾಚೆ ರಾಣ್ಯೆ ಅಮೃತಮತಿನ್ ಕಾಮಾಂಧ್ಯಪಣಿ ರಾಯಾಕ್ ಘಾತ್ ಕರ್ನ್ ರಾವೈರಾಚ್ಯೊ ಹಸ್ತಿ ಪೊಸ್ತಲ್ಯಾ ಸವೆಂ ರೆವ್ಡಾಲ್ಲೆ ವೆಳಿಂ ರಾಯಾಕ್ ಮತ್ ವಿರಾರ್ ಜಾವ್ನ್ ಆವಯ್‌ಲಾಗಿಂ ಪರ್ಯಾರ್ ವಿಚಾರ್ತಾನಾ ಪಿಟಾ-ಕೊಂಬೊ ಕರ್ನ್ ತೊ ಬಲಿ ದೀಂವ್ಕ್ ಸುಚಯ್ಲೆಂ. ತ್ಯಾ ಪಿಟ್ಯಾ ಕೊಂಬ್ಯಾಂತ್ ಬೆಂತಾರ್ (ಪಿಶಾಚಿ) ರಿಗೊನ್ ಬಲಿ ದಿತಾನಾ ಜೀವ್‌ಹತ್ತ್ಯಾ ಜಾಲಿ. ಅಶೆಂ ತಕ್ಲೆ ವಿರಾರ್ ಜಾಲ್ಲ್ಯಾ ಯಶೋಧರಾಕ್ ಆನಿ ಆವಯ್ ಚಂದ್ರಮತಿಕ್ ಅಮೃತಮತಿನ್ ವೀಕ್ ಘಾಲ್ನ್ ಕಾಡ್ಲೆಂ. ಉಪ್ರಾಂತ್ ಹಿಂ ಆವಯ್ ಪೂತ್ ವಿವಿಡ್ ಜನ್ಮ ಘೆವ್ನ್ ಸಂಸ್ತಾ ಬಾಂದ್ಪಾಸಾಂತ್ ಭಂಗಸ್ಥಳ್ ಭೊಗುಂಕ್ ಲಾಗಿಂ. ಹ್ಯಾ ಭಂಗಸ್ಥಳಾಂಚಿ ಶಿಂಕಳ್ ಆಯ್ಕಾಲ್ಲೊ ಮಾರಿದತ್ತ ಜಯ್ನ್ ಧರ್ಮಾಚ್ಯಾ

ಸತಾಂತ್ ರೊಂಬೊನ್ ಜಿಯೆಂವ್ಕ್ ಮನ್ ಕರ್ತಾ. 'ಯಶೋಧರ ಚರಿತ' ಜನ್ನಾಚ್ಯಾ ತೀನ್ಯಾ ಕಾವ್ಯಾಂ ಪಯ್ಲಿ ಗ್ರೇಸ್ತ್ ಕಾವ್ಯೆಂ ಮ್ಹಣ್ಣಾಂತ್ ದುಬಾವ್ ನಾ. ಸಬ್ದಾಸಂಪದಿ, ಸಂರಚನಾಚಿ ಗ್ರೇಸ್ತ್ಕಾಯ್, ಉಪಮಾ, ಅರ್ಥಾಂ ಝಳ್ವಿ ಹಾಂಗಾಸರ್ ಧರ್ಧರ್ ದಿಸ್ತಾ. ಹಾಂಗಾಸರ್ ವಾಪರಲ್ಲಿ ಭಾಸ್ ಪಂಡಿತಾಂಕ್ ತಶೆಂಚ್ ಸಾದ್ಯಾಂಕ್ ಉಲ್ಲಾಸ್ ದೀಂವ್ಕ್ ಸಕ್ತಾ. ಹ್ಯಾ ಕಾವ್ಯಾಂತ್ ದಿಸೊನ್ ಯೆಂವ್ಚೆ ಥೊಡೆ ವಾಪರ್ ಕನ್ನಡ ಸಾಹಿತ್ಯ ಚರಿತ್ರಂತ್ ಮಾತ್ ನ್ಹಯ್ ಜಾಗತಿಕ್ ಸಾಹಿತ್ಯಾಂತ್ಯಾ ಪರ್ದೆಂ ಥಿಕಾಂ.

'ಸುಖಮನರಸುವ ಮನುಜಂ ಮೊರಡಿಯೊಳಿ ಮಾದುಪಳಮರಸದಿರಂ'

'ಪೊಲ್ಲಮೆಯೆ ಲೇಸು ನಲ್ಲರ ಮೆಯ್ಯೊಳ್'

'ಒಲವಾದೊಡೆ ರೂಪಿನ ಕೋಟಲೆಯೇವುದೊ?'

'ಕಾರ್ಯಮಾಗೆ ಕಾರಣದಿಂದ ಫಲಮೇನ್?' ಅಸಲಿಂ.

310 'ಯಶೋಧರ ಚರಿತ' ಕನ್ನಡಾಚ್ಯಾ ಕಾವ್ಯಾಂ ಪಯ್ಲಿ ಸಾನ್‌ಚ್ ಮ್ಹಣ್ಯೆತ್. ಸುಮಾರ್ 310 ಚವ್ದದೆಂನಿ ತೆಂ ವಿಣ್ಣಾಂ ಆನಿ ಒಟ್ಟು ಚಾರ್ ಅವಸ್ಥರ್ ಮಾತ್ ಹಾಂತುಂ ಆಸಾತ್.

ಮ್ಹಾಕಾ ವಿದ್ಯಾರ್ಥಿ ದಿಸಾಂ ಥಾವ್ನಾಯಿ ಹೆ ಕವಿತೆಚೆರ್ ವೋಡ್. ಮಾ.ಬಾ. ಪ್ರಶಾಂತ್ ಮಾಡ್ತೆ ಜೆ.ಸ., ಯು. ನಾರಾಯಣ ಶರ್ಮಾ ಹಾಣಿಂ ಮೇಜರ್ ಕನ್ನಡ ಕ್ಲಾಶಿಂನಿ ಹೆಂ ಕಾವ್ಯೆಂ ಶಿಕಯಿಲ್ಲೆ ರಿತಿಕ್‌ಚ್ ಹಾಂವ್ ಹ್ಯಾ ಕಾವ್ಯಾಕ್ ಆಕರ್ಷಿತ್ ಜಾಲ್ಲೊಂ. ಹ್ಯಾ ದಿಸಾಂನಿ ಆಂಗಾರ್ ವೋಡ್ನ್ ಘೆತ್‌ಲ್ಲಾ ಮಾವ್‌ಪಣಾ ಸಂದರ್ಬಿಂ ಹ್ಯಾ ಕಾವ್ಯಾಚೆಂ ವಾಚಪ್ ಚಡ್ ಜಾಲೆಂ. ಪರಿಣಾಮ್ ಜಾವ್ನ್ ಭಾಷಾಂತರ್ ಕೆಲೆಂ.

ಪರಗಟ್ಟಲ್ಯಾ 'ಕವಿತಾ ಟ್ರಸ್ಟಾಕ್' ದೇವ್ ಬರೆಂ ಕರುಂ. ದೇವ್ ಬರೆಂ ಕರುಂ ಮ್ಹಣ್ಣಾಂ ಮ್ಹಜ್ಯಾ ಕುಟ್ಮಾಕ್ ತಾಂಚೆ ಸೊಸ್ಣಿಕಾಯೆಕ್ ಆನಿ ದೇವ್ ಬರೆಂ ಕರುಂ ಅನ್ನುಕ್ ಆನಿ ತಾಚ್ಯಾ ಮೊಗಾಕ್.

-ಪೀವನ್ ಕ್ವಾಡ್ರಸ್, ಪೆರುದೆ

ಪ್ರಸ್ತಾವನ್

ಲಗ್ನಗ್ ತೆರಾವ್ಯಾ ಶೆಕ್ವಾ ಸುರ್ದೆರ್, ಜನ್ನ ನಾಂವಾಚ್ಯಾ ಜೈನ ಧರ್ಮಾಚ್ಯಾ ಮಹಾಕವಿನ್ ಲಿಖ್ಲೆಂ 'ಯಶೋಧರ ಚರಿತೆ' ನಾಂವಾಚೆಂ ಊಂಚ್ ಕಾವ್ಯೆಂ ಕನ್ನಡ ಸಾಹಿತ್ಯಾಂತ್ ಏಕ್ ಆಡ್‌ಪಂಕ್ತಿಚಿ ಕೃತಿ ಜಾವ್ನ್ ನಾಂವಾಡ್ಲ್ಯಾ ತ್ಯಾ ಕಾಳಾಚ್ಯಾ ಇತರ್ ಕವಿಂನಿ ರಾಯಾಂಚೆ ವ್ಹಡ್ವಿಕಾಯೆ ವಿಶ್ಯಾಂತ್ ವಾ ಝುಜಾಂತ್ ತಾಣಿಂ ದಾಕಯಿಲ್ಲ್ಯಾ ದರ್ಬಾರಾ ವಿಶ್ಯಾಂತ್ ಬರಯಿಲ್ಲಿ ಲದಿನ್ ಜಾವ್ನಾಸ್ತಾಂ, ಜನ್ನ ಕವಿನ್ ಲೈಂಗಿಕ್‌ಪಣಾಚ್ಯೊ ಸೈಂಭಿಕ್ ವೊಡ್ಲ್ಯೊ, ತಾಚೆಂ ವಿಚಿತ್ರ್ ಅವ್ತಾರಾಂ, ತ್ಯಾ ವರ್ವಿಂ ಉಬ್ಜೊಂಚಿಂ ಅರ್ಥವರ್ಣಾಚಿಂ ಕರ್ತುಬಾಂ ಹಾಚಿ ಸಂಗಿಂ ಪೆಲ್ಯಾಚೆರ್ ಹಿಂಸಾ ಥಾಪ್ಪಿ ವೊಡ್ನಿ, ಮನ್ಶಾತಿಂಕ್ ಆಲ್ತಾರಿಚೊ ಮಾನ್ ದೀವ್ನ್ ಪುಜಾ ಕರ್ನ್, ಮನ್ಶಾಂಕ್ ಧರ್ನ್ ಮನ್ಶಾಂತಿಂಕ್ ಬಲಿ ಜಾವ್ನ್ ಸಮರ್ಪುಂಚೊ ಧಾರ್ಮಿಕ್ ಲೇಪ್, ಹ್ಯೊ ಸಂಗಿ ಮತಿಂತ್ ಆಟವ್ನ್, ಲಿಖ್ಣೆಂತ್ ದೆಂವೊವ್ನ್, ಭಾಶೆಂತ್ ಜನ್ನ ಕವಿನ್ ಆಟಾಪ್ಲಾಂ. ಲೈಂಗಿಕ್ ವೊಡ್ಲ್ಯೊ ಆನಿ ಹಿಂಸಾ ಸದಾಂನಿಂಚ್ ಸಾಂಗಾತಿ ಜೊವ್ಪಿಂ ಭುರ್ಗಿಂ. ಹ್ಯೊ ದೊನೀ ಎಕಾಮೆಕಾಚೊ ವೇಸ್ ಪಾಂಗುರ್ನ್ ಝಳ್ತಾತ್. ಮನ್ಶಾ ಸೈಂಭಾಕ್ ವೊಸೊ ಲಾಗ್‌ಲ್ಲ್ಯಾ ಬರಿ ಆಸ್ತಿಂ. ಹಿಂ ಮೂಳ್ ಲಕ್ಷಣಾಂ ಸಾಹಿತಿಕ್ ಭಾಶೆಚ್ಯಾ ತೊಂದ್ರಾಂತ್ ಉಕಡ್ನ್ ಕವಿ ಜನ್ನ ವಾಚ್ಪಾಂಚೆ ಶಿರೊತಿಂತ್ ವಾಡ್ತಾ.

'ಯಶೋಧರ ಚರಿತೆ' ಕೃತಿಚೊ ಮೂಳ್ ಅರ್ಥ್ ಆಟಾಪುನ್ ಆಸ್ಚೊ ಮನ್ಶಾ ಸೈಂಭಾಚ್ಯಾ ಮೂಳ್ ಪಾತ್ಕಾಂತ್-ಭಾಸ್ ವಾಪರುನ್ ತ್ಯಾ ಮುಖಾಂತ್ ಆಂಗಾರ್ ವೊಡ್ನ್ ಕಾಣ್ಲೆಲ್ಲ್ಯಾ ಕಾಲ್ಪನಿಕ್ ಪೂಕಣಾಂನಿ, ಪಿಡಾ ಆನಿ ಶಿಡಾವರ್ವಿಂ. ಪಿಡಾ ಮನ್ಶಾಂಕ್ ಯೆತಾ ಮನ್ಶಾತಿಂಕ್ ಯೆತಾ, ಪೂಣ್ ಪಿಡೆ ಸಾಂಗಾತಾ ಶಿಡಾ, ಶಿರೆಂಚಿ ಪಿಡಾ, ಯೆಂವ್ಚಿ ಮನ್ಶಾಕ್ ಮಾತ್, ತ್ಯಾ ದೆಕುನ್ ಮನ್ಶಾತಿಂಕ್ ಆನಿ ರೂಕ್ ಝಾಡಾಂಕ್ ಪಿಶ್ಯಾಂಚಿ ಆಸ್ತತ್ ಗರ್ಜ್ ನಾ. ಜನ್ನ ಕವಿ ಹ್ಯಾ ಜಿನ್ನಾಚ್ಯಾ ಮನ್ಶಾಚೆ ಶಿಡೆ ಪಿಡೆ ವಿಶ್ಯಾಂತ್ ಆರಾವ್ನ್ ನೆರಾಯ್ತಾ ಆನಿ ಆಪ್ಲಿ ಲಿಖ್ಣಿ ಸಾಹಿತಿಕ್ ರಿತಿನ್ ಚರಯ್ತಾ.

ಕವಿಚಿ ವಳಕ್ ಅನುವಾದಕಾನ್ ಆಪ್ಲ್ಯಾ ಉತ್ರಾಂನಿ ಬರಯ್ಲ್ಯಾ ಜಾಲ್ಲ್ಯಾನ್ ತ್ಯಾ ವಿಶ್ಯಾಂತ್ ಹಾಂವೆಂ ಮದೆಂ ದಾಯ್ ಘಾಲಿಜೆ ಮ್ಹಣ್ ಗರ್ಜ್ ನಾ. ಜನ್ನ ಕವಿನ್ ಆಪ್ಲಿ ಕವಿತಾ ಬರಂವ್ಕ್ ವಿಂಚ್ಲೆಲಿ ಶೈಲಿ ಜಾವ್ನಾಸಾ 'ಚಂಪೂ', 'ಚೆನ್', 'ಕೆನ್' ಸಬ್ದಾಂ ಥಾವ್ನ್ ಚಂಪೂ ಸಬ್ದ ಉಬ್ಜಾಲೊ. ಚೆನ್, ಕೆನ್ ಸಬ್ದಾಂಚೊ ಅರ್ಥ್ ಜಾವ್ನಾಸಾ ತಾಂಚ್ಚೆಂ ವಾ ಸೊಬಿತ್. ಗದ್ಯ ಆನಿ ಪದ್ಯ ಶೈಲಿ ಭರ್ಸುನ್ ಬರಯಿಲ್ಲ್ಯಾ ನಿಮ್ತಿಂ, ಸೊಬಿತ್ ಶೈಲಿ ಮ್ಹಣ್ ಸುಸ್ತತಾ. ಹಿ ಕಾಣಿ ಜನ್ನಾನ್‌ಚ್ ವೊಳ್‌ಲ್ಲಿ ನ್ಹಯ್. ಸಂಸ್ಕೃತಾಚ್ಯಾ ಕವಿ ವಾದಿರಾಜಾನ್ ಬರಯಿಲ್ಲ್ಯಾ ಕಾವ್ಯಾ ಥಾವ್ನ್ ಕಾಪಾಂ ಕಾಡ್ನ್, ಕನ್ನಡಾಚ್ಯಾ ಮೆಜಾರ್ ಮಾಂಡುನ್ ತಿಂ ದವರಲ್ಲಿ ಮ್ಹಣ್ತೆ. ಜೈನ ಧರ್ಮ ವಿಶ್ಯಾಂತ್, ತ್ಯಾ ಧರ್ಮಾಚ್ಯಾ ಊಂಚ್ ಆನಿ ಮುಳಾವೆ ದೊತೊರ್ನಿ ವಿಶ್ಯಾಂತ್ ಬರಯ್ತಾನಾ, ಬರಯ್ತಾನಾಂಚ್ ಆಪ್ಲ್ಯಾಚ್ಯಾ ವಕ್ತಿತ್ವಾಚೊ ಏಕ್ ವಿಶೇಸ್ ಶೆಗುಣ್ ಮಧೆಂ ಗುಂತುಂಕ್ ಕವಿ ಜನ್ನ ವಿಸ್ತೊಂಕ್ ನಾ- ಆಪುಣ್ ಕಿತ್ಲೊ ಉದಾರಿಗೀ ಮ್ಹಳ್ಯಾರ್ 'ಹ್ಯಾ ಸಂಸಾರಾಂತ್ ಕಾಡ್ನ್ ದಿಂವ್ಚ್ಯಾ ಹಾತಾಂಚಿ ಸೊಬಾಯ್'

ಶಿವಾಯ್, ಹಾತ್ ವೋಡ್ವಾನ್ ಮಾಗೊನ್ ಆಪ್ಲಾಂವ್ಲಿ ಹಾತಾಂಚಿ ಸೊಬಾಯ್ ಮ್ಹಜಿ ಥಂಯ್ ನಾ.' ಮ್ಹಣ್ ಉದ್ಗಾರ್ತಾ.

ಜೀವದಯಾಷ್ಟಮಿಚ್ಯಾ ಸೊಂತಾ ದಿಸಾ, ಅಹಿಂಸಾಚ್ಯಾ ಆನಿ ಜಯ್ನ್ ಸತಾಂಚ್ಯಾ ಜಯ್ತಾಚಿ ಹಿ ಕಾಣಿ ಆಯ್ಕಲ್ಲಾನ್ ಸಕ್ಕಡ್ ಜೀವಿಂ ಥಂಯ್ ದಯಾಳಾಯ್ ಆನಿ ಕಾಕುಳ್ತಾ ದಾಕಂವ್ಚೆಂ ಮನ್ ಭಕ್ತಾಂ ಥಂಯ್ ರುತಾ ಜಾತಾ, ಹೆ ಕಾರಣಾನ್ ಆಪ್ಲೆಂ ಹೆಂ ಕಾವ್ಣೆಂ ಬರಯ್ಲೆಂ ಮ್ಹಣ್ತಾ ಕವಿ. ತಾಚೆ ಪರ್ಮಾಣೆ ಪರ್ಜೆಕ್ ಅಹಿಂಸಾ ಸತಾಂ ಥಂಯ್ ಆಕರ್ಷಣೆಚೊ ಆನಿ ಶೆಗುಣಾಚೆ ವ್ಹಡ್ವಿಕಾಯ್ ಪಾಚಾರ್ಚೊ ಹ್ಯಾ ಕಾವ್ಯಾಚೊ ಉದ್ದೇಶ್.

ಕಾಣಿಯೆಚೊ ಸಾರಾಂಶ್: ಆಯೋಧ್ಯಾ ದೇಶಾಚ್ಯಾ ಪ್ರಮುಖ್ ಶಹರಾಚೆಂ ನಾಂವ್ ರಾಜಪುರ್. ಥಂಯ್ ಶಿಯಾಸಣಾಚೆರ್ ಕುರ್ವಾರ್ ಜಾಲ್ಲೊ ರಾಯ್ ಮಾರಿದತ್ತ. ತ್ಯಾ ಗಾಂವಾಚಿ ಪಾತ್ರೊನ್ ಸಾಂತಿಣ್ ಚಂಡಮಾರಿ ನಾಂವಾಚಿ ಭಿರಾಂಕುಳ್ ದೇವತಾ. ಹಿಚೆಂ ವ್ಹಡ್ಲೆಂ ಫೆಸ್ಟ್ ಹರೈಕಾ ವರ್ಸಾ ಸುಗ್ಗಿಂತ್ ದಬಾಜಾನ್ ಆಚರ್ಶಿತಾತ್. ಚಂಡಮಾರಿಕ್ ಫುಸ್ಲಾಂವ್ಕ್, ತಿಣೆಂ ದಿಂವ್ಚಿಂ ದೇಣಿಂ ಆಪ್ಲಾಂವ್ಕ್, ಸರ್ವ್ ಅನ್ವಾರಾಂ ಥಾವ್ನ್ ಪರ್ಜೆಕ್ ನಿವಾರುಂಕ್, ಮನ್ಶಾಂಕ್ ಆನಿ ಮನ್ಶಾತಿಂಕ್ ಕಾತರ್ನ್ ತಿಚ್ಯಾ ಮಾನಾಕ್ ಬಲಿ ದಿಂವ್ಚಿ ರಿವಾಜ್ ಆಸ್ಲಿ. ನಾ ಜಾಲ್ಯಾರ್ ತಿ ರಾಗಾನ್ ಸಳ್ಳೊಳೊನ್ ಲೊಕಾಚೆರ್ ಆನಿ ಶಹತಾಚೆರ್ ಶಿರಾಪ್ ಥಾಪ್ತಾ ಮ್ಹಣ್ ಲೊಕಾಚಿ ಥಿರ್ ಪಾತ್ಯಣಿ. ತ್ಯಾ ವರಾ ಮನ್ಶಾಬಲಿ ದೀಂವ್ಕ್ ಕೊಣಾಕ್ ಧರ್ಚೆಂ ಮ್ಹಣ್ ರಾಯ್ ತಕ್ಲಿ ಖೊರ್ಪಿತಾನಾ, ರಸ್ತಾರ್ ವೆಚೆಂ ಅಭಯರುಚಿ ಆನಿ ಅಭಯಮತಿ ನಾಂವಾಂಚಿ ದೊಗಾಂ ಭುರ್ಗಿ ಚಂಡಕರ್ಮ ಮ್ಹಳ್ಳ್ಯಾ ಮಾರಿದತ್ತ ಸೊಜೆರಾಚ್ಯಾ ಹಾತಾಕ್ ಶಿರ್ಕಾಲಿಂ. ತಾಂಚಿ ಹಾತ್‌ಪಾಯ್ ಬಾಂದುನ್ ಚಂಡಮಾರಿಚ್ಯಾ ದೆವಾಳಾಕ್ ಹಾಡ್ತಾನಾ, ತಿಂ ನೇಣಿಂ ಭುರ್ಗಿಂ ಪಳೆಯ್ತಾತ್. ತ್ಯಾ ಜಾಗ್ಯಾಚಿ ತಿ ಭಿರಾಂಕುಳ್ ಸ್ಥಿತಿ.

ಹೆಣೆಂ ತೆಣೆಂ ಖಿಂಯ್ ತರ್ ಪಳೆಯಾ

ದಿಸ್ತಾತ್, ಹಾತ್ ಮೋಡ್ನ್, ಕೊಂಕುನ್ ದೊಳೆ

ಪೀಳ್ನ್ ಅಣ್ಣೆಟಿ, ಕರ್ನ್ ತಾಚೊ ರೈಲೊ

ಕುಡ್ಯೆ ಕೆಲ್ಲೆ ಪಾಯ್, ದಾಳ್ನ್ ಲಾಂಕ್ಡಾಂ ಪರಿ,

ಉಜ್ಯಾಂತ್ ತಾಂದು ಶಿಜಯಿಲ್ಲೆ ರಿತಿನ್

ಹರೈಕ್ ಆಂಗ್‌ಪಾಂಗ್ ಉಕೊಡ್ಚೊ ಭಿರಾಂಕುಳ್ ರಿತಿ

ಆತಾಂ ಹ್ಯಾ ಭುರ್ಗ್ಯಾಂಕ್ ಕಾತರ್ನ್ ಸಾಕ್ರಿಫಿಸ್ ದೀಜಾಯ್, ಪುಣ್ ತಾಂಚೊ ಜೀವ್ ಉಬ್ತಾನಾ ತಾಣಿ ಅಸ್ಕಾರ್ನ್ ಸುಸ್ಕಾರ್ನ್ ರುದಾನ್. ಹಾತ್ ಪಾಯ್ ಬಡೊವ್ನ್, ಕಿಂಕ್ರಾಪ್ಚೊ ಮಾರ್ನ್ ಶಿರಾಪ್ ದಿಲ್ಯಾರ್, ಪರ್ಜೆಕ್ ಆನಿ ರಾಯಾಕ್ ಪೂನ್ ಖಂಡಿತ್ ಮೆಳ್ಳಾ, ಸಾಕ್ರಿಫಿಸ್ ಸುಫಳ್ ಜಾಯ್ನಾ, ತ್ಯಾ ದೆಕುನ್ 'ರಾಯಾಕ್ ಹರ್ಸಿಯಾ ಆನಿ ಹೊಗೊಳ್ಳಿಯಾ' ಮ್ಹಣ್ ದೊಗಾಂ ಭುರ್ಗ್ಯಾಂಕ್ ತಾಕಿತ್ ದಿಲಿ. ಮೊರ್ನಾಚೆ ತಣಿರ್ ಆಸ್ಚಿಂ ಹಿಂ ಭುರ್ಗಿಂ ಕುಸ್ಕುಟ್ ದೆದ್ಪಾರ್ ಜಾಯ್ನಾಸ್ತಾಂ, 'ತುಜೆಂ ಸತ್ಯಾನಾಸ್ ಜಾಂವ್ ತುಜಿ ಕುಳಿ ಮಾತ್ರಿ ಖಾವ್ನ್ ವಚುಂ' ಮ್ಹಣ್ ಶಿರಾಪ್ ದೀನಾಸ್ತಾಂ. 'ಹೆಂ ಭುವಿ ವೈಕುಂತ್, ಹೆ ರಾಯಾ,

ನಿತಿನ್ ಆನಿ ನಿರ್ಮಲಾಯೆನ್ ಸಾಂಬಾಳ್ನ್ ವ್ಹರ್ ಮ್ಹಣ್ ರಾಯಾಕ್ ಸೊಭಿತಾಯೆನ್ ಹರ್ಸುನ್ ಆಪ್ಲೊ ಜೀವ್ ದೀಂವ್ಕ್ ಆಯ್ತುಂ ಜಾಲಿಂ. ತಾಂಚಿಂ ವಿಂಚ್ಲಾರ್ ಉತ್ರಾಂ ಆಯ್ಕೊನ್ ರಾಯ್ ಆನಿ ತಾಚೆ ಸಾಂಗಾತಿ ಥಟಕ್ ಜಾಲೆ. ರಾಯಾಚೆಂ ಕಾಳಿಜ್ ಕರ್ತಾಲೆಂ. 'ತುಮಿ ಕೋಣ್, ಹ್ಯಾ ನೆಣ್ತೆ ಪಿರಾಯೆರ್ ಅಸಲೆಂ ಜಾಣ್ತೆಂಪಣ್ ದಾಕಂವ್ಚಿಂ ತುಮಿ ಸನ್ನೇಶಿ ಜಾಂವ್ಕ್ ಕಾರಣ್ ಕಿತೆಂ?' ಮ್ಹಣ್ ಖಾಲ್ತೆಪಣಾನ್ ಸವಾಲ್ ಕರ್ತಾನಾ ಅಭಯರುಚೆನ್ ತಾಕಾ ಅಶಿ ಜಾವ್ ದಿಲಿ-

ಬುರ್ಖಾ ಕೊಶೆಡ್ಲಾಕ್ ಬರ್ಯಾಪಣಾಚೆ ಶೆಗುಣ್ ಝಳ್ತನಾಂತ್

ಜೆಡ್ಡ್ ಮಾಂಡ್ಲಲ್ಯಾ ಆಸ್ಕಾರಾಂತ್ ಪ್ರತಿರೂಪ್ ದಿಸನಾ

ರಾಯ್ ತಾಂಚಿಂ ಜಾಣಾರಿ ಉತ್ರಾಂ ಆಯ್ಕೊನ್ ತೋಂಡ್ ಬಾವೊವ್ನ್ 'ತುಮಿ ಕೋಣ್, ತುಮ್ಚಿ ಪಾಟ್ಲಿ ಚರಿತ್ರಾ ಕಿತೆಂ, ದಯೆನ್ ಸಾಂಗಾ' ಮ್ಹಣ್ ಪರತ್ ವಿನಂತಿ ಕರ್ತಾನಾ ಅಭಯರುಚಿ ಆಪ್ಲಿ ಪಾಟ್ಲಿ ಚರಿತ್ರಾ ವಾಖಾಣುಂಕ್ ಸುರು ಕರ್ತಾ-

ಉಜ್ವಯನಿ ಗಾಂವಾಚೊ ರಾಯ್, ಯಶೌಫ್, ತಾಚಿ ರಾಣಿ ಚಂದ್ರಮತಿ. ತಾಂಚೊ ಎಕ್ಲೊಚ್ ಪುಸುನ್ ಫಾಲ್ಗೊ ಪೊಳೊ, ಪೂತ್ ಯಶೋಧರ. ತೊ ಅಮೃತಮತಿ ನಾಂವಾಚ್ಯಾ ಸೊಬಿತ್ ಸುಕುರ್ ರಾಯ್‌ಕುವರ್ನಿ ಕಡೆ ಕಾಜಾರ್ ಜಾಲೊ ಆನಿ ಹೆಂ ಕಾಜಾರಿ ಜೊಡೆಂ ಸುಖಾಚ್ಯಾ ಲ್ಹಾರಾಂನಿ ಉಪ್ಯೆತಾಲೆಂ. ಅಶೆಂ ಆಸ್ತಾಂ ಮ್ಹಲ್ವಡೊ ಯಶೌಫ್ ರಾಯಾಕ್ ರಾಜ್ವಟ್‌ಕಾಯೆಚೆರ್ ಕಾಂಟಾಳೊ ಯೇವ್ನ್, ಆಪ್ಣಾಚೊ ಅಧಿಕಾರ್ ಬರಕಾಸ್ತ್ ಕರ್ನ್ ರಾವುರ್ ಸೊಡ್ನ್ ಸನ್ನೇಶಿ ಜಾಂವ್ಕ್ ಚಲ್ತೆಚ್ ರಾವ್ಲೊ. ತ್ಯಾ ಉಪ್ರಾಂತ್ ಮುಕುಟ್ ಫಾಲ್ನ್ ಶಿಯಾಸಣಾರ್ ಬಸ್ಲೊ ತಾಚೊ ಪೂತ್ ಯಶೋಧರ. ಹುನ್ ರಗ್ತಾಚೊ ರಾಯ್ ಆನಿ ರಾಣಿ ಅಮೃತಮತಿ, ಕಾಜಾರಿ ಮೊಗಾಂತ್ ಉಕೊಡ್ನ್, ಹುಲ್ಬೊನ್, ಸುಖಾಂತ್ ಆಸ್ಲಿಂ. ಅಶೆಂ ಆಸ್ತಾಂ ಆಸ್ತಾಂ ಅವ್ಜಿತ್ ಏಕ್ ಘಡಿತ್ ಘಡ್ಲೆಂ.

ಮಧ್ಯಾನ್ ರಾತ್! ತೆ ರಾತಿಂ ಹಿಂ ದೊಗಾಂಯಿ ಖಿಟ್ಲಾರ್ ಗೂಂಡ್ ನಿದೆಂತ್ ಬುಡೊನ್ ಆಸ್ತಾಂ, ಅಮೃತಮತಿ ರಾಣಿಯೆಕ್ ಅವ್ಜಿತ್ ಜಾಗ್ ಜಾಲಿ. ಖಂಯ್‌ಗಿ ಪಯ್ಸ್ ಥಾವ್ನ್, ಕೊಣೆಂಗಿ ಗಾಂವ್ಚ್ಯಾ ರಂಗೀನ್ ತಾಳ್ಯಾಚಿಂ ಲ್ಹಾರಾಂ ತಿಚ್ಯಾ ಕಾನಾಕ್ ಆಪ್ತಾಲಿಂ. ತೆಚ್ ಘಡಿಯೆ, ಮನ್ ತಿಚೆ ಪಿಸ್ತಾಲೆಂ, ಕಾಳಿಜ್ ತಿಚೆಂ ಮಿರ್ಗಿಂ, ಥಂಯ್ಚ್, ತೆ ಘಡಿಯೆಚ್ ಆನಿಕ್‌ಯಿ ಏಕ್ ದೀಷ್ಟ್ ಲಾಯ್ತಾತ್ಲಾ ತ್ಯಾ ಗಾವ್ತಿ ವೆಕ್ತಿಕ್, ಆಪ್ಲೆಂ ಕಾಳಿಜ್ ಮಿರ್ಗಿಂ, ಥಂಯ್ಚ್, ತೆ ಘಡಿಯೆಚ್ ಆನಿಕ್‌ಯಿ ಏಕ್ ದೀಷ್ಟ್ ಲಾಯ್ತಾತ್ಲಾ ತ್ಯಾ ಗಾವ್ತಿ ವೆಕ್ತಿಕ್, ಆಪ್ಲೆಂ ಕಾಳಿಜ್ ಸೊಲ್ನ್ ದೀವ್ನ್ ಸಮರ್ಪಿತ್ ಕೆಲೆಂ, ಕೋಣ್ ತೊ ಗಾವ್ತಿ ಕಸೊ ದಿಸ್ತಾ, ಕಿತೆಂ ಕರ್ತಾ, ಗಾಂವ್ ಖಂಯ್ಚೊ, ಜಾತ್ ಕಿತೆಂ, ಖಂಯ್ಚೆ ಕುಳಿಯೆಚೊ, ರೂಪ್ ಕಶೆಂ ಆಸಾ, ಗೂಣ್ ಕಶೆ ಮ್ಹಳ್ಳಿ ಮಾಹತ್ ಸಾಸ್ತಾ ತಿಲ್ಲಿ ಸೈತ್ ನಾಸ್ತಾಂ, ಶಿಂಕೊ ಆಯ್ಲೆ ರಿತಿನ್, ಎಕಾಚ್ ಫಾರಾ ಮೊಗಾರ್ ಪಡ್ಲಿ ಹಿ ಕಾಜಾರಿ ರಾಯ್ ಕುವರ್ನ್. ತೆ ವೆಕ್ತಿಚೆರ್ ಏಕ್ ದೀಷ್ಟ್ ಸಯ್ತ್ ಲಾವ್ನ್, ಜಾಲ್ಯಾರೀ ಮುಕಾರ್ ಪಾಟಿಂ ಪಳೆಯ್ತಾಸ್ತಾಂ, ಆಸಾ ತಶೆಂ ಆದ್ಲೆಂ ಮುಕ್ಲೆಂ ಚಿಂತಿನಾಸ್ತಾಂ, ಮೊಗಾರ್ ಪಡ್ಲೆಂ ಹೆಂ ತರ್ಕಾಟಿಂ ಚೆಡುಂ. ಕಶೆಂ ಪುಣಿ ಕರ್ನ್ ತೆ ವೆಕ್ತಿಕ್ ಪಳೆಯ್ತಾಯ್, ಮೆಳಜಾಯ್, ತಾಚ್ಯಾ ಸಂಗಿಂ ಖೆಳಜಾಯ್, ನಾಚಜಾಯ್.

ಆಪ್ತಾಚಿ ಕೂಡ್, ಕಾಳಿಜ್, ಅತ್ಮೊ ತಾಚೆ ಕುಡಿಕ್ ರೆವೊಡ್ ಫಾಲಿಜಾಯ್ ಮ್ಹಳ್ಳೊ ಸ್ವಲ್ಪೊ ಹೊರ್ಮಾಸ್ ಆನಿ ಉಮಾಳಾಯಿ ತಿಚೆ ಕುಡಿರ್ ಕೊಟಾರ್ಲೆ ಬರಿ ಚರ್ಲಿ. ತ್ಯಾ ದಕುನ್ ರಾಣಿಯನ್ ಕಾಣ್ಲೊ ಹಠಾತ್ ನಿರ್ಧಾರ್.

ಫಾಂತ್ಯಾಫಾರಾರ್, ಸುಕುರ್ ನೆಕೆತ್ ನಪಂಯ್ ಜಾಂವ್ಚೆ ಪಯ್ಲೆಂಚ್, ಆಪ್ಲೆ ಚಾಕರ್ನಿಕ್ ಉಟವ್ನ್, 'ಕೋಣ್ ತೊ ಗಾವ್ಲಿ ಆತಾಂಚ್ ಸೊದುನ್ ಕಾಡ್ನ್ ಮ್ಹಾಕಾ ತಾಚಿ ಮಾಹೆತ್ ಹಾಡ್ನ್ ಯೇಬಾ.' ಮ್ಹಣ್ ಧಾಂವ್ಡಾಯ್ಲೆಂ. ಚಾಕರ್ನ್ ಬಾವ್ಲಿ, ಹೆವ್ಳಿನ್ ತೆವ್ಳಿನ್ ಬೊಲ್ಯಾ ಮೊಳ್ಕಾಂನಿ ಸೊದುನ್ ತೀಳ್ನ್ ಪಳೆಯ್ತಾ ಆನಿ ಪಳೆಯ್ತಾ ಜಾಲ್ಯಾರೀ ಕಿತೆಂ? ಅಧಿಕ್ ವಿದ್ರೂಪ್ ಸುರ್ಪಾಯೆಚೊ, ಖೆವಾದ್ ಲಾಗ್ಲ್ಯಾ ಜೆನ್ನಾಚೊ, ರಾವ್ಣಾರಾಚಿ ಹಸ್ತ್ ಪೊಸ್ತಲೊ ತೊ ಅಪ್ಪಾವಂಕ ಮ್ಹಳ್ಳಾ ವಾಂವಾಚೊ ವೆಕ್ತಿ. ಚಾಕರ್ನ್ ಪಾಟಿಂ ಯೇವ್ನ್ ವೊರೊಡ್ ವೊಂಕಾರ್ ಆಯಿಲ್ಲ್ಯಾಬರಿ, ತ್ಯಾ ವಿದ್ರೂಪ್ ವೆಕ್ತಿಚೆಂ ವಿವರಣ್ ರಾಣಿಯೆಕ್ ದಿತಾ (ವೇರ್ 38-39-40 ವಾಚಾ)

ವಿದ್ರೂಪಾಯೆಚೆಂ ವಿವರಣ್ ಸೊಡೊವ್ನ್ ಸಾಂಗ್ತಾನಾ ಅಮೃತಮತಿಕ್ ಕಿತೆಂ ವೊಂಕಾರ್ ಆಯ್ಲಿಗೀ? ಕುಸ್ಕುಟ್ ಪುಣಿ ನಾ. ಬಗರ್ ರಾಣಿ ಕಿತೆಂ ಉದ್ಗಾರ್ತಾ? 'ಮೊಗಾಂತ್ ಶಿರ್ಕಲ್ಲ್ಯಾಂಕ್ ಸೊಬಾಯೆಚೆಂ ಹಂಗ್ ನಾ. ವಿದ್ರೂಪಾ ತಿತ್ತಿ ಸೊಬಾಯ್ ತಿಂ ಖಂಯ್ ಸೊಡ್ಲ್ಯಾರೀ ನಾಂಗೋ' ಮ್ಹಣ್ತಾ ಅಮೃತಮತಿ ತಿಚೆ ಚಾಕರ್ನಿಕ್! ತ್ಯಾ ದಿಸಾ ಥಾವ್ನ್ ಹರೈಕ ರಾತಿಂ ಪತಿ ಯಶೋಧರ ಗೂಂಡ್ ನಿದೆಕ್ ಪರ್ತಾಲೊ ಮ್ಹಣ್ತಾನಾ, ಅಮೃತಮತಿ ರಾಯಾಚೆ ವೆಂಗೆ ಥಾವ್ನ್ ಆನಿ ಖಿಟ್ಲಾರ್ ಥಾವ್ನ್ ವೊಳೊ ನಿಸರ್ತಾ ಆನಿ ಸುರು ಕರ್ತಾ ತಿಚೆ ಪ್ರದ್ವಾರಾಚಿ ಸದಾಂನೀತ್ ಸರ್ಕಿಟ್.

ದೀಸ್ ವೆತಾಂ ವೆತಾಂ ಯಶೋಧರಾ ರಾಯಾಚೆ ಮತಿಂತ್ ರಾಣಿಯೆ ವಿಶ್ಯಾಂತ್ ಕಿತೆಂಗೀ ದುಬಾವಾಚಿ ಕೀಡ್ ಕಾಂತುಂಕ್ ಸುರು ಜಾತಾ. ರಾಣಿ ಪಯ್ಲೆಂಚ್ಯಾ ಬರಿ ಮೊಗಾಂತ್ ಸುಡ್ತುಡಾಯ್ ದಾಕಯ್ಲ್ಯಾ ತಿಚೆ ಮತ್ ಆನಿ ಖಂಯ್ಗೀ ಘಂವ್ತಾ, ಕಿತೆಂ ಜಾಲಾಂಗಾಯ್ ಅಮೃತಮತಿಕ್? ಹಿಚೊ ಘುಟ್ ಮೊಡಿಜಾಯ್ ಮ್ಹಣ್ ನಿರ್ಧಾರ್ ಕರ್ನ್ ರಾಯ್, ತ್ಯಾ ಫಲಾಣೆ ರಾತಿ ಆಪುಣ್ ನಿದ್ಲಾಂ ಮ್ಹಣ್ ನಟನ್ ಕರ್ತಾ. ಹರೈಕ ರಾತಿಂ ಬರಿಚ್, ರಾಣಿ ರಾಯಾಚ್ಯಾ ಗೊಪಾ ಥಾವ್ನ್ ವೊಳೊ ನಿಸರ್ತ್, ವೇಳ್ ಉತರ್ಲೊ, ಆಜ್ ಗಳಾಯಿ ಜಾಲಿ ಮ್ಹಣ್ ದಡ್ವೊಡೊನ್, ಲಾಂಬ್, ಲಾಂಬ್ ಮೆಟಾಂ ಕಾಡ್ನ್, ಅಪ್ಪಾವಂಕಾಚ್ಯಾ ಜಾಗ್ಯಾರ್ ಧಾಂವ್ತಾ. ಗುಪಿತ್ ರಿತಿನ್ ರಾಯ್ ತಾಚೊ ಪಾಟ್ಲಾವ್ ಕರ್ನ್, ಖಂಯ್ ಹೆಂ ವೆತಾ ಮ್ಹಣ್ ತೀಳ್ನ್ ಪಳೆಯ್ತಾನಾ, ತಾಚ್ಯಾ ಕಾಳ್ಜಾಕ್ ಬಸ್ತಾ ಧಕೊ. ಪಳೆಯ್ತಾ ಜಾಲ್ಯಾರೀ ತೊ ಕಿತೆಂ? ಅಪ್ಪಾವಂಕ ರಾಣಿಯೆಚೊ ಶೆಂಡೊ ಧರ್ನ್ ತಿಣೆಂ ಹಾಡ್ಲಿಂ ಪುಲಾಂ ಫಳಾಂಚಿ ವಾಟ್ಲಿ ಪಲ್ತೊಡಿ ಉಡೊವ್ನ್, ರಾಣಿಯೆಚ್ಯಾ ಪೆಂಕ್ಡಾಕ್ ಖೊಟೊ ದಿತಾ ಆನಿ ತಿ ತಾಚ್ಯಾ ಪಾಯಾಂ ಮುಳಾಂತ್ ದಮ್ಮಯ್ತಾ ದಕ್ಕಯ್ತಾ ಮ್ಹಣ್ ಬಿಕ್ಕೊನ್ ವಿನವ್ಲಿ ಕರ್ನ್, ದಿವೊಡ್ ಲೊಳ್ಲ್ಯಾ ಬರಿ ಧುಳಿಂತ್ ಉಳ್ಳುಳ್ತಾಲಿ ಖಂಯ್! ತಶೆಂಚ್ ತಿ ತಾಕಾ ಸಮಾಧಾನ್ ಕರ್ತಾ ಕೀ, 'ತೊ ರಾಯ್ ಪಾಪಿಯಾಚೊ, ನಿದ್ತಾನಾ ಗಳಾಯಿ ಕೆಲಿ, ತುಕಾ ಎಕ್ಲ್ಯಾಕ್ ಸೊಡ್ಲ್ಯಾರ್ ಉರ್ಲೆ ದಾದ್ಲೆ ತೆ ಸಕ್ಕಡ್ ಮ್ಹಾಕಾ ಭಾವಾಂ ಬರಿ!

ರಾಣಿಯೆಚೆ ಹೆ ಆವ್ತಾರ್, ಹೆ ಅಂಗಾಲಾಪ್, ಅಸ್ಸಲ್ ಮೋಸ್, ಪರ್ದೆಶಿಪಣ್ ಪಳೆವ್ನ್ ರಾಯ್ ಶಿರಿಂ ಚುಕ್ಲೊ, ತಕ್ಲಿ ತಾಚಿ ಗಿರ್ತ್ ಘುಂವ್ಲಿ, ಕಾಳಿಜ್ ತಾಚೆಂ ಚಿರುಟ್ಟೆಂ. ತೆ ಘಡಿಯೆಚೆಂ ತಾಚೆಂ ಘುಸ್ತಡ್ ಭೊಗ್ಲಾಂ, ಕವಿಚ್ಯಾ ಉತ್ರಾನಿಂಚ್ ಆಯ್ಕಾಚೆ-

ಪೆಂಕ್ಡಾ ಉಮ್ಯಾಳ್ವಿ ತಲ್ವಾರ್ ಕಾಂಪ್ಲಿ, ಭುಜಾಂ ವೊಳು ಲಕ್ಷಿಂ
ಮತ್ ತಳ್ಳಳ್ವಾಂನಿ ಪುಗ್ಲಿ, ದೊಗಾಂಯ್ಕಿ ದೋನ್ ಶಿರೊ ಕರ್ತಾಂ
ಮ್ಹಣ್ ನಿಜೆವ್ ಕರ್ತಾನಾ, ಅಬ್ಲೆ ತೆಚ್ ಘಡಿಯೆ ಧತ್‌ರೇ ನಾಕಾ
ಇಶ್ಟೀ ಧೂ ಮ್ಹಣ್ ಉದ್ಗಾರ್ಲೊ ತೊ ರಾಯ್ ಕುವರ್.

ಘೊಡ್ಯಾಚ್ ವಿಂಚುನ್ ಕಾಡ್‌ಲ್ಲ್ಯಾ ವಿಂಚ್ಲಾರ್ ಸಬ್ದಾಂನಿ, ಸಂಕ್ಷಿಪ್ತ್ ರಿತಿನ್, ಎಕಾ ವೆಕ್ತಿಚೆಂ ಭೊಗ್ಲಾಂ ಆನಿ ತಳ್ಳಳೆ, ಇತ್ಲ್ಯಾ ಆಪುರ್ಬಾಯೆನ್ ಪ್ರಕಟ್ ಜಾಲ್ಲಿಂ ಕನ್ನಡ ಸಾಹಿತ್ಯಾಂತ್‌ಚ್ ಅಪೂರ್ವ್. ರಾಯಾಕ್ ಇತ್ಲೊ ತಿತ್ಲೊ ರಾಗ್ ಆಯ್ಲೊ ಕೀ, ತಾಚಿ ಕೂಡ್ ಕಾಂಪ್ತಾಲಿ ಮ್ಹಣ್ಣ್ಯಾ ಬದ್ಲಾಕ್, ಕುಡಿಕ್ ಲಾಗೊನ್ ಆಸ್‌ಲ್ಲಿ ತಲ್ವಾರ್ ಕಾಂಪ್ಲಿ ವಿಂಯ್! ಭುಜಾಂ ವೊಳೊ ಹಾಲ್ಲಿಂ, ಕಿತ್ಯಾಕ್? ಜಿವ್ಲಿಂ ಮಾರುಂಕ್ ತಲ್ವಾರಿ ಕಡೆ ಹಾತ್ ತಾಚೊ ವೆತಾ, ಪಾಟಿಂ ಯೆತಾ, ವೆತಾ, ಪಾಟಿಂ ಯೆತಾ, ತ್ಯಾ ದೆಕುನ್ ಹಾತಾಚೆಂ ಭುಜಾಂ ಲಕ್ಷಿಂ. ಕಾಳಿಜ್ ಕೊಸಾಳ್ಲೆಂ. ಅಬ್ಲೆ ತಿ ಏಕ್ ಘಡಿ! ಫಾರಿಕ್ಲಣ್-ಸಮಾಧಾನ್, ಹಿಂಸಾ-ಸೊಸ್ಣಿಕಾಯ್, ರಾಗ್-ವೈರಾಗ್ಯ ಜಾಂವ್ಚೊ, ಗರಂ ಆಸ್‌ಲ್ಲೊ ಗುರು ಜಾಂವ್ಚಿ ಘಡಿ ತಿ. ಹೂಂ ಮ್ಹಳ್ಳಿ ಕ್ರೋಧಾಚಿ ಗರ್ಜ್‌ವ್ಲಿ ನಿವೊನ್, ಧೂ ಮ್ಹಳ್ಳ್ಯಾ ಕಾಂಟಾಳ್ವಾಚಿ ಘಡಿ ಜಾಲಿ. ತಾಂಕಾಂ ಥಂಯ್ಚ್ ಸೊಡ್ನ್, ರಾಯಾನ್ ಆಪ್ಲಿಂ ಮೆಟಾಂ ಪಾಟಿಂ ಕಾಡ್ಲಿಂ, ರಾವೈರಾಕ್ ಪಾಟಿಂ ಪರ್ತಾಲೊ, ಪಾಂಗುರ್ನ್ ವೊಗೊಂ ನಿದ್ಲೊ.

ಫಾಂತ್ಯಾಫಾರಾರ್, ಕಾಂಯ್ಚ್ ಜಾಯ್ತಾತ್ಲ್ಯಾ ಬರಿ ರಾಯಾನ್, ತಮಾಶ್ಯಾಂಕ್ ಮ್ಹಳ್ಳ್ಯಾಬರಿ, ಅಮೃತಮತಿಕ್ ಸಾಳ್ವಾ ಪುಲಾಚ್ಯಾ ದೆಂಟಾನ್ ವೊಳೊ ಏಕ್ ಮಾರ್ ದಿಲೊ, ಕೂಡ್ಲೆ ರಾಣಿ ಮತ್ ಚುಕೊನ್ ಪಡ್ಲಿ ವಿಂಯ್! ಆದ್ಲೆ ರಾತಿಂ ಅಷ್ಟಾವಂಕಾಚ್ಯಾ ರೊತಾಂತ್ ಸರ್ಸರಿತ್ ಮಾರ್ ಖಾವ್ನ್, ದಿವ್ಡಾ ರಿತಿನ್ ಧರ್ಣಿರ್ ಲೊಳ್‌ಲ್ಲೆಂ ಹೆಂಚ್ ಹೊ ಘೊಡೊ ಅಮೃತಮತಿ! ಹಿಚೆಂ ಅವ್ತಾರ್ ಪಳೆವ್ನ್ ರಾಯ್ ಮ್ಹಣಾಲೊ- 'ಕಾಲ್ಚೆ ರಾತಿಂ ಮರಣ್ ಚುಕ್ಲೆಂ, ಆಜ್ ಏಕ್ ಬಜೀ ದೆಂಟಾಚೊ ಮಾರ್ ಮರಣ್ ಹಾಡ್ತಾಗೀ?' ಹೆಂ ಕೊಂಕೆಂ ಉತರ್ ಆಯ್ಲೊನ್ ರಾಣಿಯೆಕ್ ಕಳೆಂ ಕೀ, ಆಪ್ಲೊ ಪ್ರದ್ವಾರಾಚೊ ಘಟ್ ಭಾಯ್ರ್ ಪಡ್ಲಾ. ರಾಯಾಕ್ ಆಪ್ಣಾಚಿ ಘಟ್ಟಳ್ ಕಳ್ಳಾ! ಸಕಾಳಿಂ ಪೂತ್ ಯಶೋಧರ, ಆವಯ್ ಚಂದ್ರಮತಿಕ್ ಭೆಟ್ಲೊ ಆನಿ ತಿ ಆಪ್ಲ್ಯಾ ಪುತಾಚೆಂ ಬಾವೊನ್ ಕರ್ಪಾಲ್ಲೆಂ ಮುಖಮಳ್ ಪಳೆವ್ನ್ 'ಕಿತೆಂ ಜಾಲೆಂ ಭಾಂಗಾರಾ' ಮ್ಹಣ್ ವಿಚಾರ್ ಕೆಲ್ಲ್ಯಾ ವೆಳಾರ್, ಪುತಾನ್ ಜಾಲ್ಲಿ ನೀಜ್ ಗಜಾಲ್ ಲಿಪವ್ನ್, ಆಪ್ಣಾಕ್ ಏಕ್ ಭಿರಾಂಕುಳ್ ಸ್ವಪಾಣ್ ಪಡ್ಲೆಂ, ತಾಂತುಂ ಏಕ್ ಸೊಬಿತ್ ತಳ್ಳಾಂತ್ ಉಪೆಜಾಯ್ ಜಾಲ್ಲೆಂ ಹಾಸ್ ಬುರ್ಖಾ ಉದ್ಯಾಂತ್ ಉಪೆತಾಲೆಂ ಮ್ಹಣಾಲೊ. ಆಪ್ಣಾಚ್ಯಾ ಪುತಾಕ್ ಕಿಂತೆಗೀ ಶನಿ ಲಾಗ್ಲ್ಯಾ ಮ್ಹಣ್ ಚಿಂತುನ್, ಶನಿ ನಿವಾರುಂಕ್ ಬಲಿ ದಿಂವ್ಚೆಂಚ್ ಸಯ್ ಮ್ಹಣ್ ಆವಯ್ನ್ ನಿರ್ಧಾರ್ ಕರ್ತಾನಾ, ಪೂತ್ ಒಪ್ಪಾನಾ ಜಾಲೊ. ಹರೈಕ್ ಜಿವಿಚೆರ್ ಮೊವಾಳಾಯ್ ದಾಕಂವ್ಚೆಂ ಜೈನ್ ಧರ್ಮಾಚೆಂ ತೀರ್ಲ್ ಆಸ್ತಾಂ,

బలి దిఎవ్ 'రాక్షా కరిజాయ' జాల్సాన్ బా తల్వార్ లుకల్సార్ కళే?' పుణ్
 ఆవయ్యం మట్టాబ్ మట్, జీవంత మన్నాతింక్ బలి దించ్చి నాకా జాల్సార్
 నాకా, పీట మోళ్న్ ఏక్ కేంబ్యేటిం బేంబేం కర్న్, సాంకేతిక్ రితిన్ తాటి
 గోమ్మి కాతర్వార్ జాలి న్దయవే పుతా, మ్మణాలి తి. హాకా యశోధర
 కబూల్ జాలే.

తరంజ్ పీట మోళ్న్ కేల్సా బేంబ్యా భిత్, శని శని మ్మణ్, ఏక్ బేంతర
 మ్మళ్ళో సృతాన్ రిగాజాయగి! కేంబ్యాటి తక్కి కాతర్వనా తే సృతాన్ కు క్కు
 రో కర్న్ కికాట్ మార్న్ లుబ్బే.

ఁ సక్కుడ్ ఆటివిటి ఎకా పాట్సాన్ ఏక్ లుబ్బేన్ ఆప్లాక్ నిస్సంతాన్ కర్తేం
 పళివ్ తే లుద్గార్తా-

ఏక్ కుశీన్ అమృతమతి మ్మళ్ళా, బేడ్వాటి మాయా
 మ్మళ్ళిం రాన్, సంగిసంగిం ఆవయ్యం పుస్సావ్లం మ్మళ్ళిం
 మాండల్లిం జాళ్, హింసా మ్మళ్ళో భాలే
 ఆద్య్ మ్మజూ అత్మ మ్మళ్ళిం చితాళ్ శేవ్పాలేం ధనిక్

మ్యో సర్వ్ సంగ్తి సోసుంక్ జాయ్నాస్తాం, ఆపుణ్ తపస్ కరుంక్ సన్నేశీ
 జాతాం మ్మణ్ నిజివ్ కర్తా రాయ్ యశోధర. కసోగి రాయాజో హే
 నిధార్ అమృతమతిక్ సుస్తాలే. 'పులాంజో పాట్ ధర్న్ పర్మళ్ వేఱ్
 భాశేన్, తుజో పాట్లావ్ కర్న్ హాంవ్ భాయ్ సర్లిం. పుణ్ వేఱ్ పయ్యం
 తువం ఆని సాసుమాయ్ మ్మజ్జా జేవ్లాంత వాంటిలి జాయ్నాయ్ మ్మణ్ తిణ్
 పతిక్ ఒత్తాయ్ కేలి. రాయాజి శని ఆనిక్యి సుటోంక్ నాత్తి జాయ్నాయ్.
 మన్ నాత్తా మనాన్ తే ఒప్పే. జేవ్లాజ్జా వేళార్, అమృతమతిన్ ఏక్
 భర్సిల్లి లాడు ఖావ్ ఆవయ్-పూత్ దోగాంయ్ మేలిం. త్యా లుప్రాంత,
 జేంబ్యాక్ బలి దిఎవ్, కార్యాంత న్దయ్, బగార్ చింతేన్ ఆని సబ్బాన్ మాత్
 హింసా కేల్సా పాత్తాక్ శిక్లా జావ్, ఆవయ్ పూత్, సాత్ జల్మాంత వివిధ్
 రుపాంని జన్మాంతర్ జావ్, ఎకా జల్మాంత కేంబియే జావ్ జల్ ఫేతానా,
 అకంపన మ్మళ్ళా సన్నేశిటిం బోధన్ ఆయ్మోన్, అంతిమ్ సాత్త్వా జల్మాంత
 యశోధరజో పూత్ జావ్నాస్త్వా యశోమతి ఆని సున్ కుసుమావళి హాంజో
 పూత్ జావ్ ఆని చంద్రమతి, హాంజి ధువ్ జావ్ అభయరుజి అభయమతి
 జల్మాతాత్. యశోధర ఆప్లాజ్జా పుతాజో పూత్ జాతా, చంద్రమతి ఆప్లాజ్జా
 నాత్తాటి ధువ్ జాతా. ఆకేక్ తిం సుదత్తాచార్య మ్మళ్ళా సన్నేశిటిం శిస్ జాతాత్.
 శిస్ జావ్, హర్షేంజి రితిన్ భిక్ మాగోంక్ వేతానా చండమారిజ్జా సోజేరాజ్జా
 హాతాంత శిక్సోన్ పడ్జ్జా ఫాటనా ధావ్ కాణి ప్రారంభ్ జాతా.

హ్య భుగ్యంజి పుర్ఫలి జణ్యేటి పాట్లి కథా ఆయ్మోన్, చండమారి దిష్టిక్

ಪಡೊನ್, ಹ್ಯಾ ದಿಸಾ ಥಾವ್ನ್ ಮ್ಹಾಕಾ ಮನ್ಶಾಂ-ಮನ್ಶಾತಿಂಚಿ ಬಲಿ ದೀಂವ್ಕ್ ಆಡ್ವಾರ್ಲಾಂ, ಉದಕ್, ಗಂಧ್, ಧುಂಪ್, ಫುಲಾಂ, ತಾಂದು ಮಾತ್ ಕಾಣಿಕ್ ಜಾವ್ನ್ ಅರ್ಪಿಜಾಯ್ ಮ್ಹಣ್ ತಾಕಿದ್ ದಿತಾ. ಹೆಂ ಆಯ್ಕೊನ್ ರಾಯ್ ಮಾರಿದತ್ತ ಆಪ್ಲಾಚಿಂ ಪಾತ್ಕಾಂ ರಡೊನ್ ತಪಸ್ ಕರುಂಕ್ ರಾನಾಕ್ ವೆತಾ. ತೆಣೆಂ ಅಷ್ಟಾವಂಕಾಚಿ ಚಾಕ್ರಿ ಕರ್ನ್, ತಾಚಿ ಕುಡಿ ಬರಿ ಆಪ್ಲಾಚಿಯ್ ಕೂಡ್ ಕುಸೊನ್ ವೆತಾ ಮ್ಹಣಾಸರ್, ಅಮೃತಮತಿ ತಾಚಿ ಸೆವಾ ಕರ್ನ್ ಮರ್ಣಾ ಪರ್ಯಾಂತ್ ತಾಚ್ಯಾ ಸಾಂಗಾತಾಚ್ ಆಸ್ತಾ. ತಾಕಾ ಸಂತೊಸ್ ಕರ್ಚ್ಯಾ ಖಾತಿರ್ ಮಾಸ್ ಖಾಂವ್ಕ್, ಸೊರೊ ಪಿಯೆಂವ್ಕ್ ಪಾಟಿ ಸರನಾ ಆನಿ ತಾಣೆ ದಿಂವ್ಚಿ ಸರ್ವ್ ಹಿಂಸಾ ಸೊಸ್ತಾ. ಆಕೇರ್ ದೊಗಾಂಯ್ ಮರಣ್ ಪಾವೊನ್ ಧೂಮಪ್ರಭ್ ಮ್ಹಳ್ಳ್ಯಾ ಯೆಮ್ಕೊಂಡಾಕ್ ಪಾವ್ತಾತ್. ಲುಚ್ಚೆಪಣ್ ಆನಿ ವಿಧಿ ಸಾಂಗಾತಾ ಮೆಳ್ಳಾರ್ ತಿಂ ಮನ್ಶಾಕ್ ಶೆವ್ಪಾವ್ನ್ ಹಾಂಕ್ರೆತಾತ್ ಮ್ಹಣ್ತಾ ಕವಿ.

ವಿಮರ್ಸೊ: ಊಂಚ್ ಮಟ್ವಾಚಿಂ ಗೂಂಡ್ ಕವನಾಂ ವಾಚ್ಪಾಂಕ್ ಧೊಸ್ತಾತ್. ಸರಳ್ ಜಾಪಿ ದಿಂವ್ಚ್ಯಾ ಬದ್ಲಾಕ್, ದಾಟ್ ದಾಟ್ ಸವಾಲಾಂ ಉಬ್ಜಾಯ್ತಾತ್. 'ಯಶೋಧರ ಚರಿತೆ' ಕೃತಿನ್ ಉಬ್ಜಯಿಲ್ಲೆ ತಿಲ್ಲಿಂ ಸವಾಲಾಂ, ವಿಮರ್ಶಕಾಂಕ್ ದಿಲ್ಲ್ಯಾ ತಿತ್ಲೊ ಧೊಶಿ, ಇತರ್ ಸಾಹಿತಿಕ್ ಕೃತಿಂನಿ ದಿವ್ಪಾಂತ್‌ಗೀ ಮ್ಹಣ್ ದಿಸ್ತಾ. ಕಿತ್ಯಾಕ್ ಹೆಂ ಸೊಬಿತ್ ಆನಿ ಗಿರೇಸ್ತ್ ಚಡುಂ, ತೇಂಯ್ ಕಾಜಾರಿ ಭೆಸ್ ಜೊಡ್ಲೆಂ ತೆಂ, ಎಕಾ ದಳ್ಡಿರ್ ಮನ್ಶಾಕ್, ಹಸ್ತಿಚೆಂ ಪೋಷಣ್ ಕರ್ಚ್ಯಾ, ವಿಚಿತ್ರ್ ಜಿನ್ನಾಚ್ಯಾ ವೆಕ್ತಿಚ್ಯಾ ಘಾಸಾಂತ್ ಸಾಂಪಡ್ಲೆಂ? ಆಪ್ಲಾಕ್‌ಚ್ ತಾಕಾ ಸಂಪೂರ್ಣ್ ರಿತಿನ್ ಅರ್ಪಣ್ ಕೆಲೆಂ? ರಾತಿಂ ಪಳೆಯಿಲ್ಲೆ ಬಾಂಯ್ತ್, ದಿಸಾಕ್ ಕಿತ್ಯಾ ಪಡ್ಲೆಂ? ಹ್ಯಾ ವಿಶ್ಯಾಂತ್ ಲಗ್ಗುನ್ ಚಾರ್-ಪಾಂಚ್ ದಿಷ್ಟಿಂನಿ, ಜಿನ್ನಾಚ್ಯಾ ಕೃತಿ ವಿಶ್ಯಾಂತ್ ವಿಮರ್ಸೊ ಚಲವ್ಯೆತ್. ಕವಿನ್ ಲಿಖ್‌ಲ್ಲ್ಯಾ ಬರಿ, ಕೃತಿಯೆಚೊ ಉದ್ದೇಸ್, ಚಾರಿತ್ರಿಕ್ ದಾಖಲ್ ಜಾವ್ನ್ ಜಿನ್ನಾಚಿ ಕೃತಿ, ಅಮೃತಮತಿಚ್ಯಾ ವಿಲಕ್ಷಣ್ ಲೈಂಗಿಕ್ ಸಂಬಂಧಾಕ್ ಕಾರಣ್, ಹ್ಯಾ ಶಿವಾಯ್ ಕೃತಿ ವಿಶ್ಯಾಂತ್ ಆಧುನಿಕ್ ವಿಮರ್ಸೊ ಕಿತೆಂ ಸಾಂಗ್ತಾ ತೆಂ ಪಳೆವ್ಕಾಂ.

1. ಪಯ್ಲೆ ಸುವಾತೆರ್, ಕೃತಿ ವಿಶ್ಯಾಂತ್ ಕವಿ ಉಗ್ತಾನ್ ಕಿತೆಂ ಸಾಂಗ್‌ಲ್ಲೆಂ ತೆಂ, ಪಯ್ಲೆಂ ಜೊಕುನ್ ಧರ್ಯಾಂ. ಅಮೃತಮತಿಗೀ ಯಶೋಧರ ರಾಯ್ ಕುವರಾಚಿ ರಾಣಿ, ರಾವ್ಕೆರಾಚ್ಯಾ ಹಸ್ತಿಚೊ ಜೊಗಾಸಾಣ್ ಕರ್ಚೊ ಮಾವುತ್, ಬಜೀ ಎಕ್ ಚಾಕೊರ್. ತಾಚಿಂ ಗಾಣಾಂ ಆಯ್ಕೊನ್, ತಾಚೆರ್ ದೀಷ್ಟ್ ಲಾಂವ್ಚ್ಯಾ ಪಯ್ಲೆಂಚ್ ತಾಚೆರ್ ಮೊಗಾರ್ ಪಡ್ಲೆಂ, ಹೆ ಕೃತಿಯೆಂತ್ ವೊಂಪ್‌ಲ್ಲೆಂ ವಿಕಾಳ್ ಭಿಂ. ತ್ಯಾ ಭಿರಾಂಕುಳ್ ಪಾತ್ಕಾ ಖಾತಿರ್ ಶಿಕ್ಲಾ ಜಾವ್ನ್ ಸಬಾರ್ ಜಲ್ಮಾಂನಿ ಮನ್ಶಾತಿ ಜಾವ್ನ್ ಜಲ್ಮೊನ್ ಅಂತಿಮ್ ಹಂತಾರ್ ಜೈನ ಧರ್ಮಾಚೆಂ ದೆವಾಸ್ಪಣ್ ಹಾತಿಂ ಧರ್ನ್, ಮನ್ಶಾಂ ಮನ್ಶಾತಿಂಕ್ ಬಲಿ ದಿಂವ್ಚೆಂ ರಾಯಾಕ್ ಮಾತ್ ನ್ಹಯ್ ಬಗರ್ ಬಲಿ ಘೆಂವ್ಚ್ಯಾ ತಾಂಚ್ಯಾ ದಳ್ಡಿರ್ ಜಿಣಿಯೆಂತ್, ಮೊವಾಳಾಯೆನ್ ಜಿಯೆಲ್ಯಾರ್ ಮೆಳ್ಳಿ ಕುರ್ಪಾ, ಹ್ಯಾ ವಿಶ್ಯಾಂತ್ ದಿಂವ್ಚೆ ಉಪದೇಸ್ ಆನಿ ಭೋಧನ್, ಹ್ಯಾ ಕೃತಿಯೆಂತ್ ಆಟಾಪುನ್ ಆಸಾ. ಹೆ ರಿತಿಚಿ ದೊತೊರ್ನ್ ಲೊಕಾಕ್ ಶಿಕಂವ್ಚೊ, ಹ್ಯಾ ಕಾವ್ಯಾಚೊ ಮೂಳ್ ಉದ್ದೇಸ್ ಮ್ಹಣ್ ಹಿ ಕವಿತಾಚ್ ಉಲ್ಲೇಕ್ ಕರ್ತಾ.

2. ಚಾರಿತ್ರಿಕ ನದರ್ ದವರ್ ಪಳೆಯ್ವಾರ್, ಜನ್ನಾಚಿ ಕೃತಿ ಏಕ್ ಧಾರ್ಮಿಕ್ ಆನಿ ಸಾಮಾಜಿಕ್ ಪರಿವರ್ತನ್ ಕಾಳಾಚಿ ಆಟವಿಟಿ ದಾಖಲ್ ಕರ್ತಾ. ದೆವಾಕ್ ಭುಲೊಂವ್ಕ್ ಮನ್ಶಾಂಕ್-ಮನ್ಶಾತಿಂಕ್ ಬಲಿದಾನ್ ದಿಂವ್ಚೊ ತ್ಯೊ ರಿವಾಜಿ ಪಸಂದ್ ನ್ಹಯ್ ಮ್ಹಣ್ ಫಲಾಣ್ಯಾ ಎಕಾ ಜನಾಂಗಾಕ್ ಸಮ್ಜೊಣಿ ಯೇವ್ನ್, ತ್ಯಾಗ್ ಬಲಿದಾನ್‌ಚ್ ಊಂಚ್ ದೆವಾಸ್ಪಣ್, ದೆವಾಕ್ ಮೊಗಾಚಿ ಕಾಣಿಕ್ ಜಾವ್ನ್ ಪುಲಾಂ ಫಳಾಂ, ಬರೆಪಣ್ ಮೊವಾಳಾಯ್, ಕಾಕುಳ್ ಪುರೊ ಮ್ಹಳ್ಳಿಂ ನವೆಂ ದಿಸಪ್ ಲೊಕಾ ಥಂಯ್ ರೊಂಬೊಂಕ್ ಸುರು ಜಾಂವ್ಚೊ ತೊ ಜಾವ್ನಾಸ್ಲೊ ಪರಿವರ್ತನ್ ಕಾಳ್, ಸಾಹಿತಿಕ್ ರಿತಿನ್ ಜನ್ಮ ಕವಿನ್ ದಾಖಲ್ ಕೆಲಾ. ಬೈಬಲಾಂತ್ ಅಬ್ರಾಹಾಮ್ ಆಪ್ಲ್ಯಾ ಎಕಾಚ್ ಪುತಾಕ್ ಇಸಾಕಾಕ್ ಬಲಿ ದೀಂವ್ಕ್ ಆಯ್ತೊ ಜಾತಾನಾ, ದೇವ್ ಅಡ್ಕಳ್ ಹಾಡ್ತಾ ಆನಿ ಲಾಗಿಂ ಆಸ್ಲೆ ಶೆಳಿಯೆಕ್ ಬಲಿ ದೀಂವ್ಕ್ ಸಾಂಗ್ತಾ. ಹಾಚೊ ಅರ್ಥ್ ಕಿತೆಂ? ತ್ಯಾ ಕಾಳಾರ್ ಮ್ಹಾಲ್ಲ್ಯಾ ಪುತಾಕ್ ಬಲಿ ದಿಂವ್ಚಿ ರಿವಾಜ್ ಆಸ್‌ಲ್ಲಿ. ಮನ್ಶಾಂಚಿ ಬಲಿ ಆಡ್ವಾರುಂಕ್ ಏಕ್ ಜನಾಂಗ್ ಕಿತೆಂ ಪುಣಿ ನೀಜ್ ಸೊದ್ತಾನಾ, ತಾಂಣಿ ಅಬ್ರಾಹಾಮಾಚಿ ಕಾಣಿ ಶಿಂವಜಾಯ್ ಪಡ್ಲಿ. ದೆವಾನ್‌ಚ್ ಮನ್ಶಾಬಲಿ ಆಪ್ಲ್ಯಾಕ್ ನಾಕಾ ಮ್ಹಣ್ ಫರ್ಮಾಯ್ಲ್ಯಾ ಉಪ್ರಾಂತ್ ಮನ್ಶಾಂಚೆಂ ಕಿತೆಂ ಚಲ್ತಾ! ಜನ್ನಾಚ್ಯಾ ಕಾಳಾರ್ ವಚನ್ ಸಾಹಿತ್ಯ ಊಂಚ್ ಮಟ್ವಾಕ್ ಪಾವ್‌ಲ್ಲೆಂ ಆನಿ ವೀರಶೈವ ಧರ್ಮ್ ಸಾತ್ವಿಕ್ ದೆವಾಸ್ಪಣ್ ಪ್ರಚಾರ್ ಕರ್ತಾಲೆಂ. ಜೈನ್ ಧರ್ಮ್ ಕಶೆಂಯ್ ಅಹಿಂಸಾ ಪ್ರಮುಖ್ ದೊತೊರ್ನ್ ಜಾವ್ನಾಸ್ಲಿ. ದೆವಾಚೆಂ ಪೊರೆಸಾಂವ್ ಕರುಂಕ್ ಪೆಲ್ಯಾಕ್ ಬಲಿ ದಿಂವ್ಚಿ ಗರ್ಜ್ ನಾ, ವೈಯುಕ್ತಿಕ್ ದೆವಾಸ್ಪಣ್ ಆನಿ ಶೆಗುಣಾಂಚಿಂ ಜಿಣಿ ದೆವಾಕ್ ಸಂಪ್ರೀತ್ ಕರ್ತಾ. ತ್ಯಾ ನಿಮ್ಣಿಂ ಜನ್ನಾಚಿ ಕೃತಿ ಏಕ್ ಧಾರ್ಮಿಕ್ ಪರಿವರ್ತನ್ ಕಾಳ್, ಮ್ಹಣ್ಜೆ 'ಬಲಿ-ಪುಜಾ'ಚ್ಯಾ ಅತ್ಮೋಣಾಂ ಧಾವ್ನ್ 'ಭಕ್ತಿ-ಪುಜಾ' ಥಂಯ್ ಏಕ್ ಜನಾಂಗ್ ಉತ್ತೊನ್ ವೆಚೆಂ ತೆಂ ಚಾರಿತ್ರಿಕ್ ಘಟನ್ ದಾಖಲ್ ಕರ್ತಾ ಮ್ಹಣ್ಜೆತ್.

3. ಥೊಡ್ಯಾಂಚಿ ಅಭಿಪ್ರಾಯ್ ಪ್ರಕಾರ್, ಮನ್ಶಾಂ ಮನ್ಶಾತಿಂಕ್ ಆನಿ ಆತಾಂಚ್ಯಾ ಸಂಸೊದಾ ಪ್ರಕಾರ್, ರುಕಾಂ ಝಾಡಾಂಕ್ ಭುಲಂವ್ಚಿ ವಿಶೇಸ್ ಸಕತ್ ಸಂಗೀತಾಕ್ ಆಸಾ ಮ್ಹಣ್ತಾತ್. ಸಂಗೀತ್, ಭಾಶೆಕ್ ಮೋವ್ ಮೋವ್ ಕರ್ತಾ ಆನಿ ಕಾಳ್ಜಾಕ್ ಕುಚುಲ್ಯೊ ಕರ್ತಾ. ಸಂಗೀತ್ ಗಾಂವ್ಚೆ ಆನಿ ಆಯ್ಕೊಂಚಿ ವೆಕ್ತಿ, ಮೊವಾಳಾಯೆನ್ ಪಿಕ್ತಾತ್ ಆನಿ ಧಾರುಣ್ ಕಾಳಿಜ್ ತೆಂ ಮೋವ್ ಜಾತಾ. ದೆಕುನ್ ಸಾಂಗಾತಾ ಗಾಯ್ತಾ ತಿ ಗಾವ್ಣಿ ಜೋಡಿ ನೀಜ್ ಜಿಣ್ಯೆಂತ್ಯಾಯಿ ಕಾಜಾರಿ ಜೊಡೆಂ ಜಾಲ್ಲೆಂ ದಾಕ್ಲೆ ಆಸಾತ್. ಪುಂಗಿ ವ್ಹಾಜ್ತಾನಾ ಸರ್ಪಾಚೆಂ ಮನ್ ಪಿಸ್ವಾತಾ ಮ್ಹಣ್ ಪಾತ್ಯೆಣಿ ಆಸಾ. ಸಂಗೀತ್ ಆಸ್ಲ್ಯಾರ್ ರೊಕ್ ಝಾಡಾಂ ಕೂಡ್ಲೆ ಸ್ವಂದನ್ ಕರ್ತಾತ್ ಮ್ಹಣ್ ವಿಜ್ಞಾನಿಂನಿ ದಾಕ್ಲೊ ದಿಲಾ. ಸಂಗೀತ್ ಖೆಳ್ಚಾರ್ ಗೊರ್ವಾಂ ಚಡ್ ದೂದ್ ದೆಂವಯ್ತಾತ್ ಮ್ಹಳ್ಳೆ ತೆಂ ಖರೆಂ. ತಶೆಂಚ್ ಅಮೃತಮತಿಕ್ ಆಪ್ಣಾವಂಕಾಚೊ ರಂಗೀನ್ ತಾಳೊ ಆಯ್ಕಾಲೊ. ಥಂಯ್ಚ್ಯಾ ಥಂಯ್ಚ್ಯಾ ತಿಚೆಂ ಕಾಳಿಜ್ ಪಿಸ್ವಾಲೆಂ. ಪಿಸಾಂತುರ್ ಜಾಲೆಂ ಆನಿ ಕೂಡ್ಲೆ ಆಪ್ಲೆಂ ಕಾಳಿಜ್ ತಾಕಾ ಸಮರ್ಪಿಲೆಂ. ತೊಚ್ ಮ್ಹಜೊ ಆಂಜ್ ಭಡ್ಲ್ಯೊ ತೊಚ್ ಮ್ಹಜೊ ಕಾಳ್ಜಾಚೊ ಗೊಂಡೊ, ತೊಚ್ ಮ್ಹಜೊ ಚಂದ್ರಮ್ ಮ್ಹಣಾಲೆಂ ತೆಂ. ಸೊಬಾಯೆಚೊ ತೊ ವಾದ್ ಮಾಂಡ್ತಾ,

ತಿತ್ತೆಂ ಮಾತ್ ನ್ಹಯ್ ಬಗರ್ ಮೋಗ್ ಕರ್ತಾಂ ತೆಚ್ ಸೊಬಾಯೆಚೊ ಮ್ಹಣ್ ತೆಂ ವಾದ್ ಮಾಂಡ್ತಾ, ತಿತ್ತೆಂ ಮಾತ್ ನ್ಹಯ್ ಬಗರ್ ಮೋಗ್ ಕರುಂಕ್ ಸೊಬಾಯ್ ನಾ ಜಾಲ್ಯಾರೀ ವ್ಹಡ್ ನ್ಹಯ್, ತಾಂತುಂ ಕಾಂಯ್ ಮೋಸ್ ನಾ ಮ್ಹಣ್ಚ್ಯಾ ತಿತ್ತೆಂ ಜೀಬ್ ಹಾಲಯ್ತಾ ಹೆಂ ಚೆಡುಂ. ಎಕೆ ಘಡಿಯೆಚ್ಯಾ ರಂಗೀನ್ ತಾಳ್ಕಾಕ್ ಆಪ್ಣಾಚಿ ಸಗ್ಳಿ ಜೀನಿ ಸಮರ್ಪುಂಚ್ಯಾ ತಿತ್ತಿ ಅಥಿರ್‌ಗೀ ತಿಚಿ ಜೀನಿ? ಹಾಂತುಂ ಕಾಂಯ್ಚ್ ವಿಶೇಸ್ ನಾ ಮ್ಹಣ್ ಧೊಡ್ಯಾ ವಿಮರ್ಶಕಾಂಚೊ ವಾದ್. ಅಮೃತಮತಿನ ರಾತಿಂ ಕಾಳಿಜ್ ಸಮರ್ಪಿಲೆಂ. ಪೂಣ್ ತಾಚೆಂ ವಿಕಾರ್ ರೂಪ್ ಪಳೆವ್ನ್ ತಾಚೆರ್ ಮೊಗಾರ್ ಪಡ್ಲೆಂ. ಮೊರ್ರಾ ಮ್ಹಣಾಸರ್ ತ್ಯಾ ಕುಸೊನ್ ಗೆಲ್ಲೆ ಕುಡಿಚ್ಯಾ ಅಷ್ಟಾವಂಕಾಚಿ ಚಾಕ್ರಿ ಅಪರಿಮಿತ್ ಸೊಸ್ಲಿಕಾಯೆನ್ ಕೆಲಿ ಮ್ಹಣ್ತಾನಾ, ಬಜೀ ತಾಚ್ಯಾ ರಂಗೀನ್ ತಾಳ್ಕಾಕ್ ಮನ್ ಪಿಸ್ತೊನ್ ಮ್ಹಣ್ಣೆಂ ತೆಂ ಪಾತ್ಯೆಂವ್ಕ್ ಇಲ್ಲೆಂ ಕಷ್ಟಾಚ್. ಹ್ಯಾ ವಿಚಿತ್ರ್ ಚಾಲಿಕ್ ಆನಿಕಾಯಿ ಗುಂಡ್ ಕಿತೆಂಗೀ ಕಾರಣ್ ಆಸಜಾಯ್. ಕವಿ ಹೆಂ ಕಾರಣ್ ದೀನಾ, ವಾ ತಾಕಾ ಕಳಿತ್ ನಾ.

4. ಆಧುನಿಕ್ ವಿಮರ್ಶಕ್ ಹೆ ವಿಚಿತ್ರ್ ಕೃತಿಯೆಂತ್, ಧಕೊ ಬಸಂವ್ಪೊ ಆನ್ಯೇಕ್ ಅರ್ಥ್ ಪೀಳ್ನ್ ಕಾಡ್ತಾತ್. ಲೈಂಗಿಕತಾ ಎಕ್ ದಾಂಬುನ್ ದವರುಂಕ್ ಜಾಯ್ನಾತ್ಲಿ ಸಕತ್, ತಿ ಸಕತ್ ಮನ್ಯಾಕ್ ಪಾಂಗುರ್ನ್ ಧರ್ತಾ, ವೆಕ್ತಿಚೊ ಉಸ್ವಾಸ್ ಬಾಂದ್ತಾ, ಮತ್ ಮಿರ್ಚಿರಾಯ್ತಾ, ರುಕಾಚೆ ಖೊಲಿಯೆ ಬರಿ ಹೆಣಂತೆಣೆಂ ಘಸ್ಪಡಾಯ್ತಾ. ಮನ್ಯಾಚೆಂ ತರ್ಕ್ ಬಾವ್ತಾ, ಮತ್ ಭಿಗುಡ್ ಜಾತಾ. ಲೈಂಗಿಕತಾ ಆನಿ ಕರ್ಮ್ ಎಕಾಮೆಕಾಚೆ ಹಾತ್ ಧರ್ಲ್ಯಾರ್ ಪುರೊ, ವೆಕ್ತಿಕ್ ಧರ್ನ್ ಧರ್ನಿಕ್ ಮಾರ್ತಾತ್ ಮ್ಹಣ್ ಉದ್ಗಾರ್ತಾ ಜನ್ಮ ಕವಿ. ಜನ್ಮಾಚ್ಯಾ ಕವಿತಾಂತ್ ಎಕ್ ವಿಚಿತ್ರ್ ಸಂಗತ್ ಲಿಪೊನ್ ಆಸಾ ಆನಿ ತಿ ಸಂಗತ್ ಧಂಯ್ ಧಂಯ್ ತೀಳ್ನ್ ಪಳೆಯ್ತಾ, ಪೂಣ್ ತಿ ಸಂಗತ್ ಉಗ್ತಾನ್ ಸಾಂಗೊಂಕ್ ಕವಿ ನರ್ಗಾತಾ, ವಿಮರ್ಶಕ್ ದಾಕ್ಷಿಣಾತ್. ಆವಯ್ ಚಂದ್ರಮತಿ ಆನಿ ಪೂತ್ ಯಶೋಧರ ಮಧೆಂ ಕಿತೆಂಗೀ ಕಿತೆಂಗೀ ಘಟಾನ್ ಚಲ್ತಾಲೆಂ. ತಾಂಚೆ ಮಧೆಂ ಬಹುಶ್ಯಾ ಲೈಂಗಿಕ್ ಸಂಬಂಧ್ ಜಿವೊ ಆಸ್‌ಲ್ಲೊ. ಆವಯ್ ಪುತಾ ಮಧೆಂ ಆಸೊಂಕಾಯಿ ಪುರೊ ಜಾಲ್ಲ್ಯಾ ಹೆ ವಿಚಿತ್ರ್ ವೊಡ್ಡೆಕ್, ಸಂಸ್ಕೃತಾಂತ್ 'ಅಗಮ್ಯಗಮನ' ಆನಿ ಇಂಗ್ಲಿಷಾಂತ್ 'ಈಡಿಪಸ್ ಕಾಂಪ್ಲೆಕ್ಸ್' ಮ್ಹಳ್ಳಾರ್, ಲ್ಹಾವ್ಣೆಣಾರ್ ಚೆಡ್ಯಾ ಭುರ್ಗ್ಯಾಂಕ್ ಆಪ್ಲೆ ಆವಯ್ ವಿಶ್ಯಾಂತ್ ಆಸ್ಲೆಂ ವಿಚಿತ್ರ್ ಆಕರ್ಷಣ್ ಆನಿ ಬಾಪಾಯ್ ವಿಶ್ಯಾಂತ್ ಉಬ್ಜೊಂಚೊ ರಾಗ್. ಹಿ ಸಂಗತ್ ಆಸಾತಶಿ ಶೀದಾ ಸಾಂಗೊಂಕ್ ಪಾಪ್, ಜನ್ಮ ಕವಿ ಚಿಕ್ಕೆ ನರ್ಗಾಲೊ. ಪಾಟಿಂ ಮುಕಾರ್ ಕರ್ನ್ ಘುಂವ್ಡಾವ್ನ್ ಘುಂವ್ಡಾವ್ನ್, ತೆಂ ಸಾಂಗೊಕ್ ತಾಚೆಂ ಪ್ರೇತನ್. ಇಲ್ಲೆಂ ತೆಂ ಸಾಂಗ್‌ಲ್ಲೆಂ ತೊ ಪಾದ್ಲೆವ್ನ್ ಪಾದ್ಲೆವ್ನ್, ಪಾರ್ಡೆವ್ನ್ ಪಾರ್ಡೆವ್ನ್, ಸಾಸ್ತುನ್ ದಾಕ್ಷಿಣೆನ್ ಸಾಂಗ್‌ಲ್ಲಾ ಬರಿ ಕರ್ತಾ. ಖಂಯ್ಚ್ಯಾಯ್ ಸಾಹಿತಿಕ್ ಕೃತಿಯೆಂತ್ ಶೀದಾ ಸಾಂಗ್‌ಲ್ಲೆಂ ತೆಂ ತಿತ್ತೆಂ ಪ್ರಮುಖ್‌ಗೀ, ಸಾಂಗನಾಸ್ತಾಂ ಲಿಪೊನ್ ದವರ್‌ಲ್ಲೆಂ, ಕವಿಚೆಂ ಮೌನ್, ತಿತ್ತೆಂಚ್ ಮೊಲಾಧಿಕ್. ವಿಮರ್ಶಕಾನ್, ಕವಿನ್ ಕಿತೆಂ ಉಗ್ತಾನ್ ಸಾಂಗ್ಲಾಂ ತಾಚೊ ವಿಮರ್ಶೊ ಕರ್ಚೊ ಮಾತ್ ನ್ಹಯ್, ತೊ ಕಿತೆಂ ಸಾಂಗೊಂಕ್ ನರ್ಗಾತಾ, ತೇಂಯ್ ಉಹನ್ ಕರ್ನ್ ಸೊಡೊವ್ನ್ ದವರ್ನ್, ಕವಿಚ್ಯಾ ಮೌನಾಕ್ ಭಾಸ್ ದೀಜಾಯ್, ತಶೆಂ ಮ್ಹಳ್ಳಾರ್ ಒಟ್ಟಾರೆ ಬಿಂದಾಸ್ ರಿತಿನ ಸಾಂಗ್ಲೆಂ

ನ್ವಯ್ ಬಗರ್ ಕವಿತಾ ಭಿತರ್ ಸೊದುನ್ ಕಾಡ್ನ್ ಉಹನ್ ಕರ್ನ್ ಉಗ್ತೆಂ ಕರಿಜಾಯ್.
 ಹೆ ರಿತಿಚ್ಯಾ ವಾದಾಕ್ ದಿಂವ್ಚಿಂ ಕಾರಣಾಂ ಮ್ಹಳ್ಳಾರ್-ಆಪ್ಲಾಚೊ ಘೊವ್, ಯಶೋಧರಚೊ
 ಬಾಬ್, ರಾಯ್ ಸನ್ನೇಶಿ ಜಾಂವ್ಕ್ ಘರ್ ಸೊಡ್ನ್ ವೆತಾನಾ, ಬಾಯ್ಲಾಂನಿ ತಾಚೊ
 ಪಾಟ್ಲಾವ್ ಕರ್ನ್ ರಾನಾಂತ್ ತಾಚಿ ಸೆವಾ ಕರ್ಚಿ ರಿವಾಜ್ ಆಸ್‌ಲ್ಲಿ. ಮಹಾಭಾರತಾಂತ್ ಹೆ
 ರಿವಾಜಿಕ್ ದಾಕ್ಲೆ ಆಸಾತ್. ಪೂಣ್ ಚಂದ್ರಮತಿ ಘೊವಾಚೊ ಪಾಟ್ಲಾವ್ ಕರಿನಾಸ್ತಾಂ,
 ಪುತಾ ಸಾಂಗಾತಾ ರಾಖಿ. ಬಾಯ್ಲೆಚೊ ಪ್ರದ್ವಾರ್ ಆಪ್ಲಾಚ್ಯಾ ದೊಳ್ಯಾಂನಿ ಖುದ್ ಜಾವ್ನ್
 ರೂಪ್ ರೂಪ್ ಪಳೆವ್ನ್ ದೆದಸ್ವರ್ ಜಾವ್ನ್ ಆವಯ್ಚೆ ಭೆಟೆಕ್ ಗೆಲ್ಲಾ ವೆಳಾರ್, ಆವಯ್
 ತಾಚೆಂ ತೋಂಡ್ ಶೀದಾ ಪಳೆಯ್ತಾ ರಾವ್ತಾ. ತಾಚಿ ಸೊಬಾಯ್ ಹೊಗೊಳ್ತಾ, ತಾಕಾ
 ಪೊಟ್ಟುನ್ ಆರಾಯ್ತಾ, ತಾಚಿ ತಕ್ಲಿ ಆಪ್ಲ್ಯಾ ಹರ್ದ್ಯಾರ್ ದವರ್ನ್ ಪೊಶೆತಾ. ತೆದಳಾ ತಿಚ್ಯಾ
 ಮೊಮ್ಮಾಂ ಥಾವ್ನ್ ದೂದ್ ದೆಂವೊನ್ ಪುತಾಕ್ ಭಿಜಯ್ತಾತ್ ಮ್ಹಣ್ ಕವಿ ಕಿತ್ಯಾಕ್
 ವರ್ಣನ್ ಕರ್ತಾ? ತ್ಯಾ ಶಿವಾಯ್, ಇತ್ಲೊ ಸೊಬಿತ್ ಘೊವ್ ಆಸ್ತಾನಾ, ರಾಣಿ ಅಮೃತಮತಿನ
 ಅಷ್ಟಾವಂಕ ಮ್ಹಳ್ಳಾ ಬುರ್ಖಾಚೊ ಲೈಂಗಿಕ್ ಸಾಂಗಾತ್ ಕಿತ್ಯಾಕ್ ಆಶೆಲ್ಲೊ? ಸ್ವಂತ್
 ಪುತಾ ಕಡೆ ಖೆಳ್ ಖೆಳ್ಚ್ಯಾ ಹ್ಯಾ ವಿಲಕ್ಷಣ್ ವರ್ತನಾಕ್ ಪಾರಿಕ್ಷಣ್ ಜಾವ್ನ್‌ಗೀ? ದೆದಸ್ವೊರ್
 ಜಾವ್ನ್‌ಗೀ? ಆಪ್ಲಾಚೊ ಘುಟ್ ಭಾಯ್ರ್ ಪಡ್ಲೊ ಮ್ಹಣ್ತಾನಾ ಘೊವಾಕ್ ವೀಕ್ ಫಾಲ್ಸ್
 ಜಿವ್ಪಿ ಮಾರ್ಚೆಂ ವ್ಹಯ್, ಪೂಣ್ ತಾಚಿ ಸಾಂಗಾತಾ ತಾಚಿ ಆವಯ್ಚಿ ಕಿತ್ಯಾಕ್ ಲಗಾಡ್
 ಕಾಡಿಜಾಯ್ ಮ್ಹಣ್ ಗರ್ಜ್ ಆಸ್‌ಲ್ಲಿ? ರಾವ್ಣೆರಾಂತ್ ಜಾಂವ್ಚೆಂ ಹೆಂ ಭಿಂಗಿಸಾಂವ್
 ಸೊಸುಂಕ್ ಜಾಯ್ನಾಸ್ತಾಂ ಅಮೃತಮತಿ ರಾಣಿಯೆನ್‌ಯ್ ಆಪ್ಲಾಚಿ ಜಿಣಿ ವಿಲಕ್ಷಣ್ ಕರ್ನ್
 ಕಾಣ್ತೆಲಿಗಿ? ತ್ಯಾ ಚಡ್ವಾಕ್ ಕಿತೆಂ ಲಾಗ್ಲೆಂ?-ಹ್ಯಾ ಜಿನ್ನಾಚೊ ದುಬಾವ್ ಉಚಾರ್ತಾ ಆಧುನಿಕ್
 ವಿಮರ್ಶೊ,

5. ಒಟ್ಟಾರೆ ಕವಿ ಜನ್ನಾಚ್ಯಾ ಮುಕಾರ್ ಉಬೊ ಆಸ್ಲೊ ಉದ್ದೇಸ್ ಏಕ್‌ಚ್-ಹಿಂಸಾಚಿ
 ಭಿರಾಂಕುಳ್ ಸ್ಥಿತಿ ಆನಿ ಅಹಿಂಸಾ ಮುಕಾಂತ್ ಸರ್ವಯಿ ಜೀವಿಂನಿ ಸುಖಾನ್ ಜಿಯೆಜೆ
 ಮ್ಹಳ್ಳೊ ತೊ ಹುಸ್ಕೊ. ತ್ಯಾ ಖಾತಿರ್ ಕವಿ ಹಿಂಸೆ ವಿಶ್ಯಾಂತ್ ದಾಟ್ ದಾಟ್ ಫುಂಕುನ್,
 ಅತಿಶಯ್ ಕರ್ನ್ ಸಾಂಗ್ತಾ. ಅಹಿಂಸಾಚೆಂ ಬರೆಂಪಣ್ ಮನ್ಶಾಂಚೆ ಮತಿಂತ್ ಖಿಂಚಯ್ಚೆಯ್
 ಜಾಲ್ಯಾರ್ ಹಿಂಸಾಚ್ಯಾ ದಳ್ಳಿರ್‌ಪಣಾ ವಿಶ್ಯಾಂತ್ ಇಲ್ಲೆಂ ಕುಡ್ಲುನ್ ಇಲ್ಲೆಂ ವ್ಹಡ್ ಕರ್ನ್
 ಸಾಂಗಜಾಯ್ ಪಡ್ತಾ. ಹಿಂಸಾ ಮ್ಹಳ್ಳಾರ್ ಜಿಣ್ಯೆಚಿ ಘುಸ್ಪಡಾಯಿ, ತಾಚೆಂ ಘಳ್ ಜಾವ್ನ್
 ಮನ್ಶಾ ಜಿಣಿ ಪಿಡ್ವಾರ್ ಜಾತಾ ಮಾತ್ ನ್ಹಯ್ ಸಮಾಜ್ ಪಾರ್ಡೆತಾ ಮ್ಹಣ್ ದಾಕ್ಲೊ
 ಜಾವ್ನ್ ಕವಿ, ಕೃತಿಚ್ಯಾ ಪಯ್ಲ್ಯಾ ಆವ್ತಾರಾಂತ್‌ಚ್ ಭೀಕರ್ ಹಿಂಸಾಚಿ ಸ್ಥಿತಿ ಪಿಂತ್ರಾಯ್ತಾ.
 ಉಪ್ರಾಂತ್ ಅಮೃತಮತಿ ಎಕಾ ವಿದ್ವಾಪ್ ವೆಕ್ತಿಚ್ಯಾ ಗೊಪಾಂತ್ ಪ್ರದ್ವಾರ್ ಕರ್ಚೆಂ, ರಾಯಾಕ್
 ಎಕಾಳ್ ಸ್ವಪಣ್ ಪಡ್ಲೆಂ, ಸಬಾರ್ ಜಲ್ಮಾಂತ್ ಮನಿಸ್ ಮನ್ಶಾತ್ ಜಾವ್ನ್ ಜಿಯೆಂವ್ಚೆಂ ಹೆಂ
 ಸಕ್ಕಡ್ ಪೆಲ್ಯಾಕ್ ದಿಂವ್ಚ್ಯಾ ಹಿಂಸೆ ನಿಮ್ತಿ ಉಬ್ಜೊಂವ್ಚಿ ಘುಸ್ಪಡಾಯ್ ಮ್ಹಣ್ ದಾಕ್ಲೊ
 ದಿಂವ್ಕ್ ಪೆಚಾಡ್ತಾ.

ಭಾರಿಚ್ ಏಕ್ ಕರ್ಕರೆಚೆಂ ಕಾಮ್, ಕೊಣೆಂಯ್ ಹಾತಿಂ ಘೆಂವ್ಕ್ ಪಾಟಿಂ ಮುಕಾರ್
 ಕರ್ಚೆಂ ತೆಂ ಕಾಮ್, ಮಾನೆಸ್ತ್ ಸ್ಪೀವನ್ ಕ್ರಾಡ್ರಸ್ ಪೆರುದೆ, ಹಾಣೆ ಹಾತಿಂ ಘೆತ್‌ಲ್ಲೆಂಚ್

ಏಕ್ ವರೆಂ ನವಲ್. ಪುರ್ವಿಲ್ಯಾ ಓಬಿಯಾರಾಚ್ಯಾ ಕೃಧಿಂನಿ ಆಸಾ ಕಿತೆಂ ಶೆಳೆಂ ಶಿತ್
 ಮ್ಹಣ್ ಉಬ್ಗೊಣ್ ದಾಕಯ್ತಾನಾ, ಆರ್ವಿಲೆ ಕೊಂಕ್ಣಿ ಭಾಶೆಂತ್ ತಿ ಕೃತಿ ಭಾಷಾಂತರ್
 ಕರುಂಕ್ ಮಾನಸಿಕ್ ಹಟ್ ಜಾಯ್, ಖಳನಾತ್ಲಿ ಸೊಸ್ಣಿಕಾಯ್ ಜಾಯ್. ತ್ಯಾ ಶಿವಾಯ್,
 ದ್ರಾವಿಡ ಕುಳಿಯೆಚ್ಯಾ ಕನ್ನಡ ಭಾಶೆ ಥಾವ್ನ್, ಇಂಡೋ-ಯುರೋಪಿಯನ್ ಕುಳಿಯೆಚ್ಯಾ
 ಕೊಂಕ್ಣಿ ಭಾಶೆಚ್ಯಾ ಶೆವ್ಗ್ಯಾಂತ್ ಫಾಲ್ನ್ ಭಾಶಾಂತರ್ ಕರ್ಚೆಂ ಭಾರಿಚ್ ತ್ರಾಸಾಚೆಂ ಕಾಮ್.
 ಹ್ಯಾ ಭಾಶಾಂತರಾಚಿ ಭಾಸ್ ಸುಡಾಳ್ ಆನಿ ಸುಡುಡಿತ್. ಕಾಂಯ್ಚ್ ಬಿಕ್ಕಾನಾ ವಾ
 ಪಿಂಗನಾ. ಹ್ಯಾ ದಿಸಾಂನಿ ಕೊಂಕ್ಣಿ ಜಿವಾಳ್ ಉರಂವ್ಪಿ, ತಿಚಿ ಭರಮ್ ಚಡಂವ್ಪಿ ಸಬಾರ್
 ಬರಿಂ ಸೊಭಾಣ್ ಕಾಮಾಂ ಚಲ್ತಾತ್. ತಿ ದಾಧೊಸ್ಕಾಯೆಚಿ ಗಜಾಲ್. ಕೊಂಕ್ಣಿ ಕವಿತಾಂ,
 ಗಾಣಾಂ, ಮನಾಂ ಪಿಸ್ವೊನ್ ಸಬಾರ್ ಕೊಂಕ್ಣಿ ಲೊಕಾಕ್ ಆಪ್ಲೆ ಮಾಂಯ್ ಭಾಶೆ
 ವಿಶ್ಯಾಂತ್ ನವೊ ಹುರುಪ್ ಆಸಾ ಜಾಂವ್ಕ್ ಪಾಟಿಂಬೊ ಜಾಲಾ. ಹೆಂ ಸಕ್ಕಡ್ ಪ್ರೇತನ್,
 ಕೊಂಕ್ಣಿ ರುಕಾಚ್ಯಾ ಫಾಂಟ್ಯಾಂಕ್ ರಂಗಾಚಿಂ ಫಿಂತಾಂ ಲಾಂವ್ಚಿಂ ಕಾಮಾಂ. ಪುಣ್
 ಕೊಂಕ್ಣಿ ರುಕಾಚೆಂ ಸಾಹಿತ್ಯ ದಾಟಿಂಮೊಟಿಂ ಜಾಂವ್ಕ್, ಮುಳಾಕ್ ಫಾಲ್ಚೆಂ ಕಾಮ್ ಮಸ್ತ್
 ಬಾಕಿಚ್ ಉರ್ಲಾಂ. ಕೊಂಕ್ಣಿ ರುಕಾಚೆಂ ಮೂಳ್ ಸೊಡೊವ್ನ್ ದಿಂವ್ಚೆಂ, ಸೊಪ್ ಸಾರೆಂ
 ಫಾಲ್ಚೆಂ, ಪಾಳಾಂ ಸರಾಗ್ ರಿತಿನ್ ರೊಂಬೊಂಕ್ ಆವ್ಕಾಸ್ ಕರ್ನ್ ದಿಂವ್ಚೆಂ, ಹ್ಯಾ
 ಕಾರ್ಯಕ್ ಜಾಣಾರ್ಯಾಂನಿ ಹಾತ್ ಫಾಲಿಜಾಯ್. ಹಾಚೊ ಫಳ್ ಲುಂವ್ಚೊ ಎಕಾ ವರಾನ್,
 ಚಾರ್ ವರಾಂನಿ ನ್ಹಯ್, ತಾಕಾ ಸಬಾರ್ ವರಾಂ ಲಾಗ್ತಾತ್. ಮಾನೆಸ್ತ್ ಸ್ಪೀವನ್ ಕ್ವಾಡ್ರಸ್
 ಹಾಣೆ, ಕೊಂಕ್ಣಿ ಮಜ್ಬೂತ್ ರುಕಾಚೆಂ ಮೂಳ್ ಸೊಡೊವ್ನ್ ಹೆ ಭಾಶೆಕ್ ಘಟಾಯ್
 ದಿಂವ್ಚೆಂ ಕಾಮ್ ಹಾತಿಂ ಧರ್ನ್ ಹೊಗ್ಗಿಕಾಯ್ ಫಾವೊ ಜಾಂವ್ಚೆಂ ಕಾಮ್ ಕೆಲಾಂ. ಹೆ
 ವಾಟೆನ್ ಆನಿಕ್ಯೊ ಮಸ್ತ್ ಕಾಮಾಂ ಬಾಕಿ ಉರ್ಲ್ಯಾಂತ್. ತಿಂ ಕಾಮಾಂ ಶಿಂಕ್ಯಾರಚ್
 ಉರೊಂಕ್ ನಜೊ. ವಾಟ್ಲೆಕ್ ಯೆಜಾಯ್. ಕನ್ನಡಾಚ್ಯಾ ವಚನ್ ಸಾಹಿತ್ಯಾಂತ್, ಸಾಹಿತಿಕ್
 ಗಿರೆಸ್ತಕಾಯ್ ಆಸಾ ತಿ ಕೊಂಕ್ಣಿ ವಾಚ್ಪ್ಯಾಂಕ್ ಮೆಳಜಾಯ್. ಮಾನೆಸ್ತ್ ಸ್ಪೀವನ್ ಕ್ವಾಡ್ರಸ್
 ತೆಂ ಭಾಶಾಂತರ್ ಕಾಮ್ ಹಾತಿಂ ಘೆವುಂದಿ ಮ್ಹಳ್ಳಿ ಆಮ್ಚಿ ಆಶಾ. ಮಾನೆಸ್ತ್ ಸ್ಪೀವನ್
 ಕ್ವಾಡ್ರಸ್ ಹಾಂಕಾಂ ಆಮ್ಚೆ ರೆಕಾರ್ಡ್.

ನವೆಂಬರ್ 30, 2010

ಪ್ರಶಾಂತ್ ಮಾಡ್ಲ್ಯಾ

ಆಶೀರ್ವಾದ್

30, ಸಾಂ. ಮಾರ್ಕ್ ರಸ್ತೊ

ಬೆಂಗಳೂರ್

ಜಿಞ್ಞಾಂತರ್ ಚಿತ್ರಣ್

ಅಭಯರುಚಿ (ಭಾವ್)



ಯಶೋಧರ (ಮೂತ್)



ಮೋರ್



ಸಾಳ್



(ಶಿಪಾರ್) ಸಿಪ್ರಾ ನ್ವಂಯ್ವಿ ಮಾಸ್ತಿ



ಮ್ಹಾರಾಂ ವಾಡ್ಯಾಂತ್ಲೆ ಬೊಕ್ಕೆಚೆಂ
ಪೀಲ್-ಬೊಕ್ಕೊ



ತಾಚೆ ಅವಯ್ ಬೊಕ್ಕೆಕ್ ಆಪ್ಲ್ಯಾ ರೇತಸ್ಸಿಂತ್
(ವೀರ್ಯಾಂತ್) ಪರ್ತ್ಯಾಂ ಬೊಕ್ಕೊ



ಶ್ವೆರಾ ಭಾಯ್ಲ್ಯಾ ಕೊಮ್ಮಾಂತ್ಲೆಂ ಕೊಂಬ್ಯೆ ಪೀಲ್



ಯಶೋಮತಿಚ್ಯಾ ಬಾಯ್ಲೆ ಗರ್ಬಾಂತ್



ಅಭಯರುಚಿ

ಅಭಯಮತಿ (ಭಯ್)



ಚಂದ್ರಮತಿ (ಅವಯ್)



ಸುಣೆಂ



ಸೊರೊಪ್



(ಶಿಪಾರ್) ಸಿಪ್ರಾ ನ್ವಂಯ್ವಿ ಸಿಸರ್



ಮ್ಹಾರಾಂ ವಾಡ್ಯಾಂತ್ಲಿ ಬೊಕ್ಕಿ



ಕಳಿಂಗ ದೆಶಾಚೊ ಪಾಡೊ



ಶ್ವೆರಾ ಭಾಯ್ಲ್ಯಾ ಕೊಮ್ಮಾಂತ್ಲೆಂ
ಕೊಂಬ್ಯೆ ಪೀಲ್



ಯಶೋಮತಿಚ್ಯಾ ಬಾಯ್ಲೆ ಗರ್ಬಾಂತ್



ಅಭಯಮತಿ

ಯೇ ಸೊಮ್ಮಾ ದೆವಾ, ದೀ ತಾಂಕ್ ದೀ
ತೆಂಕೊ ದೀಂವ್ ಹೆಂ ಮಹಾ ಕಾವ್ಯೆಂ
ಮ್ಹಜೆ ಕೊಂಕ್ಲಿ ಭಾಶೆಕ್ ಅಶೆಂ ಸರ್ವಾಂಕ್
ಬರೆಂ ಜಾಂವ್ಚ್ಯಾಕ್ ಭರ್ ಮ್ಹಾಕಾ ತುಜ್ಯಾ ದೆಣ್ಯಾಂನಿ

ಪಯ್ಲೊ ಆವ್ತಾರ್

ಪುರುದೇವಾದಿ ತೀರ್ಥಂಕರಾಂನಿ ಜಿಂಕ್ಲೆಲ್ಯಾ
ಪರಮಶ್ರೀ ಮೋಕ್ಷಲಕ್ಷ್ಮಿಕ್ ಜಿಂಕುನೀ
ಪೆಲೆ ಸ್ತ್ರೀಯೆ ಆಶೆವಿಣ್ ಜಾಲ್ಲೊ ದೇವಾಂದೇವ್
ಗುರು ಸುವ್ರತ್ ದೀಂವ್ ಆಮ್ಕಾಂ ಸುವ್ರತ್

[1]

ಪುರುದೇವ-ಪಯ್ಲೊ ತೀರ್ಥಂಕರ್, ವೃಷಭನಾಥ್ (ಭರತ್-ಬಾಹುಬಲಿಚೊ ಬಾಪಯ್).
ತೀರ್ಥಂಕರ್-ಜಯ್ಸ್ ಧರ್ಮಾಂತ್ ಬೋವ್ ಉಂಚ್ಲ್ಯಾ ಅಧ್ಯಾತ್ಮಿಕ್ ಹಂತಾಕ್ ಪಾವ್ಲೊ ವೆಕ್ತಿ.
ಸಂಪ್ರದಾಯಾಂ ಪರ್ಮಾಣೆಂ 24 ಆಸಾತ್, ವೃಷಭ್ ಪಯ್ಲೊ (ಆದಿನಾಥ್), ಮಹಾವೀರ್
ನಿಮಾಣೊ (24ವೊ), ಸುವ್ರತ್ ವಿಸಾವೋ (20).

ಸುವ್ರತ್ ದೀಂವ್ ಆಮ್ಕಾಂ ಸುವ್ರತ್ - ದೇವ್ ಆಮ್ಕಾಂ ಬರಿ ವಾಟ್ ದೀಂವ್.

ತೀರ್ಥಂಕರ್ ಜಿತ್ ಸಾಧು ಓವಜ್
ಸನ್ನೆಶಿ ಪಾಯಾಂ ಸಾಳ್ಕಾಕ್ ಮತ್
ಭಂವರ್ ಜಾವ್ನ್ ವೊಡುನ್ ಘೆಂವ್ಕ್
ಭಕ್ತ್ ನವೊ ಪರ್ಮಳ್ ವೊಡ್ಲೆಚೊ ಜಾಂವ್

[2]

ಜಯ್ಸ್ ಧರ್ಮಾ ಚಿಂತ್ನಾಂತ್ ಏಕ್ ಸಾದೊ ವೆಕ್ತಿ ಉಂಚಾಯೆಕ್ ಚಡೊಂಕ್ ಪಾಂಚ್
ಅಧ್ಯಾತ್ಮಿಕ್ ಹಂತ ಆಸಾತ್, ಹೆ ವಾಡಾವಳಿಚೆ ಹಂತ. ಸಾದೊ ಗ್ರಾಸ್ಥ್ (ಗ್ರಹಸ್ಥ್) ಸನ್ಯಾಸಿ
ಜಾಲ್ಯಾ ಉಪ್ರಾಂತ್ ಧರ್ಮ ಶಿಕ್ಷಕ್ ಜಾತಾ (ಓವಜ್-ಉಪಾಧ್ಯಾಯ), ಉಪ್ರಾಂತ್ ಸರ್ವ್ ತ್ಯಾಗ್
ಕೆಲ್ಲೊ ಸಾಧು ಜಾತಾ ಮಾಗಿರ್ ತೊ ಜಿಕ್ತಾ (ಜಿಕ್ಲೆಲೊ-ಜಿತಾ), ನಿಮಾಣ್ ತೀರ್ಥಂಕರ್. ಹ್ಯಾ
ಪಾಂಚ್‌ಯಿ ರಿತಿಂಚ್ಯಾ ವೆಕ್ತಿಂಚೆ ಪಾಯ್ ಸಾಳಕ್ ಜಾಲ್ಯಾರ್ ಆಮಿ ಭಕ್ತ್ ತ್ಯಾ ಸಾಳ್ಕಾಂಚೆಂ
ಮ್ಹೊಂವ್ ಚಿಂವ್ಪೆ ಜಾತಾನಾ ತ್ಯಾ ಪುಲಾಂ ಪರ್ಮಳಾನ್ ಆಮ್ಚಿ ಮತ್ ನಿತಳ್ ಜಾಂವ್.

ಮ್ಹಾಕಾ ಖಿರಿ ಮಹಿಮಾ ಹೊಗ್ಗಿಕೆ
ಸವೆಂ ಲಾಬೊಂಕ್ ವೀರಸೇನಾಚಾರ್ಯ ಜಿನ
ಸೇನಾಚಾರ್ಯ, ಸಿಂಗನಂದಿ ನಾಮ್ಲೆಚೆ ಕೊಂಡ
ಕುಂದಾಚಾರ್ಯ ಕಾರಣ್ ಜಾಂವ್ತಿತ್

[3]

ವೀರಸೇನಾ ಫಟ್ಕಿ ಚಾರ್ಯ (ಫಟ್ಕಂಡಾಗಮ ಆನಿ ಧವಲಾ ಗ್ರಂಥಾಚೆ ಕರ್ತ) ಜಿನ ಸೇನಾಚಾರ್ಯ
(ಪೂರ್ವ ಪುರಾಣ) ಸಿಂಹನಂದಿ (ವರಾಂಗ ಚರಿತೆ) ಕೊಂಡಕುಂದಾಚಾರ್ಯ (ಪಂಚಾಸ್ತಿಕಾಯ,
ಪ್ರವಚನಸಾರ, ಸಮಯಸಾರ) ಹೇ ಮಹಾನ್ ಜಯ್ಸ್ ಕೃತಿಕಾರ್, ಸಿದ್ಧಾಂತಿ ಆನಿ ಧರ್ಮ
ದೃಷ್ಟಾರ್. ತಾಂಚೆಂ ಪ್ರೇರಣ್ ಆಪ್ಲೆ ಘೆತ್ಲಾಂ ಮ್ಹಣೊನ್ ಕವಿ ಸಾಂಗ್ತಾ.

ನೆಣಾಂ ಹಾಂವ್ ಗಣಾಧರ್ಗೀ

ಸೊಮ್ಮೊಳ್ಗೀ ಮ್ಹಳ್ಳೆಂ ಗುಣಾಂನಿ ಸಮಂತ

ಭದ್ರ, ಗುಣಭದ್ರ, ಪೂಜ್ಯ ಪಾದಾಂ ತರೀ ಪಾಯಾಂಕ್ ತಾಂಚ್ಯಾ

ಪಡೊನ್ ನಿತಳ್ ಜಾತಾಂ ವಾಚ್ಚಾನ್ ತಾಂಚ್ಯಾ ನಿರ್ಮಳ್ತಾಂ

[4]

ಪೂಜ್ಯಪಾದ (ಜಿನೇಂದ್ರ ವ್ಯಾಕರಣ) ಗುಣಭದ್ರಾಚಾರ್ಯ (ಉತ್ತರಪುರಾಣ) ಸಮಂತಭದ್ರ -
ಹೆ ಮಹಾನ್ ಜಯ್ಸ್ ಧರ್ಮ ಪಂಡಿತ್. ಕವಿ ಆಪುಣ್ ಹೆ ಮ್ಹಾನ್ ಮನಿಸ್ ಖಿಯಾಚ್ಯಾ
ಅಧ್ಯಾತ್ಮಿಕ್ ಹಂತಾರ್ ಆಸಾತ್ ಮ್ಹಳ್ಳೆಂ ನೆಣಾಂ ಮ್ಹಣ್ತಾ. ತರೀ ತಾಂಚ್ಯಾ ಪಾಯಾಂಕ್
ಪಡೊನ್, ತಾಂಚೆಂ ಸಾಹಿತ್ಯ ವಾಚುನ್ ನಿತಳ್ ಜಾತಾಂ ಮ್ಹಣ್ತಾ.

ಸಂಸ್ಕಾರಂಜೀ ಸಂಸ್ಕೃತಾಂತ್ ಪ್ರಾಕೃತಾಂತ್ ತಶೆಂಚ್

ಭಾಷೆ ಕನ್ನಡಾಂತ್ ಹಿ ಕಾಣಿ ಪಯ್ಲೆಂಚ್

ಸಾಂಗ್ಲ್ಲ್ಯಾ ಕವಿ ಮಾಲ್ವಡ್ಯಾಂಚೆಂ ಬೆಸಾಂವ್

ಆಮ್ಕಾಂ ಸಂತೊಸಾಂತ್ ಮುಂದರುಂಕ್ ಬುದಿ ಪ್ರಕಾಸ್ ದೀಂವ್

[5]

ಜನ್ಮಾಚ್ಯಾ ಪುರ್ವಿಂಚ್ ಯಶೋಧರ ಚರಿತಾ ಸಂಸ್ಕೃತಾಂತ್ ಆನಿ ಪ್ರಾಕೃತಾಂತ್ ಘೊಳುನ್
ಆಸ್ಲಿ. ಅಪಭ್ರಂಶಾಂತ್ ಆನಿ ಕನ್ನಡಾಂತ್ಯಿ ಹಿ ಕಾಣಿ ಲಿಕ್ಲಲಿ ಆಸ್ಲಿ. (ತರೀ ಜನ್ಮಾನ್
ದಿಲ್ಲೊ ಹೊ ಪಾಲ್ ಬೋವ್ ಸೊಬಿತ್). ವಾದಿರಾಜಾಚೊ ಸಂಸ್ಕೃತ್ ಪಾಲ್ ಚಡ್ಶೆಂ
ಜನ್ಮಾನ್ ವಾಪರ್ಲಾ. ಕವಿ ಆಪ್ಲೆ ಕೃತಿಯೆಚೆಂ ಮೂಳ್ ಕೊಣಾಚೆಂ ಮ್ಹಣೊನ್ ಸಾಂಗಿನಾಶೆಂ
ತಾಂಕಾಂ ಮಾಲ್ವಡ್ಯಾಂಕ್ ಸಕ್ಡಾಂಕ್ ಸಂಗಿಂ ಮಾನ್ ಕರ್ತಾ.

ಸುರ್ವಾತೆಚೆಂ ಬರ್ಪಿಂ ಉಜ್ವಾಡಾಯ್ಲೆ ಆತಾಂ

ಕವಿಂ ಮದೆಂ ದೇವರಾಯ್ ಫುಲಾಂ ಮದೆಂ

ಮೊಟೆಂ ಸೊಭಾಗೆಚೆಂ ಚಾಂಪೆಂ ಬಲ್ಲಾಳಾ ಆಮ್ಚ್ಯಾ

ಚಕ್ರವರ್ತಿಕ್ ವರ್ಣುನ್ ಸಾಂಗ್ತಾಂ ತಾಚಿ ಅಖ್ಯಾನಾ

[6]

ಆಪ್ಲೆಂ ಹೆಂ ಕಾವ್ಯೆಂ ಪಯ್ಲೆಂಚ್ ಬರವ್ನ್ ದವರಿಲ್ಲೆಂ ಆತಾಂ ಆಪ್ಲ್ಯಾ ಧನ್ಯಾ ಬಲ್ಲಾಳಾ II ಚಿ
ರಾಯ್ ಸಭೆಂತ್ ತೆಂ ಸಕ್ಡಾಂಕ್ ಬರೆಂ ಜಾಂವ್ಚೆ ಪರಿಂ ಗಾಯ್ತಾಂ ಮ್ಹಣ್ತಾ ಕವಿ. ಕವಿಂ ಮದೆಂ
ದೇವರಾಯ್ (ಇಂದ್ರ) ಸರ್ಗಾರ್ ಬೋವ್ ಶ್ರೇಷ್ಠ ಕವಿಂ ಮದೆಂ ಆಪ್ಲಿ ಜುಂತ್ ಚಲಯ್ತಾ
ತಶೆಂ ಹೊಯ್ಕಳೇಶ್ವರ್ ಬಲ್ಲಾಳ ಸೊಭಾ ಮ್ಹಣೊನ್ ಕವಿ ಸಾಂಗ್ತಾನಾ ಆಪ್ಣಾಕ್ಚ್ (ಆನಿ ಹೆರ್
ಸಾಂಗಾತ್ಯಾಂಕ್ ಸಯ್ತ್) ಸರ್ಗಾಚ್ಯಾ ಕವಿಂಕ್ ಸರ್ ಕರ್ತಾ. ಬಲ್ಲಾಳಾ ಫುಲಾಂ ಮದೆಂ ಸೊಭೆಂ
ಮೊಟೆಂ ಚಾಂಪೆಂ ಮ್ಹಣ್ತಾಂ. ಚಾಂಪೆಂ ತ್ಯಾ ಕಾಳಿಂ ಚಡ್ ಪ್ರಚಲಿತ್ ಆಸ್ಲೆಂ, ದಾಟ್
ಘಣ್ಣ್ ರಂಗಾಚೆಂ, ಪಿಶ್ಯಾರ್ ಘಾಲ್ಲ್ಯಾ ಪರ್ಮಳಾಚೆಂ ಸ್ವಾದಿಕ್ ಮೊಟೆಂ ಫುಲ್.

ಭೊಗ್ಲಾಂನಿ ಭರ್ಲ್ಲ್ಯಾ ಅತಿರಸಿಕ್

ಗುಣಾಗ್ರಣಿ ಸಂಭಾವಿತ್ ಬುದ್ಧಂತ್

ಸಮ್ಮಣನ್ ಭರ್ಲ್ಲ್ಯಾ ತ್ಯಾ ಪಂಡಿತಾಕ್ ಸಮ್ಮೊಂಚಿ

ಪರಿಂ ಹೆರ್ ಕೊಣಾಯ್ಕಿ ಹೆಂ ಕಾವ್ಯೆಂ ಸಮ್ಮಾತ್?

[7]

ಆಪ್ತಾ ರಾಯಾ ಬಲ್ಲಾಳಾಕ್ ಪುಗಾರ್ಚೊ ಕವಿ ತಾಕಾ ಸರ್ವ್ ಸಂಗಿ ಸುಲಬಾಯೆನ್ ಸಮ್ವತಾತ್ ಮ್ಹಣ್ತಾ ಆನಿ ತಾಚೆಪರಿಂ ವಿಷಯ್ ಸೊಂಪ್ಯಾನ್ ಹೆರ್ ಕೊಣಾಯ್ಕಿ ಸಮ್ಜೊಂಕ್ ಸಾದ್ಯಾ ನಾ ಮ್ಹಳ್ಳೆಂ ಸ್ಪಷ್ಟ್ ಕರ್ತಾ.

ಸಾಹಿತ್ ಮ್ಹಣ್ವಾ ತ್ಯಾ ಸುಂದರ್ ಪರ್ಮಳಿಕ್
ವನಾಚ್ಯಾ ರಾಯಾಪರಿಂ ಸೊಬ್ಬಾ
ಬಲ್ಲಾಳಾಕ್ ಸೊಬ್ಬ್ ಅರ್ಥಾಲಂಕಾರ್ ವೃತ್ತಾರೀತ್
ಕಾನಾರ್ ಪಡ್ಲೆಂಚ್ ಸೃಷ್ಟ್ ಜಾತಾತ್

[8]

ಕಾವ್ಯೆಂ ಮ್ಹಳ್ಯಾರ್ ಅರ್ಥಾಭರಿತ್ ರಿತಿನ್ ಸಬ್ದ್ ವಾಪರ್ಟೆ ಆನಿ ತ್ಯಾ ಸಬ್ದಾಂಕ್ ಅರ್ಥಾಂನಿ ಭರ್ಚೆಂ, ಜೊಕ್ತೆ ಅಲಂಕಾರ್ ಲಾವ್ನ್ ಭೊಗ್ಲಾಂ ಝರಿ ಪುಟೊನ್ ಯೆಂವ್ಚೆಪರಿಂ ಕರ್ಚೆಂ. ತಶೆಂಚ್ ರಸಾತ್ಮಕ್ ವಾಕ್ಯೆಂ ರಚ್ಚೆಂ. ಏಕ್ ಶಾಬ್ದಿಕ್ ಗಾಯಕ್ ಮಾಂಡಾವಳ್ ಕರ್ಚಿ ಇತ್ಲೆ ಗ್ರೇಸ್ತಕಾಯೆಚೆಂ ಕಾವ್ಯೆಂ ಸಲೀಸಾಯೆನ್ ಅರ್ಥ್ ಜಾಂವ್ಚೆಂ ಸಾದ್ಯಾಂಕ್ ಕಷ್ಟಾಂಚೆ ತರೀ ಬಲ್ಲಾಳಾಚಿ ಜಾಣ್ವಾಯ್ ವರ್ತಿ ಜಾಲ್ಲ್ಯಾನ್ ತಾಕಾ ಹೆಂ ಸಕ್ಕಡ್ ಕಾನಾಂಕ್ ಆಯ್ಕಾಲ್ಲೆಂಚ್ ಸ್ಪಷ್ಟ್ ಸಮ್ಜತಾ.

ಕಾವ್ಯಾ ತಳ್ಕಾಂತ್ಲ್ಯಾ ಸುಂದರ್ ಹಾಸಾಕ್
ಬಲ್ಲಾಳಾ ರಾಯಾಕ್ ಸಮ್ಜಲ್ಲೆ ಪರಿಂ
ಕಾವ್ಯೆಂ ಸಾದ್ಯಾಂಕ್ ಹೆರಾಂಕ್ ಸಮ್ಜೊಂಚೆಂ ತರೀ
ಕಶೆಂ? ಹ್ಯಾ ದೇವನಾಂಪ್ರಿಯಾಕ್ ನ್ಹಯ್‌ಗೀ ಕಾವ್ಯೆಂ?

[8ಬ]

ದೇವನಾಂಪ್ರಿಯ- (ಅಶೋಕ ಮಹಾಶಯಾಚೆಂ ಏಕ್ ಅಭಿದಾನ್ ಆನ್ಯೇಕ್ ಆಸಾ ಪ್ರಿಯದಸ್ಸಿಕಾ) ದೆವಾಂಕ್ ಮೊಗಾಚೊ ರಾಯ್. ತಾಕಾ ಕಾವ್ಯೆಂ ಸಾರ್ಕೆಂ ಸಮ್ಜತಾ. ಕಾವ್ಯೆಂ ಸಾದ್ಯಾಂಕ್ ನ್ಹಯ್ ಮಹಾನ್ ಪಂಡಿತಾಂಕ್ ಮ್ಹಣ್ಚೆಂ ಪುರ್ವಿಲೆಂ ಚಿಂತವ್ (ಸಾದ್ಯಾಂಕ್ ಪೊಟಾ ಭುಕೆಕ್ ಗರ್ಜೆಚೆಂ ಪಯಿಲ್ಲೆಂ ಲಾಬಯ್ಚೆ. ಪೊಟ್ ಭರ್‌ಲ್ಲಾ ಉಪ್ರಾಂತ್ ಕಾವ್ಯೆಂ ಮ್ಹಣ್ಚೆಂ‌ಗೀ?)

ತ್ಯಾ ಶಶಾಕಪುರಾಂತ್ಲ್ಯಾ ಗುರುಚೆರ್ ಪಡೊಂಕ್
ಆಯಿಲ್ಲಾ ವಾಗಾಕ್ ಪೊಯ್‌ಸಳ ಮ್ಹಣೊನ್
ಬೇತ್ ದಿಲ್ಲಾಕ್ಷಣ್ ವಯ್ರ್ ಪಡೊನ್ ಮಾರ್ನ್
ಸಳನಾಂವಾಚೊ ಯಾದವ್ ಪೊಯ್‌ಸಳ ಜಾಲೊ

[9]

ಶಶಾಕಪುರ-ಹೊಯ್ಸಳ ಕುಳ್ಳೆಚ್ಯಾ ಮೂಳ್ ಪುರುಷ್ ಸಳಾಚೊ ಗಾಂವ್. (ಚಿಕ್ಕಮಗಳೂರು ಜಿಲ್ಲಾ ಮೂಡಿಗೆರೆ ತಾಲೂಕು ಅಂಗಡಿ ಗಿರಾಮ್ ಸೊಸೆವೂರ್ ಹಳ್ಳಿ). ಥಂಯ್ಚೊ ತರ್ನಾಟೊ ಸಳ ಸದಾಂ ಜಯ್ತಾಂಚ್ಯಾ ಗುರುಚೆಂ ಶಾಸ್ತ್ರಿ ಪ್ರವಚನ್ ಆಯ್ಕೊಂಕ್ ವೆತಾಲೊ (ತೊ ಬಹುಶ: ಮಲೆಪ-ಕುಣ್ಣಿ ಬೊಂಟಿಗಾರ್, ತಾಕಾ ಲಾಗಿಂ ಜಾಗೊ ನಾತ್‌ಲ್ಲೊ). ಏಕ್ ದೀಸ್, ಪ್ರವಚನಾ ವೆಳಿಂ ವಾಗ್ ಆಯ್ಲೊ ತವಳ್ ಗುರುನ್ ಹ್ಯಾ ಘಟ್‌ಮುಟ್ ತರ್ನಾಟ್ಯಾಕ್ ವಾಗಾಕ್ ಮಾರುಂಕ್ ಆಪಯ್ಲೆಂ. ತೆಂ ದೃಶ್ಯ ಹೊಯ್ಸಳಾಂಚೆಂ ರಾಯಾಲಾಂಭನ್.

(ವಾಗ್ ತಮಿಳ್ ಚೋಳ ರಾಯಾಂಚೆಂ ಸಂಕೇತ್) ವಾಗಾಕ್ ಶಿಂದ್ಲೆಂ ಸಳಾನ್-ಹಾಚೊ ಆರ್ಥ್ ಆನಿಕೇ ಗ್ರೇಸ್ತ್ ಬೇತ್ ದೀಂವ್ಕ್ ಏಕ್ ಗುರುಚಿ ಗರ್ಜ್ ಆಸಾ. ತ್ಯಾ ಗುರುನ್ ದಾಕಯಿಲ್ಲೆಂ ತೆಣಾಕ್ ಕಂಯ್.

ಎರೆಯಂಗಾಚೊ ಬಾಪಯ್ಚಿಟ್ಟಿ ದೇವ ರಾಯಾಚೊ
ಆಚೊ ವಿನಯಾದಿತ್ಯ ಪೊಯ್ಸಳಾಂಚ್ಯಾ
ನಾಮ್ಲೆಚೆಂ ತುಪೆಂ ಬಾಂದುಂಕ್ ತಾಂಚೆ ಮಯ್ಲೆಚೆಂ
ಪರ್ಮಳ್ ತೋಟ್ ವಾಡೂಂವ್ಕ್ ಸಕ್ಲೊ

[10]

ಎರೆಯಂಗಾಚೊ ಬಾಪಯ್ ಬಿಟ್ಟಿದೇವಾಚೊ ಆಚೊ (ಕವಿ ವಿಷ್ಣುವರ್ಧನ್ ಮ್ಹಳ್ಳಾ ನಾಂವಾನ್ ಆಪಯ್ಲಾ. ಬಿಟ್ಟಿದೇವ ಜಯ್ಸ್ ಮುಕಾರ್ ವಿಷ್ಣುವರ್ಧನ್ ಮ್ಹಳ್ಳಾ ನಾಂವಿಂ ಖ್ಯಾತವಂತ್ ವೈಷ್ಣವ್ ಜಾಲೊ). ವಿನಯಾದಿತ್ಯ ಹಾಚ್ಯಾ ಕಾಳಿಂ ಹೊಯ್ಸ್ ಕುಳಿ ವಾಡ್ಲಿ.

ದುಸ್ಮಾನಾಂಕ್ ವೋಡ್ಸ್ ಫಾಲ್ಸ್ ತಾಂಚೆಂ ರಾಜಾಂ
ಪುಜೆ ಖರ್ಚಾಕ್ ಜಯ್ಸಾಂಕ್ ಆನಿ ಹಜಾರ್
ಗಾಂವಾಂಚಿ ಗಂಗಾವಾಡಿ ಬಾಮ್ಲಾಂಕ್ ದಿತಾಂ ದಿತಾಂ
ಸಾತ್ಲೊ ಜಾವ್ನ್ ವಿಷ್ಣುವರ್ಧನ್ ಕುಳೆ ಪಾಟಾರ್ ಚಡ್ಲೊ

[11]

ಹೊಯ್ಸ್ ಕುಳೆಂತ್ ಚ್ ಶ್ರೇಷ್ಠರಾಯ್ ಬಿಟ್ಟಿದೇವ ವಿಷ್ಣುವರ್ಧನ್ ತಾಣೆಂ ಸಬಾರ್ ರಾಯ್ಚಾಂಕ್, ಪುಂಡುರಾಯಾಂಕ್ ಸಲ್ವವ್ನ್ ಆಪ್ಲೆಂ ರಾಜ್ ವಾಡಯ್ಲೆಂ ಆನಿ ಸಂಪತ್ತಿ ಜಯ್ಸಾಂಕ್, ಬಾಮ್ಲಾಂಕ್ ವಾಂಟ್ಲಿ ಮ್ಹಣ್ತಾ ಕವಿ.

ಮಾರ್ಚಾಂತ್, ಸಾಂಬಾಳ್ಚಾಂತ್, ದಾನಾಂತ್, ಝುಜಾಂತ್
ತಾ ವಿಷ್ಣುವರ್ಧನಾಕ್ ಸಮಾನಮಿ ಜಾಂವ್ಕ್
ಹೆರ್ ರಾಯ್ ಏಚಲಾ ದೇವಿ ಎರೆಯಂಗಾಕ್
ಜನ್ನೊನ್ ಆಯಿಲ್ಲೆ ಕಾಂಯ್ ಕಿತೆಂ?

[12]

ವಿಷ್ಣುವರ್ಧನ ಏಚಲಾದೇವಿ ಆನಿ ಎರೆಯಂಗಾ ಹಾಂಚೊ ಪೂತ್ ಹರೈಕೆ ಸಂಗಿಂತ್ ಹೆರ್ ಕೊಣ್ ಚ್ ಹಾಕಾ ಸಮಾಸಮ್ ನಾಂತ್ ಮ್ಹಣ್ತಾ ಕವಿ.

ಧಯ್ರಾ ದಯೊ ಬಿಟ್ಟಿದೇವಾಕ್
ಸರಿಸಮ ಬಲ್ಲಾಳ ಚಕ್ರವರ್ತಿ ತ್ಯಾ ನೃಸಿಂಹ
ಪುತಾಕ್ ಹೆರ್ ಕೋಣ್ ಸಾಟಿ? ಸಮಾಸಮಿ? ಮೊಳ್ಳಾಕ್
ಮೊಳಾಬ್ ಚ್ ಸಯ್ ಮ್ಹಣ್ಣೆ ಪರಿಂ ಆಚೊ ನಾತು

[13]

ಬಿಟ್ಟಿ ಆಚ್ಯಾ ಪರಿಂ ದೇವ ವಿಷ್ಣುವರ್ಧನಾಕ್ ಸಮಾಸಮಿ ತಾಚೊ ನಾತು ಬಲ್ಲಾಳ II ಮಾತ್ ಸಾಹಸಿ ಪರಾಕ್ರಮಿ ರಾಯ್ ತೊ ಕವಿ ಜನ್ನ (ಭಾಳಲೋಚನ) ಹ್ಯಾ ಬಲ್ಲಾಳಾಚ್ಯಾ ರಾಯಾಪಣಾಂತ್ ಆಸ್ಲೊ. ಆಪ್ಣಾಕ್ ಪೊಸ್ತಲ್ಯಾ ರಾಯಾಕ್, ತಾಚ್ಯಾ ಮ್ಹಾಲ್ಪಡ್ಯಾಂಕ್,

ತಾಚ್ಯಾ ಕುಟ್ಮಾದಾರಾಂಕ್ ಆನಿ ಕುಳೈಕ್ ಪುಗಾರ್ಶೆಂ ತ್ಯಾ ಕಾಳಿಂ ಕವಿಂಚೆಂ ಕರ್ತವ್ಯ್ ಅಶೆಂ
ಲೆಕ್ಕಾಲೆ. ಥೊಡೆ ಪಾವ್ತಿಂ ಕವಿ ಆಪ್ಲ್ಯಾ ಪೋಷಕಾಕ್ ಪುಗಾರ್ಶಾಂ ಪುಗಾರ್ಶಾಂ ಪೆಂಡ್ತಾಲೆ.

ಹತಾಕ್ ರಾಗ್ ಭರೊನ್ ದುಸ್ಮಾನಾಂಕ್
ಪೇಟ್ ಮಾರುಂಕ್ ಘೊಡ್ಯಾರ್ ಬಸೊನ್
ಧುಳ್ ಉಬಯಿತ್ತ್ ದಾವ್ದಾಲೊ ಬಲ್ಲಾಳ್
ಆನಿ ತೆ ಧುಳಿಂತ್ ದುಸ್ಮಾನಾಂ ಕೊಟಿಂ ಧುಳ್ ಜಾಲಿಂ

[14]

ಬಲ್ಲಾಳಾನ್ ಘೊಡೆ ಧಾಂವ್ಡಾಯ್ತಾನಾಂಚ್ ತಾಚೆ ದುಸ್ಮಾನ್ ಭಿಯೆತಾಲೆ ಆನಿ ರಾಯ್
ತಾಕಾ ಶರಣ್ ಯೆತಾಲೆ.

ಕೋಣ್ ಸಯ್ ಮ್ಹಣೊಂ ಬಲ್ಲಾಳಾಕ್
ಸಂಸ್ತ್ರಾ ಭಂವ್ತಿ ದರ್ಯೊ ದುಸ್ಮಾನಾಂಕ್
ದುಸ್ವಟಾಂವ್ಚೊ ತಾಚೊ ವ್ಹಾಳೊ ಜಾಲೊ
ಮ್ಹಣ್ತಾನಾ ತಾಚ್ಯಾ ಬಳಾ ಮುಕಾರ್ ಕೋಣ್ ರಾವತ್ ಮ್ಹಣೊಂ?

[15]

ಖರ್ಯಾನ್ ಹೊಯ್ಸಳ್ ಚಕ್ರಾಧಿಪತ್ಯ್ ಬೋವ್ ಥೊಡ್ಯಾ ಕಾಳಾಕ್ ಉಂಚಾಯೆರ್ ಪಾವ್ಲೆಂ
ತರೀ ಉತ್ತೇಕ್ಪ್ ಕರುಂಕ್ ಕವಿಂಕ್ ಕಿತೆಂ ಉಣೆಂ ತ್ರಿಸಮುದ್ರಪತಿ ಮ್ಹಣೊನ್ ತೆನ್ನಾ
ಇಂಡಿಯಾಚ್ಯಾ ಸಬಾರ್ ರಾಯಾಂಕ್ ಸಾಂಗ್ತಾತ್. (ಹರೈಕಾ ರಾಯಾಕ್ ಅಂತೆಂಬರಗಂಡ,
ಅರಿಪುರ ಮಾರ್ತಾಂಡ ಮ್ಹಳ್ಳೆಪರಿಂ) ಭಂವ್ತಿ ದರ್ಯೊ ತಾಚೆ ಮುಟಿಂತ್ ಮ್ಹಣ್ತಾತ್.

ಹಟಾನ್ ಬಳಾನ್ ಬರ್ಯಾ ಕಾಮಾನ್ ತಾಚಿ
ಕೀರ್ತ್ ತಾಚಿ ಯಶಸ್ವಿ ತೀನ್ ಸಾಡೆತೀನ್
ರಾಯಾಂ ಮುಕಾರ್ ಮುಕಾಟಿಂ ಜಾವ್ನ್ಶೆಂ
ಪರ್ಮಳ್ತಾ ಪರ್ಜಳಾನ್ ತಾಂಚೆ ದೊಳೆ ಕೊಂಕ್ತಾ

[16]

ತೀನ್ ಸಾಡೆತೀನ್: ಸಬಾರ್.

ಮುಕಾಟಿಂ ಚಡ್ ಜಾವ್ನ್-ವ್ಹಡ್ ಜಾವ್ನ್, ಕುರೊವ್ ಮ್ಹಳ್ಳೆಪರಿಂ.

ದೊಳೆ ಕೊಂಕ್ತಾ-ಹೆರಾಂ ರಾಯಾಂಕ್ ತಾಕಾ ಪಳೆವ್ನ್ ಪೊಟಾಂತ್ ಜಾಳ್ ಯೆತಾ. ತಾಚೊ
ಪರ್ಮಳ್ ಸೊಸ್ತಿ ತಾಂಕ್ ಹೆರಾಂ ರಾಯಾಂಕ್ ನಾ.

ಆದಿಂ ತ್ಯಾ ಕಾಳಿಂ ಕಾವ್ಯಾಂಕ್ಷರಿಕ್ ತೆಂಕೊ ದಿಲ್ಲ್ಯಾಂ
ಪಯ್ಕಿ ರಾಯ್ ಕಿರ್ತಿವಂತ್ ತೆ ಮುಂಜ ಭೋಜ
ಉತ್ತಲೆ, ಶ್ರೀ ಹರ್ಷ ನಾಮ್ಚೆ ತಾಂಚೆ ಪರಾಸ್ ಬಲ್ಲಾಳ್ ದೊಡ್ಯಾ
ತಿದೊಡ್ಯಾನ್ ಚ:ಪಾಂದಾಡ್ಯಾನ್ ತೆಂಕೊ ದೀವ್ನ್ ನಾಮುಡ್ಲೊ

[17]

ಕಾವ್ಯಾಂಕ್ಷಾರ್-ಕಾವ್ಯಕನ್ನಿಕಾ ಚಡಾವತ್ ಲಲಿತ್ ಕಲಾ, ಸಾಹಿತ್ಯಾಕ್ ಭಾರತಾಂತ್ ಸರಸ್ವತಿ
ಆದಿ ದೇವತಾ. ಗ್ರೇಕಾಂ ಮದೆಂ ಕ್ಲಿಯೋ ಆದಿದೇವತಾ. ತಾಂಕಾಂ ಕನ್ನಿಕಾ (ಆಂಕ್ಷಾರ್)

ಮ್ಹಣೊನ್‌ಚ್ ದೆಕ್ತಾತ್.

ರಾಜಮುಂಜಿ, ರಾಜಭೋಜಿ: ಮಾಳವಚೆ ಪಾರಮಾರ ರಜಪೂತ್ ರಾಯ್, ಜೆ ಶಿಕ್ಪಾಕ್ ಸಾಹಿತ್ಯಾಕ್ ನಾಂವ್ ವೆಲ್ಲೆ ಧಾರಾನಗರಿ ಹಾಂಚೆಂ ರಾಯ್ ಶ್ವೆರ್.

ಶ್ರೀ ಹರ್ಷ: ಕನೋಜ್-ಥಾನೇಸರಾಚೊ ವರ್ದನ ಕುಳ್ಯೆಚೊ ರಾಯ್ ಸಾಹಿತ್ಯಾಕ್ ವ್ಹಡ್ ತೆಂಕೊ (ಆದಾರ್) ದಿಲ್ಲೊ.

ನಾಮುಡ್ಲೊ-ನಾಮ್ಲೆಚೊ ಜಾಲೊ, ನಾಂವಾಡ್ಲಿಕ್ ಜಾಲೊ.

ಚಿ:ಪಾಂದಾಡ್ಯಾನ್: ಚಾರ್ ಪಾಂಚ್ ವಾಂಟ್ಯಾಂನಿ.

ತ್ಯಾ ಮಹಾ ಬುದ್ಧಂತ್ ರಾಯಾಚೆ ಪರ್ಜಳಿ ಸಭೆಂತ್

ಬೋವ್ ಪಂಡಿತ್ ಜಾಣ್ವಾಂ ಮದೆಂ ಬೊಟ್

ದಾಕವ್ನ್ ಉಂಚಿ ಕೋಣ್ ಮ್ಹಣೊನ್ ವಿಚಾರ್ಲ್ಯಾರ್

ಚಾರ್ ವರಾಂತಿ ಪಂಡಿತ್ ಕವಿ ಬಾಳಲೋಚನ್ ನಾಸ್ತಾಂ ಆನಿ ಕೋಣ್? |18|

ಕವಿ ತ್ಯಾ ಕಾಳಾಚೆ ರಿವಾಜಿ ಪರ್ಮಾಣೆ ಆಪ್ಣಾಚಿ ವ್ಹಡ್ಲಿಕ್ ಉಲಯ್ತಾ.

ಕಾವ್ಯಾಕ್ ಸಂಬಂದ್ ಚಾರ್ ವರ್ಗ್: ಕವಿ, ಸಹೃದಯಿ, ವಿಮರ್ಶಕ್ ಆನಿ ಪೋಷಕ್ ಅಶೆಂಯ್ ಘೆವ್ತಾ. ಸುಕವಿ, ವಿಮರ್ಶಕ್, ವಿದೂಷಕ್ ಆನಿ ಸಹೃದಯಿ ಅಶೆಂಯ್ ಘೆವ್ತಾ. ಸಮಾಜೆಂತ್ ಜಾಲ್ಯಾರ್ ಬಾಮ್ಣಾಂಚೆ (ಬ್ರಾಹ್ಮಣ್), ಚಾರೊಡಿ (ಕ್ಷತ್ರಿಯ) ವಣಿ (ವೈಷ್ಯ) ಸುಧಿರ್ (ಶೂದ್ರ್) ಅಶೆಂ. ಬಾಳಲೋಚನ್-ಜನ್ಮಕುಚೆಂ ನಾಂವ್.

ತೊ ಬಳ್‌ವ್ಯಾಕರಣಿ ತರ್ಕಾಂತ್ ಕುಶಲಿ

ನಾಚಾಪಂಡಿತ್, ಸುರತಾಂತ್ ಸಕ್ತೆವಂತ್

ಕವಿತ್ವಾಕ್ ತೊಚ್ ರಾಯ್ ಯಾದವೇಶ್ವರಾಚ್ಯಾ

ಆಸ್ತ್ರಾಂತ್ಲೊ ತೊ ಸರ್ವ್ ಪಂಡಿತ್ ಲೋಕಾಂಚೊ ಇಷ್ಟ್

|19|

ಯಾದವೇಶ್ವರ್-ಹೊಯ್ಸಳ್ ಮುಳಾನ್ ಯಾದವ್ (ಗೊವ್ಳಿ ಕುಣ್ಣಿ) ಲೋಕ್. ಕುಶಲಿ-ಬುದ್ಧಂತ್, ಬಳ್‌ವ್ಯಾಕರಣಿ-ಬಳ್ಳಂತ್ ವ್ಯಾಕರಣಿ (ನವ ವ್ಯಾಕರಣಿ ಮ್ಹಣೊನ್ ಮೂಳ ಪಾಲ್. ತ್ಯಾ ಕಾಳಿಂ ಕಾವ್ಯ ವ್ಯಾಕರಣಾಂತ್ ಬದ್ಲಾವ್ಣೆವಿಣ್ ಚಿಂತ್ಪಾಚೊ ಪಂಗಡ್ ಆಸ್‌ಲ್ಲೊ. ತಾಕಾ ಜನ್ಮ ಪೂತಿರೋದ್ ದಾಕಯ್ತಾಲೊ-ಖಿಂಯ್ಚ್ಯಾಯ್ ವಸ್ತು ವಿವರಣ್ ಸಂರಚನಾಂತ್ ಮುಳಾ ಥಾವ್ನ್ ಬದ್ಲಾವಣ್ ಕರ್ನಾಯ್ ಮ್ಹಣ್ಚೊ ವಾದ್ ತೊ ವಿರೋಧ್ ಕರ್ನ್ ಆಸ್‌ಲ್ಲೊ)

ಚತುರಾಯೆ ಭಂಡಾರ್ ಬದ್ಲೆಟೆ ಬಿಡಾರ್ ತ್ಯಾಗಾ

ಸಾಗೊರ್ ಮಯ್ಜಾಸಾಚೆಂ ಕೊಟೆಂ

ಸಾಹಸಾ ಸಂಗಮ್ ಕೋಣ್ ಮ್ಹಣೊನ್ ಆಯ್ಕಾಯಾ

ತೊಚ್ ಕಮ್ಮೆ ಕುಳ್ಯೆ ಕಂಠೆಥಿಕ್ ಕವಿ ಜನ್ಮ

|20|

ಬದ್ಲೆಟೆ ಬಿಡಾರ್-ಬದ್ಲೆ ಹಟ್. ಖಿಂಚ್ಯಾಯ್ ಎಕೆ ವೆಕ್ತಿ/ಸಂಗ್ತಿಚೆರ್ ಆಮ್ಕಾಂ ದೃಡ್ ಅಭಿಮಾನ್ ರಿಗ್ಲ್ಯಾರ್ ಮಾಗಿರ್ ಆಮಿ ತೆ ಸಂಗ್ತಿಚೆರ್ ಬದ್ಲೆ ಉರ್ತಾಂವ್. ಹಾಕಾ ಕಾರಣ್ ತೆ ವ್ಯಕ್ತಿ/ಸಂಗ್ತಿಚೆರ್ ಆಮ್ಚೊ ಗುಂಡ್ ಮೋಗ್.

ಕಮ್ಮ ಕುಳ್ಳೆ-ಜನ್ನಾಚಿ ಕುಳ್ಳೆ. ಆಪ್ಲಾಕ್‌ಚ್ ಕವಿ ಆಪ್ಲೆ ಕುಳ್ಳೆಚೆಂ ಥಿಕ್ ಮ್ಹಣೊನ್ ವೊಲಾಯ್ತಾ.
ಕಂಠೆಥಿಕ್-ಕಂಠೆಕ್ ಲಾಯಿಲ್ಲೆಂ ಥಿಕ್.

ಕನ್ನರಾನ್ ಮಯ್ತಾಶಿಂ ಘೆವ್ನ್ ಪೊನ್ನ
ಮೊಗಾನ್ ಮತಿ ರುಚುನ್ ತೈಲಪಾನ್ ರನ್ನ
ಆನಿ ಸ್ವೀಕಾರುನ್ ಬಲ್ಲಾಳಾನ್ ಜನ್ನ
ಕವಿ ಚಕ್ರವರ್ತಿ ಮ್ಹಣೊನ್ ನಾಮ್ಲೆಕ್ ಆಯ್ಲೆ

[21]

ಕನ್ನಡಾಂತ್ ತೇಗ್ ಕವಿ ಚಕ್ರವರ್ತಿ. ಪಯ್ಲೊ ಪೊನ್ನ, ರಾಷ್ಟ್ರಕೂಟ ಚಕ್ರವರ್ತಿ ಕನ್ನರಾ ಕೃಷ್ಣಾಚ್ಯಾ
ರಾಯಾಸಣಾಂತ್ ಆಸ್‌ಲ್ಲೊ. ದುಸ್ರೊ ರನ್ನ, ಇರಿವ ಬೆಡಂಗ ತೈಲ ಚಾಲುಕ್ಯಾಚ್ಯಾ
ರಾಯಾಸಣಾಂತ್ ಆನಿ ಜನ್ನ ಹೊಯ್ಸಳ ಬಲ್ಲಾಳಾಚ್ಯಾ ಆಸ್ಥಾನಾಂತ್. ಪಂಪ ನಾಡೋಜ,
ಆದಿಕವಿ ತರೀ ಕವಿಚಕ್ರವರ್ತಿ ನ್ಹಯ್. ಕಿತ್ಯಾಕ್ ತೊ ತುಂಡುರಾಯ್ ಅರಿಕೇಸರಿಚ್ಯಾ
ಆಸ್ಥಾನಾಂತ್ ಆಸ್‌ಲ್ಲೊ. ಕವಿರತ್ನ್ ತೇಗ್ ಪಂಪ, ರನ್ನ, ಪೊನ್ನ.

ಶ್ರೀಮದ್ ಕಾಣೂರ್‌ಗಣ ಮಣಿಯೆ ಥಿಕ್
ತೆ ರಾಮಚಂದ್ರ ಗಂಡವಿಮುಕ್ತ ಗುರು
ಆಪ್ಲಾಕ್ ಮ್ಹಣ್ಲೆ ವ್ಹಡ್ವಿಕ್‌ಚ್ ಪುರೊ, ಮುದ್ಯೆ ವಜ್ರಾ ಪರಿಂ
ತಿಚ್ ಮಹಿಮಾ ಕವಿ ಜನ್ನಾಕ್

[22]

ಜನ್ನಚೊ ಗುರು ಶ್ರೀಮದ್ ಕಾಣೂರ್‌ಗಣ-ಕಾಣೂರಾಂತ್ಲ್ಯಾ ಜಯ್ನ್ ಸಂಘಾಚೊ ಗುರು.
ಗಣ-ಜಯ್ನಾಂಚೊ ಸಂಘ.

ಗಂಡ ವಿಯುಕ್ತ-ಸಾದ್ಯಾ ದಾದ್ಲ್ಯಾ (ಮನ್ಯಾ) ಥಂಯ್ ಆಸ್ಚೊ ಸರ್ವ್ ವೊಡ್ಚೊ ಸೊಡ್ನ್
ಸೊಡ್‌ಲ್ಲೊ.

ಮುದ್ಯೆ ವಜ್ರಾ ಪರಿಂ-ಮುದ್ಯೆಕ್ ಚಡ್ವಿಕ್ ಮೋಲ್ ಯೆಂವ್ಚೆಂ ತಾಂತುಂ ವಜ್ರ್ ಆಸ್ತಾನಾ.
ತಶೆಂಚ್ ಜನ್ನಾಚ್ಯಾ ಸರ್ವ್ ಸಾಧನಾಂಕ್ ವ್ಹಡ್ವಿಕ್ ಯೆಂವ್ಚಿ ತಾಚ್ಯಾ ಗುರು ವಿಶಿಂ ಸಮ್ಜತಾನಾ.
ಕಾವ್ಯ ಸಂಪ್ರದಾಯಾಂ ಪರಾಣೆಂ ಗುರುಕ್ ಪುಗಾರ್ಚೆಂ ಸಹಜ್.

ಜಿಬೆ ಉತ್ರಾಂ ಸರಸ್ವತಿಚಿ ಮಹಿಮಾ ವರಿ
ಜಾಣ್ವಾಯ್ ಪುರಿ ಭಾಳಲೋಚನ್ ಕವಿ
ಸಮನೋಬಾಣಾಚೊ ಪೂತ್ ಮ್ಹಣೊನ್
ಹಿ ಭುಂಯ್ ಸಗ್ಗಿ ಖ್ಯಾತಿ ಜಾಲ್ಯಾ ವಿಶೇಸ್ ನ್ಹಯ್‌ಗಿ?

[23]

ಕವಿ ತಶೆಂಚ್ ದಂಡನಾಯಕ್ (ದಳ್ಳತಿ) ಸುಮನೋಬಾಣಾಚೊ ಪೂತ್ ಕವಿ ಭಾಳಲೋಚನ್
(ಜನ್ನ) ಶಿಕ್ಪಾಕ್ ಆದಿದೇವತಾ ಜಾಲ್ಲ್ಯಾ ಸರಸ್ವತಿಚೆ ಸಕ್ತನ್ ಬುದ್ಧಂತ್ ಮ್ಹಳ್ಳೆಂ ಸಗ್ಗೊ
ಸಂಸಾರ್ ಜಾಣಾ ಮ್ಹಣೊನ್ ಆಪ್ಲಾಕ್‌ಚ್ ಕವಿ ಪುಗಾರ್ನ್ ಘೆತಾ.

ಭಾಳಲೋಚನ-ಕವಿಚೆಂ ನಾಂವ್, ಭಾಳ್-ಕೊಯ್ತೊ, ಕೊಯ್ತಾ ತಸಲೆ ದೊಳೆ ಆಸ್‌ಲ್ಲೊ.
ಜಿಬೆ ಉತ್ರಾ ಸರಸ್ವತಿ-ಉಲಂವ್ಚ್ಯಾಂತ್ ಹುಶಾರ್, ಜಾಪಿ ದಿಂವ್ಚ್ಯಾಂತ್ ಬುದ್ಧಂತ್.

ಸುಮನೋಬಾಣಾಚೊ ಪೂತ್-ಬಾಪಾಯ್ಚಿಂ ನಾಂವ್ ಸಾಂಗ್‌ಲ್ಲೆಪರಿಂ ಜಾಲೆಂ, ತಶೆಂಚ್
ಸುಮನೋಬಾಣಾ-ಕಾಮದೇವ್ ತಾಚೆ ಪರಿಂಚ್ ಲೈಂಗಿಕ್ ಸಂಗಿಂನಿ ಸಕ್ತೆವಂತ್.

ಜೀವದಯಾಷ್ಟಮಚ್ಯಾ ದಿಸಾ ಜಯ್ನ್
ಉಪಾಸ್ತಾತ್ ತಾಂಚ್ಯಾ ಉಪಾಸಾಂತ್
ಕಾನಾಂಕ್ ಫೆಸ್ತ್ ಜಾಂವ್ಚೆಪರಿಂ ಜನ್ಮ
ಕವಿನ್ ಹೊ ಪುರಾಣ್ ರಚುನ್ ಸಾಂಗ್ಲೊ

[24]

ಜೀವದಯಾಷ್ಟಮಿ-ಜಯ್ನ್‌ಂಕ್ ದಯೆ ಸಂಭ್ರಮಾಚೊ ಉಗ್ಡಾಸ್ ಪರ್ತ್ಯಾನ್ ಕರ್ನ್ ದಿಂವ್ಚೆಂ
ಫೆಸ್ತ್.

ಅಷ್ಟಮಿ-ಪಕ್ಷಚೊ ಆಟೊ ದೀಸ್, ಮ್ಹಯ್ವಾಕ್ ದೋನ್ ಅಷ್ಟಮ್ಯೊ.
ಉಪಾಸಾ ವೆಳೆಂ ಕಾನಾಂಕ್ ಫೆಸ್ತ್-ಉಪವಾಸ ಮ್ಹಳ್ಯಾರ್ ದೆವಾ ಲಾಗ್ಗಿನ್ ರಾಂವ್ಚೆಂ ಮ್ಹಳ್ಯೊ
ಆರ್ಥ್. ತ್ಯಾ ಸಂದರ್ಭಿಂ ಬರೆಂ ಆಯ್ಕಾಜಾಯಿಚ್.

ಇತಿಹಾಸ್ ಮ್ಹಣ್ಲ್ಯಾ ತ್ಯಾ ಅಮೃತ ದರ್ಯಾಂತ್
ಉಜ್ವೊನ್ ಆಯಿಲ್ಲಾ ಆಶೆರುಕಾಪರಿಂ
ರೊಸಾಳ್ ಹಿ ಕೃತಿ ಪಂಡಿತ ಮಂಡಳೆಕ್ ಕವಿ ಲೊಕಾಕ್
ಸಾಸ್ಲಾ ಸುಖ್ ದಿತಾ ಮ್ಹಣ್ಲ್ಯಾಂತ್ ದುಬಾವ್ ನಾ

[25]

ಯಶೋಧರ ಚರಿತ ಜನ್ನಾನ್ ಕನ್ನಡಾಂತ್ ಹಾಡ್ಚೆ ಪಯ್ಲೆಂಚ್ ಸಂಸ್ಕೃತ್, ಪ್ರಾಕೃತಾಂತ್
ಆನಿ ಕನ್ನಡಾಂತ್ ಸಯ್ತ್ ಆಸ್‌ಲ್ಲಿ. ಇತಿಹಾಸಾಂತ್ ಆಸಾ ಜಾಲ್ಲ್ಯಾ ಸಬಾರ್ ಕೃತಿಯಾಂ
ಮದೆಂ ಹಿ ಆಶೆ ರುಕಾಪರಿಂ ಆಶೆಲ್ಲೆಂ ದಿಂವ್ಚೊ ರೂಕ್-ಕಲ್ಪವೃಕ್ಷ (ಕಲ್ಪನ್ ಕೆಲ್ಲೆಂ ದಿಂವ್ಚೊ
ರೂಕ್) ಕಾಮಧೇನು ಮ್ಹಳ್ಯಾರ್ ಆಶೆಲ್ಲೆಂ ದಿಂವ್ಚಿ ಗಾಯ್ (ಕಾಮಸಿದ್ಧನ್ನು ನೀಡುವು
ಧೇನು)

ನೋಂವ್ ಧರ್ನ್ ಉಪಾಸ್ ಕರ್ತಲ್ಯಾಂಕ್ ಯಶೋಧರ
ಚರಿತ ಮ್ಹಣ್ಲ್ಯಾ ಚಂದ್ರದರ್ಶನಾನ್
ಪಾತ್ಕಾ ಕಾಳೊಕ್ ಪಯ್ಸ್ ಧಾಂವ್ತಾ ದೀಷ್ಟ್ ನಿತಳ್ಸ್
ಪುಲಾಂ ಭಾಗಿ ಪರಿ ವಾಡಾವಳ್ ಯೆತಾ

[26]

ನೋಂವ್ (ನೋಂಪ್)-ವೃತ್, ನಿರ್ದಿಷ್ಟ ದೆವಾಚೆ ಸಂತ್ಯಪ್ತೆಕ್, ಆಚಾರ್-ರಿತಿ ಮಾಂಡಾವಳಿ
ಪರ್ಮಾಣೆ ಕರ್ಚೊ ಉಪಾಸ್, ನೋಂಪ್ ಧರ್‌ಲ್ಲ್ಯಾನ್ ಕುಡಿಕ್ ಆನಿ ಮತಿಕ್ ಬರೆಂಪಣ್
ಲಾಬ್ತಾ ಮ್ಹಣ್ತಾತ್.

ನೋಂಪ್ ಧರ್ತಲ್ಯಾಂಕ್ ಬರೆಂ ಆಯ್ಕೊನ್ ಬರಿಂ ಚಿಂತ್ನಾಂ ಆಟಂವ್ಕ್ ಯಶೋಧರ ಚರಿತ
ಆಯ್ಕಾಪ್ ಏಕ ಸಲೀಸ್ ವಾಟ್.

ಪಾತ್ಕಾ ಕಾಳೊಕ್ ಭರ್‌ಲ್ಲೆಕಡೆ/ವಾಯ್ ಚಿಂತ್ನಾಂ ಭರ್‌ಲ್ಲೆಕಡೆ ಯಶೋಧರ ಚರಿತ ಉಜ್ವಾಡ್
ಭರ್ಚೊ ಚಂದ್ರಾಪರಿಂ.

ಭರತವರ್ಷಾಂತುಲ್ಯಾ ಯವ್ವೇಯ ದೇಶಾಂತ
ರಾಜಪುರ ಶ್ವೇರ್ ಭುಂಯ್ ಕುರೂವ್
ಮ್ಹಣ್ಣೆಪರಿಂ ಪರ್ಜಳ್ತಾಲೆಂ ಸೊಭಾಯೆಚೆಂ ರಾವ್ಕೆರ್
ತಶೆಂ ಲೊಕಾ ಸರ್ವಾಂಕ್ ಸಂತೊಸಾನ್ ಭರ್ತಾಲೆಂ

[27]

ಭರತವರ್ಷ-1950ಚ್ಯಾ ಸಂವಿಧಾನಾಂತ್ Bharat that is India ಮ್ಹಣೊನ್ ಉಲೊ
ಕೆಲ್ಲ್ಯಾ ಆಮ್ಚ್ಯಾ ದೆಶಾಕ್ ವಿಷ್ಣು ಪುರಾಣಾಂತ್ ಭರತವರ್ಷ ಮ್ಹಣೊನ್ ಆಪಯ್ಲಾಂ.
ರಾಜಪುರ ಶ್ವೇರ್ ಯವ್ವೇಯ ದೆಶಾಚೆಂ ಕೇಂದ್ರ್ ಸೊಭಾಯೆಚೆಂ ರಾವ್ಕೆರ್ ತೆಂ.

ರಾಯ ರಾವ್ಕೆರಾ ಮಾಂಚೆಲ್ ಸುಮೇರು ಭಂವ್ತಿಂ
ಕಂದಕ್ ಗೂಂಡ್‌ದರ್ಯಾ ಕೊಟಿಂ
ವಜ್ರಾವೆದಿ ಅಶೆಂ ಜಂಬೂದ್ವೀಪಾಂತ್‌ಚ್
ತೆಂ ಶ್ವೇರ್ ಸೊಬ್ತಾಲೆಂ ವರ್ಣಂ ಕಶೆಂ

[28]

ತ್ಯಾ ಮಾರಿದತ್ತಾಚ್ಯಾ ಶ್ವೇರಾಚೆಂ, ರಾವ್ಕೆರಾಚೆಂ ವರ್ಣನ್. ಜಂಬೂ ದ್ವೀಪಾ ಮ್ಹಳ್ಳಾರ್ ಪುರಾಣಾಂತ್
ಅಖಂಡ್ ಭಾರತಾಚೆಂ ರೂಪ್ ವರ್ಣನ್.
ಸುಮೇರು-ಬಡ್ನಾಂತ್ ಆಸ್ಚೊ ವ್ಹಡ್ ಪರ್ವತ್.

ಥಂಯ್ ಸೊಭ್ಯಾ ಬಿಡಾರಾಂ ಸಂದೆಂನಿ
ಪಾಕೆಟಿಂನಿ ಗುಂತ್‌ಲ್ಲ್ಯಾ ನವ್ಯಾ ಮೊತಿಯಾಂಚ್ಯಾ
ಪರ್ಜಳಾನ್ ಮದೆಂ ದೊನ್ವಾರಾಂ ಚರ್ಯಾ ಸುರ್ಯಾಕ್
ಗಂದಾ ಲೇಪ್ ಪುಸ್‌ಲ್ಲೆ ಪರಿಂ ತಿ ಸೊಭಾಯ್

[29]

ತ್ಯಾ ಗಾಂವ್ಚ್ಯಾ ಘರಾಂ ಪಾಕ್ಯಾಂಕ್ ಆನಿ ಪಾಕೆಟಿಂಕ್, ಬಿಡಾರಾಂ ಸಂದೆಂಕ್ ವಿಶೇಸ್
ಸೊಭಾಯ್ ಆಸ್‌ಲ್ಲೆ ಮ್ಹಣೊನ್ ಕವಿ ವರ್ಣಿತಾ. ಘರ್ಯಾ ಪಾಕ್ಯಾಂಕ್ ನವ್ಯಾ ಮೊತಿಯಾಂಚೊ
ಪರ್ಜಳ್ ಪಡ್ತಾಲೊ ಮ್ಹಳ್ಳಾರ್ ಗಾಂವ್ ಕಿತ್ಲೊ ಗ್ರೇಸ್ತ್?

ಗೊಸಾಳ್ಕಾ ಪುಲಾಂಚೆ ಹಳ್ಳುಗೆಪರಿಂ ರಂಗೇನ್
ಭರ್‌ಲ್ಲಿಂ ಪಾತಿಂ ಭಂವ್ತಿಚಿಂ ಆಪ್ಲ್ಯಾ ಪರ್ಜಳಾನ್
ಮದ್ಯಾನೆಚೆ ಕಾಳ್ಜೆ ರಾತಿಂ ತಿ ತರ್ಯಾ ಸುರ್ಯಾಚ್ಯಾ
ಪ್ರಕಾಸಾಕ್ ಸರ್‌ದರ್ತಾಲಿಂ ಸಾಂಗ್ಚೆಂ ಕಿತೆಂ?

[30]

ತ್ಯಾ ಘರಾಂಚಿಂ ಪಾಕಿಂ ಗೊಸಾಳ್ಕಾ ಪುಲಾಂಕ್ ಆಸ್ಚ್ಯಾ ಹಳ್ಳುವ್ಯಾ ರಂಗಾಪರಿಂ ಪರ್ಜಳ್ತಾಲಿಂ.
ತಾಂಚೊ ಉಜ್ವಾಡ್ ರಾತಿಕೀ ಸುರ್ಯಾಚೊ ಪರ್ಜಳ್ ದಿಸ್ತಾಗಾಯ್ ಮ್ಹಳ್ಳಿ ಭೈಮಿದ್ ಆಸಾ
ಕರ್ತಾಲೊ. ಸರ್‌ದರ್ತಾಲಿಂ-ತ್ಯಾ ಸಾರ್ಕೆಂ ಕರ್ತಾಲಿಂ.

ತ್ಯಾ ಪಾಕ್ಯಾಂಚ್ಯಾ ಪಾಕಟಂ/ಚತ್ಯಾಂಚೆರ್ ಭಾಂಗ್ತಾ
 ಹಾಸಾಂಪರಿಂ ಕುಲ್ಯಾಂ ಸೂಭಾಗನ್ ವ್ಹಳೂ ವ್ಹಳೂ
 ಮುಟಾಂ ಕಾಡುನ್ ಭೊಂವ್ಚ್ಯಾ ಸುಭಾಗಿನಿಂಚ್ಯಾ
 ಮುಕಾಮಳಾ ಪರ್ಜಳಾಕ್ ಲಜೆವ್ನ್ ಲಿಪ್ಲೊ ಪುನ್ಚೆ ಚಂದ್ರೆಮ್

[31]

ತ್ಯಾ ಪಾಕ್ಯಾಂಚ್ಯಾ ಪಾಕಟಂಚೆರ್ ಚತ್ಯಾಂಚೆರ್-ಫರ್ಯಾ ಪಾಕ್ಯಾ ಥಾವ್ನ್ ದೆಂವ್ತಿಂ ಬಾಂದ್ತಾತ್
 ತೆಂ ಚತಾಳ್. ಚತ್ಯಾಚೆರ್ ಆತಾತಾಂ ಪುಲಾಂ-ರಾಂದ್ವಯ್ ಚಾಟೆನಿ ಲಾವ್ನ್ ಪೂಸುನ್
 ವಾಗಯ್ತಾತ್. ತ್ಯಾ ಚತ್ಯಾಂಚೆರ್ ಸಾಂಜೆ ವಾರ್ಯಾಕ್ ತರ್ನಾಟಂ ಚೆಡ್ವಾಂ ಪಾಸಾಯೊ ಮಾರ್ತಾತ್.
 ಚಂದ್ರೆಮಾಚ್ಯಾ ಪರ್ಜಳಾ ಪ್ರಾಸ್ ಸೊಬ್ಬಿಂ ಚೆಡ್ವಾಂ ತ್ಯಾ ಗಾಂವಾಂತ್ ಆಸ್‌ಲ್ಲೆಂ.

ತ್ಯಾ ಸುಬಾಗಿಣಿಂಚ್ಯಾ ಮಾಳಾಂ ಥಾವ್ನ್ ತಳಾ
 ಪರ್ಯಾಂತ್ಲೆ ಆಪುರ್ಬಾಯೆಕ್ ಲಜೆವ್ನ್
 ಲಿಪ್‌ಲ್ಲೊ ಚಂದ್ರೆಮ್ ಆಪ್ಲೆಂ ಸಕ್ಕಡ್ ಸೊಭೊವ್ನ್
 ಘೆಂವ್ಚ್ಯಾಕ್ ಮ್ಹಣೊನ್ ಚಂದ್ರಾಯಣ್ ಉಪಾಸಾಕ್ ಲಾಗ್ಲೊ

[31ಚ]

ಮಾಳಾಂ ಥಾವ್ನ್-ತಕ್ಲೆರ್ ಸೊಬಯಿಲ್ಲ್ಯಾ ರೈಲ್ಯಾಂ ಥಾವ್ನ್, ವಯ್ ಥಾವ್ನ್ ಪಂದಾ,
 ಪುರ್ಯಾ (nose to toes)
 ಚಂದ್ರಾಯಣ್ ಉಪಾಸ್-ಪಂದ್ರಾ ದಿಸಾಂಕ್ ಎಕ್ವಾವಿಂ ಆಮಾಶೆ ರಾತಿಂ ಕರ್ಚೊ ಉಪಾಸ್.
 ಚಂದ್ರ್ ತ್ಯಾ ಗಾಂವ್ಚ್ಯಾ ಸ್ತ್ರೀಯಾಂಚೆ ಸೊಬಾಯೆಕ್ ಸಲ್ವಾಲೊ.

ಥಂಯ್ಕರ್ಚ್ಯಾ ಜಯ್ನ್ ತೆಂಪ್ಲಾಚೆ ತೆ ತಾಂಬ್ಯೆ
 ಪುಜೆ ಕೊಳ್ಳೆ ರಾತಿಕ್ ಆಪ್ಲ್ಯಾ ಪರ್ಜಳಾನ್ ದಿಸಾ
 ಪ್ರಾಸ್ ಉಜ್ವಾಡಾವ್ನ್ ಗಿರಾಂಕ್ ಪ್ರಭಾ
 ಮಾರ್ನ್ ಸುರ್ಯಾಕ್‌ಚ್ ಲಜೆರ್ ಫಾಲ್ಸ್ ಸೊಭಾಲ್ತೆ

[32]

ಪುಜೆ ಕೊಳ್ಳೆ-ದಿವ್ಯಾ, ಜಯ್ನ್ ಬಸ್ತೆನಿ ಉಂಚಾಯೆರ್ ದವರ್ಚೊ ಕಳ್ಳೊ (ಕಲಸ-ಕಲಶ)
 ಮ್ಹಣೊನ್ ಘೆಂವ್ಚೆಂ. ತ್ಯಾ ಕಳ್ಳಾಂಚೊ ಪರ್ಜಳ್, ರಾತಿಂಕ್ ದಿಸಾ ಪ್ರಾಸ್ ಚಡ್ ಪರ್ಜಳಿಕ್
 ಕರ್ತಾಲೊ. ತ್ಯಾ ಕಳ್ಳಾಂಚೊ ಉಜ್ವಾಡ್ ಗಿರಾಂಚೆರ್ ಮಾರ್ನ್ ಪರ್ಜಳ್ ಸೊಡ್ತಾಲೊ.

ತೆಂ ಶ್ವೆರ್ ಆಸ್‌ಲ್ಲೆ ಸರ್ವ್ ಗ್ರೇಸ್ತಕಾಯೆಕ್
 ಜಿಡಾರ್ ಪಯಿಲ್ಲೆಂ ತ್ಯಾಗ್ ಸಂಸ್ತಾ ಸುಖ್
 ಭೋಗ್ ಥಂಯಿಚ್ ಜನ್ಮಾಲ್ಲೆಂ ಸರ್ವ್ ವೈಭವಾಚ್ಯಾ
 ತ್ಯಾ ಗಾಂವಾಕ್ ರಾಯ್ ಮಾರಿದತ್ತ

[33]

ತ್ಯಾ ಶ್ವೆರಾಚೆಂ ವರ್ಣನ್ ತ್ಯಾಗ್ ಆನಿ ಭೋಗ್ ದೋನಿ ವಯುದ್ವ್ಯಾಕ್ (ಎರೋದಿ) ತರೀ
 ತ್ಯಾ ಗಾಂವಾಂತ್ ಸಂಗಿಂ ಆಸ್‌ಲ್ಲೆಂ.
 ತೆಂ ಶ್ವೆರ್ ಸರ್ವ್ ಗ್ರೇಸ್ತಕಾಯೆಚೆಂ ಕೇಂದ್ರ್.

ಥಂಯ್ ತೆನ್ನಾಯೆಕ್ ಕಿತ್ತಾಯ್ ಕಾಡ್ಲೆಂ ತಿತ್ತೆಂ
 ಆಪ್ಲಾಕ್ ಸಮಾದಾನ್ ಮ್ಹಣೊನ್ ರಗ್ತಾಂತ್
 ಬೆಳೊಂಕ್ ಆಂವ್ಡೆಂವ್ಡೆಂ ಪಾಪಿಣ್ ಆನಿ
 ತ್ಯಾ ಪಾಪಾಂತ್ ಪನ್ನತಿಣ್ ಚಂಡಮಾರಿ ಬಿಡಾರ್ಲೆಂ

[34]

ತೆನ್ನಾ ಕೂಸ್-ವಾಯ್ಬಾಚಿ ಕೂಸ್ ಮ್ಹಳೆಂ ಆರೈನಿ ಚಿಂತಪ್ (ದಕ್ಷಿಣ್).
 ಪನ್ನತಿಣ್-ವಾಯ್ಲಾಲಾಗ್ಲೆಂ, ಜ್ಯಾ ಕೊಣಾಕ್ ಪಳೆಲ್ಯಾರ್, ಕೊಣಾಲಾಗಿಂ ಉಲಯ್ಲ್ಯಾರ್
 ವಾಯ್ ಜಾತಾ ತೆಂ. ಬಿಡಾರ್ಲೆಂ-ಬಿಡಾರ್ ಕರ್ನ್ ಆಸ್ಲೆಂ.

ತ್ಯಾ ಗಾಂವ್ಚ್ಯಾ ರಾಯಾನ್ ಪರ್ಜೆ ಸರ್ವಾಂ ಸವೆಂ
 ಮೆಳೊನ್ ಆಪ್ಲಾಕ್ ಅಶ್ವಯುಜೆ ಚಯ್ತಾ ಮ್ಹಯ್ತಾಂನಿ
 ಸರ್ವ್ ಪುಜೆ ಬೊಜೆ ಸವೆಂ ಫೆಸ್ತ್ ಸಾಂತ್
 ಕೆಲಿಂ ನಾ ತರ್ ಆಸ್ಲೆಂ ಸಕ್ಕಡ್ ಘಡ್ಯೆನ್ ತೆಂ ನಾಸ್ ಕರ್ತಾಲೆಂ

[35]

ಪುಷ್ಯ, ಮಾಘ, ಫಾಲ್ಗುಣ, ಚಯ್ತೆ, ವೈಷಾಖ, ಜ್ಯೇಷ್ಠ, ಆಷಾಡ್, ಶ್ರಾವಣ, ಭಾದ್ರಪದ,
 ಅಶ್ವಯುಜ, ಕಾರ್ತಿಕ, ಮೃಗಶಿರ, ಮ್ಹಣ್ಣೆ ಬಾರಾ ಚಂದ್ರಾಳೆ ಮ್ಹಯ್ಣೆ.
 ಪುಜೆ ಬೊಜೆ-ಪುಜಾ ಕರ್ನ್ ಸಂತೃಪ್ತ ಕರ್ಚೆಂ ತೆಂ ಪುರ್ತಿ ಜಾಯ್ ತರ್ ನೆಯ್ವೆದ್ (ಖಾಣ್)
 ಬಲಿ ಅರ್ಪಿಜಾಯ್.

ತ್ಯಾ ಪಾವ್ತಿಂ ದೇವಿಚೊ ಜಾತ್ಲೊ ಮ್ಹಣ್ತಾನಾ
 ರುಕಾಂಕ್ ನವಿ ಆಂಕ್ರಿ ಪರ್ಜಳಿ ಬಾಳ್‌ಚಂದ್ರೆಮ್
 ಉಜ್ಯಾ ಹಿಂಡ್ಲೊ ಬೆಳ್ತಾನಾ ಹೆಣೆಂ ತೆಣೆಂ ಕೊಗ್ಗಿ ನವೆಂ ಗಾನ್
 ಮೆಳೊನ್ ವಸಂತ್ ಉದೆವ್ನ್ ಸಂಭ್ರಮ್ ಭರೊ

[36]

ಶರತ್, ವಸಂತ, ಗ್ರೀಷ್ಮ, ಹೇಮಂತ, ಶಿಶಿರ, ವರ್ಷ್ ಅಶೆಂ ಸ ರುತು.
 ಉಜ್ಯಾ ಹಿಂಡ್ಲೊ-ವಸಂತ ಋತುಂತ್ ಸಗ್ಗಿ ಪ್ರಥಿ ರಂಗಾನ್ ಭರ್ತಾ ತಾಂತ್ಲ್ಯಾ ತಾಂತುಂ
 ಉಜ್ಯಾ ರಂಗಾಚಿಂ ಪುಲಾಂ ಭರ್ಚ್ಯಾ ನಯ್ಕರೆ ರುಕಾಕ್ ಫುಲ್ ಗಣ್ ಭರ್ತಾ.

ಆಪುಣ್ ಶಿಶಿರಾಕ್ ಧರ್ನ್ ದೇವಿಕ್
 ಬಲಿ ದಿತಾಂ ಮ್ಹಣೊನ್ ವಸಂತ ಯೆಂವ್ಚೆ ಪರಿಂ
 ಆಂಬ್ಯಾ ಮಣ್ಯೆರ್ ಮಾರ್ನ್ ಕೊಚಾಯಿಲ್ಲ್ಯಾ ಮಾಸಾ ರಾಶಿ ಪರಿಂ
 ದಿವ್ಯಾ ಭಂವ್ತಿಂ ಶಿಂಪಲ್ಲಿಂ ತಾಂಬ್ಡಿಂ ಮದ್ಲೆ ಪುಲಾಂ

[37]

ಶಿಶಿರ ರುತು ವರ್ಸಾಚ್ಯಾ ಸ ರುತುಂ ಪಯ್ಲಿ ಏಕ್. ತ್ಯಾ ವೆಳಿಂ ಶಿಶಿರೆಂ ಹಿಂವ್ ಆಸ್ತಾ. ತ್ಯಾ
 ಉಪಾಂತ್ ವಸಂತ್ ಯೆತಾ. ಪ್ರಕೃತಿ ನವಸಾಂವಾನ್ ಬೆಳ್ತಾ. ಶಿಶಿರಾ ಕಾಳಾಚಿ ಆಳ್ವಾಯ್,
 ಹಿಂವ್ ವಸಂತ್ ಸುಟಯ್ತಾ. ತ್ಯಾ ವೆಳಿಂ ರುಕಾಂನಿ ನವಿಂ ಪುಲಾಂ ಪುಲ್ತಾತ್.

ಯೇ ಮಾರಿ ಹಾಂಗಾ ಪಳೆ ದೊಂಗ್ರಾ ಅಡಿಯೆಂತ್ಲ್ಯಾನ್
 ವಯ್ ಉಟೊನ್ ವಾರ್ಯಾ ದೇವ್ ನವ್ಯಾ ತಾಂಬ್ಡ್ಯಾ ಸಾಳ್ವಾ
 ಕೊಂಡಾಪರಿಂ ಸೊಬ್ಬೆ ಕೆಂಡಾರಾಶಿಂತ್ಲ್ಯಾನ್ ಉತ್ತೊನ್ ತುಕಾ
 ಮಾನ್ ಕರುಂಕ್ ಯೇವ್ನ್ ಆಸಾ ಮ್ಹಳ್ಳೆಂ ಗಾಂವ್ಚೆ ಪರಿಂ ಕಿರಾಂ ರಾಸ್ ಚಿರ್ರಿ |38|

ಮಾರಿಕ್ ಪುಜಾ ಕರ್ತಾನಾ ಕೆಂಡಾಂ ರಾಶಿಂಚೆರ್ ಉತ್ತೊನ್ ವೆಚಿ ಏಕ್ ರೀತ್ ಆಸಾ (ಕೆಂಡ
 ಹಾಯುವುದು). ವಾರೆಂ ಹುನ್ ಕೆಂಡಾಂಚೆರ್ ಉಬ್ತಾನಾ ಕೆಂಡಾಂ ಪರ್ತ್ಯಾನ್ ಜಿವಿಂ
 ಜಾವ್ನ್ ಉಜ್ಯಾ ರಂಗಾನ್ ಭರ್ತಾತ್. (ಉಜೊ ಭರುನ್ ಕೆಂಡಾಂ ನಿಗ್ನಿಗ್ತಾತ್).
 ಕಿರಾಂಚಿ ರಾಸ್-ದೇವಿಕ್ ವಾರ್ಯಾದೇವ್ ಮಾನ್ ಕರುಂಕ್ ಯೆತೇ ಆಸಾ ಮ್ಹಣೊನ್
 ಸಾಂಗ್ತಾ ಕವಿ. ತ್ಯಾ ಭೊಂವರಾಂತ್ ಕಿರಾಂಚಿ ರಾಸ್ ಭರ್ಲ್ಲಿ ಮ್ಹಣೊನ್ ಸಾಂಗ್ತಾ.
 ಭೊಂವ್ತಿಂ ಸೊಬಾಯ್ ಆಸ್ಚಾರ್ ಮಾತ್ ಕಿರಾಂಚಿ ರಾಸ್ ಭರ್ತಾ. ಉಜ್ಯಾ ರಾಶಿಲಾಗಿಂ
 ಕಿರಾಂ ರಾಸ್ ಕಶಿ ಯೆತಲಿ?

ತಶೆಂ ಸೊಬಾಯೆನ್ ಭರೊನ್ ಆಯಿಲ್ಲಾ
 ಬಸಂತಾಂತ್ ರಾಯ್ ಆನಿ ಲೊಕಾ ಜಮೊ
 ಸಗ್ಳೊ ಆಪ್ಣಾಕ್ ಚಂಡಮಾರಿ ಬರೆಂಚ್
 ಕರುಂ ಮ್ಹಣೊನ್ ನಮುನ್ಯಾವಾರ್ ಸಂತೃಪ್ತಾ ಕರುಂಕ್ ಪಡ್ಲೆ |39|

ರಾಯ್ ಆನಿ ಪರ್ವಾ ಚಂಡಮಾರಿಕ್ ಮಾನ್ ಕರುಂಕ್ ಸಂಗಿಂ ಆಯ್ಲಾ.

ತೆಣೆ ಕೊಡ್ವಾಂನಿ ಮಾರ್ನ್ ಘೆವ್ನ್ ಹೆಣೆಂ
 ಭಾಲ್ಯಾಂನಿ ತೊಪೊವ್ನ್ ಘೆವ್ನ್ ವರೆಂ
 ನಾಚ್ಚಾ ಲಾಕೊಂ ಲೊಕಾಂ ಸವೆಂ ರಾಯ್
 ತ್ಯಾ ಮಾರಿಚ್ಯಾ ಪಾಯಾಂಕ್ ಪಡೊನ್ ಮಾಟ್ವಾ ದೆಗೆನ್ |40|

ಮಾರಿ ಪುಜೆ ವೆಳಿಂ ಭಕ್ತ್ ವಿಪ್ರೀತ್ ಪದರ್ಮನಾಂ ಕರ್ತಾತ್. ದೆಗೆನ್ ಪ್ರದರ್ಮನಾಂ ದ್ವಾರಿಂ ತಿಕಾ
 ಸಂತೃಪ್ತಿ ಕರುಂಯೆತಾ ಮ್ಹಳ್ಳೆಂ ಚಿಂತಪ್ ಆಸಾ. ತ್ಯಾ ಸರ್ವ್ ಲೊಕಾಂ ಸವೆಂ ಮೆಳೊನ್
 ರಾಯ್ ಮಾರಿಚ್ಯಾ ಪಾಯಾಂಕ್ ಪಡೊಂಕ್ ಗೆಲೊ.

ಭಕ್ತೆನ್ ಅಶೆಂ ಮ್ಹಣಾಲೊ ರಾಯ್
 ಆಪ್ಲ್ಯಾ ತಳ್ಳಾರಾಕ್ ಪುಜೆಂತ್ ಕಾಂಯ್ ಉಣೆಂ ಜಾಲ್ಯಾರ್
 ಮಾರಿ ಧೊಶಿನಾಶೆಂ ರಾಂವ್ಚೆನಾ ಹಾಡ್ ಮನ್ಶಾ
 ಜೊಡಿಕ್ ಮಾರ್ನ್ ಹಾಂವ್ ಬಲಿ ಅರಿತಾಂ ಪಯ್ಲ್ಯಾನ್ ಪಯ್ಲೆಂ |41|

ಪುಜೆಂತ್ ಉಣೆಂ ಕೆಲ್ಯಾರ್ ಮಾರಿ ಧೊಸ್ತಾ. ತಿಕಾ ನಾಸಮಾದಾನ್ ಜಾತಾ. ತಳ್ಳಾರ್-
 ಕೊಣ್‌ಯ್ ಧನ್ಯಾಚಿ ಪರ್ವಣೆಕ್ ತಯಾರ್ ರಾಕೊನ್ ರಾಂವ್ಚೊ ಸೆವಕ್, ತೋಟಿ ತಳ್ಳಾರ್
 ಮ್ಹಣ್ಣೊ ವಾಪರ್ ಆಸಾ. ಪಯಿಲ್ಲೆಂ ಪುಜೆಕ್ ಯಜ್ಞೆಕ್ ಕೋಣ್ ಆಸಾ ತಾಣ್ ಬಲಿ
 ದೀಜಾಯ್.

ಕಳವ್ ಜಾಲೊ ಪರ್ದೆನ್ ಮನ್ನಾತಿ ರಾಶಿಂಚಿ ಬಲಿ ಹಾಡ್ಲ್ಯಾ
 ಮಾಗಿರ್ ಭಂಗ್ ತಾಂಕಾಂ ಹಾಡ್ ವೆಗ್ಗಿಂ ಜೊಡಿ
 ಮ್ಹಣ್ಚೆ ಧನ್ಯಾ ಆಚ್ಯಾ ಮ್ಹಜೆ ಆಳ್
 ಚುಕ್ಲೆನಾಂತ್ ಮನ್ಯಾ ಜೊಡಿ ತುಜೆ ಮುಕಾರ್ ಹಾಡುಂಕ್ ಮ್ಹಣಾತ್ |42|

ಕಳವ್-ತಡವ್, ಪರ್ದೆನ್ ಮನ್ನಾತ್ ಬಲಿ ದಿಲ್ಯಾರ್ ರಾಯಾನ್ ಮಾರಿಕ್ ಬೋವ್ ಮೊಗಾಚಿ
 ಮನ್ಯಾ ಬಲಿ ದೀಂವ್ಕ್ ಜಾಯ್. ತೀಯ್ ಆಯ್ ನಾತ್ಲ್ಯಾ ಜೊವ್ನ್ಯಾ ಭುರ್ಗ್ಯಾಂಚಿ ಬಲಿ.

ತರೆ ಪ್ರಾಯೆಚಿ ಲಕ್ಷಣ್ ಭರಲೆ
 ಮಿಶಾಲ್ ಆನಿ ಹುಶಾರ್ ಕುಳೆನ್ ಉಂಚಿ
 ಮನ್ಯಾ ಜೊಡ್ಯಕ್ ಸೊದುನ್ ಘಡ್ಯನ್ ಹಾಡ್ಲ್ಯಾಕ್
 ಆಳಾಂ ಸವೆಂ ತೊಚ್ ಸುಟೊನ್ ಭಾಯ್ರ್ ಸರ್ದೊ ಮಾರಿ ಬೊಣಾಂತ್ಲ್ಯಾನ್ |43|

ದೇವಾಕ್ ತೇಂವ್ನ್, ಮಾರಿಕ್ ಕುಡೆಂ-ಬೋಣ್.
 ಬೋಣ್-ಬನ-ವನ, ಸೊರ್ರಾಕ್ ಬೋಣ್, ಭುತಾಕ್-ಫಾತೊರ್, ಕಾಟೆಂ.
 ಹೆಂ ರಾಯಾನ್ ಫರ್ಮಾಯಿಲ್ಲೆಂ ಲೊಕಾ ವರಗ್ಚೆಂ ಮಹತ್ವಾಚೆಂ ಕಾಮ್ ದೆಕುನ್ ಫಕತ್
 ಆಳಾಂಕ್ ಧಾಡ್ತಾಶೆಂ ಮಿದ್ಧ್ ತಳ್ವಾರ್ಚ್ ಸುಟ್ಲೊ ಜಣಾಂ ಸವೆಂ.

ತವಳ್ ಪಾಂಯ್ಕಾಂ ವಯ್ರ್ ವರ್ರಾ ಆಪ್ಲ್ಯಾ
 ಗುಣಿ ಶಿಸಾಂಕ್ ಘೆವ್ನ್ ಜಯ್ಸ್ ಗುರು ಮಹಾನ್
 ಸುದತ್ತಾಚಾರ್ಯ ಮೆಟಾಂ ಭೊಗ್ಸಣ್ಯಾ ಮಾಗ್ಲ್ಯಾಕ್
 ಮ್ಹಣೊನ್ ಪೆಲ್ಯಾ ತೊಟಾಂತ್ ಯೇವ್ನ್ ರಿಗಲ್ಲೆ |44|

ಮೆಟಾಂ ಭೊಗ್ಸಣೆ-ಗಮನ ಪ್ರಾಯಶ್ಚಿತ್ತ, ಜಯ್ನ್ ಮದೆಂ ಮನ್ಶಾನ್ ಚೆಲ್ತಾನಾ ಕಳನಾಶೆಂ
 ಪಾಯಾಂ ಪಂದಾ ಪಡೊನ್ ಮೆಲ್ಲ್ಯಾ ಕಿಡಿಂಚ್ಯಾ ಮೊರ್ರಾಕ್ ಮನಿಸ್ ಕಾರಣ್ ಜಾತಾ
 ದೆಕುನ್ ತಾಣೆಂ ಭೊಗ್ಸಣೆ ಮಾಗೊನ್ ಚಲಂವ್ಚೆಂ ವೃತ್.

ತ್ಯಾ ಗುರುಚೆ ಗೂಣ್, ತಾಚೆಂ ಸಂಯಮ್ ತಾಚ್ಯಾ
 ತೊಪಾಚೆಂ ಬಳ್ ಯೇತ್ ಕೊಣಾಕ್ ತ್ಯಾ
 ಪುನವಂತಾಚೆಂ ನಾಂವ್ ಗಾಂಯ್ಲಲೆ ಜಿಬೆಕ್ ಮುಕಾರ್
 ಆವಯ್ಚೆಂ ದೂಧ್ ಸಯ್ ತಾಚೆ ಪ್ರಾನ್ ರುಚ್ಚೆಂ ನಾ |45|

ಆವಯ್ಚೆಂ ದೂಧ್ ಸಯ್ ರುಚ್ಚೆಂ ನಾ-ಎಕ್ ಬೋವ್ ವರ್ದೆಂ/ರುಚಿಚೆಂ ಚಾಕ್ರಲ್ಯಾಕ್
 ದುಸ್ರೆಂ ಕಿತೆಂಚ್ ಬರೆಂ ಲಾಗನಾ ಮ್ಹಣ್ಲೊ ಅರ್ಥ್.
 ಸುದತ್ತಾಚಾರ್ಯ ಮಹಾನ್ ಗುರು ತಾಚೆಂ ನಾಂವ್ ಗಾಂಯ್ಲಲ್ಯಾ ವೊಂಟಾಂಕ್ ದುಸ್ರೆಂ
 ಕಿತೆಂಚ್ ರುಚ್ಚೆಂ ನಾ.

ಶೆಗುಣಿ ಸನ್ಯಾಸ್ಯಾಂಚ್ಯಾ ಸಾಳ್ವಾ ತಳ್ವಾಕ್ ಸುರೊ
ತಶೆಂ ಪರ್ವಳ್ವಾ ತ್ಯಾ ಸುದತ್ತಾಚಾರ್ಯಾನ್ ಜೀವದಯಾಷ್ಟಮೆ
ಫಸ್ತಾಚೊ ಉಪಾಸ್ ಪುರ್ತಿ ಕೆಲ್ಯಾ ಉಪ್ರಾಂತ್
ಉಪಾಸ್ ನಾತ್‌ಲ್ಲಾ ಭುರ್ಗ್ಯಾಂಕ್ ದಯೆ ಭಿಕೆಕ್ ಧಾಡುನ್ ದಿಲೆಂ

[46]

ಜೀವದಯಾಷ್ಟಮಿ-ಜಯ್ನಾಂಕ್ ವ್ಹಡ್ ಫೆಸ್ತ್ ವರ್ಸ್‌ಭರ್ ಕೆಲ್ಲ್ಯಾ ಕಸ್ಲ್ಯಾಯ್ ನಿರ್ದಯಿ
ಕಾಮಾಂಕ್ ಭೊಗ್ತಾಣೆಂ ಮಾಗೊಂಕ್ ತೋಪ್, ಉಪಾಸ್ ಕರ್ಚೊ ದೀಸ್.
ಉಪಾಸ್‌ನಾತ್‌ಲ್ಲಿಂ ಭುಗ್ಲಿಂ-ಜಯ್ನಾಂ ಮಧೆಂ ವ್ಹಡಾಂಕ್ ಘಟ್ತ್ ಉಪಾಸ್ ಧರುಂಕ್
ಆಸ್ತಾಂಚೊ ಭುರ್ಗ್ಯಾಂಕ್ ಹ್ಯಾ ಉಪಾಸಾ ಧಾವ್ನ್ ಮಾಫಿ ಆಸಾ, ತಿಂ ಪೊಟ್‌ಭುಕ್ ತಿರಂವ್ಕ್
ಭಿಕ್ ಮಾಗೊಂಕ್ ವೆತಾತ್.

ತಿಂ ದೊಗಾಂ ಭಿಕೆಕ್ ಮ್ಹಣೊನ್ ಧಾಡ್ತಾಂ
ಗುರುಪಾಂಯಾಂಕ್ ಪಡೊನ್ ತಿ ಧುಳ್ ತಕ್ಲೆರ್
ಫೆವ್ನ್ ಭಾಯ್ರ್ ಪಡ್ತಾಂ ಪಡ್ತಾಂ ವಾಗಾನ್ ರಾನಾಂತ್
ಚಿತ್ಯಾ ಜೊಡಿಕ್ ಜೊಂಪೆನ್ ಧರ್ಚೆಪರಿಂ ತಾಂಕಾಂ ಚಂಡಕರ್ಮನ್ ಧರ್ಲೆಂ

[47]

ಗುರು ಪಾಂಯಾಂಚಿ ಧುಳ್ ಮಾತ್ಯಾಕ್ ತಿಳೊ, ಗುರುಚೆಂ ಬೆಸಾಂವ್ ಕಷ್ಟಾಂ ವಾಂವ್ಪಿಂತ್
ಸಾಂಬಾಳ್ತಾ, ಜೊಂಪೆನ್ ಧರ್ಚೆಂ-ಜೊಂಪ್ ಮಾರ್ನ್ ಧರ್ಚೆಂ.

ತ್ಯಾ ಪಾತ್ಕಿ ಭಿರಾಂಕುಳಾನ್ ಅಭಯರುಚಿ
ಅಭಯ ಮತಿಕ್ ತಾಂಡುನ್ ವರ್ತಾಂ ವರ್ತಾಂ
ಭಯ್ಣಿಕ್ ಅಭಯರುಚಿನ್ ಧಯ್ರ್ ದಿಲೆಂ
ಭಿಯೆನಾಕಾ ಮರ್ಣಾ ವಾಟೆರ್ ಕಿತ್ಯಾಕ್‌ಚ್ ಮ್ಹಣೊನ್

[48]

ಮರ್ಣಾ ವಾಟೆರ್ ಭಿಯೆನಾಕಾ-ಮರಣ್ ಹರೈಕಾ ಜಿಣ್ಯೆಚೊ ಶೆವಟ್ (ಜಾತಸ್ತ್ಯ ಮರಣಂ
ಧ್ರುವಮ್-ಜನ್ಮಾಲ್ಯಾಕ್ ಮರಣ್‌ಚ್ ದಿಶಾ). ಮರಣ್ ಖಂಡಿತ್ ಮ್ಹಣೊನ್ ಜಾಲ್ಲ್ಯಾ
ಉಪ್ರಾಂತ್ ಹೆರ್ ಕಿತ್ಯಾಕ್‌ಯಿ ಭಿಯೆವ್ನ್ ಫಾಯ್ಸೊ ಕಿತೆಂ-ಭೆಷ್ಪೆಂ ವಿರಾರಾಯ್.

ಹಣೆರಬ್ ಪುಸುನ್ ಕಾಡಿತ್ ಕೋಣ್ ವಿಧಿಕ್
ಮಿರ್ಚತ್ ಕೋಣ್ ಭಂಗಾಕ್ ಸ್ವೀಕಾರುನ್ ಪಾವ್‌ಲ್ಲೆಲಾಗಿಂ
ಸೊಸ್ಣಿಕ್ ಆಸ್ಚೆಂ ಸುಳ್ ಆಯಿಲ್ಲೆ ವಾಂದೆ ತೊಪಾಚೆಂ
ಜಯ್ನ್ ಹಾಕಾ ವಯ್ರ್ ದೋನ್ ಶಿಂಗಾಂ ಜಾಯ್‌ಗೀ

[49]

ಹಣೆರಬ್-ವಿಧಿ ಲಿಖಿತ್, ಆಮ್ಕಾಂ ಜೆಂ ಫಾವೊ ಮ್ಹಣೊನ್ ಎದೊಳ್‌ಚ್ ಬರವ್ನ್ ಘಾಲಾಂ.
ತಿ ವಿಧಿ, ಆಮ್ಚೆಂ ನಶಿಬ್, ಯೇವ್ನ್ ಲಾಬ್‌ಲ್ಲಿ ಗತ್, ಪರಿಸ್ಥಿತಿ, ಕಾಳ್.
ವಿಧಾತ್ಯ-ಆಮ್ಚಿ ವಿಧಿ ನಶ್ಚಿ ಕೆಲ್ಲೊ ಧನಿ, ದೇವ್.
ಆಯಿಲ್ಲೆ ವಾಂದೆ ಆನಿ ತೊಪಾಚೆಂ ಫಳ್ ಕೊಣಾ ಧಾವ್ನ್‌ಯಿ ಚುಕೊಂವ್ಕ್ ಜಾಯ್ನಾಂತ್.
ಹಾಂಚೆಂ ಬಳ್ ಸಾಂಗೊಂಕ್ ಆನಿ ಶಿಂಗಾಂ ನಾಕಾತ್. ಹಸ್ತಿಕ್ ಫಾಂಟ್ ಕಿತ್ಯಾಕ್?

ಭಾವಾ ಉತ್ತಾಂ ಮತಿಂತ್ ಘೆವ್ನ್ ಬರ್ಯಾನ್
ಕೆಲ್ಲೆಂ ಖಾಯ್ನಾಶೆಂ ವಚೊಂಕ್ ಆಸಾವೇ ಕೆದಿಂಚ್
ಭೈಂ ತರೀ ಕಿತ್ಯಾ ದಾಟ್ರು ಹ್ಯಾ ಸಂಸಾರಾಚೆ
ಕಷ್ಟ್ ಕೊರೊಡ್ ಆಮಿ ನೆಣಾಂವ್‌ಗೀ ತರ್ ಮ್ಹಣಾಲೆಂ

[50]

ಆಮಿ ಕೆಲ್ಲೆಂ ಖಾಯ್ನಾಶೆಂ ವಚೊಂಕ್ ಆಸಾವೇ-(ಮಾಡಿದ್ದುಣ್ಣೋ ಮಹಾರಾಯ್) ಖಿಂಯ್ಚ್ಯಾ
ಜನ್ಮಾಂತ್ ಕಿತೆಂ ಸಕ್ಕಡ್ ಕೆಲಾಂ ತೆಂ ಹ್ಯಾ ಜನ್ಮಾಂತ್ ತರೀ ಧುವ್ನ್ ಕಾಡುಂಕ್ ಆಸಾ.

ಹ್ಯಾ ಕಷ್ಟಾಂ ದರ್ಯಾಂತ್ಲ್ಯಾನ್ ಲ್ಹಾರಾಂಕ್ ಆಪ್ಲೊನ್ ಆಪ್ಲೊನ್
ಉತ್ಸೊನ್ ಆಯಿಲ್ಲ್ಯಾ ಆಮ್ಕಾಂ ಜನ್ಮ ಮರಣ್ ಸಹಜ್ ಜಾಲಾಂ
ಕಾಂಟಿರಿಚ್ಯಾ ಸುಕ್ಕಾ ಗುಡ್ಯಾಂತ್ ಸಯ್ತ್ ಆಶೆನ್
ಆಂಬೆ ಸೊದ್ವೆ ಪರಿಂ ಕುಡಿಂತ್ ಸುಕ್ ಸೊಧಾಪ್ ಸದಾಂಚೆಂ

[51]

ಮನ್ಶಾನ್ ಕುಡಿಂತ್ ಆಯ್ಲ್ಯಾ ಉಪ್ರಾಂತ್ ಸುಕ್ ಸೊದ್ವೆಂ ಸದಾಂಚೆಂ. ಆಂಬ್ಯಾಚಿ ರೂಚ್
ಲಾಗ್‌ಲ್ಲೊ ಕಾಂಟಿರಿಂತ್ ಆಸ್ಲಾರೀ ತೆಣೆ ಆಂಬೆ ಆಸಾತ್‌ಗೀ ಮ್ಹಣೊನ್ ಸೊಧ್ತಾ. ಮರಣ್
ಆಸಾ ಮ್ಹಣೊನ್ ಜಾಣಾ ಆಸೊನ್‌ಯಿ ಸಂಸಾರೀ ಸುಖಾಕ್ ಲಬ್ಧತಾ.

ಆಶೆಲ್ಲ್ಯಾ ರಾನಾಂತ್ ಪಾವ್ನ್ ಪಡ್‌ಲ್ಲೆ ಪರಿಂ ಜಾಲೆಂ
ಬರೆಂಚ್ ಮರ್ಣಾನ್ ಹ್ಯಾ ಜಿವಾ ಜಡಾಯೆಕ್ ಹೊಗ್ಡಾವ್ನ್
ಘೆವ್ಯಾಂ ಹೆಂ ಉದೆಂವ್ಚೆಂ ಬುಡೊನ್ ವೆಚೆಂ
ಆಮ್ಕಾಂ ಸದಾಂಚೆಂ ವಾಟುನ್ ದವರ್ಲೆಂ ಪಿಯೆಲ್ಲ್ಯಾಪರಿಂ

[52]

ತಾಂಕಾಂ ಜಯ್ನಾಂಕ್ ಹೆ ಕುಡಿಂತ್ಲೆಂ ಭಾಯ್ರ್ ವೆಚಿ ಆಶಾ, ತಾಕಾ ಬರೊ ಆವ್ಯಾಸ್ ಆತಾಂ
ಹೆ ಬಲಿಯೆಚ್ಯಾ ನಿಬಾನ್ ಲಾಬ್ಲಾ. ರಾನಾಂತ್ ಭಂವೊಂಕ್ ವೆತಾನಾ ಪಾವ್ನ್ ಯೆತೇ
ಆಸ್ಲಾರ್ ಬರೆಂ ಆಸ್‌ಲ್ಲೆಂ ಮ್ಹಣೊನ್ ಆಶೆಲ್ಲ್ಯಾ ವೆಳಿಂ ಪಾವ್ನ್ ಆಯ್ಲೊ ಮ್ಹಳ್ಳೆಪರಿಂ.

ಅಶೆಂ ಎಕಾಮೆಕಾಕ್ ಸಮಾಧಾನ್
ಸಾಂಗ್ತಾಂ ಸಾಂಗ್ತಾಂ ತಿಂ ಪಾವ್ಲಿಂ ನಿಶ್ಚಿಂತ್ ಜಾವ್ನ್
ಭುಕೆಲ್ಲ್ಯಾ ಮರ್ಣಾ ದೆವಾಚ್ಯಾ ರೊಶ್ಯಾ ರಾಂದ್ಲಿ
ಪರಿಂ ಸೊಭ್ಯಾ ಮಾರಿಚ್ಯಾ ಬಿಡಾರಾಕ್

[53]

ನಿಶ್ಚಿಂತ್ ಜಾವ್ನ್-ಕಿತೆಂಚ್ ಖಿಂತ್ ನಾಸ್ತಾನಾ.

ಮರ್ಣಾ ದೇವ್-ಯಮಧರ್ಮರಾಯ್. ರೊಶ್ಯಾರಾಂದ್ಲಿ-ವ್ಹಡ್ ಜೆವಣ್ ಅಟ್ಟಾಣೆ ಕರ್ಚೆ ವೆಳಿಂ
ಫಾಲ್ತಾತ್ ತ್ಯೊ ವ್ಹಡ್ ರಾಂದ್ಲಿ. ಮಾರಿಚೆಂ ಬೋಣ್ ರೊಶ್ಯಾ ರಾಂದ್ಲಿಪರಿಂ ಉಜ್ಯಾಳ್
ಸೊಭ್ತಾಲೆಂ.

ಹಣೆ ತೆಣೆಂ ವಿಂಯ್ ಪಳಲ್ಯಾರೀ ಹಾತ್
 ಮೋಡ್ನ್, ದೊಳ ಕೊಂಕುನ್ ಕಾಡ್ನ್, ಆಣ್ಣಿಟಿ
 ಪೀಳ್ನ್ ಝಲೊ ಕರ್ನ್, ಪಾಂಯ್ ಕಾತ್ರನ್ ಲಾಂಕ್ಡಾಪರಿಂ ಉಜ್ಯಾಂತ್
 ದಾಳ್ನ್ ರಗ್ತಾಂತ್ ತಾಂದು ಶಿಜೊಂವ್ಚೆ ತೆ ಭಿರಾಂಕುಳ್ ವೀರ್

[54]

ಮಾರಿಚ್ಯಾ ಬೊಣಾಂತ್ ವೀರ್ ಮನ್ಶಾಂಕ್ ಉಜ್ಯಾಕ್ ದಾಳ್ನ್ ಆಸ್‌ಲ್ಲೆ ಮ್ಹಣ್ಣಿ ಉತ್ತೇಕ್ಚಾ
 ಮಾರಿ ಭಿರಾಂಕುಳ್ ದೆಕುನ್ ಕವಿನ್ ಭಿರಾಂಕುಳ್ ದೃಶ್ಯ ದೊಳ್ಯಾಂಕ್ ಮಾರ್ಚೆಪರಿಂ
 ಪಿಂತ್ರಾಂವ್ಕ್ ಉತ್ತೇಕ್ಚಾ ಕೆಲ್ಯಾ.

ಪಾತ್ಕಾ ಬೆಳೆಂ ಬರೆಂ ಪುಡ್ಪುಡಿತ್
 ವಾಡೊನ್ ಮದಂಚ್ ಸುಕ್ಲ್ಯಾಂಕ್ ಭಿಯೆಂವ್ಕ್
 ದವರ್ಲಲ್ಯಾ ಬೆಳ್ಳಪ್ಪ ಗೊಂಬ್ಯಾಂಪರಿಂ ತೆ
 ಮಾರಿಚೆ ದೂತ್ ತೆಣೆಂ ಹಣೆಂ ರಗ್ತಾ ರಂಗಾನ್ ಕಂಠ್‌ಡ್ತಾಲೆ

[55]

ಹ್ಯಾ ಬಲಿ ದಿಂವ್ಚ್ಯಾ ಕೂರ್ ಕೃತ್ಯಾಂನಿ ಪಾತ್ಕಾ ರಾಸ್ ಚಡ್ತಾಲಿ. ಜಯ್ಜಾಂಕ್ ಜೀವ್ ಹಿಂಸಾ
 ಸರ್ವ್ ಪ್ರಾಸ್ ವ್ಹಡ್ ಪಾತಕ್. ಮಾರಿಚ್ಯಾ ಬೊಣಾಂತ್ ಪಾತ್ಕಾಂ ವಾಡೊನ್‌ಚ್ ಆಸ್‌ಲ್ಲಿಂ.
 ತೆ ಪಾತ್ಕಾ ರಾಶಿ ಮಧೆಂ ಬಲಿ ದೀವ್ನ್ ಆಸ್‌ಲ್ಲೆ ವಾವ್ರಾಡಿ.

ಥಂಯ್ ವೆಡಾವ್ನ್ ಘಾಲ್ಲೆ ಬೊಕ್ಕೆ, ತ್ಯೊ ಕೊಂಬ್ಯೊ
 ಪಾಡೆ-ರಡೆ ಬೆಂಬವ್ನ್ ಬೊಬೆವ್ನ್ ತ್ಯಾ ರಡ್ಣ್ಯಾಕ್
 ಭುಂಯ್ ಕಾಂಪ್ಲಿ, ರಾನ್ ರಡ್ಲೆಂ ತೆ ಮನ್ಶಾತಿ ದುಕಿಕ್
 ಕಷ್ಟಾರಾಶಿಕ್ ರಡನಾತ್‌ಲ್ಲೆಂ ಕಾಳಿಜ್ ವಿಂಯ್ಚೆಂ ಭಿರಾಂಕುಳ್

[56]

ವೆಡಾವ್ನ್-ಆಡ್ ಬಾಂದುನ್, ಆಡ್ಕಳಾವ್ನ್
 ಕಷ್ಟಾ ರಾಶಿಕ್ ರಡನಾತ್‌ಲ್ಲೆಂ ಕಾಳಿಜ್-ಎಕಾ ವೀರ್ ಮನ್ಶಾ ಥಂಯ್ ದೋನ್ ಗೂಣ್
 ಗರ್ಜೆಚಿ. ಹೆರಾಂಚ್ಯಾ ಕಷ್ಟಾಂತ್ ಮೊವಾಳಾಯ್ ಆನಿ ಆಪ್ಲ್ಯಾ ಕಷ್ಟಾಂ ವೆಳೆಂ ಧಯ್ರಾಧಿಕ್ವಣ್.
 (Life is mostly froth and bubble/ two things stand like stone/ compassion in
 others trouble / courage in ones own -Shakespeare, William)

ತೆ ಭಿರಾಂಕುಳ್ ಆವಯ್ಕ್ ಮಾರಿಕ್ ಬೊವ್
 ಮಾಸಾಂಚಿ ಆಶಾ ಲಾಗೊನ್ ಜೀಬ್ ಭಾಯ್ರ್
 ಘಾಲ್ನ್ ಲೆಂವ್ಚೆ ಪರಿಂ ಭಂವ್ತಿಂ ಮನ್ಶಾ ತಕ್ಲೆ
 ರಗ್ತಾ ವ್ಹಾಳಾಂತ್ ಉಮ್ಕಾಳ್ತಾಲೆ ಹರ್ ದಿಶೆನಿ

[57]

ಮಾರಿಚೆ ಗೊಮ್ತೆಂತ್ ಮನ್ಶಾ ತಕ್ಲಾಂಚೊ ಝಲೊ ಉಮ್ಕಾಳ್ತಾ ತ್ಯಾ ಜಿವ್ಯಾ ತಕ್ಲಾಂತ್ಲಾನ್
 ರಗತ್ ಪಾಜಾರುನ್ ಆಸ್ತಾ ತೆಂ ಲೆಂವೊಂಕ್ ಮಾರಿಚಿ ಜೀಬ್ ಭಾಯ್ರ್ ಲಾಂಚ್ತಾ.

ಭೈರವಾಕ್, ಯಮಧರ್ಮಾಕ್ ತ್ಯಾ ಚಂಡಮಾರಿಕ್
ಪಾಡೊ ಜಾಲ್ಲೆ ಪರಿಂ ಭಿರಾಂಕುಳಾಯೆನ್ ಸೊಬ್ಬೊ
ಮಾರಿದತ್ತ ರಾಯ್ ತ್ಯಾ ದೊಗಾಂ ಜವ್ವಾಂಚೆ
ಶಾಂತ್ ಸೊಭಾಯೆನ್ ಭುಲ್ ಪಡ್‌ಲ್ಲಾಂ ಪರಿಂ ರಾವ್‌ಲ್ಲೊ

[58]

ಮಾರಿದತ್ತರಾಯ್ ಪಾಡ್ಯಾ ಪರಿಂ ಸಕ್ತೆವಂತ್, ಕ್ಕೂರ್. ತೊ ಹ್ಯಾ ಜವ್ವಾ ಭುರ್ಗ್ಯಾಂಚೆ
ಮೊವಾಳಾಯೆನ್ ಭರ್‌ಲ್ಲೆ ಶಾಂತ್ ಸೊಭಾಯೆಕ್ ಮತ್ ಪುರ್ತಿ ಭುಲ್ಲೊ. ತಾಚೆಂ ಕಾಳಿಜ್
ಆನಿ ತಾಚೆ ಮತ್ ತಾಂಚೆರ್ ಪಿಶ್ಯಾರ್ ಪಡ್ಲಿ.

ತೆವ್ಕಿನ್ ಹೆವ್ಕಿಲ್ಯಾನೀ ಬಲಿ ವೆಚೆ ಪಯ್ಲೆಂ
ರಾಯಾಕ್ ಬರೆಂ ಸಾಂಗಾ ಮ್ಹಣ್ಚ್ ಇತ್ಲೆಂಯ್ ಆಕಾಂತ್
ನಾಸ್ತಾಂ ಧಯ್ರಾನ್ ಅಭಯರುಚಿ ಮ್ಹಣಾಲೊ 'ರಾಯಾ
ಧರ್ಮಾ ವಾಟೆನ್ ಚಲಯ್ ಹ್ಯಾ ಸಂಸಾರಾಕ್' ಮ್ಹಣೊನ್

[59]

ತೆವ್ಕಿನ್ ಹೆವ್ಕಿಲ್ಯಾನೀ-ಹೆರಾಂನಿ, ಬಲಿ ವೆಚ್ಯಾ ಪಯ್ಲೆಂ ರಾಯಾಕ್ ಬರೆಂ ಸಾಂಗಾ ಮ್ಹಣೊನ್
ಭುರ್ಗ್ಯಾಂಕ್ ಸಾಂಗ್ಲೆಂ. ಆಪ್ಲೆಂ ಬಲಿ ವೆಚ್ಯಾ ಪಯ್ಲೆಂ ಹೆರಾಂಕ್ ರಾಯ್ (ಮನ್ಶಾತಿಂಕ್
ಸಯ್) ಬಲಿ ದಿತೇ ಆಸಾ ತೆಂ ಆಡಾಂವ್ಚ್ಯಾ ಖಾತಿರ್ ರಾಯಾಚೆಂ ಮನ್ ಆಪುಣ್
ಪರಿವರ್ತನ್ ಕರ್ತಾಂ ಮ್ಹಣ್ಲೆ ಆಶೆನ್ ಅಭಯರುಚಿ ಉಲಯ್ಲೊ. (ಬರೆಂ ಸಾಂಗ್ಲೆಂ-ಬರೆಂ
ಮಾಗ್ಲೆಂ, ಸ್ಪಸ್ತಿ ವಾಚನ್-ಓರೋಸ್ ಪೊಪೊಜ್ ಕರ್ಚೆಂ, ಭಲಾಯ್ಕಿ ಮಾಗ್ಲಿ-ಸಾವುದ್ ಮಾಗಪ್)

ಅಶೆಂ ತಾಣೆಂ ಬರೆಂ ಮಾಗ್‌ಲ್ಲೆಂಚ್ ರಾಯ್ ಧಟಾಕ್ಲೊ
ಹ್ಯಾ ದಿವ್ಯಾಕ್ ಭಿತರ್ ರಿಗ್‌ಲ್ಲೆಂಚ್ ಭಿಯಾನ್ ತಕ್ಲೆ ಚುಕೊನ್
ಪಡ್ಲೆಂ ದೆಕ್ಲಾಂ ಹಾಂವೆಂ ಜೀವ್ ಆಕಾಂತುನ್ ಪಡ್ತಾತ್ ಸರ್ವ್
ತರೀ ಹೆಂ ಧಯ್ ಸಯ್ರಾಣ್ ಪಯಿಲ್ಲೆ ಪಾವ್ತಿಂಚೆಂ

[60]

ತ್ಯಾ ಕರಾಳ್ ಮಾರಿಬೊಣಾಚ್ಯಾ ಭಂವ್ತಿಂ ದಿಸ್ತೆ ಕರೋರಾಯೆಕ್ ಸಕ್ಕಡ್ ಭಿಯೆತಾತ್ ತರೀ
ಹಿಂ ಭುರ್ಗಿಂ ಧಯ್ರಾನ್ ಆಸಾತ್ ತೆಂ ರಾಯಾಕ್ ಅಜಾಪಾಂತ್ ಘಾಲ್ತಾ.

ಹಿ ಉಬಾರ್ ಧರ್‌ಲ್ಲಿ ತಲ್ವಾರ್ ಪಳೆವ್ನ್ ಮ್ಹಾಕಾ ಪಳೆವ್ನ್
ಭಿರಾಂಕುಳ್ ಮೊರ್ಲಾಪರಿ ಸೊಬ್ಬೆ ಮಾರಿಕ್ ಪಳೆವ್ನ್
ಇತ್ಲೆಂಯ್ ಭಿಯೆನಾಶೆಂ ರಾವ್ಲ್ಯಾತ್ ಖರ್ಯಾನ್ ಹೆ ಶೂರ್
ಹಿಂ ಭುರ್ಗಿ ಧೀರ್ ವಾಖಣ್ಣೆಕ್ ಘಾವೊ ಜಾಲ್ಲಿಂ ಧಯ್ರಾದಿಕ್

[61]

ಧಯ್ ಪ್ರಶಂಸಾಕ್ ಘಾವೊ ಜಾಲ್ಲೆಂ, ದುಸ್ಮಾನಾ ಥಂಯ್ ತರೀ ಧಯ್ರಾನ್ ರಾವ್ಲ್ಯಾರ್
ಗವ್ತವ್ ಲಾಬ್ತಾ. ಹ್ಯಾ ಭುರ್ಗ್ಯಾಂಕ್ ತಲ್ವಾರ್ ಜಾಂವ್, ಆಪ್ಲೊ ಜೀವ್ ಜಾಂವ್, ಮೊರ್ಲಾಪರಿಂ
ಸೊಬ್ಬೆ ಮಾರಿಚಿ ದೀಷ್ಟ್ ಜಾಂವ್, ಭಿಯಾನ್ ಘಾಲ್ತಾ. ತೆಂ ಮಾರಿದತ್ತಾಕ್ ಅಜಾಪ್ ಕರ್ತಾ.

ಜವ್ ಚಂದ್ರಮ್ ಏಕ್ ಚಾವ್ಲಿ ಸಂಸ್ರಾಕ್ ದೆಂವ್ಲೆ ಪರಿಂ
ಹ್ಯಾ ಧಯ್ತಾಚಿಂ ಹೆ ಸೊಭಾಯೆಚಿಂ ಹಿಂ ಖರ್ಯಾ
ಉಂಚ್ ಕುಳಯೆಚಿಂ ಭುರ್ಗಿಂ ದೊಳ್ಯಾಂಕ್ ಸೊಭಾಯ್
ಹಾಂಕಾಂ ಆಜ್ ಪಳೆವ್ನ್ ಪವಿತ್ರ್ ಶಾಂತ್ ಹಾಂವ್ ಜಾಲೊಂ

[62]

ಜವ್ ಚಂದ್ರಮ್-ಹಿಂ ಭುರ್ಗಿಂ ಜೊವ್ಲಿಂ ಚಂದ್ರಮಾ ಪರಿಂ ಸೊಭಾತ್. ಭುರ್ಗಾಂಚೆಂ
ಧಯ್ತ್, ತಾಂಚಿ ಸೊಭಾಯ್ ಮಾರಿದತ್ತಾಕ್ ಪವಿತ್ರ್ ಕರ್ತಾ, ಶಾಂತ್ ಕರ್ತಾ.

ಖಂಯ್ಚೆ ಕುಳೆಚಿಂ ತುಮಿ ಕೊಣಾ ಭುರ್ಗಿಂ ಪೊರಾಂ
ಖಂಯ್ ಥಾವ್ನ್ ಆಯ್ಲ್ಯಾತ್ ಕಿತ್ಯಾಕ್ ಬಾಳ್ವಾಂತ್ ಹಿ
ಭಿಕ್ಷಾವ್ರಿ ಅಶೆಂ ಸವಾಲಾಂ ಪಾವ್ನ್ ರಾಯಾನ್ ಪೊತ್‌ಲ್ಲೊಚ್
ಹೇ ಭೂಪತಿ ಆಯ್ಕ್ ಮ್ಹಣೊನ್ ಸಾಂಗಲಾಗ್ಲೊ ಕುವರ್ ಅಶೆಂ

[63]

ಭೂಪತಿ-ಭುಂಯ್ಚೆ ಧನಿ, ರಾಯ್. ಸವಾಲಾಂ ಪಾವ್ನ್-ಎಕಾವಯ್ ಏಕ್ ಘಾಲ್ಚಿಂ
ಸವಾಲಾಂ.

ಆಮ್ಚಿ ಕಾಣಿ ಧರ್ಮಾಂತ್ ರೊಂಜ್ಲೆಲ್ಯಾಂಕ್ ಸೊಡ್ನ್
ತಾಂತ್ಲ್ಯಾ ತುಕಾ ಧರ್ಮ್ ಮ್ಹಳ್ಯಾರ್ ನರ್ದದೆ ಪಲ್ತಡಿಚಿ
ಗಾಂಟ್ ಜಾಲ್ಲ್ಯಾಕ್ ಕಶೆಂ ಸಮ್ಜತ್ ತುಂ ಕರುಂಕ್ ಆಸ್ಚೆಂ ಕರ್
ಉಲವ್ನ್ ಕಿತ್ಯಾಕ್ ವೇಳ್ ಪಾಡ್ ಮುಂದರಿ ಕಾಮ್

[64]

ಧರ್ಮಾಂತ್ ರೊಂಜ್ಲೆಲ್ಯಾಂಕ್-ಮತ್ ಧರ್ಮಾಚಿ ವಾಟಿಂತ್ ರೊಂಬೊವ್ನ್ ಘೆತ್ಲಲ್ಯಾಂಕ್. ನರ್ದದೆ
ಪಲ್ತಡಿಚಿ ಗಾಂಟ್-ನರ್ದದಾ ನ್ಹಂಯ್ ಬಡ್ಗಾ ಆನಿ ತೆನ್ನಾ ಇಂಡಿಯಾಕ್ ಮದೆಂ ಮೇರ್
ಮ್ಹಣೊನ್ ಲೆಕ್ತಾಲೆ. ನರ್ದದೆ ಬೊವ್ ಪಯ್ ಆಸಾ ಮ್ಹಳೆಂ ಚಿಂತಪ್ ಧರ್ಮಾವಾಟಿ ಥಾವ್ನ್
ಬೋವ್ ಪಯ್ ಆಸ್ಚ್ಯಾ ಮಾರಿದತ್ತಾಕ್ ಧರ್ಮ್ ವಾಟಿಚಿ ಕಾಣಿ ಬೋವ್ ಪಯ್ಲಿ/ಎಕ್ದಮ್
ಕಷ್ಟಾಂಚಿ ಗಜಾಲ್.

ಪೆಲ್ಯಾನ್ ಆಸೊಂ ತುಕಾ ರುಚ್ಚೆಂ ವೆಗ್ಗಿಂ ಕರ್
ಯೆಂವ್ಚೆಂ ವೆಚೆಂ ಉದೆವ್ ಅಸ್ತಮ್ತ್ ಆಮ್ಕಾಂ ಸದಾಂಚಿಂ
ಹಾತಾಂತ್ಲ್ಯಾ ಆವಾಳ್ಯಾಪರಿಂ ಹ್ಯಾ ಸಂಸ್ರಾಚ್ಯಾ ಬಾಂದಾಂನಿ
ಆಮ್ಕಾಂ ಆಕಾಂತಾಂತ್ ಘಾಲೆಂ

[65]

ಹಾತಾಂತ್ಲೊ ಆವಾಳೊ-ಕರತಲಾಮಲಕ, ಹಾತಾಂತ್ ಆಸ್ಚೊ ಆವಾಳೊ ಆಮ್ಕಾಂ ಸಂಪೂರ್ಣ್
ದಿಸ್ತಾ, ತ್ಯಾ ವಿಶಿಂ ಆಮ್ಕಾಂ ಪುರ್ತೆಂ ಕಳಿತ್ ಆಸಾ ಮ್ಹಣ್ಚೊ ಅರ್ಥ್.
ಯೆಂವ್ಚೆಂ ವೆಚೆಂ-ಅಭಯರುಚಿ ಅಭಯಮತಿ ಹ್ಯಾ ಸಂಸ್ರಾಕ್ ಸಬಾರ್ ವೆಸಾಂನಿ ಯೇವ್ನ್
ವಚೊನ್ ಅನ್ಭವಿ ಜಾಲ್ಯಾಂತ್.
ಸಂಸ್ರಾ ಬಾಂದ್ ಆಮ್ಕಾಂ ಪುರೊ ಜಾಲಾ-ಸಂಸಾರ್ ಬಾಂದ್ಪಾಸ್ ಮ್ಹಣೊನ್ ಜಾಣ್ಣೆ
ಲೆಕ್ತಾತ್.

ಖೊಟೆಪಣಾಂತ್ ರೊಂಬ್‌ಲ್ಲಾ ಕಾಳ್ಜಾಕ್
 ಗುಣೆಸ್ತಾಂಚಿ ಶೆಗುಣ್ ರುಚ್ಚಿ ತರೀ ಕಶೆಂ?
 ರಾಯಾಂ ಭಿತರ್ ವ್ಹಡ್ ತುಂ ಸಾಂಗ್ ತೆಲೆಲ್ಲಾ
 ಆರ್ಶ್ಯಾಂತ್ ರುಪೇಸ್ತ್ ಮುಖಮಳ್ ಖಿಂಯ್ಚೆಂಯ್ ಸಾರ್ಕೆಂ ದಿಸತ್? |66|

ತೇಲ್ ಲಾಗ್‌ಲ್ಲಾ ಆರ್ಶ್ಯಾಂತ್ ಖಿಂಯ್ಚೆಂಯ್ ರುಪ್ಲೆಂ ಪಾಟಿಂ ಪರ್ದಳನಾ. ಎದೊಳ್‌ಚ್ ವಾಯ್ ಚಿಂತ್ಪಾಂನಿ ಭರ್‌ಲ್ಲಾಂಕ್ ಬರಿಂ ಚಿಂತ್ಪಾಂ ಯೇನಾಂತ್.

ಅಶೆಂ ಚೆರ್ಕ್ಯಾನ್ ಸಾಂಗ್ತಾಂ ಸಾಂಗ್ತಾಂ ತಾಚ್ಯಾ ದಾಂತಾಂಚ್ಯಾ
 ಪರ್ದಳಿಂ ದಿವೆಲ್ಲಾ ಚಂದ್ರಾನ್ ಮಾರಿದತ್ತಾಚ್ಯಾ ಪಾತ್ಕಾಂ ಕಾಳೊಕಾಕ್
 ಧಾಂವ್ಡಾಯ್ಲೊ ಜಶೆಂ ಭಂವೊರಾ ಹಿಂಡಾಕ್ ಸುರ್ಯೊ ಧಾಂವ್ಡಾಯ್ಲಾ ತಶೆಂ
 ಖೆಸ್ತಾಂವಿ ರಾಯಾನ್ ದಯಾಳ್ ಕಾಳ್ಜಾನ್ ಹಾತ್ ಜೊಡ್ಲೆ |67|

ತಾಚ್ಯಾ ದಾಂತಾಂಚ್ಯಾ ಪರ್ದಳಿಂ-ಅಭಯರುಚಿಚ್ಯಾ ದಾಂತಾಂಚೊ ಪರ್ದಳ್ ವ್ಹರೊ ಮ್ಹಳ್ಳೆಂ ಚಿತ್ರಣ್ ಹಾಂಗಾ ದಿಲಾಂ. ತೊ ಉಲಯ್ತಾಂ ಉಲಯ್ತಾಂ ದಾಂತ್ ದಿಸ್ತಾಲೆ/ಪರ್ದಳಾಲೆ. ತೊ ಚಂದ್ರಮಾಚೊ ಪರ್ದಳ್ ಮ್ಹಣೊನ್ ಲೆಕ್ಲ್ಯಾರ್ ಕಾಳೊಕಾಂನಿ ಭರ್ದಲ್ಯಾ ಮಾರಿದತ್ತಾಚ್ಯಾ ಕಾಳ್ಜಾಕ್ ನಿತಳ್ ಕರೊ ಪರ್ದಳ್ ಅಭಯ ರುಚಿಚ್ಯಾ ಉತ್ರಾಂನಿ ದಿಲೊ. ಭಂವೊರಾಂಕ್ ಕಾಳೊಕ್ ಮೊಗಾಚೊ. ತಾಂಕಾಂ ಸುರ್ಯಾ ಉಜ್ವಾಡ್ ದೆಕ್‌ಲ್ಲೆ ಫಾರಾ ಕಾಳೊಕಾಕ್ ಧಾಂವ್ಚೆಂ ಪಡ್ತಾ. ಮಾರಿದತ್ತಾಚ್ಯಾ ಅತರ್ಲಣಾಂಚ್ಯಾ ಕಾಳೊಕಾಕ್ ಅಭಯರುಚಿಚಿಂ ಉತ್ರಾಂ ಸುರ್ಯಾ ಉಜ್ವಾಡಾಪರಿಂ. ಖೆಸ್ತಾಂವಿ ರಾಯಾನ್-ಖೆಸ್ತಾಂವಾಂನಿ ಬುಡ್‌ಲ್ಲಾ ರಾಯಾನ್.

ಸಂಪತ್ತೆಕ್ ಜೋವ್ನ್ ದಳ್ಳಿರ್ಕಾಚೆಂ ಕಾಳಿಜ್ ಪುಲ್ಲೆಪರಿಂ
 ಭಂವ್ತಿಂ ಸರ್ವಾಂಚಿಂ ಕಾಳ್ಜಾಂ ಪುಲ್ಲಿಂ ತಾಂಚ್ಯೊ ತಕ್ಲೊ
 ಕುವರಾಕ್ ಬಾಗ್ವಾಲ್ಯೊ ತವಳ್ ಮಾರಿದತ್ತಾಕ್ ಮೊವಾಳಾಯೆನ್
 ತೊ ಮ್ಹಣೊಂಕ್ ಲಾಗ್ಲೊ ಅಶೆಂ |68|

ತ್ಯಾ ಕುವರಾಚೆಂ (ಅಭಯರುಚಿ) ಉತರ್ ಆಯ್ಕೊನ್ ಸಕ್ಡಾಂಚಿಂ ಕಾಳ್ಜಾಂ ಪುಲ್ಲಿಂ, ತಕ್ಲೊ ಬಾಗ್ವಾಲ್ಯೊ-ತಾಣಿಂ ಮಾನ್ ಅರ್ಪಿಲೊ.
 ಸಂಪತ್ತೆಕ್ ಜೋವ್ನ್-ದುಬ್ಳಾಕ್ ಗ್ರೇಸ್ತಕಾಯ್ ಪಳೆಲ್ಯಾರ್ ವರೊ ಸಂತೊಸ್ ಜಾತಾ. ಆಪ್ಣಾಕ್ ಲಾಬಾತ್‌ಗಾಯ್ ಮ್ಹಳ್ಳಿ ಆಶಾ ಚಡ್ತಾ. ಅಭಯರುಚಿಚಿಂ ಉತ್ರಾಂ ಆಯ್ಕೊನ್ ಅಸ್ತಿತ್ವ್ ಸಂತೃಪ್ತಿ ಭಂವ್ತಿಂಚ್ಯಾಂಕ್ ಲಾಬ್ಲಿ

ಆಹಾ ಧನ್ಯಾ ಬರೆಂಚ್ ಜಾಲೆಂ ತುವೆಂ ವಿಚಾರ್ಲಲೆಂ
 ಮನ್ ತುಜೆಂ ಆತಾಂ ದಯೆಂತ್ ರೊಂಬೊಂವ್ಕ್
 ಆಶೆತಾಯ್, ಅಶೆಂಚ್ ಧೃಡ್ ಕರ್ ಕಾಳಿಜ್ ಧರ್ಮ್ ಜಯ್ತಾಚೆ
 ವಾಟೆಂತ್ ಕಾಳ್ ಕೆದಿಂಚ್ ವಾಟ್ ಚುಕಯ್ಲಾ |69|

ಕಾಳ್ ಕೆದಿಂಚ್ ವಾಟ್ ಚುಕಯ್ಯಾ-ಬರೆಂ ವಾಯ್ ಯೆತಾ ತೆಂ ಆಮ್ಚ್ಯಾ ವಿಧಿ ಬರಾ
ಪರಾಣೆಂ ಯೆತಾ. ವಿಂಯ್ಚ್ಯಾಯ್ ಕಾಳಾಂತ್ ತೆಂ ಚುಕೊಂವ್ಕ್ ಜಾಯ್ನಾ. ಆಮ್ಕಾಂ
ವಿಂಯ್ಚೆ ರಿತಿನ್ ಬರೆಂ ಯೆಂವ್ಕ್ ಆಸಾ (ಸಾಸ್ಣಿಕ್ ಯಶಸ್ವಿ ಮ್ಹಣ್ತ್ ಮೋಕ್ತಾ ಸುಟ್ಕಾ) ತಿ
ಕೊಣೆಂಚ್ ಆಡಾಂವ್ಕ್ ಜಾಯ್ನಾ. ತಿಂ ಆಮ್ಚ್ಯಾ ಬರೆಪಣಾಚೆರ್ ಹೊಂದ್ವೊನ್ ಆಸ್ಚಿ
ಉತ್ರೊಣ್.

ಅಶೆಂ ಉಗ್ತಾ ಮನಾನ್ ದೃಡ್‌ಪಣಾನ್ ಆಮ್ಚ್ಯಾ
ಕಾಣ್ಯೆಂತ್ ಕಾಳಜ್ ದವರ್ ಹಿ ಕಾಣಿ ತುಕಾ
ಜಯ್ತಾ ವಾಟೆರ್ ಚಲಯ್ತಲಿ ಮಾತ್ ನ್ಹಯ್
ಸಾಸ್ಣಿಕ್ ಜಯ್ತಾಕ್ ವಿಂಡಿತ್ ಫಾವೊ ಕರ್ತಲಿ

[70]

ಕಾಣ್ಯೆಂತ್ ಕಾಳಜ್ ದವರ್-ಚೀತ್ ದೀವ್ನ್ ಆಯ್ಕೊನ್ ಸಮ್ಜೊನ್ ಘೆವ್ನ್ ಮತಿಂತ್ ಘಟ್
ಕರ್. ಜಯ್ತಾ ವಾಟೆಂತ್-ನಿಮಾಣೆ ಜಯ್ತ್. ಸಾಸ್ಣಿಕ್ ಯಶಸ್ವಿ-ಸರ್ಗ್ ಲಾಭಪ್

ಶ್ರೀ ತೀರ್ಥಂಕರಾಚ್ಯಾ ಜಿಬೆ ಫುಲಾ ಥಾವ್ನ್ ಉದೆಲ್ಲೆಂ ತೆಂ
ಸಾಸ್ಣಿಕ್ ಉತರ್ ಸರ್ವ್ ಭಾಸಾಂನಿ ಏಕ್ ರೀತ್ ಫುಲ್ಲೆಂ
ತ್ಯಾಚ್ ರುಚಿಕ್ ಉತ್ರಾನ್ ಆಮಿ ಕೆಲ್ಲೆಂ ಖೆಲ್ಲೆಂ ಪಳೆಲ್ಲೆಂ ತುಕಾ
ಸಾಂಗ್ತಾಂವ್ ಆಯ್ಕಾ ಹೆಂ ತುಕಾ ವಿಂಡಿತ್ ಬರ್ಯಾಕ್ ಮ್ಹಣೊನ್

[71]

ಶ್ರೀ ತೀರ್ಥಂಕರ ವರ್ಧಮಾನ್ ಮಹಾವೀರ್ ಸ್ವಾಮಿ ಸರ್ವ್ ಮನ್ಶಾಂಕ್ ಆನಿ
ದವಾನುದೇವತಾಂಕ್ ಎಕೆಚ್ ರಿತಿನ್ ಸಮ್ಜೊಂಚೆಂ ಉಲಯ್ತಾಲೊ (ತಾಚೆಂ ಉತರ್
ಸರ್ವಾಂಕ್ ತಾಂಚಿ ಭಾಷೆಂತ್, ತಾಂಚ್ಯಾ ತಾಂಚ್ಯಾ ಅರ್ಥಾಂನಿ ಸಾರ್ಕೆಂ ಸಮ್ಜತಾಲೆಂ, ಸರ್ವ್
ಭಾಷೆಂಕ್ ಪಾವ್ತಾಲೆಂ) ಕೆಲ್ಲೆಂ, ಖೆಲ್ಲೆಂ, ಪಳೆಲ್ಲೆಂ-ಕೆಲ್ಲಾ ಕಾಮಾಕ್ ಲಾಗೊನ್ ಲಾಬ್‌ಲ್ಲೊ
ಫಳ್ ಖಾಂವ್ಚೊ ಪಡ್ತಾ (ಮಾಡಿದ್ಪಣ್ಣೋ ಮಹಾರಾಯ). ಆಮಿ ಸಾಂಗ್ಚೆಂ ತುಕಾ ಬರ್ಯಾಕ್
ಪಡ್ತಾಲೆಂ ಮ್ಹಣೊನ್ ಪಾತ್ಯೆ.

ಅಭಯರುಚಿ ಕುಮಾರ ಹಿಂಸಾಮ್ನೊರಿ ಮತಿಚ್ಯಾ
ಮಾರಿದತ್ತಾಕ್ ಧರ್ಮವಾಟೆಚಿ ತಿ ತಾಂಚಿ ಜಿಣ್ಯೆಚಿ
ಅಮರ್ ಕಥಾ ಸಾಂಗೊಂಕ್ ಲಾಗ್ಲೊ ತಿ ಕಾಣಿ
ಆಮ್ಕಾಂಯ್ ಸೊಡಂವ್ ಸರ್ವ್ ಪಾಸಾಂತ್ಲೆಂ ಬಾಂದ್ಪಾಸಾಂತ್ಲೆಂ.

[72]

ಹಿಂಸಾಮ್ನೊರಿ-ಹಿಂಸಾಕೃತ್ಯಾಂ ಕರ್ಚ್ಯಾ ಆಮ್ನೊರಾನ್ ಭರಲ್ಲೊ. ಹೆರಾಂಕ್ ವಾಯ್ ಕರುಂಕ್
ಆಂವ್ಡೆಂವ್ಚೊ ತಾಂಚಿ ಜಿಣ್ಯೆಚಿ-ಅಭಯರುಚಿ, ಅಭಯಮತಿ ಹಾಂಚಿ ಜಿಣ್ಯೆಚಿ.
ಆಮ್ಕಾಂಯ್-ಕವಿ ರಾಯಸಭೆಂತ್ ಆಸ್‌ಲ್ಲಾ ಸರ್ವಾಂಕ್ ಉದ್ದೇಸುನ್ ಅಶೆಂ ಸಾಂಗ್ತಾ.
ಆನಿ ಸರ್ವ್ ವಾಚ್ಪಾಂಕ್‌ಯಿ ಲಾಗು ಜಾತಾ.

ದುಸ್ರೊ ಆವ್ತಾರ್

ತಿ ಕಾಣಿ ಕಶಿ ಮ್ಹಣ್ಲಾರ್ ಹೆ ಭುಂಯ್
ಮಂಡಳಿಕ್ ಮುಸ್ಕಾರ್‌ಶೆಂ ಸೊಬ್ಬಾ ಅವಂತಿ
ದೇಸ್ ತ್ಯಾ ದೆಸಾಚ್ಯಾ ನಾಕಾ ಪುಲಾ ಕಳ್ಳಾ ಪರಿಂ
ದೊಳ್ಳಾಂಕ್ ಪರ್ದಳಾಂ ಉಜ್ಜಯ್ಣಿ ಶೆರ್

[1]

ಭುಂಯ್ ಮಂಡಳಿಕ್ ಮುಸ್ಕಾರ್-ಎಕಾಚ್ಪಾಣೆಂ ದಿಸ್ತೆಪರಿಂ, ಉಟೊನ್ ದಿಸ್ತೆಪರಿಂ ಮುಸ್ಕಾರ್
ಸಗ್ಗೆ ಕುಡಿಂತ್ ಮುಕಾರ್ ದಿಸ್ತಾ, ಸೊಬ್ಬಾ, ಭುಂಯ್ ಪ್ರಮುಕ್ ದೇಸ್/ಗಾಂವ್/ಶೆರ್
ಅವಂತಿ ಮ್ಹಳ್ಳೆಂ ಚಿಂತಪ್. ತ್ಯಾ ಅವಂತಿ ಗಾಂವ್ಚೆಂ ಕೇಂದ್ರ ಉಜ್ಜಯ್ಣಿ ಶಹರ್.

ಉಜ್ಜಯ್ಣಿಕ್ ಚಕ್ರವರ್ತಿ ತೊ ಆಪ್ಣಾಕ್ ಬಾಗ್ವಾತಲ್ಯಾ
ರಾಯಾಂಚ್ಯಾ ಕುರೊವಾ ಪರ್ದಳಾಂ ಮದೆಂ
ಪಳ್ಳೆಂ ಥಿಕ್ ತ್ಯಾ ತಕ್ಲೆಂಚೆರ್ ಮೂಟ್ ಧರ್ಮೊ
ಪಾಜ್ಕಣಿ ದಿವೊ ಯಶೋವ್ಹ ವಯ್ವಾಲ್ಯೊ

[2]

ಪಾಜ್ಕಣಿ-ಪಾಚು, ಪಾಚ್ಚೆಂ ಥಿಕ್ (ನೋವ್ ಮೊಲಾದಿಕ್ ಥಿಕಾಂ-ಮೊತಿಂ, ವಜ್ರ್, ನಿಳೊ,
ಮಾಣಿಕ್, ಪೊವ್ಣೊ, ಪಾಚು, ಗೋಮೆದ್ ಪುಷ್ಕರಾಗ್, ತಾಂಬ್ ಜಾಂಬೊ).
ಆಪ್ಲ್ಯಾ ಕಾಳಾಚ್ಯಾ ಸರ್ವ್ ರಾಯಾಂ ಪ್ರಾಸ್ ಶ್ರೇಷ್ಠ್ ಯಶೋಫ (ಯಶೋವ್ಹ) ಮ್ಹಣ್ಣೆಂ
ಚಿಂತಪ್ ಕವಿ ದಿತಾ.

ಚಕ್ರೇಶ್ ಯಶೋವ್ಹಚಿ ದೊಳೆಚ್ ತಿಚೆ
ಆಂಗ್‌ರಾಕ್ಷಲಿ ತಾಚೆಂ ಮನ್ ತಿಚೆ ನಗ್ ಸೊಬ್ಬೆ
ತಸಲಿ ಪಾಟೊಶಿಣ್ ಸಾಂಗಾತಿಣ್ ತಾಕಾ
ಚಂದ್ರಮತಿ ಚಕ್ರವರ್ತಿಚಿ ಸವತ್ ತ್ಯಾ ಸುಭಾಗ್ಯಾಕ್

[3]

ಪಾಟೊಶಿಣ್-ರಾಜ್ಯಲಕ್ಷ್ಮಿ, ರಾಯ್ಪಟ್ ಮ್ಹಣ್ಣೆಂ ರಾಯಾಚಿ ದುಸ್ತಿ ಬಾಯ್ಲ್ ಮ್ಹಳ್ಳಾ ಅರ್ಥಾನ್
ಕವಿ ಘೆತಾತ್.
ಯಶೋವ್ಹಚಿ ರಾಣ್ಯೆ ಚಂದ್ರಮತಿಕ ಪಾಟೊಶಿಣ್ ವರ್ತಿ ಸಾಂಗಾತಿಣ್/ಸವತ್.

ಹರ್ ಘಡ್ಯೆ ತಿಂ ಸಾಂಗಾತಾಂತ್ ಸುರತಾಂತ್ ಸೊಬ್ಬಾನಾ
ರಾತಿಕ್ ಚಂದ್ರ ದಿಸಾಕ್ ಸುರ್ಯೊ ಏಕ್ ಘಡಿ
ಸಯ್ತಾ ತಾಂಚೆರ್ ಉಜ್ವಾಡ್ ಶಿಂಪಿನಾಶೆಂ ಉತ್ತಾನಾತ್‌ಲ್ಲೆ
ಮೊಗಾ ರೋಸ್ ಆಂಗಾಸ್ವಾಸ್ ಘಡಿ ಸೊಡ್ಕಾಶೆಂ ರುಚ್ತಾಲಿಂ ತಿಂ

[4]

ಮೊಗಾ ರೊಸಾಂತ್ ಖೆಳ್ತಾಲಿಂ-ಎಕಾಮೆಕಾ ಬೋವ್ ಸುಖಾನ್ ಸಂತೊಸಾನ್ ಆಸ್‌ಲ್ಲಿಂ,
ರುಚ್ತಾಲಿಂ-ರೂಚ್ ಪಳೆತಾಲಿಂ.

ತಶಂ ಮೋಗಾ ಮುಕಾನ್ ಭರಲೆ ಚಂದ್ರಮತಿಕ್
 ಆನಿ ಚಕವ್ತಕ್ ಜಾಲೊ ಪೊವ್ಲೊ ಯಶೋಧರ
 ಪರ್ದಕ್ ಆಪ್ಲಾಶಿಂ ಘಡ್ಯನ್ ಆಕರ್ನುಂಚೊ ರತಿದೆವಾಚ್ಯಾ
 ಕೂಬಾ ಮೂಣ್ವಾಕ್ ಫುಲಾ ಭಾಲ್ಯಾಕ್ ಜಾಲ್ಲೆ ಪರಿಂ

[5]

ಮೋಗಾ ದೆವಾಕ್ ಮನ್ಮಥಾಕ್ ಕೊಬುಚ್ ದೋಣು. ತಾಚೆ ಫುಲಾ ಭಾಲೆ ಕಾಳ್ಜಾಕ್ ಮಾರ್ತಾತ್, ಮತಿ ಪಿಶ್ಯಾರ್ ಫಾಲ್ತಾತ್. ತ್ಯಾ ಮೋಗಾ ಸುಕಾಂತ್ ಬೋವ್ ಸುಂದರ್ ಯಶೋಧರ ಜನ್ಮಾಲೊ. (ಯಶೋವ್ಹ ಚಂದ್ರಮತಿಚೊ ಪೂತ್ ಯಶೋಧರ).

ದೆಕ್ಚ್ಯಾ ದೊಳ್ಯಾಂಚಿ ಅಯ್ಸಿರಿ ತಾಚೆ ವಿಶಿಂ ಉಲಂವ್ಚ್ಯಾ
 ಪೊಂಟಾಂಕ್ ಅಮೃತ್ ಪೊಟ್ಲುನ್ ಘೆಂವ್ಚ್ಯಾ ಬಾವ್ಲ್ಯಾಂಚೆಂ
 ಪೂನ್ ವಿದ್ಯಾಧರಾಕ್ ಸರಿ ಸೊಬಾಯ್ ತಿ ಕಿತೆಂ
 ಸಾದಾರ್ಣ್ ಆಪುರ್ವಾಯ್‌ಗೀ ಉತ್ರಾಂನಿ ವರ್ಣುಂ ತರೀ ಕಶೆಂ

[6]

ಸಾದಾರ್ಣ್ ಆಪುರ್ವಾಯ್‌ಗೀ? ನಾಡಾಡಿಯೆ ರೂಪ್-ಹಿ ಸೊಬಾಯ್ ಬೋವ್ ವರ್ತಿ. ಸಾದ್ಯಾಂಕ್ ಸಮ್ಜೊಂಚಿ ನ್ಹಯ್, ಫಕತ್ ಕುಡಿಚಿ ಸೊಬಾಯ್ ಮಾತ್ರ ನ್ಹಯ್, ಅತ್ಯಾಚಿ ಸಯ್ತ್. ಅಯ್ಸಿರಿ-ಗ್ರೇಸ್‌ಕಾಯ್, ಸೊಬಾಯ್.

ತರ್ನ್ ಪುನ್ವೆಚಿ ಸಳ್ಳಳಿ ಸೊಬಾಯ್‌ಗೀ ಹಿ
 ಫುಲಾಂ ಭಾಲೊಗಿ ಹೊ ತ್ಯಾ ಊಂಚ್ ಮಲಯಾ
 ಪರ್ದತಾಂತ್ಲೆಂ ವಾರೆಂಗೀ ಹೆಂ ಖಿಂಯ್ಚೆಂ ಕಿತೆಂ ಕೋಣ್
 ಮ್ಹಳ್ಳೊ ಕವ್ತಕ್ ಹ್ಯಾ ಕುವರಾಕ್ ಪಳೆವ್ನ್ ಉದೆನಾಶೆಂ ರಾವತ್?

[7]

ಯಶೋಧರ ಕುವರಾಚ್ ಪಳೆಲ್ಲೆಂಚ್ ತಾಚೆ ಸೊಬಾಯೆಕ್ ಮಾಂಕೊಡ್ ಜಾವ್ನ್ ಹೊ ಕಾಂಯ್ ತರ್ನ್ ಪುನ್ವೆಚೊ ಪರ್ದಳಗೀ? ಕಾಮದೇವ್ (ಮನ್ಮಥ) ಘೆವ್ನ್ ಆಸಾ ತೊ ಫುಲಾಂ ಭಾಲೊಗೀ? ವಾ ಊಂಚ್ ಮಲಯ್ ಪರ್ದತಾಚೆಂ ಗ್ರೇಸ್‌ವಾರೆಂಗೀ ಮ್ಹಳ್ಳೊ ದುಬಾವ್ ಧೊಸ್ತಾ-ತಿತ್ಲೊ ಸೊಬಿತ್ ಸುಂದರ್ ರಾಯ್ ಕುಂವರ್ ತೊ.
 ಕವ್ತಕ್-ವಿಶೇಸ್ ಆತುರಾಯ್.

ದುಸ್ಮಾನ್ ರಾಯಾಂಚ್ಯಾ ಪಾಟೊಶಿಣೆಂಚ್ಯೊ ಕೆಷ್ಟೊ
 ಧರ್ದರ್ಯಾಂ ವೋಡ್ನ್ ಹಾಡ್ಲ್ಯಾಕ್ ಮ್ಹಳ್ಳೆಪರಿಂ ಲಾಂಬ್ ಬಾವ್ಲೆ
 ತೆ ಆಪ್ಲ್ಯಾ ಹರ್ದ್ಯಾರ್ ಸೊಬ್ಬೆ ಲಕುಮೆಕ್ ತೆ
 ಹಸ್ತಿಣೆಕ್ ಚುಕೊನ್ ವಚನಾಶೆಂ ಬಳ್ಳರೊಂಕ್ ತಾಂಕಿಚೆ ವ್ಹಡ್

[8]

ದುಸ್ಮಾನ್ ರಾಯಾಂಚ್ಯಾ-ದುಸ್ಮಾನ್ ರಾಯಾಕ್ ಸಲ್ವೊನ್ ತಾಕಾ ಆಪ್ಲೆ ಮುಟಿಂತ್ ಧರ್ಣಾಂ ಮ್ಹಣ್ಣಾಚೊ ಸಂಕೇತ್ ಜಾವ್ನ್ ತ್ಯಾ ರಾಯಾಂಚೆ ಪಾಟಾರಾಣ್ಯೆಲಾಗಿಂ ಝುಜ್ ಜಿಕ್ಲೊ ರಾಯ್ ಕಾಜಾರ್ ಜಾತಾಲೊ. ಪಾಟೊಶಿಣ್-ರಾಜ್‌ಲಕ್ಷ್ಮಿ ಮ್ಹಳ್ಳ್ಯಾ ಅರ್ಥಾರೀ ಘೆವ್ತಾ. ಹಸ್ತಿಣ್-ಸ್ತ್ರೀಯಾಂ ಮಧೆಂ ಏಕ್ ವರ್ಗ್ ಕಾಮಶಾಸ್ತ್ರಾಂತ್ ವಾತ್ಸಾಯನಾನ್ ಹಸ್ತಿಣಿ.

ಪದ್ಧಿನಿ, ಚಿತ್ರಣಿ, ಶಂಖಣಿ ಮ್ಹಳ್ಳೆ ಪ್ರಮುಖ್ ವರ್ಗ್ ಕಲ್ಯಾತ್.

ತೆಂ ಅಮೃತಮತಿ ಯಶೋಧರಾಚ್ಯಾ ಚಕ್ರವರ್ತಿನ
ಸೊಭಾಯೆಚಿ ಪೊವ್ಣಿ ಮನ್ ಪಿಶ್ಯಾರ್ ಘಾಲುಂಕ್
ಸಾಧನ್ ಬಗ್ಗಿನ್ ಆಸ್ತಾಂ ರತಿದೇವ್ ಸದಾಂ ದಾಡ್
ಕರ್ತಾ ತಾಂಚೆರ್ ಆಪ್ಲ್ಯಾ ಪುಲಾಂ ಭಾಲ್ಯಾಂನಿ

|9|

ರತಿದೇವ್-ಕಾಮದೇವ್, ಮನ್ಮಥ್ ಜೊ ಶಿವ ಶಿರಾಪಾ ನಿಮ್ಮಿಂ ಆಂಗ್ ಲಾಸೊನ್ ವಚೊನ್
ಆತಾಂ ಫಕತ್ತ್ ಮತಿಂತ್ ರೂಪ್ ಘೆತಾ. ತಾಚಿ ಸೊಬಾಯ್ಚ್ ಸೊಬಾಯ್. ತಾಚಿ
ಪತಿಣ್ ರತಿ. ರತಿ-ಮನ್ಮಥ್ ಜೊಡೆಂ ಮ್ಹಣೊನ್ಚ್ ಖ್ಯಾತ್. ಮನ್ಮಥ್ ಧೋಣು ಕೊಬು ಆನಿ
ಸಾತ್ ಪುಲಾಂ ಭಾಲೊ. ತೊ ಕೊಣಾಚೆರ್ ಆಪ್ಲೊ ಭಾಲೊ ಸೊಡ್ತಾ ತಾಚೆಂ ಮನ್ ಆನಿ
ಕಾಳಿಜ್ ಪಿಶ್ಯಾರ್ ಪಡ್ತಾ, ದೊಳ್ಳಾಂನಿ ಪುಲಾಂ ಖೆಳ್ತಾತ್.

ದೃಡ್ ಹರ್ಲ್ಯಾಚಿ ಪ್ರಾಯೆನ್ ಫುಲೊನ್ ಯೆಂವ್ಚ್ಯಾ
ಪುತಾ ಮಾತ್ಯಾರ್ ಕುರೊವಾಚಿ ಜಡಾಯ್ ದೀವ್ನ್
ಮೊಗಾ ದರ್ಯಾಂತ್ ಸುಕಾಚೆಂ ವೊಡೆಂ ಬಾಂದುನ್
ರಾಯ್ ಯಶೋವ್ಹ ಮಜೆ ಮದೆನ್ ಬುಡೊನ್ ಗೆಲ್ಲೊ

|10|

ದೃಡ್ ಹರ್ಲ್ಯಾಚಿ ಪ್ರಾಯೆನ್-ಆತಾಂ ಚಕ್ರವರ್ತಿಚೊ ಪೂತ್ ಯಶೋಧರಾ ವಾಡೊನ್
ಯೆತಾ. ಚಕ್ರವರ್ತಿ ಯಶೋವ್ಹ ಆಪ್ಲೊ ರಾಯ್ಪಾಟ್ ಚಲಂವ್ಚಿ ಜವಾಬ್ದಾರಿ (ಕುರೊವಾಚಿ
ಜಡಾಯ್) ಯುವರಾಯ್ ಯಶೋಧರಾಕ್ ದೀವ್ನ್ ಆಪುಣ್ ಜಿಣ್ಯೆ ಸುಕಾಂತ್ ಬುಡ್ಲಾ.
(ಲೈಂಗಿಕ್ ಸುಖ್ ಜೋಡ್ನ್ ಆಸಾ).

ಖೊಂಡ್ಲ್ಯಾ ಪೊಂಡಾಂತ್ ಹಳ್ತ್ ಚುಕೊನ್ ಪಡೊನ್
ವೆಚೆಪರಿಂ ರಾಯಾ ಮತಿಂತ್ಲ್ಯಾ ಚೊರಾಕ್ ಧರುಂಕ್
ಉಗ್ಡಾ ಮಾಟ್ವಾಂತ್ ಆರ್ಕ್ಯಾನ್ ದಾಕವ್ನ್ ದಿಲೊ
ಪಿಕೊ ಕೇಸ್ ರಾಯಾ ಮಾತ್ಯಾ ವಯ್ಲೊ ದಖ್ಖಾನ್

|11|

ತರ್ಲ್ಯಾಂಕ್ ಆಪ್ಲ್ಯಾ ಮಾತ್ಯಾರ್ ಪಿಕೊ ಕೇಸ್ ದೆಖ್ಲ್ಯಾಫಾರಾ ದಖ್ಖೊ ಮಾರ್ತಾ. ಸುಖಾ
ದರ್ಯಾಂತ್ ಬುಡೊನ್ ಆಸ್ಲ್ಯಾಂಕ್ ಝಿಂಟ್ ಮಾರ್ನ್ ವೆತಾ. ತಶೆಂಚ್ ಜಾಲೆಂ
ಯಶೋವ್ಹಾಕ್. ಮತಿಕ್ ದಿವ್ಯಾ ಉಜ್ವಾಡ್ ಫಾಲ್ಚೆಪರಿಂ ಧೊವ್ಯಾ ಕೆಸಾನ್ ಚಕ್ರವರ್ತಿ ಮತ್
ಉಜ್ವಾಡಾಯ್ಲಿ.

ಪಿಕ್ಯಾ ಕೆಸಾಂನಿ ರಾವೈರಾಕ್ ಸೊಭ್
ದೀಂವ್ಕ್ ಲಾಗ್ಲೆ ಉಪ್ರಾಂತ್ ಚಲಿಯಾಂ
ಚಾಕ್ರಾಂಕ್ ಥಂಯ್ ಕಾಮ್ ಕಿತೆಂ ಮ್ಹಣ್ಚೆಪರಿಂ
ರಾಯ್ ವಿಮುಕ್ ಜಾಲೊ ಸರ್ವ್ ಆಂಗಾಸುಕಾ ಧಾವ್ನ್

|12|

ಮೂಳ್ ಪದಾಂತ್-ಪಿಕ್ಯಾಪಣಾ ಪಾರ್ವೊ ಮುಸ್ಕಾರಾ ರಾವೈರಾಕ್ ರಿಗ್ಲೊ ಉಪ್ರಾಂತ್
 ಸ್ವೀಸುಪ್ ಮ್ಹಣ್ಣೆ ರಾಯ್ ಕಶೆಂ ಥಂಯ್ ರಿಗ್ಲಾಲೆ ಮ್ಹಳ್ಳೆಂ ಸವಾಲ್ ಘಾಲಾಂ.
 ಯೆರೋವ್ಪಾರಾಯ್ ಸರ್ವ್ ಕುಡಿ ಸುಖಾ ಥಾವ್ನ್ ವಿಮುಕ್ ಜಾಲೊ-ಜಯ್ನ್ ಚಿಂತ್ಲಾಂತ್
 ಏಮುಕತಾ ಏಕ್ ವ್ಹಡ್ ಧಾಲ್ಚೆಕ್ ಕ್ರಿಯಾ. ತಾಕಾ ಏಕ್ ತಕ್ಷಣಾಚೆಂ ಪ್ರೇರಣ್ ಊಂಚ್
 ಉಜಾರಾಯೆ ಥಾವ್ನ್ ಯೆತಾ.

ಭುಂಯ್ ವೊಜೆಂ ಯಶೋಧರ ಕುಂವರಾಕ್
 ಒಪ್ಪುನ್ ದೀವ್ನ್ ಶೆಂಬೊರಾಂ ವಯ್ರ್ ರಾಯಾಂ
 ಸವೆಂ ಕಾಟ್ ತುಟೊವ್ನ್ ಘೆತ್‌ಲ್ಲೆ ಹಸ್ತಿಪರಿಂ
 ಚಕ್ರವರ್ತಿ ಸುಟೊ ತೊಪಾ ರಾನಾಕ್

[13]

ಯೆರೋಧರಾಚ್ಯಾ ಮಸ್ತಕಾರ್ ರಾಯಾ ಕುರೊವ್ ದವರ್ನ್ ಆಪ್ಲೆಂ ವೊಜೆಂ ತಾಕಾ ಸಂಪೊವ್ನ್
 ಚಕ್ರವರ್ತಿ ಯೆರೋವ್ಪಾ ಆಪ್ಲ್ಯಾ ಸಾಂಗಾತಿ ರಾಯಾಂ ಸವೆಂ ತೊಪಾಕ್ ಭಾಯ್ರ್ ಸರ್ವೊ.
 ಕಾಟ್ ತುಟೊವ್ನ್ ಘೆತ್‌ಲ್ಲೆ ಹಸ್ತ್-ಎದ್ಯಾ ವ್ಹಡ್ಲೆ ಹಸ್ತಿಕ್ ಯೆದಶ್ಯೆ ದೊರಿಯೆನ್ ಬಾಂದುನ್
 ಘಾಲ್ತಾತ್ ತೀ ಹಸ್ತ್ ಗುಲಾಮ್ ಜಾಲ್ಲ್ಯಾ. ತಶೆಂಚ್ ಕೆದೊ ವ್ಹಡ್ ಮನಿಸ್ ತರೀ ಸಂಸಾರಿಂ
 ಬಾಂದ್ಪಾಸಾಂಕ್ ಬಲಿ ಜಾತಾ.

ಭುಂಯ್‌ಚೆಡಿ ಯಶವ್ಪಾ ಆಪ್ಣಾಕ್ ಸಾಂಡುನ್
 ಗೆಲ್ಲಾಚಿ ತಿ ವಿರಾರಾಯ್ ಯಶೋಧರಾಚ್ಯಾ ತ್ಯಾ
 ಘಾಂಕಿಚ್ಯಾ ಗಂಧಾ ಥಂಡಿಯೆನ್ ಆನಿ ತಾಚ್ಯಾ
 ದಾನಾಂ ಸಕ್ತೆಚೆ ಶೆಳೆನ್ ಹೊಗ್ಡಾವ್ನ್ ಘೆತಾಲೆಂ

[14]

ಭುಂಯ್‌ಚೆಡಿ-ರಾಯಾಕ್ ತಾಚೆಂ ರಾಜ್ ದುಸ್ರಿ ಬಾಯ್ಲ್, ನಾಯ್ಕಿಣ್, ಚೆಡಿ, ಬೊಡ್ಕುರ್
 ಅಸಲ್ಯಾ ಉತ್ರಾಂನಿ ಸರ್ ಕರ್ತಾತ್.

ಘಾಂಕಿಚಿ ಗಂಧಾ ಥಂಡಿ-ತ್ಯಾ ರಾಯಾಚ್ಯಾ ಘಾಂಕಿವಂತ್ಪಣಾನ್ ಭುಂಯ್ಚಿ ವಿರಾರಾಯ್
 ಉಣಿ ಜಾಲಿ, ತಿಕಾ ಥಂಡಾಯ್ ಜಾಲಿ, ಗಂಧಾ ಉದ್ಯಾನ್ ಕೆಸೊಳೆಕ್ ಥಂಡಾಯ್
 ಲಾಬ್‌ಲ್ಲೆಪರಿಂ.

ಬಾಪಾಯ್ನ್ ಸಾಂಡ್‌ಲ್ಲೆ ಪಾಟೊಶೆಣೆಕ್ ತುಂ
 ಪತಿ ಜಾಲೊಯ್ ತುಜ್ಯಾನ್ ಪಾಡ್‌ಜಾಲೆಂ ಯೇ
 ಯಶೋಧರ ತುವೆಂ ಅಶೆಂ ಕಿತೆಂ ಕೆಲೆಂಯ್ ಮ್ಹಣೊನ್
 ತಾಚಿ ಕೀರ್ತಿಕಾಂತಾ ಕೊನ್ಯಾ ಮುಲ್ಯಾಂಕ್ ವಚೊನ್ ರಾವ್ಲೆಂ

[15]

ಕೀರ್ತಿಕಾಂತಾ-ಕೀರ್ತ್ ತ್ಯಾ ರಾಯಾಚಿ ಬಾಯ್ಲ್ ಮ್ಹಣೊನ್ ವರ್ಣಿಲಾಂ.

ತುಜ್ಯಾ ಬಾಪಾಯ್ನ್ ಪಾಟೊಶೆಣೆಕ್ (ರಾಜ್ಪುಟಾಕ್) ತುಂ ಆತಾಂ ಪತಿ ಜಾಲೊಯ್
 ದೆಕುನ್ ಹಾಂವ್ ತುಜೆರ್ ರಾಗಾರ್ ಜಾಲ್ಯಾಂ ಮ್ಹಣೊನ್ ರಾಯಾಚಿ ಕೀರ್ತ್ ಸಂಸ್ತಾ
 ಕೊನ್ಯಾಂಕ್ ವಚೊನ್ ರಾವ್ಲೆಂ (ಖಿರ್ಕಾನ್ ರಾಯಾಚಿ ಕೀರ್ತ್ ಸಂಸ್ತಾ ಕೊನ್ಯಾಂಕ್ ಪಾವ್ಲಿ
 ಮ್ಹಣೊನ್ ಅರ್ಥ್).

ಆಪ್ಲ್ಯಾ ಭುಜಾಂ ಸಕ್ತೆನ್ ಝುಜಾ ತಾಂಕಿನ್
 ದುಸ್ಮಾನ್ ರಾಯಾಂಕ್ ಚಿರುಟಾವ್ನ್ ತಾಂಚೆಂ
 ದಾದ್ಲ್ಯಾಪಣ್ ಚೆಡ್ಲಾವ್ನ್ ಕಾಡ್ಲಲ್ಯಾ ತ್ಯಾ
 ವೈಭವಾಚ್ಯಾ ಸಾಹಸಾಕ್ ಮೆಚ್ಚೊನ್ ಪ್ರರ್ಥಿಣ್ ತಾಕಾ ಪಿಸ್ವಾಲೆಂ [16]

ಪ್ರರ್ಥಿಣ್-ಭುಂಯ್ ಸೊಭಾಗಿಣ್ ಚಕ್ರವರ್ತಿ ಯಶೋಧರಾಚೆ ಸಕ್ತೆಕ್, ಬಳಾಕ್ ಪಿಸ್ವೊನ್
 ತಾಚ್ಯಾ ಮೊಗಾರ್ ಪಡ್ಲೆಂ. ಹೆರ್ ರಾಯ್ ತಾಕಾ ಸಲ್ವೊನ್ ತಾಂಚಿ ಭುಂಯ್ ಸಗ್ಳಿ
 ಯಶೋಧರಾಚೆ ಮುಟಕ್ ಶಿರ್ಕಾಲಿ, ಯಶೋಧರಾನ್ ಸರ್ವ್ ರಾಯಾಂಕ್ ಸಲ್ವಯ್ಲೆಂ.

ತಾಕಾ ಕಸ್ತುರೆಚೆ ದಸ್ತುರೆ ತಿಳ್ಯಾಪರಿಂ ಜಾಲ್ಲಿ ಭುಂಯ್
 ಸಗ್ಳಿ ತಾಚ್ಯಾ ಬಾವ್ಲ್ಯಾಂಕ್ ಉಮ್ಕೊಳ್ ಘಾಲ್ತಾನಾ
 ತರ್ನೊ ಕೊಂಬೊ ಚಕ್ರವರ್ತಿ ಆಪ್ಲ್ಯಾ ಮನ್‌ಪಿಸ್ವೆ
 ಅಮೃತಮತಿಚ್ಯಾ ಬಾವ್ಲ್ಯಾಂನಿ ಮತ್ ವಿಸ್ತೊನ್ ಪಡ್ಲೊ [17]

ಕಸ್ತುರೆಚೆ ದಸ್ತುರೆ ತಿಳ್ಯಾಪರಿಂ: ಸಗ್ಳಿ ಭುಂಯ್ ತಾಚ್ಯಾ ಕಪಾಲಾಚೊ ತಿಳೊ ಜಾಲಿ, ತಾಚಿ
 ಜಾಲ್ಲಿ ಭುಂಯ್ ತಾಚ್ಯಾ ಬಾವ್ಲ್ಯಾಂಕ್ ಉಮ್ಕೊಳ್ ಘಾಲ್ತಾ. ಜರೆಂ ಪತಿಣ್ ಪತಿಚ್ಯಾ
 ಬಾವ್ಲ್ಯಾಂಕ್ ಉಮ್ಕೊಳ್ತಾ ತಶೆಂ.

ತರ್ನೊ ಕೊಂಬೊ-ಪ್ರಾಯೆಚೆ ಸಕ್ತೆನ್ ಭರ್‌ಲ್ಲೊ, ಕಾಮುಕಿ ಸಕ್ತೆಚೊ, ತರ್ನೊ. ಸಂಸಾರ್ ಸಗ್ಳೊ
 ತಾಚೊ ಜಾಲ್ಯಾರಿ ತೋ ಅಮೃತಮತಿಚೊ.

ಮತ್ ವಿಸ್ತೊನ್-ಸ್ತ್ರೀಯೆ ಥಂಯ್ ಆಕರ್ಷಿತ್ ಜಾಲ್ಲ್ಯಾಕ್ ಹೆರ್ ಸಕ್ಕಡ್ ವಿಸ್ತತಾ.

ಅಮೃತಮತಿಚ್ಯಾ ಮುಖಮಳಾಂತ್ ಆಪ್ಲ್ಯಾಕ್‌ಚ್
 ಪಿಸ್ವಾವ್ನ್ ಘೆವ್ನ್ ತ್ಯಾ ಪಿಶ್ಯಾಪಣಾಂತ್
 ಸುಕಾ ದರ್ನೊ ಪಳೆವ್ನ್ ಪಡೊನ್ ಬುಡೊನ್
 ಉಟೊನ್ ಮನ್ ಮಂದಿತ್ ಜಾಲೊ ಚಕ್ರವರ್ತಿ [17:1]

ಅಮೃತಮತಿಚ್ಯಾ ಮುಖಮಳಾಂತ್ ಪಿಸ್ವಾವ್ನ್ ಘೆವ್ನ್: ಚಕ್ರವರ್ತಿ ಆಪ್ಲೆ ಪತಿಣೆಚೆಸೊಭಾಯೆಕ್
 ಪಿಸೊ ಜಾಲಾ.

ಸುಖಾ ದರ್ಯೊ-ಲೈಂಗಿಕ್ ಸುಖ್‌ಚ್ ಸಂಪೂರ್ಣ್ ಮ್ಹಣೊನ್ ಚಿಂತ್ತಾ.
 ಮನ್ ಮಂದಿತ್ ಜಾಲಾಂ-ತಾಚಿಂ ಮನ್ ಅಮೃತಮತಿಚೆರ್ ಪಿಸ್ವಾಲಾಂ ದೆಕುನ್ ರಾಜಾಂವ್
 ಚುಕ್ಕಾಂ, ಮತ್ ಮಂದ್ ಜಾಲ್ಯಾ.

ಆಯ್ಕ್ ರಾಯಾ ಚಕ್ರವರ್ತಿ ಎಕ್ದಾವ್ನಿಂ ಆಪ್ಲ್ಯಾ
 ಮೊತಿಯಾಂ ಮಣಿಯಾಂನಿ ಭರ್‌ಲ್ಲೆ ರಾಯಾಸಭೆ ಥಾವ್ನ್
 ಸುಟೊನ್ ಪವಿತ್ರ್ ಗಂಗಾ ಮಾಯಿಚ್ಯಾ ಲ್ಹಾರಾಂಚೆರ್ ಚಡ್ಲ್ಯಾ
 ರಾಯ್‌ಹಾಸಾಪರಿಂ ಪುಲೊನ್ ಆಪ್ಲ್ಯಾ ರಾವೈರಾಂತ್ ರಿಗ್ಲೊ [18]

ಆಯ್ಕ್ ರಾಯಾ : ಹಿ ಕಾಣಿ ಅಭಯರುಚಿ ಕುವರ್ ಮಾರಿದತ್ತರಾಯಾಕ್ ಸಾಂಗೊನ್

ಆಸಾ. ಗಂಗಾ-ಜಾಹ್ನವೀ, ಹಿಹಾ ದೇವಗಂಗಾ ಮ್ಹಣ್ತಾತ್. ಭಾರತೀಯ ಪರಂಪರಂತ
ತಿಹಾ ದೇವಾಪರಿಂ ಮಾನ್ತಾತ್

ಮುಖಾಂ ಚಡೂನ್ ವಯ್ ಉಬಾರಾಯ್
ಆಸ್ತ್ಯಾ ತ್ಯಾ ಚುಂಬಕ್ ನಿದ್ನಾ ಫರಾಂತ ಪಂಲ್ಕಾಚೆರ್
ಚಡೂನ್ ತಿಂ ಸೊಜ್ಜಿಂ ತಾಚಿ ಮನ್‌ವಾಣ್ಣಿ
ಕಶೆಂ ಉತ್ರಾಂವ್ಚಿ ಪಳೆಂವ್ಕ್ ನಾ ಭಾಗ್ ಪಳೆನಾಶೆಂ ಕಳತ್ ಕಶೆಂ

[18:]

ಚುಂಬಕ್-ಮನ್ ವೊಡ್ಲೆಂ, ಬೋವ್ ಆಕರ್ಷಕ್. ಮನ್‌ವಾಣ್ಣಿ : ಪಸಂದಾಯ್, ಆಪುರ್ವಾಯ್,
ಸೊಭಾಯ್, ಕಶೆಂ ಉತ್ರಾಂವ್ಚಿ-ಕಶೆಂ ಉತ್ರಾಂನಿ ಫಾಲ್ವಿ.
ಪಳೆಂವ್ಕ್ ನಾ ಭಾಗ್-ರಾಯಾ ರಾಣ್ಯಚೊ ಸಂಭೋಗ್ ಪಳೆಂವ್ಕ್ ಕೊಣಾಕ್‌ಯಿ ಆವ್ಯಾನ್
ನಾ. ಪುಣ್ ತಾಚಿ ಸೊಬಾಯ್ ಪಳೆಲ್ಯಾರ್ ಮಾತ್ ಕಳತ್.
ಪಂಲ್ಕಾಚೆರ್-ಮೋವ್ ವೊಲಿ ದಾಳ್‌ಲ್ಲಿ ವ್ಹಡ್ ಗಜ್ಜಿ ಫಾಲ್ವಿ ಕಾಟ್, ಪಂಲ್ಕಣ್, ಪಲ್ಲಂಗ.

ಆರೆದೇವಾನ್ ಮನ್ಯಾ ಮತಿಂಕ್ ಪಿಶ್ಯಾರ್ ಫಾಲುಂಕ್
ತುಂಬ್‌ಚ್ ಉಗ್ತಾಯ್ಲೊ ಕಾಂಯ್ ಕಿತೆಂ ಮ್ಹಣ್ಣೆ ಪರಿಂ
ತೆ ಸಜ್ಜೆವಣೆಂತ್ಲ್ಯಾನ್ ಉಂಚಿ ಪರ್ಮಳಾಚೊ ಕಾಳೊ
ಅಗರ್‌ದುರೊ ಮೊಟೊ ಭಾಯ್ ಸರ್ತಾಲೊ

[19]

ಆರೆದೇವ್-ಕಾಮ, ಮನ್ಮಥ, ಮನಸಿಜ, ಸುಮನೋಬಾಣ, ಅಂಗಜ ಅಶೆಂ ತಾಕಾ ಹಜಾರ್
ನಾಂವಾಂ. ಸಜ್ಜೆವಣೆ-ಶೃಂಗಾರ್ ಸಾಲ್, ನಿದ್ನಾಸಾಲ್, ಶಯ್ಯಾಗೃಹ್.
ಅಗರ್-ಪರ್ಮಳಾ ದುರೊ ಫಾಲುಂಕ್ ವಾಪರ್ಚೆಂ ಲೋಬನ್, ಅಗರ್‌ವಾತ್
ಧುರೊ-ಧುಂವರ್

ತೆ ತರ್ಗೆ ಭಂವರ್ ಥಂಯ್ಸರ್ ಭೊಂವ್ಚಿ ತಿ ಸೊಭಾಯ್
ಕಸ್ತುರೆಚೊ ಕಾಳೊ ಧುಂವರ್ ಥಂಯ್ ನಿಳ್ಕಾ ಪರ್ವಳ್, ಕವಿಂ
ಮೊತಿಯಾಂ ಭರೊನ್ ತೆಂ ಸೊರ್ಕೆಫರ್ ಪರ್ಮಳಾಂ
ಪರ್ಮಳಾಂ ಕುಡಿರೊಸಾನ್ ಭರೊನ್ ವೊಮ್ಮಾತಾಲೆಂ

[20]

ಭಂವಿಂ ಭಂವರ್ ಭೊಂವೊನ್ ನವೊ ಝಂಯ್ಕಾರ್ ಆನಿ ಪರ್ಮಳ್ ಭರೊಂಕ್ ಕಸ್ತುರೆಚೊ
ಧುಂವರ್ ನಿಳ್ಕಾ ಆನಿ ಮೊತಿಯಾಂಚ್ಯಾ ಪರ್ಮಳಾಚೊ ಉಜ್ವಾಡ್ ಘೆವ್ನ್ ಸೊಭಾಂಲೆಂ.
ಸೊರ್ಕೆಫರ್-ರಾಯಾಚೆಂ ನಿದ್ನಾಫರ್ ತಾಚೆ ಕುಡಿಚಿ ಸೊರ್ಕಾಯ್ (ಚರಬ್) ಜಿರಂವ್ಕ್
ಸುರತಾಚೊ ಖೆಳ್ ಖೆಳೊಂಕ್ ಜಾಗೊ.

ಚಂದ್ರಮತಿಚೊ ಪೂತ್ ಅಮೃತಮತಿ ಸವೆಂ
ಸಂಭ್ರಮ್ತಾಲೊ ಪಳೆಲ್ಯಾರ್ ಇಂದ್ರಹಸ್ತ್ ಅಯಿರಾವತ್
ಅಶ್ಲೆ ಹಸ್ತಿಣೆಂಕ್ ವೊಡ್ಸ್ ಘೆವ್ನ್ ಆಪ್ಲ್ಯಾ ಶಯ್ಯಾಫರಾಕ್
ಸುಖೆಂವ್ಕ್ ಆಯಿಲ್ಲ ಪರಿಂ ಸೊಭಾಂಲೆಂ

[21]

ಅಯಿರಾವತ್-ದೇವಾರಾಯಾ ಇಂದ್ರಾಚಿ ಪಾಟಾ ಹಸ್ತ್ ಜೇ ಬೋವ್ ಸುಂದರ್ ಆನಿ
ಸೊರ್ಕೆವ್ನ್ ಸರ್ವ್ ಹಸ್ತಿಣೆಂಕ್ ಪೋಡ್ನ್ ಘೆವ್ನ್ ಸುಕಾನ್ ಲೊಳ್ಳೆ ಸಕ್ತಚಿ.
ಸುಖೆಂವ್ಕ್-ಸುಖ್ ಭೊಗುಂಕ್ ಆಯಿಲ್ಲೆಪರಿಂ ದಿಸ್ತಾಲೆಂ.

ತೆ ಮೊಲಾದಿಕ್ ಖಾಟೆಯೆರ್ ಮಣಿಯಾಂ ಪರ್ದಳಾ
ಪರಿಂ ಸೊಬ್ಬೆ ಮೊವಾಳ್ ಪೊಲಿಂನಿ ಮೊಳ್ಳಾ ದೊಣ್ಣಾಂನಿ
ಭರ್‌ಲ್ಲ್ಯಾ ಶರದ್ರುತು ಮೊಡಾಂಪರಿಂ ತಿಂ ಸೊಬ್ಬಿಂ
ಗಂಧರ್ವ್ ಜೊಡಿಯೆಪರಿಂ ತಿಂ ಸಂಭ್ರಮ್ಲಿಂ ಹಾ ತಿ ದೀಷ್ಟ್ ವರ್ತಿ |22|

ವರ್ನಾಕ್ ರುತು ಸ-ಶರದ್ (ಶರತ್), ವಸಂತ, ಶಿಶಿರ, ಹೇಮಂತ, ವರ್ಷ, ಗ್ರೀಷ್ಮ, ಶರದ್ರುತು
ಪಾವ್ನ್ ಮುಗ್ಗೊನ್ ಗಿಮೆ ತೆವ್ಲಿಂ ಘುಂವ್ಚೊ ರುತು.
ಗಂಧರ್ವ್-ಭಾರತೀಯ್ ಸಾಹಿತಿಕ್/ಧಾರ್ಮಿಕ್ ಕಲ್ಪನಾಂತ್ ಆಕಾಶಿಂ ರಾಜ್ ಕರ್ನ್ ಆಸ್ಲಿಂ
ದೇವಾ ಮನ್ಯಾ ಜೊಡಿಂ ಜಿಂ ಸೊಭಾಯೆಕ್, ಕಲಾ, ಸಾಹಿತ್, ಸಂಗೀತ್, ನಾಚ್ಪಾಕ್,
ನಾಚ್ಪಲ್ಯಾಂತ್ (ನಾಂವಾಡ್ತಿಕ್). ಗಂಧರ್ವ್ ವಳ್ಡಿಕ್-ಪಯ್ಲೆ ದಿಷ್ಟಿನ್ ಪಿಶ್ಯಾರ್ ಪಡೊನ್
ಕೊಣಾಕ್ ಫಿಕಿರ್ ಕರ್ನಾಶೆಂ ಜಾಂವ್ಚೆಂ ಕುಡಿ ಕಾಜಾರ್, ದುಷ್ಯಂತ-ಶಕುಂತಲೆಚೆಂ ಜಾಲ್ಲೆಂ
ತಶೆಂ.

ದೆಂವ್ಚೊ ಫಾಮ್ ದಿಷ್ಟಿ ಮೆಳೊವ್ಲೆಚೊ ಪಂಕ್ತಾ
ಪೊಳವ್ಲೆಚೊ ಕೊನ್ಯಾ ದೊಳ್ಳಾ ಖಾಂಚಿ ಪರ್ದಳೆನ್
ಜಾಲೊ ಉಜ್ವಾಡ್ ಪುನ್ಸೆ ಉಜ್ವಾಪರಿಂ
ಆನಿ ತಾಕಾ ಕರ್ನೊಂಚ್ಯಾ ಚಂದ್ರಕಾಂತ ಮಣ್ಯೆಂಪರಿಂ ದೊಗಾಂ ಏಕ್ ಜಾಲಿಂ |23|

ದೋನ್ ಕುಡಿ ಏಕ್ ಜಾಲೊ, ಮೊಗಾ ಖೆಳಾಂತ್ ಫಾಮ್ ದೆಂವ್ಚೊ (ಹುನ್ ಹುನ್
ಜೆವ್ತಾನಾ ಮಾತ್ ಫಾಮ್ ದೆಂವ್ತಲ್ಯಾಂಕ್ ಹ್ಯಾ ಫಾಮಾಚಿ ರೂಚ್ ಕಳನಾ-ತರ್ಜುಮೆದಾರಾಚಿ
ಗರ್ಜೆ ಭಾಯ್ಲಿ ಟೀಪ್). ದೊಳ್ಳಾ ಕೊನ್ಯಾಂಚ್ಯಾ ಖಾಂಚಿಂನಿ ಹ್ಯಾ ವೆಳಿಂ ಆಯಿಲ್ಲ್ಯಾ ಪರ್ದಳಾಕ್
ಪುನ್ಸೆ ಉಜ್ವಾಡಾಚಿ ಸಕತ್ ಆಯ್ಲಿ. ಹೆ ಸಕ್ತೆನ್ ಚಂದ್ರಕಾಂತ ಮಣ್ಯೆಕ್ ಕರ್ನೊಂವ್ಚಿ ಸಕತ್
ಆಸಾ.

ಕುಡಿ ಆಲಿಂಗನ್ ಥಿರ್ ಪೊಟ್ಟೊವ್ಲಿ ಉಮ್ಯಾಂ ಶಿಂವೊರ್
ತಾಳ್ಕಾ ರುಚಿ ಗಾಯಾನ್ ಲಾಂಬ್ ಸಂಭೋಗ್ ಹ್ಯಾ
ಸಕ್ಡಾಂನಿ ಚೀತ್ ಆನಿ ಮತ್ ಪಿಶ್ಯಾರ್ ಪಡ್ತಾನಾ ತಿಂ ರತಿ
ದೇವಾ ಹಾತಾಂತ್ಲ್ಯಾ ಬೊಂಬ್ಬಾಂ ಪರಿಂ ನಾಚೊಂಕ್ ಲಾಗ್ಲಿಂ. |24|

ತಿಂ ಎಕಾಮೆಕಾಚ್ಯಾ ಮೊಗಾ ಖೆಳಾಂತ್, ಸುರತಾಂತ್ ಇತ್ತಿಂ ಪಿಶಿಂ ಜಾಲ್ಲೆಂಗೀ ರತಿದೇವ್
ತಾಂಕಾಂ ಆಪ್ಲ್ಯಾ ಬೊಂಬ್ಬಾಂ ಪರಿಂ ಖೆಳೊಂವ್ಕ್ ಸಕ್ಲೊ. ತಿಂ ಎಕಾಮೆಕಾಚ್ಯಾ ಮೊಗಾ
ಪಿಶ್ಯಾರ್ ಪಡೊನ್ ಹ್ಯಾ ಸಂಸಾರಾಚಿಂ ಕಿತೆಂಚ್ ಗಣ್ ನಾಸ್ತಾಂ ಗೆಲಿಂ.

ತ್ಯಾ ಸುಖಾಚ್ಯಾ ಆಮಾಲಾಂತ್ ಪಡೂನ್ ತಿಂ
ಜಾಲಿಂ ಗುಲಾಮ್ ಎಕಾಮೆಕಾಕ್ ಘಾಮಾಂತ್ ಥಂಡೆವ್ಚಿ
ಹಾಲಾನಾಶೆಂ ವೆಂಗೆಂತ್ ಘಟ್ತ್
ರೆವ್ಣೆನ್ ನಿದಂತ್ ಬುಡೂನ್ ಗೆಲಿಂ ಪಳೆ

[25]

ಸಂಭೋಗ್ ಸಂಪ್ಲ್ಯಾ ಉಪ್ರಾಂತ್ ಯೆಂವ್ಚಿ ಥಿರ್ ನೀದ್ ತಾಂಕಾಂ ಪಡ್ಲಿ ಆನಿ ನಿದೆಂತ್ಯೆ
ಎಕಾಮೆಕಾ ವೆಂಗುನ್ ಘೆವ್ನ್ ನಿಡ್ಲಿಂ.

ಆಸ್ತೆವಾತಿ ದೋನೀ ಕೊಬಾ ದೊಣ್ಣಾ ಪರಿಂ
ಸೊಭೊನ್ ತ್ಯಾ ದೊಣ್ಣಾಂಕ್ ಬಾಂದ್‌ಲ್ಲ್ಯಾ ಪುಲಾಂ
ತಾರಿಂಚೆರ್ ಸೊಬ್ಬ್ಯಾ ರುಂಕಾರ್ ಭಂವರಾಂ ಪರಿಂ
ದೊಳೆ ತೆ ಸರ್ವ್ ಸುಂದರ್ ದಾಟೊನ್ ಕೇಸ್ ವೊಡ್ವಾಲೆಂ ಮನ್

[26]

ತಶೆಂ ಸಂಭೋಗ್ ಸುಖಾ ಉಪ್ರಾಂತ್ ಮೊಗಾ ಆಮಾಲಾಂತ್ ಬುಡೂನ್ ನಿದ್ರೆಸ್ತ್ ಜಾಲ್ಲ್ಯಾ
ತ್ಯಾ ದೊಗಾಂಚೆ ದೊಳೆ, ಆಸ್ತೊ ಭೊಂವೊರ್, ದೊಳ್ಯಾಂವಾತಿ ಸೊಬ್ಬಾಲ್ಯೊ ಮ್ಹಣೊನ್
ಕವಿ ವರ್ಣಿತಾ.

ತಿಂ ದೊಗಾಂ ಮೊಗಾಮಾಲಿ ತಶೆಂ ನಿದೊನ್ ಸುಕೆಂವ್ಚ್ಯಾ
ವೆಳಿಂ ರಾತ್ನಾಳಿ ಪಾರ್ಯಾಗಾರಾಂನಿ ಆಪ್ಲೆ ಕೋಂಬ್ ರಾವಯ್ಲೆಲಿ
ಉಪ್ರಾಂತ್ ತ್ಯಾ ವೊರಾಂತ್ ರಾಯಾ ಹಸ್ತಿಂಚೆಂ ಶೆಣ್ ಕಾಡ್ಲೊ
ಚಾಕೊರ್ ಆಪ್ಲ್ಯಾ ಮತಿ ಸಂತೊಸಾಕ್ ಗಾಂವ್ಕ್ ಲಾಗ್ಲೊ ಜೊರಾನ್

[27]

ಬದಗ-ಮೋವ್ ಉಣ್ಯಾಚೊ ಚಾಕೊರ್, ಹಾಂಗಾ ಶೆಣ್ ಕಾಡ್ಲೊ ಚಾಕೊರ್ ಕೆಲಾಂ.
ಸುಕೆಂವ್ಚ್ಯಾ ವೆಳಿಂ- ಸುಖ್ ಜೊಡ್ಲೆಂ ವೆಳಿಂ, ಸುಖಾನ್ ಭರಲ್ಲೆ ವೆಳಿಂ.
ಮೊಗಾಮಾಲಿ- ಮೊಗಾ ಸುಖಾನ್ ಆಮಾಲ್ ಜಾಲ್ಲಿಂ.

ತೊ ಗಾಯ್ತಾಲೊ ತಾಚೆ ಮಜೆಕ್ ಪುಣ್ ತೆಂ ಗಾಣೆಂ ಚಿತ್ಯಾ ದೊಳ್ಯಾಂಚ್ಯಾ
ತೆ ಸೊಬಾಗಿಣೆಚೆ ಮತಿಕ್ ಕಾತ್ನುತ್ಲೆ ಬಿಂ ಜಾಲೆಂ
ನೀದ್ ಸಾಂಡುನ್ ತೆಚ್ ಘಡ್ಯನ್ ಮನ್
ಆಪ್ಲೆಂ ತಿಣೆಂ ಉದಕ್ ಕರ್ನ್ ತಾಚ್ಯಾ ಪಾಂಯಾಂಥಳಾಂ ಘಾಲೆಂ

[28]

ಬದಗ್-ಚಾಕೊರ್ ಆಪ್ಲೆ ಮಜೆಕ್ ಗಾಣಾಂ ಗಾಯ್ತಾಲೊ.

ತೆಂ ಗಾಣೆಂ ಅಮೃತಮತಿಚ್ಯಾ (ಮೃಗನಯನಿ-ಚಿತ್ಯಾ ದೊಳ್ಯಾಂಚಿ ಸೊಬಾಗಿಣಿ) ಕಾನಾಂತ್ಲ್ಯಾನ್
ರಿಗೊನ್ ಮತಿಂತ್ ರೊಂಬ್ಲೆಂ. ಮತಿಕ್ ಕಾತ್ನುತ್ಲೆ ಬಿಯಾಪರಿಂ ಜಾವ್ನ್ ಧೊಸುಂಕ್ ಲಾಗ್ಲೆಂ.
ತೆ ಸಂಗಿಚಿ ವಿದಾರಾಯ್ ಭಲ್ಲಿ ಆನಿ ತ್ಯಾ ಗಾಣ್ಯಾಚೆರ್ ಮತ್ ಪಿಶ್ಯಾರ್ ಪಡ್ಲಿ. ಮನ್
ಗುಲಾಮ್ ಜಾಲೆಂ. (ದೆಕನಾಶೆಂ ಮೊಗಾರ್ ಪಡ್ಲೆಂ) ಅಮೃತಮತಿಕ್ ಯಶೋಧರಾಚ್ಯಾ ಬಾವ್ಲಾಂನಿ
ವಿರೆಂ ಸುಖ್ ಮೆಳ್ತಾಲೆಂ ತರ್ ತಾಕಾ ಬದಗಾ ಥಾವ್ನ್ ಸುಖಾಚಿ ಆಶಾ ಕಿತ್ಯಾಕ್ ಜಾಲಿ
ಮ್ಹಳ್ಳೆಂ ಸವಾಲ್ ಉತ್ತಾಂನಿ ಘಾಲ್ತಾಲೆಂ ಕವಿ ಉಬೆಂ ಕರ್ತಾ ಕಾಂಯ್.

ಬೋವ್ ಸೊಬಿತ್ ತಾಳೊ ಸುಖಾಲ್ಹಾರಾಂನಿ
 ಭರೊನ್ ವ್ಹಾಳ್ಚ್ಯಾ ವ್ಹಾಳ್ಕಾಪರಿಂ ನಾದಾಲೋಲಿತ್
 ಜಾವ್ನ್ ಪಾಂಯಾಂ ಪಾಂಯಾಂನಿ ಪಾಲೆವ್ನ್
 ನಾಚಾ ಮೆಟಾಂನಿ ಪುಲೆವ್ನ್ ಮುಂದರಿಲೊ

[29]

ತೊ ಚಾಕೊರ್ ಉಣ್ಯಾಚೊ ತರೀ ತಾಚೊ ತಾಳೊ ರುಚಿಕ್ ಮತ್-ಮನ್ ಭುಲಂವ್ಚೊ
 ಶಾಳಿಜ್ ಪಿಸ್ತಾಂವ್ಚೊ ವಿವಿಡ್ ನಾದಾಂತ್ಲ್ಯಾನ್ ಉತ್ರೊನ್ ಆಯ್ಲೊ.

ತೆ ಮಾಳೈ ವಯ್ಲ್ಯಾನ್ ದಿವ್ಯಾ ಉಜ್ವಾಡ್ ತಳ್ಳಲೊನ್
 ಆಪುರ್ಬಾಯೆಚಿ ಉಡಿ ಮಾರ್ನ್ ಉಸ್ವಲ್ಲೆಪರಿಂ
 ರಂಗಾಳ್ ಜಾವ್ನ್ ಶಾಬಿತಾಯೆನ್ ವ್ಹಾಳೊನ್ ಆಯ್ಲೊ
 ಮಾಳವತ್ರೀ ಬಜಾವ್ಣೆನ್ ಸೊಭೊನ್ ಭುಲೊವ್ನ್

[30]

ತ್ಯಾ ಚಾಕ್ರಾಚೊ ತಾಳೊ ಇತ್ಲೊ ಅಮೃಕೊ ಆಸ್‌ಲ್ಲೊಗೀ ರಾಯಾ ರಾವ್‌ರಾಚೆ ಮಾಳೈ
 ವಯ್ಲ್ಯಾ ನಿದ್ವಾಸಾಲಾಂತ್ ಉಮ್ಕಾಳ್ತೆಲ್ಯಾ ದಿವ್ಯಾಂಚೊ ಉಜ್ವಾಡ್ ತಳ್ಳಲೊನ್ ಉಡಿಮಾರ್ನ್
 ಆಯಿಲ್ಲೆಪರಿಂ ರಂಗಾಳ್ ಜಾವ್ನ್ ವ್ಹಾಳೊನ್ ಆಯ್ಲೊ. ತೊ ಮಾಳವತ್ರೀ ನಾದ್ ನಿನಾದಿತ್
 ಜಾವ್ನ್ ಸಗ್ಳ್ಯಾನ್ ಭರ್ದೊ.

ತ್ಯಾ ಚಾಕ್ರಾಚೆಂ ಗಾಯಾನ್ ಜ್ಯಾ ಜ್ಯಾ ತಾಳ್ಯಾ ಮಾಳಾಂನಿ
 ರಿಗ್ಲೆಂ ತ್ಯಾ ತ್ಯಾ ತಾಳ್ಯಾಂಕ್ ಧನಿನ್ ಜಾಲೆಂ ತ್ಯಾ
 ಭರ್ತಿ ಲ್ಹಾರಾಂನಿ ತಾಳ್ಯಾ ಸೊಭಾಯ್ ಚಾಕ್ರೆಲ್ಯಾಂಕ್
 ಪಿಶ್ಯಾರ್ ಘಾಲುಂಕ್ ಸಕ್ತಿ ಆಪುರ್ಬಾಯ್

[31]

ತೊ ಬೋವ್ ಉಣ್ಯಾಚೊ ಚಾಕೊರ್ ತರೀ ತಾಳ್ಯಾ ಗ್ರೇಸ್ತಕಾಯೆನ್ ಭರಲ್ಲೊ. ತಾಣೆಂ
 ಆಪ್ಲ್ಯಾ ತಾಳ್ಯಾನ್ ಸಕ್ಡಾಂಕ್ ಪಿಶ್ಯಾರ್ ಘಾಲೆಂ. ಕಸ್ಲ್ಯಾ ನಮುನ್ಯಾಚೊ ವ್ಯಕ್ತಿ ತೊ ಜಾಂವ್
 ತಾಚೆ ಥಂಯ್ ಎಕ್ ನಿರ್ದಿಷ್ಟ ತಾಲೆಂತ್ ಲಿಪೊನ್ ಆಸ್ತಾ. ಜಾತಿ ಆನಿ ಸಮಾಜಿಕ್
 ಆಡ್ಕಳೆಂನಿ ತೆಂ ಲಿಪೊನ್ ಯೆತಾ ಜಾಂವ್ಕ್ ಪುರೊ. ಪುಣ್ ಆವ್ಯಾಸ್ ಲಾಬ್ಲಾರ್ ಜಬ್ಬೊರ್
 ವಾಡೊಂಕ್ ಸಾದ್ಯ್ ಆಸಾ.

ಜಶೆಂ ಜಶೆಂ ತೊ ಚಾಕೊರ್ ಗಾಯ್ತಾ ತಶೆಂ ತಶೆಂ
 ಚಕ್ರವರ್ತಿಣ್ ತ್ಯಾ ತಾಳ್ಯಾಚ್ಯಾ ತ್ಯಾ ತಾಳ್ಯಾನ್ ಗಾಯ್ತೆಲ್ಯಾಚ್ಯಾ
 ಅಮಾಲಾಂತ್ ಬುಡ್ಲೆಂ ತಾಕಾ ಭೆಟ್ಯಾಂ
 ತಾಕಾ ಆಪ್ಣಾವ್ಯಾಂ ತಾಚೆ ಸವೆಂ ಎಕ್ವಟ್ಯಾಂ ಮ್ಹಳ್ಳಿ ಆಶಾ ಜಬ್ಬೊರಿ

[32]

ತೊ ತಾಳೊ ಅಮೃತಮತಿಕ್ ಇತ್ಲೊ ಪಿಶ್ಯಾರ್ ಘಾಲುಂಕ್ ಲಾಗ್ಲೊಗಿ ತ್ಯಾ ಸುಮಧುರ್
 ತಾಳ್ಯಾನ್ ಗಾಯ್ತೆಲ್ಯಾ ಸವೆಂ ಎಕ್ವಟುಂಕ್ ತಾಕಾ ಜಬ್ಬೊರ್ ಮನ್ ಜಾಲೆಂ.

ಪಡ್ತಂ ಗೀತ್ ನಂಯ್ ತಾಚ್ಯಾ ಕಾನಾಂತ್ ಬಗರ್
 ಮತಿಕ್ ಕಾಳ್ತಾಕ್ ರೂಂಜಿ ಮೊಗಾ ಬಾಲ್
 ಆನಿ ಪಿತ್ಯಾರ್ ಪಡ್ತಿ ಮತ್ ತ್ಯಾ ತಾಳ್ಕಾಗಾರಾಚೆರ್ ಗುಲಾಮ್
 ಜಾಲ್ಲ್ಯಾ ತಾಕಾ ನಾ ನೀದ್ ರಾತ್ ಸಗ್ಳಿ ರಾಕ್ತಾಲೆಂ ತೆಂ ಫಾಂತ್ಯಾಕ್ [32a]

ತಿತ್ಲ್ಯಾ ಸೂಜಿತ್, ಸಕ್ತವಂತ್ ಸುಸಂಸ್ಕೃತ್ ರಾಯಾ ಸವೆಂ ನಿರೋನ್ಯೀ ತಾಕಾ ಪೆಲ್
 ದಾದ್ವಾಚಿ ಆರಾ ಯೇವ್ನ್ ನೀದ್ ಪಡ್ತಾಲೆಂ ಜಾಲೆಂ. ಕೆದ್ನಾಂ ಫಾಂತೆಂ ಜಾಯ್, ಕೆದ್ನಾಂ
 ತ್ಯಾ ಚಾಕ್ರಾಕ್ ಪಳೆನ್ ಮ್ಹಣೂನ್ ತೆಂ ಲಾಲೆಲೆಂ.

ಫಾಂತ್ಯಾರ್ ಮತಿ ಪಾತ್ಯೆಣೆಚಿ ಸಾಂಗಾತಿಣಿಕ್
 ಧಾಡ್ಲೆಂ ವಿವರ್ ಸರ್ವ್ ದೀವ್ನ್
 ಕೊಣಾಗೀ ತೊ ಮ್ಹಣೂನ್ ಸೊಧುನ್ ಕಾಡುಂಕ್
 ತೆಂ ಇಪ್ಪಿಣ್ ಪರ್ತಾಲೆಂ ಪಾಟಿಂ ತಿತ್ಲ್ಯಾಚ್ ವೆಗಾನ್ [33]

ಮತಿ ಪಾತ್ಯೆಣೆಚಿ ಸಾಂಗಾತಿಣ್-ಜ್ಯಾ ಕೊಣಾಲಾಗಿಂ ಆಮಿ ಆಮ್ಚ್ಯಾ ಕಾಳ್ತಾಂತ್ಲೆ ಸರ್
 ಘುಟ್ ವಾಂಟುನ್ ಘೆಂವ್ಕ್ ಜಾತಾತ್ ತಸ್ಲೊ ಏಕ್ ಸಾಂಗಾತಿ/ಸಾಂಗಾತಿಣ್ ಆಮ್ಕಾಂ ಗರ್
 ಆಸಾ. ಹಾಂಗಾಸರ್ ರಾಣ್ಯೆಚಿ ಸಾಂಗಾತಿಣ್ ತಿಚಿ ಸಮಾಸಮಿ ಆಸ್ಚಿ ನಾ. ತರೀ ಕಾಮುಕೀ
 ಆರೆನ್ ಭರ್ಲಿ ರಾಣಿ ತಿಕಾ ಧಾಡ್ತಾ ತ್ಯಾ 'ಬದಗ' ಲಾಗಿಂ.

ವೊಂಕಾರ್ಲೆಂ ತೆಂ ಪಳೆವ್ನ್ ತ್ಯಾ ಹಳ್ಳಿಕ್
 ಮುದ್ಯಾಕ್, ಚುರ್ಚುರ್ಲೆಂ ತೆಂ ಚಿಂತುನ್
 ರಾಣ್ಯೆಚೆಂ ಮನ್ ಆನಿ ತಿಚಿ ಆಶಾ
 ರಾವ್ಣೆನಾಂ ಘಡ್ಯೆ ಪರ್ತಾಲೆಂ ಪಾಟಿಂ ವಿರಾರ್ ಜಾವ್ನ್ [33a]

ತಿಣ್ (ಚಾಕರ್ಲಿನ್) ಪಳೆಯಿಲ್ಲೊ ತೊ ವ್ಯಕ್ತಿ ಇತ್ಲೊ ಹಳ್ಳಿಕ್ ಆಸ್ಲೊ ಏಕ್ ಘಡಿ ಸಯ್ ತಿಕಾ
 ತೆಂ ದೃಶ್ಯ ಸೂಸುಂಕ್ ಜಾಂವ್ಕ್ ನಾ. ತೊ ಮನಿಸ್ ಏಕ್ ಚಾಕರ್ಲಿಕ್ ಸಯ್ ವೊಂಕಾರ್
 ಹಾಡಂವ್ಚೆ ತಿತ್ಲೊ ಗಲೀಜ್.

ಖಿಯ್ ಸೊಭಾಗೆಚಿ ಪುತ್ರಿ ಅಮೃತಮತಿ, ಸೊಭಾಯೆ
 ದುಸ್ಮಾನ್ ಹೊ ಆಟ್ವಾಂಕ್ಲೊ ಖಿಯ್, ಅಪಾತ್ರಾಂ ಥಂಯ್
 ಮನ್ ವೊಡ್ತಾ ಸ್ತ್ರೀಯೆಚೆಂ ಮ್ಹಣ್ಣಿ ಗತ್ ಜಾಲಿ ಪಾವ್ಲೆ
 ದುರ್ವಿದಕ್ ದೀಷ್ಟ್ ನಾ ಮ್ಹಣ್ತಾತ್ ಸತ್ ನಂಯ್ಗೀ ತರ್ [34]

ಅಪಾತ್ರಾಂ ಥಂಯ್ ಮನ್ ವೊಡ್ತಾ ಸ್ತ್ರೀಯೆಚೆಂ : ಸ್ತ್ರೀಯೆಚೆಂ ಮನ್ ಚಂಚಲ್, ಸುಲಭಾಯೆನ್
 ಹಲ್ಕುಂವ್ತಾ. ಜೊ ಕೋಣ್/ಚೆಂ ಖಿಯ್ಚೆಂ ಫಾವೊ ನ್ಹಯ್ ತೆ ಸಂಗಿ ಥಂಯ್ ತಾಂಕಾಂ
 ಆಕರ್ಷಣ್ ಚಡ್ ಮ್ಹಣೂನ್ ಕವಿ ಸಾಂಗ್ತಾ.

ಮುಣ್ಣೆಚ್ ಯೇವ್ ಪಾವ್ಲೆಂ ತೆಂ ಸಾಂಗಾತಿಣ್
 ಆಕಾಂತ್ ಭರ್ಲಾ ಮುಸ್ಕಾರಾನ್ ವಾಟ್
 ದೊಳೆ ಸೊಡ್ನ್ ರಾಕೊನ್ ರಾವ್ಲಾ ತ್ಯಾ ಪೋಂಟ್ ಸುಕ್ಲಾ
 ನೀಟುಸ್ವಾನ್ ಸೊಡ್ಲೆ ರಾಣ್ಯೆ ಮುಕಾರ್ ಆನಿ ಸಾಂಗಲಾಗ್ಲೆಂ ಅಶೆಂ |35|

ಮುಕಾರ್ ಆಶೆನ್ ಭರ್ಲೆ ರಾಣ್ಯೆಚ್ಯಾ ಮುಸ್ಕಾರಾನ್ ಆಕಾಂತ್, ಅಪಧಯ್ ಭರ್ಲಾಂ.
 ಆಪ್ಣಾಕ್ ತೊ ಮೊಂಡ್ ಲಾಬ್ಲೊನಾ ಕಾಂಯ್ ಕಿತೆಂ? ಮ್ಹಳ್ಳಿ ಭಿರಾಂತ್ 'ಕಾಮಾತುರೇಣಮ್'
 ರಜ್ಜಮ್ ನಿರ್ದಯಮ್' ಮ್ಹಣ್ತಾತ್ ತರೀ ಆಶೆಲ್ಲೆಂ ಲಾಬ್ತಾ ಪರ್ಯಾಂತ್ ಆಕಾಂತ್ ಆಸ್ತಾ.
 ಪೋಂಟ್ ಸುಕ್ಲೆ, ನೀಟುಸ್ವಾನ್ (ದೀರ್ಘ ಉಸ್ವಾನ್) ಆಕಾಂತಾಚೆಂ ಲಕ್ಷಣಾಂ.

ಮೊಗಾದೆವಾಚ್ಯಾ ಹಾತಾಂತ್ ಪರ್ವಳ್ಳೆ ಪಾರ್ತೆ ತಲ್ವಾರಿ
 ಪರಿಂ ತುಂ ಸೊಭಾಯ್ ಯೇ ರಾಣ್ಯೆ ಆನಿ ತುಂವೆಂ
 ಖಂಯ್ ಧಾವ್ನ್ ಸೊಧುನ್ ಕಾಡ್ಲೊಯ್ ತ್ಯಾ
 ಸೊಭಾಗೆಚೆ ಪುತ್ಯೆಕ್ ಮ್ಹಳ್ಳೆಂ ಮ್ಹಾಕಾ ಸಮ್ಜನಾ |36|

ಮೊಗಾದೆವಾಚ್ಯಾ (ಕಂತು) ಹಾತಾಂತ್ ಪರ್ವಳ್ಳೆ ಧಾರಿಚಿ (ಪಾರ್ತೆ) ತಲ್ವಾರ್ ಮ್ಹಣ್ಣೆ ಚಡ್
 ಪಾರ್ಲೆಂ ಜಾಯ್ನಾಂ ತರೀ ರಾಣ್ಯೆಚೊ ಪರ್ವಳ್ ವರ್ಣುಂಕ್ ಕವಿ ಅಶೆಂ ವಾಪರ್ ಕರ್ತಾ.
 ಸೊಭಾಗೆಚೆ ಪುತ್ಯೆ-ಸೊಭಾಯೆಚಿ ಮೂರ್ತ್.

ತಾಕಾ ಸರ್ ಧರ್ನ್ ದಾಕಂವ್ಕ್ ಆನ್ಯೆಕ್ಲೊ ಹ್ಯಾ ಸಂಸ್ತಾಂತ್ ಮೆಳ್ಳಾ
 ತೊಚ್ ಸರಿಸಯ್ ತಾಕಾ ಮ್ಹಣ್ತಾಚ್ ವ್ಹಯ್‌ಗೀ ತರ್ ತಿತ್ಲೊ
 ಅಪ್ರತಿಮ್‌ಗೀ ತೊ ಸಾಂಗ್ ಸಾಂಗ್ ಇಷ್ಟಿಣಿ ಸೊಭಾ ಕಸೊ ಮ್ಹಜ್ಯಾ
 ಮೊಗಾಚೊ ರಾಯ್ ಕಾಳ್ಜಾಗೊಂಡೊ ಸಾಂಗ್ ವೆಗ್ಳಿಂ ಮ್ಹಣಾಲೆಂ |37|

ತಾಕಾ ಸರ್‌ಧರ್ನ್ ದಾಕಂವ್ಕ್ ಆನ್ಯೆಕ್ಲೊ ಹ್ಯಾ ಸಂಸ್ತಾಂತ್ ಮೆಳ್ಳಾ-ಚಾಕರ್ಲಿಚಿ (ಸಾಂಗಾತಿಣೆಚಿ)
 ಮತಿಂತ್ ಆಸ್ಚೆಂ ತಿತ್ಲೊ ಗಲೀಜ್ ಆನ್ಯೆಕ್ಲೊ ನಾ ಮ್ಹಣೊನ್ ಸಾಂಗ್ಲೆಂ ಚಿಂತಪ್, ರಾಣ್ಯೆಚಿ
 ಮತಿಕ್ ತಸ್ಲೆ ಸೊಭಾಯೆಚೊ ಆನ್ಯೆಕ್ಲೊ ನಾ ಮ್ಹಣ್ಲೆಂ ಚಿಂತಪ್ ವೆತಾ.
 ಸರ್‌ಧರ್-ಸರಿಕರ್.

ವರ್ಣಿ, ವರ್ಣಿ ಸಾಂಗಾತಿಣಿ ಮ್ಹಜ್ಯಾ
 ಮೊಗಾ ಕುಂವರಾಕ್ ತಡವ್ ಕೆಲ್ಯಾರ್ ಮೊರಾನ್ ಹಾಂವ್
 ಕಾಡ್ಲಾಕಾ ಮ್ಹಾಕಾ ಲಗಾಡ್ ತುರ್ತ್ ಕರ್
 ಮ್ಹಣಾಲೆಂ ರಾಣಿ ಉದ್ದೇಗಾನ್ ಭರೊನ್ |37a|

ತಸ್ಲಾಚಿ ಸೊಭಾಯ್ ಸಾಂಗೊಂಕ್ ಆನ್ಯೆಕ್ಲೊ ಮೆಳ್ಳೊನಾ ಮ್ಹಣೊನ್ ಚಾಕರ್ಲಿನ್ ಕೊಕ್ಕೆಂ
 (ವಾಂಕ್ಡೆಂ/ಘುಂವ್ಡಾವ್ನ್) ಸಾಂಗ್ಲೆಂ. ತಾಚ್ಯಾ ಉತ್ರಾಂಚೊ ಮಾರ್ ಆಶೆನ್ ಪಿಶೆಲ್ಲೆ ರಾಣ್ಯೆಚಿ
 ಮತಿಕ್ ಲಾಗ್ಲೊನಾ ದೆಕುನ್ ಆಪ್ಲೊ ಮಿಶ್ರ್ (ಮೊಂಡ್) ಎಕ್ರಮ್ ಸೊಭಾಗೆಚೊ ಮ್ಹಣೊನ್
 ಚಿಂತುನ್ ತಾಕಾ ವೆಗ್ಳಿಂ ವರ್ಣಿ ಮ್ಹಣೊನ್ ರಾಣಿ ದರ್ಪಡ್ತಾ.

ಪರ್ಟ್ ತಕ್ತಿ ಪಿಂಜ್ಜುರ್ ಕೇಸ್ ಪೂಂಡ್ಲು ಕಪಾಲ್ ವಿಕಾರ್ ದೊಳೆ
 ಲಾಳ ತೋಂಡ್ ಚಪ್ಪಟ್ ನಾಕ್ ಸುರ್ಟುಟ್ ಕಾನ್ ಫಾಸಾಳ್ಳೆ
 ವಾಂತ ಉಬಾರ್ ಕುಸ್ ಗೂಮ್ಲೆ ಚಟ್ ಹರ್ದಂ ಡುಬ್ಬಲ್ಲಿ ಪಾಟ್
 ತೂಂದೂ ಪೂಟ್ ಲಿಪ್ಪಲಿಂ ಮೊಡ್ಲುಲ್ ಜಾಂಗ್ಲಂ ಆಹಾ ಆಹಾ

[38]

ಲಾಳ ತೋಂಡ್-ಸಗ್ಗಾ ದಿಸಾ ಲಾಳ ದೆಂವೊನ್ ಆಸ್ತೆಂ ತೋಂಡ್.
 ಡುಬ್ಬಲ್ಲಿ ಪಾಟ್-ಪಾಟರ್ ಡುಬ್ಬೊ ಆಸಾ.

ಸಾಂಗ್ಲಿ ಕಿತೆಂ ಆಪುರ್ಬಾಯ್ ತೆಂ ಕಾಳ್ಕುಡ್ಲೆಂ ಆಂಗಾ ಚಾಮ್ಲೆಂ
 ಪರ್ಟ್ ಕಣಾ ಪೂಂಡ್ ಉಸ್ತಿತಾನಾ ಯೆಂವ್ವಪರಿಂ ಕುಡಿ ವಾಸ್
 ತೆ ಮೊಟ್ಟೆ ಹಾತ್ ಕಣ್ಣೆ ಗಾಂಟಿಂ ಪರಿಂ ಆನಿ
 ತೆಂ ಮೊಡ್ಲುರ್ ಪೆಂಕಾಡ್ ಗಾಡ್ವಾ ಪಾಂಯಾಂ ಪಾಸ್

[39]

ತಾಚೆ ಕುಡಿ ಥಾವ್ನ್ ವಿಪ್ರೀತ್ ಫಾಣ್ ಯೆತಾ, ಗಾಡ್ವಾಚ್ಯಾ ಪಾಂಯಾಂ ಪ್ರಾಸ್ ಪಾಸ್
 (ಹಲ್ಕೆ) ತಾಚೆಂ ಪೆಂಕಾಡ್, ಎಕಾ ದಾದ್ಲ್ಯಾಕ್ ಆಸಜಾಯ್ ಜಾಲ್ಲಿಂ ಎಕ್ಲೆ ಲಕ್ಷಣಾಂ
 ಸಾರ್ಕೆಂ ನಾಂತೆ, ಹ್ಯಾ ಆಟ್ ವಾಂಕ್ಡ್ಯಾ ಥಂಯ್.

ತೊ ಆಟ್ ವಾಂಕ್ಡೊ, ಹಳ್ಳಿಕ್ ಲಂಗ್ಲೊ, ಸುಕ್ಯಾ ಲಾಂಕ್ಡಾ
 ಕಾಟಾಪರಿಂ ಸುಕೊ, ಮ್ಹಾತಾರ್ಯಾ ಕಾಳ್ಯಾ ಆಸ್ತೆಲಾಪರಿಂ ಕರ್ಟೊ, ಮುರ್ಲ್ಯಾ
 ಆಂಗಾಚೊ ಸುಕೆ ಗಾಂಟಿಂಪರಿಂ ಜಬ್ಬು ಇರ್ದೊಳಾ
 ಪರಿಂ ಮುರ್ದೊ, ಖಂಯ್ ಸಾಯ್ಬಣಿ ತುಕಾ ಮೆಳ್ಳೊ?

[40]

ಮ್ಹಾತಾರ್ಯಾ ಕಾಳ್ಯಾ ಆಸ್ತೆಲಾಪರಿಂ ಕರ್ಟೊ-ತಾಚ್ಯಾ ಆಂಗಾಚಿ ಕಾತ್ ಎಕ್ಲೆಮ್ ಕಾಳಿ ಇತ್ಲೊ
 ಹಳ್ಳಿಕ್ ಆಟ್ ವಾಂಕ್ಡೊ ಆಪ್ಲೆ ರಾಣ್ಯೆಕ್ ಖಂಯ್ ಮೆಳ್ಳೊ/ಭೆಟೊ ಮ್ಹಣೊನ್ ಸಾಂಗಾತಿಣಿಕ್
 ಮತ್ ವಿರಾರ್ ಜಾತಾ.

ಹೆಂ ಸಗ್ಲೆಂ ಆಯೊನ್ ದುಕ್ಲೆಂ ರಾಣ್ಯೆಚೆಂ ಕಾಳಿಜ್
 ಮೊಡ್ಲೆಂ ಮನ್ ದೊಳ್ಳಾಂನಿ ದುಖಾಂ ತಾಳ್ಯಾಂತ್ ಶೆಳ್
 ಕಾಳಿಜ್ ಜಡ್ ಜಾಲೆಂ ಶಿಕಾರಿಚ್ಯಾ ಭಾಲ್ಯಾಕ್ ಶಿರ್ಕಲ್ಯಾ
 ಹರಿಣ್ ಪರಿಂ ಕಾಲ್ಕುಲಿತ್ ಜಾವ್ನ್ ವ್ಹಳೊ ಮ್ಹಣೊಂಕ್ ಲಾಗ್ಲೆಂ ಅರೆಂ

[41]

ಆಪ್ಲೆಂ ಆರಲ್ಯಾ ಪಿಂಚಿಂ ಇತ್ಲೆಂ ವ್ಯಂಗ್ಯ ಆಯೊನ್ ರಾಣ್ಯೆಚೆಂ ಕಾಳಿಜ್ ಕಡ್ಲೆಂ.
 ಶಿಕಾರಿಚ್ಯಾ ಭಾಲ್ಯಾಕ್ ಶಿರ್ಕಲ್ಲಿ ಹರಿಣ್ ವಳ್ಳಲ್ತಾ, ಕಳ್ಳಲ್ತಾ.

ಕಾಳಿ ಮ್ಹಣೊನ್ ಕಸ್ತುರ್ ಮುರ್ದೊ ಮ್ಹಣೊನ್ ಗಂಧ್
 ಕೋಣ್‌ಯೆ ಸಾಂಡ್ತಾವೇ ತರ್? ತಿರ್ದೊ ಗೆಲೊ ಮ್ಹಣೊನ್ ಕೊಬು
 ವಾಯ್ಲಾವೇ? ಆಂಕ್ಡೊ ತಿಂಕ್ಡೊ ಮ್ಹಣೊನ್ ಪಾವ್ನಾ ದೋಣು ನಾಕಾವೇ?
 ಮಿಂಡಾ ಆಂಗಾಂತ್ ದೋಷ್‌ಚ್ ಬರೊ ದಿಸ್ತಾ ಪಳೆ

[42]

ಮಿಂದಾ ಆಂಗಾಂತ್ ದೋಷ್‌ಚ್ ಸೊಭ್ತಾ (ಪೊಲ್ಲಮೆಯೇ ಲೇಸು ನಲ್ಲರ ಮೆಯ್ಯೊಳ್).
ಹಾಂಗಾ ಮಿಂಡ್ ಮ್ಹಳ್ಳೊ ಸಬ್ದ್ ಅಶ್ಲೀಲ್ ಮ್ಹಣೊನ್ ಚಿಂತ್ಲೊ ನ್ಹಯ್. ಮಿತ್ತ್ ಕಾಜಾರಾ
ಪಯ್ಲೆಂ ಸ್ತ್ರೀಯೆಕ್ ಪ್ರೇಮಿ/ಪ್ರಿಯತಮ್ ಜಾಂವ್ಕ್ ಪುರೊ. ಕಾಜಾರಾಂತ್ ಪತಿ ಆಸೊನ್‌ಯಿ
ಹೆರ್ ಮಿತ್ರಾಂ ಥಂಯ್ ಲೈಂಗಿಕ್ ಸಂಬಂಧ್ ಪೊಡ್ಲ್ಯಾರ್ ತೊ ಮಿಂಡ್‌ಚ್ ಸಯ್.
ಮಿಂದಾ ಆಂಗಾಂತ್ ಆಯ್‌ಚ್ ವರ್ತೆಂ ಮ್ಹಣ್ಣೆಂ ಹೆಂ ಚಿಂತಪ್ ಬೋವ್ ಪುರಾತನ್ ಕಾಳಾ
ಥಾವ್ನ್ ಖರೆ ಮಸ್ತೆಚೆ ದಿಷ್ಟ ಥಾವ್ನ್ ಉದಲಾಂ.

ಮೊಗಾ ಲ್ಹಾರಾಂತ್ ದೆಂವ್ಲ್ಯಾ ಉಪ್ರಾಂತ್ ಆನಿ ರೂಪ್ ಕಿತ್ಯಾಕ್ ಜಾಯ್
ಕಾರ್ಯೆಂ ಜಾಲ್ಲೆಂಚ್ ಕಾರಣಾಂ ವಿಶಿಂ ಚಿಂತುನ್ ಕಿತೆಂ ಫಾಯ್ಸೊ
ಆಯ್ಲ್ಯಾಕ್ ತೊಚ್ ಮ್ಹಾಕಾ ಇಂದ್ರ್ ಚಂದ್ರ್ ದೇವೆಂದ್ರ್ ತಾಚೆ
ವಿಣೆಂ ಆಸಾ ಕೋಣ್ ಸುಖ್ ದಿತಲೊ ಮ್ಹಾಕಾ

[43]

ಎಕೆ ವ್ಯಕ್ತಿಚೆರ್ ಆಮ್ಕಾಂ ಮೋಗ್ ಜಾಲ್ಲ್ಯಾ ಉಪ್ರಾಂತ್ ತಾಚೆಂ ರೂಪ್, ನೇಟ್ ಪಳಂವ್ಪಿ
ಗರ್ಜ್ ಆಸಾಗೀ? ಜಾವ್ನ್ ಗೆಲ್ಲೆ ಸಂಗಿಚೆಂ ಕಾರಣ್ ಕಿತೆಂ ಮ್ಹಣೊನ್ ಚಿಂತುನ್ ಬಸ್ಲಾರ್
ಜಾಯ್ತ್ಯಾ ಘಡ್‌ಲ್ಲೆಂ ಘಡೊನ್ ಗೆಲೆಂ, ಮೋಗ್ ಜಾಂವ್ಚೊ ಜಾಲೊ ಆನಿ ತಾಚೆಂ ಕಾರಣ್
ಚಿಂತೆಂ ಕಿತ್ಯಾಕ್? ಹ್ಯಾ ಸಂದರ್ಭಿಂ ತೊ (ಆಟ್ ವಾಂಕ್ಡೊ) ಕಾಳ್ಜಾಂತ್ ರೊಂಬುನ್ ಗೆಲ್ಲ್ಯಾ
ಉಪ್ರಾಂತ್ ಹೆರ್ ದಿಸ್ತಾತ್‌ವೇ?

ತಶೆಂ ಮ್ಹಣೊನ್ ತೆ ಸಾಂಗಾತಿಣಿಕ್ ಸಬಾರ್- ದುಡು
ದೀವ್ನ್ ಗೋಡ್ ಕರ್ನ್ ಆಪ್ಣಾಕ್ ತ್ಯಾ ಆಟ್ ವಾಂಕ್ಡ್ಯಾ ಸವೆಂ
ಎಕ್ ಕರ್ ಮ್ಹಣೊನ್ ಲಾಲೆವ್ನ್ ವಿನೊವ್ನ್ ಧಾಡುಂಕ್
ತೆ ಸಾಂಗಾತಿಣಿನ್ ತಾಂಕಾಂ ದೊಗಾಂಯ್ಚಿ ಎಕ್ ಕೆಲೆಂ

[44]

ಗೋಡ್ ಕರ್ಚೆಂ, ಮನ್ ಪಿಕೊಂವ್ಚೆಂ, ಪುಸ್ತೊಂವ್ಚೆಂ, ಭುಲೊಂವ್ಚೆಂ ಸದಾಂಚೊ ವೆವ್ಡಾರ್
ಜಾಲ್ಲ್ಯಾ ಮನ್ಶಾಕ್ ಭುಲವ್ಣೆಂಕ್ ಬಲಿ ಜಾಯ್ತ್ಯಾಶೆಂ ರಾವೊಂಕ್ ಜಾಯ್ತ್ಯಾ ರಾಣ್ಯೆಚೆರ್
ಆಟ್‌ವಾಂಕ್ಡ್ಯಾಚಿ ಭುಲ್, ಸಾಂಗಾತಿಣಿ (ಚಾಕರ್ಲಿ)ಚೆರ್ ರಾಣ್ಯೆಚ್ಯಾ ದುಡ್ವಾಚಿ ಭುಲ್. ಎಕ್
ಕರ್ಚೆಂ ಮ್ಹಳ್ಳಾರ್ ತ್ಯಾ ದೊಗಾಂಕ್ ಮೆಳೊಂವ್ಚೆಂ, ತಾಂಚೊ ಸಾಂಗಾತ್ ಜಾಂವ್ಪಪರಿಂ ಕರ್ಚೆಂ.
ರಾಣಿ ತ್ಯಾ ಸಾಂಗಾತಾಕ್ ಲಾಲೆತಾ, ಆಂವ್ಡೆತಾ ಜಾಲ್ಲ್ಯಾನ್ ತ್ಯಾ ಆಟ್ ವಾಂಕ್ಡ್ಯಾಚೊ
ಪ್ರಭಾವ್ ವಿಶೇಸ್ ತಿಚೆರ್ ಚಲ್ತಾ.

ಅಶೆಂ ಘಟಾಕ್ ಲೋಂಚ್ ಖಾವೊವ್ನ್
ಚಾಕರ್ಲಿಚೆಂ ಮನ್ ವ್ಹಯ್ ಕರ್ನ್ ತ್ಯಾ
ಹಳ್ಳಿಕ್ ಆಳಾಕ್ ಆಪ್ಣಾ ವಯ್ರ್ ಎಕ್ ಜಾಂವ್ಕ್
ತೆ ರಾಣ್ಯೆನ್ ವಾಟ್ ಕರ್ನ್ ದಿಲಿ

[44a]

ಹಿ ರಾಣಿ ತ್ಯಾ ಹಲ್ಕಿತ್‌ಪಣಾಕ್ ದೆಂವ್ತಾ, ಸುಲಬಾಯೆನ್ ಪಂಡಿತ್ ಲೋಕ್ ಆಪುಣ್
ಭಾಗೆವಂತ್ ಮ್ಹಣ್ಲ್ಯಾ ಸಂಯ್ಜಾಚೆ ಹೆ ರಾಣ್ಯೆಕ್ ತೆಂ ಭುಲವ್ಣೆಂಕ್ ಬಲಿ ಜಾಲೆಂ, ದುಷ್ಪಾಲೆಂ

ಸಹ್ಯಾಂತಂ ಮ್ಹಣೂನ್ ಜಿಲ್ಲೊ ಲಾಂವ್ಯಾ ಧಾಂವೊನ್ ಯೆತಿತ್. ತೆಂ (ರಾಣಿ) ಚರ್ದಲೆಂ ಮ್ಹಣ್ಣ್ಯಾ ಫುಡೆಂ ತಾಚಿ ಕಪ್ಪ್, ತಾಚಿ ಸಂಯ್ಕುಕ್ ಗರ್ಜ್ ಹ್ಯಾ ವಿಶಿಂ ಚಿಂತ್ಲೆಯ್ ಬರೆಂ ನಂಯ್‌ಗೀ?

ತೊ ಆಟ್ ವಾಂಕ್ಡೊ ತೆ ಸೊಭಾಯೆಚ್ಯಾ ರಾಶಿಕ್ ರುಚ್ಚೊ ಆನಿ
ತೆಂ ತಾಚೆರ್ ಪಿರ್ಯಾರ್ ಪಡ್ಲೆಂ ಕಾಜೊ ರುಚ್ಚೊ
ಉಪ್ರಾಂತ್ ಕಾಜುರ್ ಆರೆನಾತ್ಲ್ಯಾ ಕಾವ್ಯಾಚಿ
ಗತ್ ತಾಚಿ ಜಾಲಿ, ರಾಯಾ ಥಂಯ್ ವೊಡಿನಾ ಜಾಲೆಂ ಮನ್

[45]

ಕಾಜೊ ಖೆಲ್ಲ್ಯಾ ಕಾವ್ಯಾಕ್ ಏಕ್ ಪಾವ್ಲಿಂ ಕಾಜೊ ರುಚ್ಚ್ಯಾರ್ ಹೆರ್ ಖಿಂಯ್ಚೆಂಚ್ ಫಳ್
ರುಚಿನಾ (ಕಾಜ್ಯಾಕ್ ಕಾಗೆ ಖರ್ಜೂರ್ ಮ್ಹಣೂನ್‌ಚ್ ಕಾಂದ್ಲ್ಯಾ/ಕನ್ನಡ ಭಾಷೆಂತ್ ಸಾಂಗ್ತಾತ್.
ಕೊಂಕ್ಲೆಂತ್ ಕಾವ್ಯಾ ಕಾಜುರ್ ಮ್ಹಣ್ತಾತ್) ತಶೆಂ ಆತಾಂ ಅಮೃತಮತಿಕ್ ಆಟ್ ವಾಂಕ್ಡೊ
ರುಚ್ಚೊ ಉಪ್ರಾಂತ್ ಬೋವ್ ಬಲಿಷ್ಟ್ ರಾಯ್ ಯಶೋಧರಾ ರುಚಿನಾ. ಕಿತೆಂ ಉಣೆಂ
ಆಸ್‌ಲ್ಲೆಂ ಜಾವ್ಯತ್ ಯಶೋಧರಾ ಥಂಯ್. ಕವಿ ಜನ್ನ ಸೂಚ್ಯ್ ಜಾವ್ನ್ ರಾಯಾಂ ಪಿಳ್ಳೆ
ಥಂಯ್ ಆಪ್ಣಾಕ್ ಆಸ್‌ಲ್ಲಿ ಖರಿ ಗೂಂಡ್ ಕೊಡ್ಲಾಣ್ ಅಶೆಂ ಭಾಯ್ರ್ ವೊಂಕ್ತಾಗಿ? ಆಟ್-
ವಾಂಕ್ಡ್ಯಾ ಥಂಯ್ ರಾಣ್ಯಕ್ ತಿತ್ತೆಂ ಆಕರ್ಷಣ್ ಜಾಂವ್ಕ್ ಕಾರಣ್ ಜಾಂವ್ಚಿ ತಿಚಿ ಪರಿಸ್ಥಿತಿ
ಖಿಂಯ್ಚಿ?

ತೆ ಘಾಣಿಂತ್ ತೆ ಹಳ್ಳಿಕೆಂತ್ ಎಕ್ಟಾಟಾನಾ ತಾಕಾ
ಸಕ್ತೆ ಸೊಭಾಯೆಕ್ ನಾಂವಾಡ್ಲೊ ಯಶೋಧರಾ ರುಚಿನಾ
ಜಾಲೊ. ಮತ್ ಪುರ್ತಿ ಭಾಯ್ರ್ ಜಾಲಿ ಆಪ್ಣಾ ಸವೆಂ ಆದ್ಲ್ಯಾ
ಸುಖಾಂತ್ ಖೆಲ್ಲ್ಯಾತ್ಲೆ ರಾಣ್ಯಕ್ ಪಳೆವ್ನ್ ಯಶೋಧರಾ ಕಂಗಾಲ್ಚೊ

[46]

ಹಳ್ಳಿಕ್-ಎಕೆ ಬಾಂದಾವಳಿಂತ್ ರಿಗ್ಲ್ಯಾ ಉಪ್ರಾಂತ್ ತೆ ಬಾಂದಾವಳಿ ಭಾಯ್ಲೆಂ ಸಕ್ಕಡ್ ಹಲ್ಕ್ಯೆ
ಮ್ಹಳೆಂ, ನಿಕ್ಲೆಪ್ಪ್. ಅಸ್ಲೆಂ ಚಿಂತಪ್ ಸಹಜ್ ಧಾರ್ಕಿಕ್ ಬಾಂದಾವಳಿಂತ್ಲ್ಯಾ ಕವಿಕ್ ಲೈಂಗಿಕ್
ಅತರ್ಪಣಾಂ ಹಳ್ಳಿಕ್ ಮ್ಹಣೂನ್ ದಿಸ್ಲೆಂ ಬೋವ್ ಸಹಜ್ ಲಾಗ್ತಾ. ಮತ್ ಭಾಯ್ರ್/ಭಾಯ್ತಿ
ರಾಣ್ಯಕ್ ಆಟ್-ವಾಂಕ್ಡ್ಯಾ ತೆವ್ಚಿಂ ವೊಡ್ಲಿ ಯೇವ್ನ್ ಇತ್ಲ್ಯಾ ಸೊಬಿತ್ ಸುಂದರ್ ರಾಯಾವಿಶಿಂ
ಮನ್ ಪರ್ತಾಲೆಂ ನಾ.

ಹೆಂ ಪಳೆವ್ನ್ ಕಿತೆಂಗಾಯ್ ಮ್ಹಣ್ ಚಿಂತುನ್ ಪಾರ್ಕಿಯಾಂ
ಮ್ಹಣೂನ್ ರಾತಿಂ ಎಕೆ ಧಾತ್ ಚುಕ್‌ಲ್ಲೆಪರಿಂ ರಾಯ್ ಆಡ್
ಜಾಲೊ ತೆದ್ನಾಂ ಆತುರಾಯೆನ್ ರಾಣಿ ಮಿಂಡಾಕ್
ಆಪ್ಲ್ಯಾ ಭೆಟುಂಕ್ ಸುಟ್ಟೆಂ ತಾಚಿ ಸೊಭಾಯ್ ಕಿತೆಂ ಮ್ಹಣೊಂ

[47]

ಎಕೆ ರಾತಿಂ ರಾಯ್ ರಾಣ್ಯೆಚ್ಯಾ ಉದಾಸ್ ಮನಾಚೆಂ ಕಾರಣ್ ಸಮ್ಜೊಂಕ್ ಪ್ರೇತನ್ ಕರ್ತಾ
ಆನಿ ಕಿತೆಂಚ್ ಕಳೆತ್ ನಾತ್‌ಲ್ಲೆ ಪರಿಂ ನಟನ್ ಕರ್ನ್ ಘಣ್ಣ್ ನೀದ್ ಲಾಗ್ಲೆಲ್ಯಾಂ ಪರಿಂ ಪಡ್ತಾ.
ತವಳ್ ರಾಯ್ ನಿದ್ಲೊ ಮ್ಹಣೂನ್ ರಾಣಿ ಮಿಂಡಾಕ್ ಭೆಟೊಂಕ್ ಸುಟ್ಟಾ.

ಫಾಂತ್ಯಾಕ್ ಸಾಳೆ ಫುಲಾಂತ್ ಬಂಧಿ ಜಾಲ್ಲೊ ಧುವ್
 ಆತುರಾಯೆನ್ ರಾತಿಕ್ ರಾಕೊನ್ ರಾವ್ತಾ ಆನಿ
 ಚಂದ್ರೆಮಾಚೆಂ ಪಯ್ಲೆಂ ಕೀರ್ಲ್ ಪರ್ವಳೆಂಚ್ ಭಾಯ್ರ್
 ಉಡ್ತಾ ತಶೆಂ ತೆಂ ಸುಟೊನ್ ಧಾಂವ್ಲೆಂ ಆಟ್-ವಾಂಕ್ಡ್ಯಾಲಾಗಿಂ

[47]

ಸಾಳೆ ಫುಲ್ (ನೆಯ್ದಿಲ), ಉದ್ಯಾ ಮಾಳೊ ಫುಲ್, ಧುವ್ (ದುಂಬಿ) ಭೊಂವ್ತಿ ಕಿಡಿ
 ಫಾಂತ್ಯಾಕ್ ಸಾಳಕ್ ಪುಲ್ತಾ, ಸುರ್ಯಾ ಕಿರ್ಣಾ ಸಂಯೋಗಾನ್ ತವಳ್ ಸಾಳೆಂ ಆಪ್ಲೆ ಪಾಕ್ಲೊ
 ಧಾಂಪುನ್ ಬಸ್ತಾ ತವಳ್ ತಾಂತುಂ ಬಂಧಿ ಜಾಲ್ಲೊ ಧುವ್ ಕಿಡಿ ಸಾಂಜೆರ್ ಚಂದ್ರೆಮ್
 ಕೆನ್ನಾ ಆಪ್ಲಿ ಕಿರ್ಣಾಂ ಸಾಳೆ ಫುಲಾಂಚೆರ್ ಫಾಲ್ಸ್ ಆಪ್ಲಾಕ್ ಸುಟ್ಕಾ ದಿತಾ ಮ್ಹಣೊನ್
 ರಾಕೊನ್ ಆಸ್ತಾತ್. ಚಂದ್ರೆಮಾಂ ಕಿರ್ಣಾಂ ಪಡೊನ್ ಸಾಳೆಂ ಫುಲ್‌ಲೆಂಚ್ ತೆ ಧುವ್
 ರೊಂಯ್ಕ್ ಕರ್ನ್ ಭಾಯ್ರ್ ಉಸಾಳ್ತಾತ್ ತಶೆಂ ಅಮೃತಮತಿ ಆಟ್-ವಾಂಕ್ಡ್ಯಾಕ್ ಭೆಟೊಂಕ್
 ಉಸಾಳೆಂ.

ವಾಯ್ ಪಾಟ್ಲ್ಯಾನ್ ಶಿಕ್ಷೆ ತೊಟೊ ವೆತಾ ತಶೆಂ ರಾಯ್
 ತೆ ರಾತಿ ಹೆಂ ಕಿತೆಂ ನವಾಲ್ ಸೊಧುನ್ ಕಾಡ್ತಾಂ
 ಮಣ್ಣೆಚ್ ಸುಟ್ಲೊ ಕಾಳೊಕಾಂತ್ಲ್ಯಾನ್ ರಾಣ್ಯೆ ಪಾಟ್ ಧರ್ನ್
 ತಣೆಂ ತೊ ನಾಡ್ಲಿ ಚಾಕೊರ್ ರಾಣ್ಯೆನ್ ತಡವ್ ಕೆಲೊ ಮ್ಹಣೊನ್ ತಾಪ್‌ಲ್ಲೊ [48]

ವಾಯ್ ಕರ್ನಿ ಕೆದಿಂಚ್ ಜಯ್ತ್ ಹಾಡಿನಾ. ತಾಚೆ ಧಾವ್ನ್ ಶಿಕ್ಷಾಚ್ ಲಾಬ್ಲಿ, ಆಮಿ ಕೆಲ್ಲ್ಯಾ
 ವಾಯ್‌ಚ್ ಫಾವೊತೀ ಶಿಕ್ಷಾ ಭೊಗುಂಕ್ ಜಾಯ್ ತೆಂ ಸಹಜ್. ಕಾಳೊಕಾಂತ್ ರಾಣಿ ಫೆಲಿ
 ಆಪ್ಲ್ಯಾ ಮಿಂಡಾಕ್ ಮೆಳೊಂಕ್, ಕಾಳೊಕಾಂತ್ ರಾಯ್ ಗೆಲೊ ಹೊ ಫುಟ್ ಸೊಡೊಂವ್ಕ್.
 ಕಾಳೊಕ್-ಆಶೆನ್ ಅಂದ್ಕಾರ್ ಮತಿಕ್ ದಾಂಪಣ್ ಹಾಡ್ತಾ, ಮನ್ಶಾಕರ್ನಾಂ ಚುಕಿ, ಪಾತ್ಕಾಂ,
 ವಾಯ್ ಕರಯ್ತಾ. ಹಾಂಗಾಸರ್ ಮತಿಚೊ ಕಾಳೊಕ್ ಪಳಯ್ಲೆ. ರಾಣ್ಯೆ ಮತಿಕ್ ಲೈಂಗಿಕ್
 ಆಶೆಚೊ ಕಾಳೊಕ್ ಆಯ್ಲೊ. ಆಶೆ ಪಾಟ್ಲ್ಯಾನ್ ಗೆಲಿ, ರಾಯಾ ಮತಿಕ್ ರಾಣ್ಯೆಚೆರ್ ದುಬಾವಾಚೊ
 ಕಾಳೊಕ್ ಆಯ್ಲೊ, ರಾಯ್ ಗೆಲೊ ದುಬಾವಾ ಪಾಟ್ಲ್ಯಾನ್.

ತೊ ಹಲ್ಕಟ್ ರಾಗಾರ್ ಜಾವ್ನ್ ತಿಣೆಂ ಹಾಡ್‌ಲ್ಲೆ ಮೊಲಾಚೆ
 ರೈಲೆ, ಗಂಧ್-ಚಂದನ್, ಫಳಾಂ ಪುಲಾಂ ಪಾನ್
 ಪೊಡಿಂಚಿಂ ತಾಟಾಂ ಚೆಲ್ಲುನ್ ಉಡವ್ನ್ ಕೆಷ್ಟೊ ತಿಚೊ
 ಪೊಡ್ನ್ ಧರ್ನ್ ರಾಗ್ ಆಪ್ಲೊ ದಾಕಂವ್ಕ್ ಲಾಗ್ಲೊ

[49]

ರಾಣ್ಯೆಚೊ ಕೆಷ್ಟೊ ಏಕ್ ಹಲ್ಕಟ್ ಚಾಕೊರ್ ವೊಡ್ತಾ ಮ್ಹಳ್ಯಾರ್ ಕಂಯ್ ರಾವ್ಲಿ ಪರಿಗತ್
 ಪಳೆಯಾ. ಲೈಂಗಿಕ್ ಅತ್ರಗ್ ಮನ್ಶಾಕ್ ಖಿಂಯ್ಚೊ ಮುಲ್ಯಾಕ್ ರೊಂಬೊಂವ್ಕಯಿ ಸಕ್ತಾ
 ಮ್ಹಣೊನ್ ಜಾಲೆಂ.

ಚಕವರಚಿ ರಾಣಿ ಸೂಭಾಯೆಚಿ ಖಣಿ ಹ್ಯಾ
ಹಸ್ತಿ ಲದ್ಡಿ ಕಾಡ್ಚ್ಯಾ ರಾಯಾಚೆ ಮುಟಂತ್ ಪಡೊನ್ ಆತಾಂ
ಗಿಡ್ಚ್ಯಾ ನಾಕ್ಟಂಕ್ ಶಿರ್ಟಲ್ಚ್ಯಾ ಹಾಸಾಚೆ ಗತಿಚಿ ಜಾವ್ನ್
ಹಸ್ತಿಕ್ ಮಾರ್ಚೆ ಚಾಟ್ಯೆಚಿ ಮಾರ್ ಖಾಂವ್ಕ್ ಲಾಗ್ಲಿ

[49]

ರಾಣಿ, ಹಾಸ್, ಚಿತಾಳ್ ಸುಕ್ಲಿಮ್, ಕೋಮಲ್, ಸುಕುಮ್-ಹಸತ್, ಗಿಡ್ಲೆಂ, ಲದ್ಡಿ, ಚಾಟಿ,
ಕರೋರ್, ಕರಿಣ್ ದೆಕುನ್ ಎಕಾಕ್ ಆನ್ಯೆಕ್ ತಾಳ್ ಪಡನಾಂತ್.
ಖಂಯ್ಚ್ಯಾಯ್ ಸಂಗ್ರಿಕ್ ಏಕ್ ಪಾಪ್ಲಿಂ ಶಿರ್ಟಲ್ಯಾರ್ ಮಾಗಿರ್ ಭಾಯ್ತ್ ಯೇಂವ್ಕ್ ಕರಿಣ್.

ತೊ ಹಲ್ಯೊ ಇಣಿ ಮುಟಂತ್ ನಾರ್
ಮುಡ್ಡುಂಚಿ ಪರಿಂ ಮುಡ್ಡುನ್ ಚಾಪ್ಪೆಂ ಪೋಡ್ನ್
ಫಾಪ್ಪುನ್ ಫಾಣ್ಣುಡ್ಚ್ಯಾ ಪಾಯಾಂನಿ ಗುಡ್ಡಾಯ್ತಾನಾ ತೆಂ
ದಿವೊಡ್ ಲೊಳ್ಳೆಪರಿಂ ಲೊಳೊಂಕ್ ಲಾಗ್ಲೆಂ

[50]

ದಿವೊಡ್ ಲೊಳ್ಳೆಪರಿಂ ಲೊಳೊಂಕ್ ಲಾಗ್ಲೆಂ-‘ಕೇರೆ ಪೊರಳ್ವಂತೆ ಪೊರಳ್ವಲ್’. ತ್ಯಾ ಬದ್ಲಾನ್
ಶಿಶ್ಲ್ಯಾ ಸುಕೋಮಲ್ ಕುಡಿರ್ ಮಾರ್ತಾನಾ ರಾಣಿ ತಾಚ್ಯಾ ಪಾಂಯಾಂಚೆರ್ ಪಡೊನ್
ಲೊಳ್ತಾ. ಏಕ್ ದುಕಿನ್ ಲೊಳ್ತಾ, ಆನ್ಯೆಕ್ ಆಪ್ಣಾಕ್ ಸೊಡಿನಾಕಾ, ಪಯ್ಸ್ ಕರ್ನಾಕಾ ಮ್ಹಣೊನ್
ದಮ್ಕಯ್ಚಿ ಫಾಲ್ಸ್ ಲೊಳ್ತಾ ಇಣಿ-ಕಸಾಂ ಪಾಂತಿಯೊ.

ಕಳವ್ ಜಾಲೊ ವ್ಹಯ್ ಮೊಗಾ ಮಾರ್ ಬಡಯ್ ಪುಣ್
ಪಯ್ಸ್ ಕರ್ನಾಕಾ ತ್ಯಾ ಕರ್ಮಿ ರಾಯಾನ್ ದುಷ್ಟಾನ್ ಉಸ್ಕಾರ್
ಬಸೊವ್ನ್ಚ್ ತೊ ಗಲೀಜ್ ನಾಚ್ ಪಳೆವ್ನ್
ವೇಳ್ ಕಾಡ್ಲೊ ನಾತ್ಲಾರ್ ಹಾಂವ್ ವೇಳ್ ವಿಬಾಡ್ತಾಂಗೀ?

[51]

ಕಳವ್-ತಡವ್ ವ್ಹಯ್, ತಡವ್ ಜಾಲೊ ತಾಚಿ ಖಾತಿರ್ ಕಸ್ಲಿಯ್ ಶಿಕ್ಷಾ ದೀ, ಪುಣ್
ತುಜ್ಯಾ ಮೊಗಾ ಥಾವ್ನ್ ಪಯ್ಸ್ ಕರ್ನಾಕಾ.
ಹ್ಯಾ ಮಿಂಡಾ ಮುಕಾರ್ ಚಕ್ರವರ್ಮಿಕ್ ಆಪ್ಲ್ಯಾ ಪತಿಕ್ ರಾಣಿ ಕರ್ಮಿ ಮ್ಹಣ್ತಾ. ಸಾಂಗಾತಾ
ಉಸ್ಕಾರ್ ಬಸೊವ್ನ್ ನಾಚ್ ಪಳೆಂವ್ಚೆಂ ಕರ್ಮಿಪಣ್!

ತುಜೊ ತಾಳೊ ಕಾನಾಂತ್ ಫೆಸ್ತ್, ತುಕಾ ಪಳೆಂವ್ಚೆಂ
ದೊಳ್ಕಾಂಕ್ ಫೆಸ್ತ್ ಹೆ ಹಸ್ತಿ ಧನ್ಯಾ ಸೂಭಾಯೆಚ್ಯಾ
ಪುತ್ರೆ ದಯಾಕರ್ ತುವೆಂ ಸಾಂಡ್ಲಾರ್ ಮೆಲಿಂ ಹಾಂವ್
ತುಜೆವಿಣ್ ಹರ್ ದಾದ್ಲೆ ಸರ್ವ್ ಬಾಂದವ್ ಮ್ಹಾಕಾ ಸತ್‌ಚ್ ಸಯ್

[52]

ಹಸ್ತಿ ಧನ್ಯಾ-ಹಾಂಗಾ ಆಟ್ ವಾಂಕ್ಡ್ಯಾಕ್ ತ್ಯಾ ಹಸ್ತಿ ಲದ್ಡಿ ಕಾಡ್ಚ್ಯಾ ಚಾಕ್ರಾಕ್, ರಾಣಿ ಹಸ್ತಿ
ಧನ್ಯಾ ಮ್ಹಣ್ತಾ. ಕಾಮ ಸೂತ್ರಾಂತ್ 1. ಮೈಗಿ ಸ್ತ್ರೀ (ಚಿತ್ಕಾ ಸಾರ್ಕೆಂ) 2. ವಡವಾ ಸ್ತ್ರೀ
(ಫೊಡ್ಯಾ ಸಾರ್ಕೆಂ) 3. ಗಜ-ಧೇನುಕ (ಹಸ್ತಿ-ಗೊರ್ವಾ ಸಾರ್ಕೆಂ) ಮ್ಹಳ್ಳೆ ತೀನ್, ತಶೆಂಚ್ 1.
ಪದ್ಮಿನಿ 2. ಚಿತ್ತಿಣಿ 3. ಶಂಖಿನಿ ಆನಿ 4. ಹಸ್ತಿನಿ ಮ್ಹಳ್ಳೆ ಚಾರ್ ವರ್ಗ್ ಸ್ತ್ರೀಯಾಂ ಮದೆಂ

ಕೆಲ್ಯಾತ್. ಕವಿ ಅಮೃತಮತಿ ಆಪ್ಲಾಕ್‌ಚ್ ಹಸ್ತಿನಿ/ಗಜ ಧೇನುಕ್ ಸ್ತ್ರೀ ಮ್ಹಳೆಂ ಜಾಣಾಂ ಆಸೊನ್ ಆಟ್‌ವಾಂಕ್ಲ್ಯಾಕ್ ಹೆ ಹಸ್ತಿಚೊ (ಆಪ್ಲೊ-ಅಮೃತಮತಿಚೊ) ಧನಿ ಮ್ಹಣೊನ್ ಆಪವ್ನ್ ಪುಗಾರ್ತಾಗಾಯ್ ಕಿತೆಂ? ತುಜೆ ಸವೆಂ ಮಾತ್ ಸುಖ್ ಪುರೊ, ಉರ್‌ಲ್ಲೆ ಸಕ್ಕಡ್ ಮ್ಹಾಕಾ ಭಾವಾಂಪರಿಂ ಮ್ಹಣ್ತಾ ತೆಂ.

ಹೆಂ ಪಳೆವ್ನ್ ಹೆಂ ಆಯ್ಕೊನ್ ಚಕ್ರವರ್ತಿಚಿ ತಲ್ವಾರ್
ಜಿವಿ ಜಾಲಿ ಭುಜಾಂ ರಾಗಿಷ್ಟ್ ಜಾವ್ನ್ ಕಾಂಪ್ಲಿಂ
ಮತ್ ಉಚಾಂಬಳ್ಳಿ ದೊಗಾಂಯ್ಕ್ ಆತಾಂಚ್ ದೋನ್ ಶಿರೊ
ಕರ್ನ್ ಉಡಯ್ತಾಂ ಮ್ಹಣೊನ್ ಉಟಾನಾಂಚ್ ಧಾತ್ ಪಾಟಿಂ ಆಯ್ಲಿ |53|

ರಾಯಾಚ್ಯಾ ರಾಗಾನ್ ತಲ್ವಾರ್ ಜಿವಾಳ್ ಕೆಲಿ. ತಿತ್ಲೊ ಭಿರಾಂಕುಳ್ ರಾಗ್ ತಾಕಾ ಆಯಿಲ್ಲೊ.
ಉಚಾಂಬಳ್ಳಿ-ಉಚಾಂಬಳ್ ಜಾಲಿ.

ಹ್ಯಾ ದೊಗಾಂಚೆಂ ವರ್ತನ್ ಹಾಂಕಾಂ ಕಾತುನ್ ಉಡೊವ್ನ್‌ಚ್
ಸಾರ್ಕೆಂ ಕರ್ತಾಂ ಮ್ಹಣೊನ್ ಯಶೋಧರಾ ತಲ್ವಾರ್
ಉಕಲ್ತಾನಾಂಚ್ ಚಿಂತ್ತಾ ಹಾಂವ್ ಕೋಣ್ ಆನಿ ಮ್ಹಜಿ ತಲ್ವಾರ್
ಕಿತ್ಯಾಕ್ ಹ್ಯಾ ಹಲ್ಕಾಂಕ್ ಮ್ಹಜಿ ತಲ್ವಾರಿಂತ್ ಮರಣ್‌ಗೀ? |53+54a|

ಇತ್ತೆಂ ಹಲ್ಕೆಪಣ್ ಆಧಾರ್ಲಲ್ಯಾಂಕ್ ತಿತ್ಲ್ಯಾ ಶ್ರೇಷ್ಟ್ ಮನ್ಶಾನ್ ತಸ್ಲ್ಯಾ ಶ್ರೇಷ್ಟ್ ತಲ್ವಾರಿಂತ್
ಮಾರ್ನ್ ಕಾಡ್ಚೆಂವೇ? ಹಾಚೆ ನಿಮ್ಮಿಂ ತೆ ತಲ್ವಾರಿಕ್ ಆಕ್ಮಾನ್ ಜಾತಾ.

ದುಸ್ಮಾನ್ ರಾಯಾಂಕ್ ನಾಸ್ತಾಂ ಹ್ಯಾ ಕಿಡ್ಯಾರ್ಯಾಂಕ್ ಹಾವೆಂ
ಜಿವೆಶಿಂ ಮಾರ್ಚೆಂಗೀ ಹೆ ತಲ್ವಾರಿಂತ್ ಹಸ್ತ್ ಹಸ್ತಿಕ್
ಸೊಡ್ನ್ ಮುಯೆಕ್ ಮಾರುಂಕ್ ವಚತ್‌ವೇ ಶಿಂವ್
ಹಸ್ತಿಕ್ ಸೊಡ್ನ್ ಕೊಲ್ಯಾಕ್ ಮಾರಿತ್‌ವೇ ಛಿ ಛಿ |54|

ವ್ಹಡ್ ಮನ್ಶಾಂನಿ ಲ್ಹಾನ್ ಕಾಮಾಂ ಕರ್ನ್, ಚಿಲ್ಲರ್ ಮನ್ಶಾಂ ಸವೆಂ ಆಪ್ಲೊನ್ ಮಾನ್
ಹೊಗ್ಡಾವ್ನ್ ಘೆಂವ್ಚೊಗೀ? ಆಪ್ಲೆಂ ಶೆಣಾಚೆಂ ಕುರ್ದೆಂ ದಿರ್ದೆಂಚ್ ಸಯ್ ಮ್ಹಣೊನ್ ಚಿಂತ್ಲ್ಯಾ
ಪರ್ಕಟ್ ಮನ್ಶಾಂ ಲಾಗಿಂ ವೊದ್ದುವರಾಂಟಾಕ್ ದೆಂವ್ಚ್ಯಾರ್ ದುಕ್ರಾಲಾಗಿಂ ಖೊಂಡಾಂತ್
ಝಗ್ಡ್ಯಾಕ್ ದೆಂವ್‌ಲ್ಲೆಪರಿಂ. ಮಜಾ ಖೊಂಡಾಂತ್ ಲೊಳ್ಚ್ಯಾ ದುಕ್ರಾಕ್ ಮಾತ್ ತ್ಯಾ
ಆಟ್‌ವಾಂಕ್ಲ್ಯಾಂತ್ ಆನಿ ತಾಚೆಲಾಗಿಂ ಜುವುಳ್ಳೆಂ ವ್ಹಡ್ ಸುಖ್ ಮ್ಹಣೊನ್ ಚಿಂತ್ಲ್ಯಾ ಆಪ್ಲೆ
ಬಾಯ್ಲೆಕ್ ಹೆ ರಾಯ್ ತಲ್ವಾರಿಂತ್ ಮಾರ್ಚ್ಯಾರ್ ಶಿಂವಾನ್ ಕೊಲ್ಯಾಲಾಗಿಂ, ಹಸ್ತಿನ
ಮುಯೆಲಾಗಿಂ ಝುಜಾಕ್ ದೆಂವ್‌ಲ್ಲೆಪರಿಂ ಜಾಯ್.

ಝುಜಾಂಗ್ಲಾಂತ್ ದುಸ್ಮಾನಾ ರಗ್ತಾನ್ ನಿತಳ್ ಜಾಲ್ಲಿ ಹಿ
ತಲ್ವಾರ್ ಆತಾಂ ಹ್ಯಾ ನಷ್ಟಾಂಚ್ಯಾ ರಗ್ತಾನ್ ಮ್ಹೆಳಿ
ಜಾಲ್ಯಾರ್ ಆಟ್ ದಿಶೆಂನಿ ಪ್ರಸಾರ್‌ಲ್ಲ್ಯಾ ತ್ಯಾ ಮ್ಹಜೆ ಪ್ರಖ್ಯಾತಿಚಿ
ಗತ್ ಕಿತೆಂ ಹಾಂಕಾಂ ಮಾರ್ನ್ ಮ್ಹಾಕಾ ಅಕ್ಮಾನ್ ಕಿತ್ಯಾ |55|

ಎಕಾ ವೀರ್ ರಾಯಾಚಿ ತಲ್ವಾರ್ ಆನ್ಯೆಕಾ ರಾಯಾಚ್ಯಾ ದುಸ್ಮಾನ್ ಸೊಜೆರಾಂಚ್ಯಾ ರಗ್ತಾನ್
ನಿತ್‌ಳ್ ಜಾತಾ. ಝಜಾಂಗ್ಲಾಂತ್ ಫುಡ್ ಕರ್ಚಿ ವರ್ತ್ಯಾ ಗುಣಾಂಚೆ ವೀರ್. ಹಾಂಗಾಸರ್ ಆಸ್ಚಿಂ
ಮೊಗಾಂಯ್ ಹಲ್ ಕರ್ಚಿಂತ್ ಬುಡ್‌ಲ್ಲಿಂ ಹಲ್ಕಟಾಂ. ತಾಂಕಾಂ ಜಿವಶಿಂ ಮಾರುಂಕ್ ಹಿ
ತಲ್ವಾರ್ ವಾಪರ್ಚ್ಯಾರ್ ಇತಿಹಾಸಾಂತ್ ತೆಂ ಖತ್ ಉರ್ತಾ. ರಾಯಾಕ್ ಸಗ್ಳ್ಯಾಂನಿ ಅಕ್ಕಾನ್
ಮೆಳ್ತಾ.

ತಿಂ ಮೊಗಾಂತ್ ಭರ್ಲ್ಯಾಂತ್ ತಾಂಕಾಂ ಮಾರ್ನ್ ಹಾಂವ್‌ಯಿ
ತಾಂಚಿ ಸವಂ ಮೆಲೊಂ ತರ್ ಛೆ ಬಾಯ್ಲ್ ವಾಟ್
ಚುಕ್ಷೆಂ ಹಳ್ಳಿಕ್ ಮ್ಹಣೊನ್ ತಾಕಾ ಸೊಡ್ನ್ ಸೊಡ್ಚೆಂ
ಬರೆಂ ಮ್ಹಳ್ಯಾರ್ ಜಯ್ತ್ ಮ್ಹಣ್‌ಚ್ ಉಬ್ರಾಂತ್ ಪಡ್ಚೆಂಗೀ ಕಿತೆಂ? |56|

ಮೊಗಾಂತ್ ಭರ್‌ಲ್ಲ್ಯಾಂಕ್ ಪಾಟಿಂ ಸಾರ್ಕೆ ವಾಟೆಕ್ ಹಾಡುಂಕ್ ಜಾಯ್ನಾ. ದೆಕುನ್
ತಾಂಕಾಂ ಮಾರ್ನ್ ಆಪ್ಲೆಂಯ್ ಮಾರ್ಚೆಂ ಬರೆಂಗೀ, ಬಾಯ್ಲ್ ವಾಟ್ ಚುಕ್ಲ್ಯಾ ದೆಕುನ್
ತಾಕಾ ಸೊಡ್ಚೆಂ ಬರೆಂಗೀ? ಅಶೆಂ ಕೆಲ್ಯಾರ್ ಜೀಕ್ ಲಾಬ್ಲಿ ಮ್ಹಣೊನ್ ಚಿಂತ್ಯೆತಾ. ಖರ್ಯಾನ್
ತಿ ಸಲ್ವಣ್ ಮ್ಹಣೊನ್ ತೊ ನಿಯಾಳ್ತಾ. ಮತಿಂತ್ ನಿಯಾಳಾಂಚಿ ವಿರಾರಾಯ್ ಭರ್ತಾ.

ಅಶೆಂ ತಾಂಕಾಂ ಮಾರುಂಕ್ ಮನ್ ಜಾಯ್ನಾಶೆಂ ತೆಚ್
ಖಂತಿನ್ ಯೇವ್ನ್ ಖಾಟೈರ್ ಕುಸ್ಕೆವ್ನ್ ನಿದ್ಲೊ ಕಿಂತೆಚ್
ಕಳ್ಳಾಶೆಂ ಅಮೃತಮತಿ ಯೇವ್ನ್ ರಾಯಾ ಕುಶಿಕ್ ಮೊಮೆ
ಲಾಗವ್ನ್ ನಿದ್ಲೆಂ ರಾಯ್ ನಿದೆಂತ್ ಬುಡ್ಲಾ ಅಶೆಂ ತಾಣೆಂ ಚಿಂತ್ಲೆಂ |57|

ರಾಯ್ ಆಪ್ಲಾ ಪಾಟ್ಲ್ಯಾನ್ ಆಯಿಲ್ಲೆಂ, ತಾಂಣಿ ಆಪ್ಲಿ ಆನಿ ಆಟ್‌ವಾಂಕ್ಡ್ಯಾಚಿ ಖರಿಮಸ್ತ್
ಪಳೆಲ್ಲೆಂ ಹೆಂ ಸರ್ವ್ ರಾಣ್ಯೆಕ್ ಕಳಿತ್ ನಾ. ಆಪ್ಲಿ ಊಬ್ ಲಾಗವ್ನ್ ತಾಕಾ ಪಿಶ್ಯಾರ್
ಘಾಲುಂಕ್ ಮ್ಹಳ್ಳೆಪರಿಂ ಖಾಟೈರ್ ಯೇವ್ನ್ ಆಪ್ಲಿ ಕೂಡ್ ರಾಯಾಕುಡಿಕ್ ಲಾಗವ್ನ್ ನಿದ್ಲೆಂ.
ಕುಸ್ಕೆವ್ನ್ ನಿದ್ಲೆಂ-ಮತ್ ದುಕಿಂತ್ ವಿರಾರಾಯೆಂತ್ ಬುಡ್‌ಲ್ಲೆ ವೆಳಿಂ ಮನಿಸ್ ಆವಯ್
ಗರ್ಜಾಂತ್ ಬಾಳೆಂ ಜಾಲ್ಲೆಪರಿಂ ಮುಡ್ಕೆವ್ನ್, ಕುಸ್ಕೆವ್ನ್ ನಿದ್ತಾ.

ಆಪಡ್‌ಲ್ಲೆ ಘಡ್ಯೆ ಉಬೆಂ ಜಾಂವ್ಚಿಂ ತಿಂ ಕರಿಣ್
ಧಾನಾಂ ತಾಕಾ ಆಂಗ್ಲೊ ಹಾಡುಂಕ್ ಲಾಗ್ಲಿಂ ಕಾಂತಾಳೊ
ತಾಚ್ಯಾ ಆಂಗಾಂತ್ ಭರ್ಲೊ ಆನಿ ತಿಂ ಪಡ್‌ಲ್ಲಿಂ
ಮೋವ್ ಧಾನಾಂ ತಶೆಂ ತಾಕಾ ಭೊಗ್ಲೆಂ |58|

ಆಂಗ್ಲೊ-ಕಾಂತಾಳ್ಯಾನ್ ಭರ್‌ಲ್ಲೊ ರಾಗ್.
ಜೆನ್ನಾಂ ದಾದ್ಲ್ಯಾಸ್ತ್ರೀಯ ಮದಂ ಲೈಂಗಿಕ್ ಮೋಗ್ ಉದ್ರೇಕಿತ್ ಜಾತಾ ತವಳ್ ಸುಖಾಕ್
ಕೂಡ್ ಆಂವ್ಡೆವ್ನ್ ತಯಾರ್ ಜಾತಾ. ತಾಚೆಂ ಏಕ್ ಲಕ್ಷಣ್ ಧಾನಾಂ ಉಬಿಂ ಜಾಂವ್ಚಿಂ,
ಫಾಟ್ ಧಾನಾಂ ಮ್ಹಳ್ಯಾರ್ ತರ್ನ್ ಉದ್ರೇಕಿತ್ ಕುಡಿಚೆಂ ಲಕ್ಷಣ್. ಕೆನ್ನಾಂ ಎಕಾಮೆಕಾ ಖರೊ
ಮೋಗ್ ನಾ ತವಳ್ ಕೂಡ್ ಸಯ್ತ್ ಆಕರ್ಷಕ್ ಮ್ಹಣೊನ್ ಭೊಗನಾ.

ಆಂಜೆಂ ಭರಲ್ಲಾ ದುದಾಪರಿಂ ಉದಕ್ ಕುಡ್ತಾಲ್ಲಾ
ಮೊಂವಾಪರಿಂ ಚಾಪ್ಲೆಂ ನಿರೆಲೆಂ ಮನ್ ರಾಯಾಚೆಂ
ತ್ಯಾ ಚಾಕ್ರಾನ್ ಆಪಡ್ಲೆ ರಾಣ್ಯೆಚೆರ್ ತಾಕಾ ಸೊಭಾಯ್
ಸೊಭಾಯ್ ಜಾವ್ನ್ ಉರೊಂಕ್ ನಾ

[59]

ನಿರೆಲೆಂ-ಮನ್ ಮೊಡ್ಲೆಂ, ಉದ್ಯಾಂಡಿ ಜಾಲೆಂ, ಪಾತಳ್ ಜಾಲೆಂ (ನೀರಾಯ್ತು ಮನ).
ಚಾಪ್ಲೆಂ-ರೊಚ್ ನಾಸ್ತಾನಾ ಗೆಲೆಂ.
ಸೊಬಾಯ್ ಸೊಬಾಯ್ ಜಾವ್ನ್ ಉರೊಂಕ್ ನಾ-ಆಮ್ಕಾಂ ಕೊಣಾಯ್ ವ್ಹಕ್ತಿಚೆರ್
ಮನ್ ಮೊಡ್ಲ್ಯಾ ಉಪ್ರಾಂತ್ ತಾಂಚಿ ಸೊಭಾಯ್ ಲೆಕಾಕ್ ಯೆನಾ.

ತವಳ್ ಛೆ ಹಳ್ಳಿಕ್ ತ್ಯಾ ಸೊಭಿತ್ ಪತಿನ್
ಆಪ್ಲ್ಯಾ ಬಳ್ವಂತ್ ಬಾವ್ಲ್ಯಾಂನಿ ವೆಂಗ್ಲೆಲೆ ಕುಡಿಕ್
ಹಲ್ಕಿಟ್ ಆಟ್ವಾಂಕ್ಲ್ಯಾ ಚಾಕ್ರಾನ್ ವೆಂಗ್ಲೆಪರಿಂ ಕೆಲ್ಲ್ಯಾ
ನಶಿಬಾಕ್ ಕಿತೆಂ ಮ್ಹಣುಂ ಮ್ಹಣಾಲೊ ಮಾರಿದತ್ತ

[60]

ಅಭಯರುಚಿ ಕುಂವರ್ ಮಾರಿದತ್ತಾಕ್ ಹಿ ಸಗ್ಳಿ ಕಾಣಿ ಸಾಂಗ್ತಾ. ಕ್ರೂರ್ ಕರೊರ್ ಜಾಲ್ಯಾರೀ
ತೊ ಅಮೃತಮತಿಕ್ ಆನಿ ಯಶೋಧರಾಕ್ ಆಯಿಲ್ಲೆ ಪರಿಗತೆವಿಶಿಂ ಕಳ್ಳೆಳ್ತಾ ಆನಿ ಆಟ್
ವಾಂಕ್ಡ್ಯಾಚ್ಯಾ ರುಪಾರ್ ಆಯಿಲ್ಲೆ ದುರ್ವಿದೆಕ್ ಖೆಂಡ್ತಾ. ಇತ್ಲ್ಯಾ ಸೊಭಿತ್ ರಾಯಾಚ್ಯಾ
ಬಳ್ವಂತ್ ಜಾಂಗ್ಲಾಂನಿ, ಬಾವ್ಲ್ಯಾಂನಿ ಬೆಳೊನ್ ಆಸ್ಲಲ್ಯಾ ಅಮೃತಮತಿಕ್ ಹಿ ಗತ್ ಯೇಂವ್ಕ್
ತಿ ದುರ್ವಿದಿಚ್ ಕಾರಣ್ ಮ್ಹಣೊನ್ ತೊ ಅಭಿಪ್ರಾಯ್ ದಿತಾ.

ತಿ ದುರ್ವಿದಿ ಮುಕಾರ್ ಮೆಳ್ಳಾರ್ ನಾಕ್
ಶಿಂದುನ್ ದೊಳೆ ಕೊಂಕುನ್ ಖಿರ್ನಾಂತ್
ಚೆಪುನ್ ದವರಿನ್ ಖಂಡಿತ್ ಮ್ಹಣಾತ್
ಮಾರಿದತ್ತಾನ್ ರಾಗ್ ದಾಕಯ್ಲೊ

[60ಚ]

ತ್ಯಾ ರಾಯಾ ರಾಣ್ಯೆಕ್ ಅಸಲೆ ಆಟಿವಿಟಿ ಹಾಡ್ಲಿ ದುರ್ವಿದಿ ಆಪ್ಲಾ ಮುಕಾರ್ ಮೆಳ್ಳಾರ್
ತಾಕಾ ಭಿರಾಂಕುಳ್ ಶಿಕ್ಲಾ ದಿತಾಂ ಮ್ಹಣ್ತಾ ಮಾರಿದತ್ತ.

ತವಳ್ ಅಭಯರುಚಿಚೊ ಕುಂವರ್ ಸಮಾಧಾನ್ ದೀವ್ನ್
ಮ್ಹಣಾಲೊ. ರತಿ ದೆವಾಚ್ಯಾ ಖೆಳಾಂತ್
ವಿದಿಚಾರ್ ಸಂಗಿಂ ಮೆಳತ್ ತರ್ ಕೆದೊ ವ್ಹಡ್ಲೊ
ತರೀ ಮೋರ್ನ್ ಮಾತ್ತಿ ಖಾವ್ನ್ ವಚತ್ ನ್ಹಯ್‌ಗೀ?

[61]

ಹ್ಯಾ ಸಂಸ್ತಾಂತ್ ರತಿ ದೆವಾಕ್ ಜಿಕ್‌ಯ್ಲೊ ಕೊಣಾಚ್ ನಾ. ವಿಧಿ ಆಮ್ಕಾಂ ಚಲವ್ನ್ ವ್ಹರ್ತಾ.
ವಿದಿಚಾರ್ ವಾಟ್ ಚುಕೊಂವ್ಕ್ ಮನ್ಮಥಾಚೊ ಖೆಳ್ ವ್ಹಡ್ ಕಾರಣ್ ಜಾಯ್.

ಪದ್ಧ ಸೊಭಾಯಿ ರುಪಾ ಬಳಾನ್ ಸೊರೈಲ್ಲ್ಯಾಂಕ್
 ಮತಿಜ್ಜಾಚಿ ಖೆಳ್ ಸ್ತ್ರೀಯಾಂಚ್ಯಾ ರುಪಾರ್
 ನಾಕಾರ್ ಖೆಳ್ತಾತ್ ನಾಕಾದೊರಿ ಜಾವ್ನ್ ಮುಟಿಂತ್ ಧರ್ತಾತ್
 ತಾಕಾ ಕೊಣ್‌ಚ್ ಭಾಯ್ಲಿ ನಂಯ್ ಪಳೆ

[62]

ಪದ್ಧರ್ ಆಸ್ತೆ, ಸೊಭಾಯಿ ಸಂಪತ್ತಿ ರೂಪ್ ಆನಿ ಬಳಾನ್ ಸೊರೈಲ್ಲೆ ದಾದ್ಲೆ ಸುಲಬಾಯಿನ್
 ಮತಿಜ್ಜಾ (ಕಾಮಾ ದೇವ್/ರತಿ ದೇವ್) ಚ್ಯಾ ಜಾಳಾಕ್ ಶಿರ್ದತಾತ್. ತಾಂಕಾಂ ಸ್ತ್ರೀಯೊ ಆಪ್ಲೆ
 ಮುಟಿಂತ್ ಧರ್ನ್ ಖೆಳಯ್ತಾತ್. ಕೊಣ್‌ಚ್ ಹ್ಯಾ ಖೆಳಾ ಥಾವ್ನ್ ಚುಕನಾ.
 ಮತಿಜ್ಜಾ-ಮತಿಂತ್ ಜನೊಂಚೊ.

ಯರೋಧರ ಚಿಂತುಂಕ್ ಪಡ್ಲೊ ಅಸಲೆ ಸೊಬಾಯೆಚ್ಯೊ
 ಸ್ತ್ರೀಯೊ ಆರೆಂ ಹಳ್ಳಿಕ್ ಜಾತಾತ್ ತರ್ ಭೀ
 ಹಾಂಕಾಂ ಆವಡ್ಲ್ಯಾ ಆಂವ್ಡೆಚ್ಯಾ ಉತ್ರಾಂಕ್ ಹೆ ಗ್ರೇಸ್ತಕಾಯೆಕ್
 ಮಾರಿಚ್ಯಾ ಉಜ್ಯಾಂತ್ ಉಡಯ್ ಮ್ಹಾಕಾ ಕಿತ್ಯಾ

[63]

ಸ್ತ್ರೀಯಾಂಕ್ ವೊಡ್ಲಿ ಆನಿ ಸ್ತ್ರೀಯಾಂ ಥಂಯ್ ವೊಡ್ಲಿ ಭುಲವ್ಣೆಚ್ಯಾ ಉತ್ರಾಂ ಮುಕಾಂತ್
 ಸುರ್ವಾತ್ಲಾ ನಿಮಾಣೆ ಹ್ಯಾ ಸರ್ವಾ ಥಾವ್ನ್ ಲಾಬ್ಜೆಂ ದೂಕ್‌ಚ್. ಖಿಂಯ್ಚಿಯ್ ಸ್ತ್ರೀ ಹಳ್ಳಿಕ್
 ಜಾಂವ್ಕ್ ಸಾದ್ಯ್ ಆಸಾ. ಆನಿ ದೂಕ್‌ಚ್ ಹಾಚೆಂ ಇನಾಮ್ ತರ್ ತೆ ಭುಲವ್ಣೆಚ್ಯಾ
 ಉತ್ರಾಂಕ್ ಸ್ತ್ರೀಯಾಂ ಥಂಯ್ ಲಾಲಚ್ ಹಾಡ್ಲೆ ಗ್ರೇಸ್ತಕಾಯೆಕ್ ಉಜ್ಯಾಂತ್ ಫಾಲ್ನ್
 ಲಾಸ್ಯಾಂ ಮ್ಹಣ್ತಾ.

ಆಂವ್ಡೆಲ್ಲಿ ಸ್ತ್ರೀ ಪೆಲ್ಯಾಂ ಥಂಯ್ ರಿಗ್ಲಿ ತರ್ ಆನಿ
 ಸುಖ್ ಕಿತ್ಯಾಚೆಂ ಸಾಸ್ಲಿಕ್ ಸುಖಾಕ್ ಹಾಂವ್ ಆಶೆತಾಂ
 ಹ್ಯಾ ಸಂಸಾರಾಚೆಂ ಕಿತೆಂಚ್ ಮ್ಹಾಕಾ ನಾಕಾ ಹೊ
 ಫಕತ್ ಉಚೊ ದುಸ್ರೆಂ ಕಿತೆಂಚ್ ಹಾಂತುಂ ಲಾಬ್ಜೆಂನಾ

[64]

ಹ್ಯಾ ಸಂಸಾರಾಚೆಂ ಸುಖ್ ಸಕ್ಕಡ್ ನಿರ್ಘಳ್, ಅರ್ಥ್ ನಾತ್ಲೆಂ ಮ್ಹಣೊನ್ ಅಭಿಪ್ರಾಯೆಕ್
 ಯೆತಾ. ಸಂಸ್ಕಾಚೆಂ ಸುಖ್ ಎಕ್ದಮ್ ತಾತ್ಕಾಲಿಕ್. ತ್ಯಾ ಬದ್ಲಾಕ್ ಖಿರ್ಯಾ ಸುಖಾಕ್ ಸೊಧುನ್
 ವಚೊಂಕ್ ತೊ ಲಾಲೆತಾ.

ಅರೆಂ ವಿವಿಡ್ ಚಿಂತಾಂನಿ ಭರೊನ್ ತಾಚಿ
 ಮತ್ ವಿಕಾರ್ ಜಾವ್ನ್ಸಾಂ ಕೂಡ್ ಸಗ್ಗಿ ಮೊಡುನ್ ಜಾಂಗ್ ದೊಡುನ್
 ರಾತ್ ಸಗ್ಗಿ ನೀದ್ ನಾಸ್ತಾಂ ತಾಣೆಂ ಫಾಲಿ ಕೆಲಿ
 ಫಾಂತ್ಯಾರ್ ದೆವಾ ಉಲ್ಯಾಕ್ ತೊ ಖಾಟ್ಕೆಲೊ ಉಟೊನ್ ಆಯ್ಲೊ

[65]

ತಿ ರಾತ್ ಆಂಗ್ ವೋಳ್ನ್ ಜಾಂಗ್ ವೋಳ್ನ್ ಉತರ್ಲಿ. ತಾಕಾ ಕುಡಿ ಆಶೆ ಆನಿ ತಿರಾಸ್ಕಾರಾಂಚ್ಯಾ
 ಭಗ್ಲಾಂನಿ ಏಕ್ ಘಡಿ ನೀದ್ ಪಡ್ಲಿನಾ. ಮತ್ ವಿಕಾರ್ ಆಸ್ಲಿ. ಸಕಾಳಿಂಚೆಂ ದೆವಾ ಉಲ್ಯಾ
 (ಬರಿ ಸಕಾಳಿ ಮಾಗ್ಚೆಂ ಸುಪ್ತಭಾತ) ಕ್ ತೊ ಖಾಟ್ಕೆ ವಯ್ರ್ ಥಾವ್ನ್ ಉಟೊನ್ ಆಯ್ಲೊ.

ನೀದ್ ತಾಕಾ ಲಾಜ್ಜಿನಾಂ, ಗರ್ಜ್ ಮ್ಹಣೊನ್ ಭೊಗುಂಕ್ಯಾ ನಾ.

ರಾತ್ ಫಾಲಿ ಕರ್ಚೆಂ-ಮತ್ ವಿರಾರ್ ಜಾಲ್ಯಾರ್ ಸಾರ್ಕಿ ನೀದ್ ಪಡನಾ, ಏಕ್ ಪಾವ್ಲಿಂ ರಾತ್ ಉತರ್ನ್ ಫಾಲೆಂ ಜಾಲ್ಯಾರ್ ಪುರೊ ಮ್ಹಣೊನ್ ರಾಕ್ತಾಂವ್.

ಚಲ್ಲೊ ತೊ ತೆಣೆಂಚ್ ಸದಾಂಪರಿಂ ದಾನಾಂ
ದೀವ್ನ್ ತುಪಾ ತಾಟಾಂತ್ ಆಪ್ಲೆಂ ಸಾರ್ಕೆಂ ಚೋವ್ನ್
ಬರ್ಯಾ ಖರ್ಯಾ ಸಾಂಗಾತ್ಯಾಂ ಲಾಗಿಂ ಚಾರ್ ಗಜಾಲಿ ನೆರಾವ್ನ್
ಆಸ್ಲೆಲ್ಲೆ ಸೊಬಾಗೆಚ್ಯಾ ಮುದ್ಯಾ ಆಪ್ಲೆ ರಾಣ್ಯೆಲಾಗಿಂ

[66]

ಸದಾಂ ದುಬ್ಳ್ಯಾ ದಾಕ್ಟಾಂಕ್ ಬಾಮ್ಲಾಂಕ್ ದಾನಾಂ ದಿಂವ್ಚೆಂ ರಾಯಾಂಚೆಂ/ರಾಣಿಯಾಂಚೆಂ ಕರ್ತವ್ಯ್. ಆದಿಂಮಾಗಾಂ ಆರೆ ನಾತ್‌ಲ್ಲಾ ಕಾಳಾರ್ ಸಾರ್ಕೆಂ (ತೋಂಡ್) ಪಳೆಂವ್ಕ್ ತುಪಾ ತಾಟ್ ವಾಪರ್ತಾಲೆ. (ರಾಯ್ ಕಾಮುಕೀ ಜಾವ್ನ್ ಖರೆ ಆಶೆನ್ ವಚೊಂಕ್ ನಾ ಬಗರ್ ಪರೀಕ್ಷಾ ಕರುಂಕ್ ಗೆಲಾ).

ರಾಣಿ ಆದ್ಲೆ ರಾತಿ ಕಿತೆಂಚ್ ಘಡುಂಕ್ ನಾ ಮ್ಹಳೆಪರಿಂ ಸದಾಂಚೆ ಪರಿಂ ಆಪ್ಲಿಂ ಕಾಮಾಂ ಕರ್ನ್ ಆಸಾ. ಪುಣ್ ರಾಯಾ ಮತಿಂತ್ ವಿರಾರಾಯ್ ಭರ್ಲ್ಯಾ.

ಕಾಮುಕಿ ಆಶೆನ್ ಮ್ಹಳೆಪರಿಂ ಮೊಗಾ ಉತ್ರಾಂ ಕಿತೆಂ ಕಿತೆಂ
ಉಲಯಿತ್ತ್ ಸಾಳ್ಕಾ ದಾಂಟ್ಯಾನ್ ವ್ಹಳೊ ಮಾರಿತ್ತ್ ಬೆಳ್ಳೊ
ರಾಯ್ ತೆಚ್ ಘಡ್ಯೆ ಚಾಂಪ್ಯಾ ಪರ್ಮಳಾಕ್ ತಕ್ಲಿ
ಘುಂವೊನ್ ಪಡ್ಲೆಪರಿಂ ದುಕಿನ್ ವಳ್ಳಳೊನ್ ತೆಂ ಪಡ್ಲೆಂ

[67]

ರಾಯಾನ್ ಸಾಳ್ಕಾಚ್ಯಾ (ಸಾಳಕ್ ಪುಲ್-ತಾವರೆ) ದೆಂಟಾನ್ ರಾಣ್ಯೆಕ್ ಮಾರ್ಲೆಂ ಆನಿ ತೆ ಕುಸ್ಕುಟ್ ದುಕಿಕ್ ತಕ್ಲಿ ಘುಂವೊನ್ ರಾಣಿ ಪಡ್ಲಿ. ಹೆಂ ವಿಚಿತ್ರ್ ಪಳೆವ್ನ್ ರಾಯಾಕ್ ಕಿತೆಂ ಭೊಗತ್? ತಾಚೆಂ ಸಂಯಮ್/ಸಯ್ರಾಣ್ ಚುಕ್ಲೆಂ.

‘ಆಯ್ಕೊಯ್ಕೊ ಪಡ್ಲೆಂ ದುಹೆಸ್ಲೆಂ ಉಕಲಾ ಹೆ
ಸುಕುಮಾರ್ಯೆಕ್’ ಮ್ಹಣೊನ್ ತಾಣೆ ನಕ್ಲಾಂ ಕೆಲಿಂ
ತೆಂ ಸೊಸುಂಕ್ ಜಯ್ಜಾಕ್ ಕಶೆಂ ಜಾಯ್ತ್
ಮತಿಂತ್ ರೊಂಬ್ಲೆಂ ತವಳ್ ಉತರ್

[68]

ರಾಯಾಕ್ ತಕ್ಷಣ್ ಆದ್ಲೆ ರಾತಿಚೊ ಉಗ್ಡಾಸ್ ಆಯ್ಲೊ ಆನಿ ತಾಣೆಂ ಸಕ್ಲಾಂಕ್ ಆಪವ್ನ್ ನಕ್ಲಾಂನಿ ಮ್ಹಳೆಂ ಉಕಲಾ ಹೆ ಸುಕುಮಾರ್ಯೆಕ್ (ಮೊವಾಳಾಯೆಚೆ ರಾಶಿಕ್) ತಾಕಾ ದೂಕ್ ಜಾಲಿ ಮ್ಹಣೊನ್ ಹೆಂ ಜಯ್ಜಾಚೆ ಮತಿಕ್ ರೊಂಬ್ಲೆಂ. ಹಾಂಗಾಂ ಜಯ್ಜಾ ರಾಣಿ ತಿಕಾ ನಕ್ಲಾಂ ಕೆಲ್ಲ್ಯಾನ್ ದುಕ್ಲೆಂ ಆನಿ ಮುಕಾರ್ ಅಪಾಯಾಂಕ್ ವಾಟ್ ಜಾಲಿ.

ಆದ್ಲೆ ರಾತಿಂ ಚಾಕ್ರಾನ್ ತೊಣ್ಣಾಂನಿ, ಚಾಟ್ಯೆನಿ ಮಾರ್ತಾನಾ ರಾಣ್ಯೆಕ್ ಕಾಂಯ್ ಜಾಂವ್ಕ್ ನಾ. ಆತಾಂ ಸಾಳ್ಕಾ ದೆಂಟಾನ್ ಪತಿನ್ ಮಾರ್ತಾನಾ, ರಾಣ್ಯೆಚಿ ಮತ್ ಚುಕ್ಲಿ. ಖರ್ಯಾನ್ ಹೆಂ ವಿಚಿತ್ರ್ ಸ್ವಂಯ್‌ಗೀ?

ದವಾ ದಯೆನ್ ತಂ ಮರಣ್ ಕಶೆಯ್ ಚುಕ್ಕೆಂ
 ಆತಾಂ ತಲೀ ಕಾನಾಂತ್ ಪುಲ್ ಜಾಂವ್ಚ್ಯಾ ಸಾಳ್ವಾ
 ದೆಂಟೊ ಮರ್ಣಾ ಪುಲ್ ಜಾಯ್ ಜಾಗ್ರುತ್ ಕರಾ
 ಆಯ್ಕೊ ಹಂ ಮರಣ್ ಭಿರಾಂಕುಳ್ ಮ್ಹಣಾಲೊ ತೊ

[69]

ಹಾಂಗಾಸರ್ ರಾಯ್ ರಾಣ್ಯೆಕ್ ಆದ್ಲೆ ರಾತಿಂ ಬದಗಾನ್ ತೊಣ್ಯಾಂತ್ ಮಾರ್ನ್ ತಾಕಾ
 ಮೊರಾಂ ಬಡಯಿಲ್ಲೊ ಉಗ್ಡಾಸ್ ಹಾಡ್ತಾ. ತಕ್ಷಣ್ ರಾಣ್ಯೆಕ್ ಆಪ್ಲೊ ಘುಟ್ ಉಗ್ಡಾಪ್ಪೊ
 ಜಾಲಾ ಮ್ಹಳ್ಳೆಂ ಚಿಂತುನ್ ಭೈಂ ಆನಿ ಗಾರ್ ಒಟ್ಟು ಒಟ್ಟುಕ್ ವಾಡ್ತಾ.

ಆದ್ಲೆ ರಾತಿಚೆಂ ಸರ್ವ್ ಅಶೆಂ ಆಣ್ಯಾಣ್ಯಾಂ
 ದ್ವಾರಿಂ ಉಗ್ಡಾಪೆಂ ಜಾತಚ್ ತಿ ಚೆಡಿ
 ಮಲ್ಲ್ಯಾ ಮೊಡ್ಯಾಪರಿಂ ಜಾಲಿ ಮತ್ ವಿರಾರ್
 ಜಾವ್ನ್ ರಾಯ್ ಚೆಲ್ಲೊ ಆಪ್ಲೆ ಆವಯ್‌ಲಾಗಿಂ

[70]

ಆಪ್ಲೆಂ ಕೆಲ್ಲೆಂ ಸಕ್ಕಡ್ ರಾಯಾಕ್ ಕಳ್ಳಾಂ ಮ್ಹಣೊನ್ ರಾಣ್ಯೆಕ್ ಕಳಿತ್ ಜಾಲೆಂ. ದೆಕುನ್ ತಂ
 ಆಂಗಾಂತ್ಲಿ ಸಕತ್ ವ್ಹಾಳೊನ್ ವಚೊನ್ ನಿತ್ರಾಣಿ ಜಾವ್ನ್ ಪಡ್ಲೆಂ.

ಆಪ್ಲಾಲಾಗಿಂ ಆಯಿಲ್ಲಾ ಪುತಾಕ್ ಪಳೆವ್ನ್ ಆವಯ್ಚಿಂ ಧಾನಾಂ
 ದುಧಾಂತ್ ಜಡ್ ಜಾಲಿಂ ತೆಂ ತಾಕಾ ಅಮೃತ ಧಾರ್ ಜಾಲಿ
 ಆಪ್ಲ್ಯಾ ಪಾಯಾಂ ಪುಲಾಂಚೆರ್ ಪಡ್‌ಲ್ಲಾ ಚೆರ್ಪಾಕ್ ಬೆಸಾಂವಾಂನಿ
 ತಿಣೆಂ ಭರೊ ವೆಂಗೆಂತ್ ಧರೊ ಆನಿ ಧಯ್ರಾನ್ ಪುರ್ತೊ

[71]

ಸ್ತ್ರೀ ದಾದ್ಲ್ಯಾ ಅಧೀನ್ ಮ್ಹಣ್ತಾತ್. ಖರ್ಯಾನ್ ದಾದ್ಲ್ಯಾ ಸ್ತ್ರೀಯೆ ಅಧೀನ್. ಪತಿಣೆನ್ ನೆಗಾರ್ಲೆಂ
 ದೆಕುನ್ ರಾಯ್ ಆಪ್ಲೆಂ ದೂಕ್ ಹಳೊ ಕರುಂಕ್ ಆವಯ್ ಸರ್ಗಿಂ ಆಯ್ಲೊ. ಪುತಾಕ್
 ಪಳಯಿಲ್ಲೆಂಚ್ ಆವಯ್ಚ್ಯಾ ಧಾನಾಂನಿ ದೂದ್ ಭರ್ದೆಂ.

ಅಭಯರುಚಿ ಕುಂವರಾನ್ ಮಾರಿದತ್ತಕ್
 ತ್ಯಾ ಹಿಂಸ್ತಾನಂದಾಂತ್ ಭರ್‌ಲ್ಲಾಕ್ ಬರೆ ವಾಟೆಕ್
 ಪರ್ತಿಲ್ಲಿ ಹಿ ಪವಿತ್ರ್ ಕಾಣಿ ಆಯ್ಕತಲ್ಯಾ ತುಮ್ಕಾಂ
 ಸಮಸ್ತಾಂಕ್ ರಾಯ್ ಸಭೆಕ್ ಬರೆಂ ಜಾಂವ್

[72]

ಕವಿ ರಾಯಾ (ಬಲ್ಲಾಳ 2) ಚೆ ಸಭೆಂತ್ ಹಿ ಕಾಣಿ ಸಾಂಗೊನ್ ಆಸಾ.

ತಿಸ್ತೊ ಆವ್ತಾರ್

ತುಜ್ಯಾ ಮೊಟ್ಯಾ ಮೊತಿಯಾಂಚ್ಯಾ ಸರಾಂತ್ ಸಂತೊಷಿ
ಹಿಂಡ್ಲೊ ಖೆಳ್ವಾ ಶ್ರೀ ಲಕ್ಷ್ಮಿ ಪಾಟಾಶಿಣೆಚೆ
ಸೊಭಾಯೆಕ್ ತುಜೆಂ ತೆಂ ರೂಂದ್ ಹರ್ದೆಂ ಬಿಡಾರ್
ತುವೆಂ ದಿಂವ್ಚೆ ತಿತ್ಲೊ ಉಲ್ಲಾಸ್ ಹೆರ್ ಕೋಣ್ ತಿಕಾ ದಿತಿತ್?

[1]

ರಾಯಾ ಗೊಮ್ಪೆಂತ್ ಮೊಟೊ ಮೊತಿಯಾಂಚೊ ಹಾರ್ ಆಸಾ. ತ್ಯಾ ಸರಾಂತ್ ಬಸೊನ್
ಸಂತೊಸಾನ್ ಪಾಟೊಶಿಣ್ ಸೊಭಾಯೆನ್ ಹಿಂಡ್ಲೊ ಖೆಳ್ವಾ. ಆವಯ್ ಆಪ್ಲ್ಯಾ ಪುತಾವಿಶಿಂ
ಅಭಿಮಾನಾನ್ ಹೆಂ ಸಕ್ಕಡ್ ಸಾಂಗ್ತಾ. ರಾಯ್ಪಟ್ ತುಜ್ಯಾ ಥಂಯ್ ಭದ್ರ್ ಆಸಾ ಮ್ಹಣ್ಪೊ
ಅರ್ಥ್.

ತುಕಾ ಪುಗಾರ್ನ್ ಪಲ್ಲಂ ಸಾಂಗ್ಚ್ಯಾ ತ್ಯಾ ತುಜ್ಯಾ
ಸಾಂಗೊಡ್ಯಾಂಚ್ಯಾ ಹಿತ್ತಾಂತ್ ನಮೇರು, ಸುಮೇರು ಪರ್ದತಾಚಿ
ಸೊಭಾಯ್ ಬೊಣಾಂತ್ ರುಕಾಂ ರಾಶಿಂನಿ ಫಳಾಂ
ತಾಂಚ್ಯಾ ಸಂತೊಸಾನ್ ನಾ ಕಿತೆಂಚ್ ಉಣೆಂಪಣ್

[2]

ಪಲ್ಲಂ ಸಾಂಗ್ಚಿಂ-ಬರಿಂ ಉತ್ರಾಂ ಸಾಂಗ್ಚಿಂ, ರಾಯಾಂಕ್ ಪುಗಾರ್ತಲ್ಯಾಂಕ್ ಖುಶಾಲಾಯೆನ್
ದೀಸ್ ಕಾಡುಂಕ್ ಬೋವ್ ಸಲೀಸ್. ನಮೇರು ಮಾಗ್ಲೆಂ ದಿತಾ ತೊ ಸರ್ಗಾ ವಯ್ಲೊ
ರೂಕ್. (ರಾಯಾಚೆಂ ಬೆಸಾಂವ್ ಕೊಣಾಚೆರ್ ಪಡ್ಲಾಂ ತಾಕಾ ಆಶೆಲ್ಲೆಂ ಮೆಳ್ತಾ!).

ಮ್ಹಣಾಲಿ ಆವಯ್ ಪುತಾಕ್ ಪಳೆವ್ನ್ ಅಭಿಮಾನಾನ್
ತುಂ ಮನ್ಶಾಂ ಮದ್ಲೊ ಮೊಗಾ ದೇವ್ ಆಂವ್ಡೆವ್ನ್ ಸ್ತ್ರೀಯೊ ತುಕಾ
ಲಾಲೆತಾನಾ ತಾನ್ ತಾಂಚಿ ತುಂ ಭಾಗಯ್ತಾಯ್ ತುಕಾ ಪಳೆವ್ನ್ಚೆ
ತಾಂಚ್ಯೊ ಆಶೆ ಝರಿ ಪುರ್ವೊ ಜಾವ್ನ್ ಪರ್ವಾಂ ಪರ್ವಾತಾತ್ ದಾಟಾಯೆನ್ [3]

ಮನ್ಶಾಂ ಮದ್ಲೊ ಮೊಗಾದೇವ್-ಸರ್ವ್ ಮನ್ಶಾಂ ಪಯ್ಕಿ ಸೊಬಿತ್.
ಆಂವ್ಡೆವ್ನ್ ಸ್ತ್ರೀಯೊ ತುಕಾ ಲಾಲೆತಾನಾ-ಸಬಾರ್ ಸ್ತ್ರೀಯಾಂ ಸವೆಂ ಪೂತ್ ಸುಖ್ ಭೊಗುನ್
ಆಸಾ ತೆಂ ಕಳೊನ್ ಆವಯ್ಕ ಸಂತೊಸ್. ಆಪ್ಲೊ ಪುತ್ ಸಬಾರ್ ಸ್ತ್ರೀಯಾಂಕ್ ಸುಖ್
ದಿತಾ ಮ್ಹಳ್ಳಾಂತ್ ಆವಯ್ಕ ಸಂತೊಸ್ ಆಸಾ. ತೆಂಚ್ ಆಪ್ಲಿ ಸುನ್ ಹೆರ್ ದಾದ್ಲ್ಯಾ ಸವೆಂ
ಮಿರಯ್ತಾ ಮ್ಹಳ್ಳೆಂ ಕಳ್ಳಾರ್ ಸಾಸುಮಾಂಯ್ ಕಶೆಂ ಪ್ರತಿಕ್ರಿಯಾ ದೀತ್?
ಸರ್ವ್ ಸುಂದರ್ ದಾದ್ಲ್ಯಾಂ ಥಂಯ್ ಆಕರ್ಷಿತ್ ಜಾಲ್ಲ್ಯಾ ಸ್ತ್ರೀಯಾಂಚಿ ಕುಡಿಂತ್ ಆಶೆಝರಿ
ಉಬ್ಜೊನ್ ವ್ಹಾಳಾತ್ ಮ್ಹಣಾತ್.

ತುಜೆ ತಲ್ವಾರಿನ್ ದುಸ್ಮಾನಾಂ ಬಾಯ್ಲಾಂಚಿಂ ಬೊಳಿಂ
ಪೂಡ್ ಜಾವ್ನ್ ಪಿಡ್ಲಾರ್ಲಿಂ ತುಜೆ ಯಶಸ್ವಿಚ್ಯಾ ಜಯ್ತಾ
ಬಾವ್ಲ್ಯಾಂಕ್ ದುಸ್ಮಾನಾಂಚಿ ಮುಸ್ತಾಯ್ಕಿ
ಪಿಂಜುನ್ ಕಾಡ್ಲಿಂ ಕಿತೆಂ ಸಾಂಗ್ಚೆಂ ತುಜೆಂ ಬಳ್

[4]

ಯಶೋಧರಾಚಿ ತಲ್ಲಾಬನ್ ದುಸ್ಮಾನ್ ರಾಯಾಂಚ್ಯಾ ಬಾಯ್ಲಾಂಚಿಂ ಬೊಳಿಂ ಪೂಡ್ ಕೆಲಿಂ ಮ್ಹಳ್ಯಾರ್ ತಾಂಕಾಂ ವಿಧವ್ ಕೆಲೆಂ. ಪತಿ ಮೆಲ್ಲೆ ರಾಂಡೆಚಿಂ ಕಾಂಕ್ಲಾಂ ಪೂಡ್ ಕೆಲಿಂ ರಿವಾಜ್ ಆಸಾ (ಪತಿಚ್ಯಾ ಕಪಾಲಾರ್ ತಿಂ ಪೊಡ್ತಾತ್. ರಾಂಡ್ ಮ್ಹಳ್ಯಾರ್ ವಿಧವ್ ಮ್ಹಣೊನ್ ಆರ್ಥ್ ದಿಂವ್ಚೊ ಸಬ್ದ್). ದುಸ್ಮಾನ್ ರಾಯಾಂಕ್ ನಾಗ್ಣೆಂ ಕರ್ನ್ ತಾಂಚಿಂ ಆಂಗ್ ವಸ್ತುರಾಂ ಪಿಂಜುನ್ ಕಾಡ್ನ್ ಯಶೋಧರಾಕ್ ಜಯ್ತಾ ಬಾವ್ಪೆ ಕೆಲೆ. ಸರ್ವ್ ರಾಯಾಂಚೆರ್ ತಾಣೆಂ ಜಯ್ತ್ ವ್ಹೆಲೆಂ.

ಭುಂಯ್ ಕೊನ್ಯಾಂ ಕೊನ್ಯಾಂಕ್ ಮಾತ್ ನಂಯ್
 ದರ್ಯಾ ಲ್ಹಾರಾಂ ಪೊಂತಾಂಕ್ ಸಯ್ತ್ ತುಜ್ಯಾ
 ಜಯ್ತಾಚಿಂ ಪೊಜೆಂ ದುಸ್ಮಾನಾಂ ಕುರೊವಾಂನಿ
 ತಾಂಚೆ ತಲ್ಲಾಬಂನಿ ಸೊಭಾಯೆ ಮಣಿಯಾಂನಿ ಭರ್ಲಾಂ

[5]

ಸಗ್ಳ್ಯಾ ಸಂಸಾರಾರ್ ಜಯ್ತೆವಂತ್ ರಾಯ್ ಯಶೋಧರಾ ಮ್ಹಣ್ಣಿ ಉತ್ತೇಕ್ಲಾ. ಪುರಾಣೀ ಸಾಹಿತ್ಯಾಂತ್ ಉತ್ತೇಕ್ಲಾ ಚಡಾವತ್ ಪಳೆಂವ್ಕ್ ಮೆಳ್ತಾ.

ಕಿತ್ಯಾಂತ್ಚ್ ತುಕಾ ಉಣೆ ನಾ ತರೀ ಹಾಂವ್
 ವಿಂತಿಷ್ಟ್ ಜಾಲ್ಯಾಂ ತುಜೆಂ ಬಾವ್ಲೆಂ ಮುಖಮಳ್
 ಪಳೆಂವ್ನ್ ದೊಳೆ ಪೊಂಡಾಕ್ ಗೆಲ್ಯಾತ್ ಉದಕ್
 ಸುಕ್‌ಲ್ಲ್ಯಾ ತಳ್ಳಾಪರಿಂ ತ್ಯಾ ತಳ್ಳಾಂತ್ಲೆ ಮಾಸ್ಕೆಪರಿಂ ಕಿತ್ಯಾಕ್ ತುಂ?

[6]

ಆವಯ್ ಆಪ್ಲ್ಯಾ ಪುತಾಕ್ ಕಿತೆಂಚ್ ಉಣೆಂ ನಾ ಮ್ಹಣೊನ್ ಧಯ್ ಭರ್ತಾಂ-ಭರ್ತಾಂ ತಾಚ್ಯಾ ಧಂಯ್ ಆಸ್ಚೆಂ ಉಣೆಂಪಣ್ ದಾಕವ್ನ್ ದಿತಾ.

ಬಾಳಾ ನಾ ತುಜ್ಯಾ ತೊಂಡಾರ್ ಮುಸ್ಕರಾಯೆಚೊ
 ತೊ ಚಂದ್ರೆಮ್ ನಾ ಹಾಸ್ಯಾ ಛಾರೊ
 ಹೆಂ ತುಜೆಂ ಪುಲಾ ಸೊಭಾಯೆಚಿಂ ಮುಸ್ಕಾರ್ ಆಜ್
 ಕಿತ್ಯಾಕ್ ಆಮಾಲೆ ಫಾಲಿಚ್ಯಾ ಚಂದ್ರಾಪರಿಂ ಕಾಳೆಲೆಂ

[7]

ಮುಸ್ಕರಾಯೆಚೊ-ಸಂತುಷ್ಟಿತ್ ತೊಂಡಾರ್ ಯೆಂವ್ಚೊ ಹಾಸೊ, ಮಂದಹಾಸ. ಆಮಾಲೆಚೆ ಸಾಂಜೆರ್ ಯೆಂವ್ಚೊ ಚಂದ್ರೆಮ್ ಭಾಂಗ್ರಾಚ್ಯಾ ಎಕೆ ಸರಿಪರಿಂ ದಿಸ್ಲಾರ್ ದುಸ್ರ್ಯಾ ದಿಸಾ ಫಾಂತ್ಯಾರ್ ದಿಸ್ತಾ ತಿ ಚಂದ್ರೆಮಾಚಿ ಸರಿ ಕಾಳ್ಳಿ ಆಸ್ತಾ.

ಅರೆಂ ವಿಚಾರ್ಲೆ ಆವಯ್ಕ್ ರಾಯ್ ನಿಬಾನ್
 ಜಾಪ್ ದೀಂವ್ಕ್ ಲಾಗ್ಲೊ ತವಳ್ ನಿರ್ದೆಲ್ಯಾ
 ತಾಚ್ಯಾ ಮುಸ್ಕಾರಾರ್ ಉಫಡ್ಲಲ್ಯಾ ದಾಂತಾಂ ಪಂಗ್ತೆಂನಿ
 ಉಜ್ವಡಾಯಿಲ್ಲೊ ಪ್ರಕಾಸ್ ಆಮೃತಾಚ್ಯಾ ಥೆಂಬ್ಯಾಂಪರಿಂ ಸೊಬ್ಲೊ

[8]

ರಾಯಾಚೆಂ ಮುಸ್ಕಾರ್ ಕಾಳೆಲಾಂ, ಛಾರೊ ಬದ್ದಲಾ ಆನಿ ತ್ಯಾ ಮದೆಂ ದಾಂತಾಂ ಪಂಗ್ತಿಂ ಫಾವ್ನ್ ಯೆಂವ್ಚೊ ಪ್ರಕಾಸ್ ಪರೇಸ್ ದಿಸ್ತಾ.

ಆವಯ್ಗೇ ಮ್ಹಜೆ ಸಾಯ್ಬಣಿ ತುಜ್ಯಾ ಬೆಸಾಂವಾಂನಿ ನಾ
 ಕಿತೆಂಚ್ ಉಣೆ ಕಾಲ್ಚೆ ರಾತಿಂ ಸೊನ್ಯಾ ಸಾಳ್ಕಾಂಚ್ಯಾ
 ತಳ್ಕಾಂತ್ ಖೆಳ್ಚೆಂ ಹಾಸ್ ಸುಕ್ಲೆಲ್ಯಾ ಗೆಂದ್ಲ್ಯಾ ಸಾಳ್ಕಾಂಚ್ಯಾ ಉಬ್ತಾ
 ಕೊಂಡಾಂತ್ ಬಾಬ್ದೆಲ್ಲ್ಯಾ ಬಕ್ರಾಂ ಸಂಗಿಂ ಖೆಳ್ಚೆಂ ಸಪ್ತಾಂತ್ ಹಾಂವೆ ದೆಕ್ಲೆಂ. |9|

ವೊಪಾರಿಂನಿ ರಾಯ್ ಆಪ್ಲಿ ಪರಿಗತ್ ಸಾಂಗ್ತಾ. ರಾಯಾ ಪಂಲ್ಗಾಂತ್ ಸುಕಾನ್ ಮಸ್ತಜೆ
 ಜಾಲ್ಲಿ ರಾಣಿ ವಚೊನ್ ಕ್ಹುದ್ರ್ ಆಳಾ ಸವೆಂ ನಿದ್ತಾ. ಸೊನ್ಯಾ ಸಾಳ್ಕಾಂ ಮದೆಂ ರಾಯಾಳ್
 ತಳ್ಕಾಂತ್ ಖೆಳಜಾಯ್ ಜಾಲ್ಲೆಂ ಉಂಚ್ಲೆ ಜಾತಿಚೆಂ ಹಾಸ್ ವಚೊನ್ ತಾಂಬ್ಲಿಂ ಸಾಳ್ಕಾಂ
 (ಜೆಂ ಕರೋರಾಯೆಚೆಂ ಸಂಕೇತ್) ಭರ್ದಲ್ಯಾ ಸುಕ್ಯಾ ಉಬ್ತಾಚ್ಯಾ ಕೊಂಡಾಂತ್ ಬಾವ್ಲೆಂ
 ಜಾಲ್ಲ್ಯಾ ಬಕ್ರಾಂ ಸವೆಂ ಖೆಳ್ಚೆಂ ಹಳ್ಳಿಕಾಯೆಚೆಂ ಚಿಂತಪ್.

ತೆಂ ಸಪಣ್ ಆಯ್ಲೆಂ ಮತಿಂತ್ ರಿಗೊನ್ ಹಾಂವ್
 ಗೊಂದೆ ಸರೊಪ್ ಪಳೆಲ್ಲ್ಯಾ ಮೊರಾಪರಿಂ ಪಾವ್ತಾ
 ಶೆಣ್ಯೊ ಲಾಗ್‌ಲ್ಲ್ಯಾ ಹಾಸಾಪರಿಂ ಆನಿ ಪುಲಾಂ
 ಜಡ್ಲೆ ವಾಲಿ ಪರಿಂ ವಿರಾರ್ ಜಾಲಾಂ

|10|

ತೆಂ ಸಪಣ್/ತೆಂ ದೃಶ್ಯ ರಾಯಾಚೆ ಮತಿಕ್ ವಿರಾರಾಯ್ ಭರೊಂಕ್ ಸಕ್ಲಾಂ. ಭಿರಾಂಕುಳ್
 ಗೊಂದೆ ಸರ್ವಾಕ್ ಪಳೆಲ್ಯಾರ್ ಮೊರಾಚಿ ಮತ್ ಕಶಿ ವಿರಾರ್ ಜಾತಾ ತಶಿ ರಾಯಾಚಿ ಮತ್
 ವಿರಾರ್ ಜಾಲ್ಯಾ.

ಬಾಯ್ಲೆನ್ ಕೆಲ್ಲೊ ಘಾತ್ ಸಪ್ತಾ ವೊಪಾರಿಂತ್
 ಆವಯ್ಕ್ ಸಾಂಗ್ಲ್ಯಾರ್ ಆವಯ್ಕ್ ಚಿಂತ್ಲೊ ವ್ಹಡ್
 ಅಪಾಯ್ ಮ್ಹಣೊನ್ ದುಸ್ರೆಂಚ್ ಕೆಲೊ ರಾಯಾನ್
 ಘಾತ್ ಆವಯ್ಕ್ ಘಾತ್ ಕೆದಿಂಚ್ ಬರೆಂ ಹಾಡ್ಲೊ ನಾ

|11|

ರಾಯಾಕ್ ಘಾತ್ ಜಾಲಾ ವ್ಹಯ್. ಪುಣ್ ತಾಣೆಂ ಆವಯ್ಕ್ ಸತ್ ಸಾಂಗುಂಕ್ ನಾ.
 ಆವಯ್ ಆತಾಂ ದುಸ್ರೆಂಚ್ ಕಿತೆಂಗೀ ವಿಪ್ರೀತ್ ಚಿಂತುಂಕ್ ಪಡ್ಲಿ. ಹಾಚೊ ಪರಿಣಾಮ್
 ಬರೆಂ ಜಾಂವ್ಚೆ ಪರಿಂ ನಾ ಕಿತ್ಯಾಕ್ ಮ್ಹಳ್ಳಾರ್ ಖಿಂಯ್ಚ್ಚಾಯ್ ಹಂತಾರ್ ಘಾತ್ ತೊ
 ಜಾಂವ್ ತಾಚ್ಯಾನ್ ಬರೆಂ ಕೆದಿಂಚ್ ಜಾಯ್ನಾ. ಆವಯ್ಕ್ ಪುತಾನ್ ಆಸ್‌ಲ್ಲೆಂ ಆಸ್‌ಲ್ಲೆ
 ಪರಿಂ ಸುಟಾವೆಂ ಸಾಂಗಜಾಯ್ ಆಸ್‌ಲ್ಲೆಂ.

ರಾಯಾನ್ ಆಪ್ಲೆ ಪತಿಣೆಚಿ ಚೂಕ್ ಲಿಪಂವ್ಕ್
 ಉಲೆಂ ಸಾಂಗ್ಲ್ಯಾರ್ ಆವಯ್ಕ್ ಮುಕ್ಲ್ಯಾ ಸಾತೋಸಾತ್
 ಜಲ್ಮಾಂಕ್ ಉಲೆಂ ರಾಂವ್ಚೆಂ ಸಾಂಗ್ಲೆಂ ಎಕ್
 ಕುಸ್ಕಾಲ್ಯಾರ್ ಲಾಗ್‌ಲ್ಲೆಂ ಸಾತ್‌ಯಿ ಕುಸ್ಕಾತ್ ಮ್ಹಳ್ಳೆಂ ಫಟ್‌ಗೀ?

|12|

ರಾಯಾನ್ ಬಾಯ್ಲೆಚಿಂ ಆಯ್ಲೆ ಲಿಪವ್ನ್ ವ್ಹರುಂಕ್ ದುಸ್ರೆಂಚ್ ಸಾಂಗ್ಲೆಂ ದಿಲೆಂ. ತೆಂಚ್
 ಸತ್ ಮ್ಹಣೊನ್ ಚಿಂತುನ್ ಭಿಯವ್ನ್ ಆವಯ್ಕ್ ಆನ್ಯೇಕೆಚ್ ರಿತಿನ್ ಉಪಾಯ್ ಸಾಂಗ್ಲೊ.

ಹಾಚೂ ಪರಿಣಾಮ್ ವಾಯ್ ಜಾವ್ನ್ ಚ್ ಗೆಲೊ. ಮನ್ಯಾ ಜಿಣ್ಯೆಂತ್ ಎಕಾಕ್ ಆನ್ಯೆಕ್ ಸಂಬಂಧಿತ್ ಆಸ್ತಾ ಮ್ಹಳ್ಳೆಂ ವಿರಂ ಮ್ಹಣೊನ್ ಕವಿ ಸಾಂಗ್ತಾ.

ರಾಯಾ ಮ್ಹಜ್ಯಾ ಪುತಾ ಮಾರಕಾರ್ ವಾಯ್ ಹೆಂ
ಸ್ವಪಣ್ ಕೊನ್ಯಾಕ್ ಲೊಟ್ಟಿ ಗಜಾಲ್ ನ್ಹಯ್ ತುಜ್ಯಾಚ್
ತಲ್ವಾರಿನ್ ಕಾಂಯ್ ಬೊಕ್ಕಾಂ ಸಾಲಿ ಕಾತರ್ನ್ ಉಡಯ್ಲ್ಯಾ
ವಾಯ್ ಉತ್ತೊನ್ ವಚತ್ ಸಾಯ್ಬಣಿ ಬೆಸಾಂವ್ ಪಡತ್

[13]

(ಹಾಂಗಾ ಸಾಯ್ಬಣಿ ಮ್ಹಳ್ಳೊ ವಾಪರ್ ಚಂಡಮಾರಿ ದೇವಿಕ್ ಕೆಲಾ)
ಹೆಂ ವಾಯ್ ಭಿರಾಂಕುಳ್ ಮಾರಕಾರ್, ಪರಿಹಾರ್ ಲಾಭಜಾಯ್ ತರ್ ಬೊಕ್ಕಾಂಚ್ಯೊ
ಸಾಲಿ (ಸಬಾರ್ ಬೊಕ್ಕೆ) ತಲ್ವಾರಿನ್ ಕಾತರ್ನ್ ದೇವಿಕ್ ಬಲಿ ದೀಜಾಯ್.

ಶಾಂತಿ ಮತಿಚೊ ರಾಯ್ ಹೆಂ ಆಯ್ಕೊನ್ ಅಶೆಂ
ವಾಯ್ ಉತ್ತೊನ್ ವಚತ್ ಮ್ಹಳ್ಳೆಂ ಕಾನಾಕ್
ಪಡೊನ್ ಧುಂವಸಾನ್ ಕಾಂತಾಳ್ಳೊ, ಮತಿಂತ್
ಆಕಾಂತ್ಲೊ ನಿವಾರ್ ಮ್ಹಾಕಾ ಪಾಸಾಂತ್ಲೆಂ ಮ್ಹಣೊನ್ ಕಣ್ಣಳ್ಳೊ

[14]

ಬರ್ಯಾ ಮನಾಚ್ಯಾಂಕ್ ವಾಯ್ ಆಯ್ಕಲ್ಲೆಂಚ್ ಮತ್ ವಿರಾರ್ ಜಾತಾ, ಕಾಂತಾಳೊ
ಯೆತಾ. ವಾಯ್ ಸಾಂಗ್ಲೆಂ ದಿರ್ದೆಂಚ್ ತೆಂ ಜಾಂವ್ ಬರೆಂ ಆಶೆಂವ್ಚೆ ಮನಿಸ್ ತೆಂ ಫಕತ್
ಸಾರೆಂ ಮ್ಹಣೊನ್ ಪಯ್ ಕರ್ತಾತ್.

ರಾಕ್ ದೆವಾ, ಮುಕಾರ್ ಆಸಾ ಜಾಂವ್ಚ್ಯಾ ಬಾಂದ್ಪಾಸಾಂತ್ಲೆಂ ಮ್ಹಣೊನ್ ಕಣ್ಣಳ್ಳಾಂ ಮಾಗ್ತಾ.
ರಾಯಾಕ್ ಮುಕಾರ್ ಆಪ್ಣಾಕ್ ಆನಿ ತಿತ್ಲೆ ಬಾಂದ್ಪಾಸ್ ಆಸಾ ಜಾತಿತ್ ಮ್ಹಣೊನ್ ಭೈಂ
ಲಾಗ್ತಾ.

ಮಾರ್ನ್ ಬಲಿ ದೀವ್ನ್ ಬರೆಂ ಯೇತ್‌ಗೀ? ಮನ್ಯಾ ಜೀವ್
ಕಿತೆಂ ಶಾಶ್ವಿತ್‌ಗೀ ಹ್ಯಾ ನಾಸ್ ಜಾಂವ್ಚ್ಯಾ ಜಿವಾ
ಸುಖಾ ಖಾತಿರ್ ಆನ್ಯೆಕ್ಲ್ಯಾಕ್ ಮಾರ್ನ್ ಸಂತೊಸ್ ಜೊಡ್ಲೆಂ
ಕಿತ್ಯಾ ಮೊರ್ಚ್ಯಾ ಘೊಡ್ಯಾಕ್ ತಣ್ ಘಾಲಿತ್ ಕೋಣ್ ಬುದ್ಧಂತ್

[15]

ಆಮ್ಚೊ ಜೀವ್ ಶಾಶ್ವಿತ್ ನ್ಹಯ್ ನಶ್ತರ್. ಹ್ಯಾ ನಶ್ತರ್ ಜಿವಾಕ್ ಸುಖಾನ್ ಉರಂವ್ಚ್ಯಾ
ಖಾತಿರ್ ಕೋಣ್‌ಯಿ ಆನ್ಯೆಕ್ ಜೀವ್ ನಾಸ್ ಕರ್ತಾಗೀ? ಮೊರ್ಚ್ಯಾ ಘೊಡ್ಯಾಕ್ ತಣ್
ಘಾಲ್ನ್ ಪೊಸುಂಕ್ ಪಳೆಂವ್ಚೆಂ ಅರ್ಥಾಹೀನ್ ನ್ಹಯ್‌ಗೀ?

ಹೆಂ ಪಾಟಿಂ ಉಲವ್ನ್ ಆಯ್ಕೊನ್ ರಾಯ್ ಆವಯ್
ರಾಗಾರ್ ಜಾಲಿ ಪಿರಾರಾಯೆನ್ ಲಾಗಿಂ ಯೇವ್ನ್
ಪುಡಾರಾಚಿ ವಾಟ್ ದೊಳ್ಳಾಂಕ್ ಬಾಂದ್ಪಪರಿಂ ವಿವರುಂಕ್
ಲಾಗಿ ಆಳ್ತೆನ್ ಆನಿ ಜವಾಬ್ದಾರೆನ್ ಮೋಗ್ ಆವಯ್ಚೊ ಸಳ್ಳಿ ಜಾಲೊ

[16]

ರಾಯಾಚಿ ಆವಯ್ ಚಂದ್ರಮತಿಕ್ ಆಪ್ಲ್ಯಾ ಪುತಾಚ್ಯಾ ಪುಡಾರಾಚಿ ಖಿಂತ್ ತಿ ಬಲಿಯೆವಿಶಿಂ
ಸಾಂಗ್ತಾಂ ಸಾಂಗ್ತಾಂ ರಾಯ್ ಕಾಂತಾಳ್ಳೊ ದೆಕುನ್ ತಿಕಾ ರಾಗ್ ಆಯ್ಲೊ. ತ್ಯಾ ರಾಗಾನ್
ವಿರಾರ್ ಜಾವ್ನ್ ಪುಡಾರಾಂತ್ ಕಶೆಂ ಹ್ಯಾ ರಗ್ತ್ಯಾಂ ಧಾವ್ನ್ ಭಾಯ್ರ್ ಯೆಂವ್ಚೆಂ ಮ್ಹಳ್ಳೆಂ ತಿ
ವಿವರಿತಾ. ಆವಯ್ ಕಿತೆಂ ಮ್ಹಳ್ಳಾರೀ ಪುತಾಚೊ ಮೋಗ್ ಆನಿ ತ್ಯಾ ಮೋಗಾಕ್ ಲಾಗ್‌ಲ್ಲಿ
ಸಳ್ಳಿ ಆಸಾ ನ್ಹಯ್‌ಗೀ?

ವ್ಹಡಿಲಾಂಚೆಂ ಉತರ್ ಕಾಡ್ನ್ ಉಡಯ್ತಾಕಾ
ಮೆಸ್ತಿ ತೊಂಡಾಂತ್ಲೆಂ ಉತರ್ ಮೊಡಿನಾಯೆ
ಧರ್ಮ ರಾಕ್ಷಾಕ್ ಶಾಂತ್ ಕರ್ಚಾಕ್ ಕಿತೆಂಯ್ ಗರ್ಜೆಚೆಂ
ಕರುಂಕ್ ರಾಯಾಂಕ್ ಕಾಯ್ದೊ ಬಾಂದಿನಾಂಗೀ ತರ್

[17]

ಆತಾಂ ಆವಯ್ ಆಪ್ಲೆಂ ಉತರ್ ಫಕತ್ ಎಕೆ ಆವಯ್ಚೆಂ ನ್ಹಯ್ ವ್ಹಡಿಲಾಂಚೆಂ ಮ್ಹಣ್ತಾ.
ಮೆಸ್ತಿ (ಗುರು)ನ್ ಸಾಂಗ್‌ಲ್ಲೆಂ ಉತರ್ ಮೊಡ್ಚೆಂ ರಾಯಾಂಕ್ ಸಾರ್ಚೆಂ ನ್ಹಯ್. ತಶೆಂಚ್
ಧರ್ಮ ರಾಕ್ಷೆ ಖಾತಿರ್, ಖಂಯ್ಚೆಂಯ್ ವಾಯ್ ಜಾಲ್ಲೆಂ ಶಾಂತ್ ಕರ್ಚೆ ಖಾತಿರ್ ರಾಯಾಂನಿ
ಗರ್ಜೆಚಿ ಪರಿಹಾರ್ ಉಪಾಯ್ ಹಾತಿಂ ಘೆಂವ್ಚೆಂ ಮಹತ್ವಾಚೆಂ, ತಾಂತುಂ ಕಾಂಯ್
ಬಾಧಕ್ ನಾ ಮ್ಹಣ್ತಾ.

ರಾಯ್ ಮ್ಹಣಾಂ ಆವಯ್‌ಗೇ ತುಜೆಂ ಉತರ್
ಧರ್ಮ ವಾಟೆರ್ ಮ್ಹಣೊನ್ ಗೆಲ್ಯಾರೀ ಅವಿವೇಕ್‌ಪಣ್
ಶಾಂತಿ ಕರುಂಕ್ ಗೆಲ್ಯಾರ್ ಪೇತಾಳ್ ಉದೆಲೊ ಮ್ಹಳ್ಳೆಪರಿಂ
ಹಿಂಸಾಕರ್ನ್ ಮುಕಾರ್ ಯೆಂವ್ಚ್ಯಾ ಪಾತ್ಕಾ ರಾಶಿಕ್ ಕಶೆಂ ಉತರ್ಚೆಂ

[18]

ಯಶೋಧರ ಜಯ್ನ್ ತರೀ ತಾಚ್ಯಾ ವಯ್ಲ್ಯಾ ಮೋಗಾನ್ ಆವಯ್ ಮುಕಾರ್ ಯೆಂವ್ಚ್ಯಾ
ಅಪಾಯಾಂಕ್ ಬಲಿಯೆ ನಿಮ್ತಿಂ ಶಾಂತಿ ಕರುಂಕ್ ಆವಯ್ ಸಾಂಗ್ತಾ (ರಾಯ್ ಸಾಂಗೊಂಕ್
ಆಯಿಲ್ಲೊ ಜಾಲ್ಲ್ಯಾ ಅತರ್ವಣಾ ವಿಶಿಂ ತಾಚೆಂ ಸಂವಹನ್ ಸಾರ್ಚೆಂ ನಾಸ್ತಾನಾ ಆವಯ್ನ್
ಪೂತ್ ಪುಡಾರಾಚೆಂ ವಾಯ್ ಸಾಂಗೊಂಕ್ ಆಯ್ಲಾ ಮ್ಹಳ್ಳೆಪರಿಂ ಚಿಂತುನ್ ಪುಡಾರಾಚ್ಯಾ
ವಾಯ್ಚಾಕ್ ಬಲಿಯೆ ದ್ವಾರಿಂ ಶಾಂತಿ ಮ್ಹಣೊನ್ ಸಾಂಗ್ತಾ. ಆತಾಂ ಹ್ಯಾ ಘುಸ್ಪಡಾ ಧಾವ್ನ್
ಭಾಯ್ರ್ ಯೇಂವ್ಕ್ ವಿವಿಂಗಡ್ ಉತ್ರಾಂ ನಿಬಾಂ ಸೊಧ್ತಾ) ಆಮ್ಕೊರಾಂತ್ ಕೆಲ್ಲ್ಯಾ ಕಾಮಾಂ
ನಿಮ್ತಿಂ ಪಾಡ್‌ಚ್ ಜಾತಾ. ಅವಿವೇಕ್‌ಪಣಿ ಶಾಂತ್ ಕರುಂಕ್ ಗೆಲ್ಯಾರ್ ಪೇತಾಳ್ (ಬೇತಾಳ್)
ಉದೆತಾ. ಆಮ್ಕೊರಾಂತ್ ಆಯ್ ಜಾತಾ. ಹಿಂಸಾ ಕೆಲ್ಲ್ಯಾನ್ ಆನಿ ತಿತ್ತಿ ಪಾತ್ಕಾ ರಾಸ್
ಆಮ್ಚ್ಯಾ ಲೆಕಾಕ್ ಪಡ್ತಾ.

ಜಿವಾ ದಯಾ ಜಯ್ನಾಂಚ್ಯಾ ಆಮ್ಚ್ಯಾ ಧರ್ಮಾಚೊ ತೀರ್
ಜಾವ್ನಾಸ್ತಾಂ ಕಿತ್ಯಾಕ್ ಆವಯ್ ತುಜೆಂ ಮನ್ ಹಿಂಸಾಕರ್ಚಾಕ್
ಪೊಡ್ತಾ ಹಾಂತುಂ ಕಿತೆಂಗೀ ವಾಯ್ ಮ್ಹಜ್ಯಾ ನಾಕಾಕ್
ವಾಸ್ ಮಾರ್ತಾ ತುಂ ಆಜ್ ಚುಕೊನ್ ಉಲಯ್ಲಿಯಿ ಕಿತೆಂ

[19]

ಆವಯ್ ಜಯ್ಯಾಂಚಿ ಜಾವ್ನ್ ಹಿಂಸಾಕಾರ್ಯಾವಿಶಿಂ ಪುರಾಸ್ಕರುನ್ ಉಲಯ್ತಾ ತೆಂ ಆಯ್ಕೊನ್
ರಾಯಾಚೆಂ ಮನ್ ವಿಜ್ಞೆತ್ ಜಾತಾ. ಆಜ್ ಕಾಂಯ್ ಆಪ್ಲಿ ಆವಯ್ ಚುಕೊನ್
ಉಲಯ್ಲಿಗಾಯ್ ಕಿತೆಂ ಮ್ಹಣೊನ್ ವಿಚಾರ್ತಾ.

ಜಾಂವ್ ತರ್ ಪುತಾ ಚಂಡಮಾರಿಕ್ ಏಕ್ ಪಿಟಾಚೊ
ಕೊಂಬೊ ಕರ್ನ್ ತೊಚ್ ಬಲಿ ದಿವ್ಯಾಂ ಚುಕನಾಕಾ ದಯಾಕರ್ನ್
ಮ್ಹಜಿಂ ಉತ್ತಾಂ ಚುಕ್ಲೊಯ್ ತರ್ ಹಾಂವ್ ಮ್ಹಾಕಾಚ್
ತಿಹಾ ಬಲಿ ದೀವ್ನ್ ತುಜೆ ವಯ್ಲೆಂ ಮೋಡ್ ನಿತ್ಯಾಯ್ಕಾಶೆಂ ರಾಂವ್ಲಿಂ ನಾ. [20]

ಆತಾಂ ಚಂದ್ರಮತಿ ಆಪ್ಲ್ಯಾ ಪುತಾಕ್ ಏಕ್ ಉಪಾಯ್ ಸಾಂಗ್ತಾ. ಪಿಟಾಚೊ ಏಕ್
ಕೊಂಬೊ ಕರ್ಯಾಂ, ತ್ಯಾ ಕೊಂಬ್ಯಾಕ್ ಚಂಡಮಾರಿಕ್ ಬಲಿ ದೀವ್ನ್ ತಿಹಾ ಸಮಾಧಾನ್
ಕರ್ಯಾಂ, ಹೆಂ ಚುಕ್ಲ್ಯಾರ್ ಆಪುಣ್ ಸ್ವತಾಕ್ ಬಲಿ ದೀವ್ನ್ ಚಂಡಮಾರಿಕ್ ಸಮಾಧಾನ್
ಕರ್ಯಾಂ ಮ್ಹಣೊನ್ ಭೆಷ್ಪಾಯ್ತಾ. ತಶೆಂ ಪುಣಿಂ ಆಪ್ಲ್ಯಾ ಪುತಾಚೆರ್ ಆಯಿಲ್ಲೆಂ ಮೋಡ್
ನಿತಳ್ ಕರ್ಚೊ ಹುಸ್ಕೊ ಆವಯ್ಚೊ.

ಆತಾಂ ರಾಯ್ ಆವಯ್ ವಯ್ಲ್ಯಾ ಮೊಗಾಕ್ ಲಾಗೊನ್
ಒಪ್ಪಾಯೊ ಪಾತಕ್ ಕರ್ಚೆಂತ್ ಮಾತ್ರ್ ನ್ಹಯ್
ಚಿಂತ್ಲ್ಯಾನ್ ಸಯ್ತ್ ಆನಿ ಕಿತೆಂ ಕರ್ನ್ ಮ್ಹಾಕಾ
ರಾಕೊನ್ ಆಸಾಗಿ ದೇವ್ ಜಾಣಾ ಮ್ಹಣೊನ್ ಕಳ್ಳಳ್ಳೊ [21]

ಪಿಟಾಚೊ ಕೊಂಬೊ ಕರ್ನ್ ಬಲಿ ದಿಂವ್ಚ್ಯಾಕ್ ರಾಯ್, ಆವಯ್ ವಯ್ಲ್ಯಾ ಮೊಗಾ
ಖಾತಿರ್ ಒಪ್ಪಾಲ್ಯಾರೀ ತಾಚೆ ಮತಿಂತ್ ವಿರಾರಾಯ್ ಖಾತಾ. ಮನ್ಯಾಕ್ ಕರ್ಚೆಂ ಪಾತಕ್
ಮಾತ್ರ್ ನ್ಹಯ್ ಚಿಂತ್ಲಾಚೆಂ ಪಾತಕ್ಯಾ ಆಸಾ. ಕೊಂಬೊ ಪಿಟಾಚೊ ತರೀ ಬಲಿ ದಿಂವ್ಚೆಂ
ಚಿಂತಪ್ ಭಿರಾಂಕುಳ್ ನಂಯ್ಗೀ ಮ್ಹಣೊನ್ ತೊ ನಿಯಾಳ್ತಾ?

ಕರ್ನಾಶೆಂ ರಾವ್ಲ್ಯಾರ್ ಆವಯ್ ಮರಣ್ ಗತ್
ಬಲಿ ಕೆಲಿ ತರ್ ಮ್ಹಾಕಾ ವಾಟ್ ಚುಕ್ಲಿ ಖಂಡಿತ್
ಜಾಲ್ಲೆಂ ಜಾತಾ ಮ್ಹಣೊನ್ ಕಾಳ್ಕಾ ಅಂಧಾರಾಕ್
ವೆಂಗುನ್ ಮುಕಾರ್ ಗೆಲೊ ರಾಯ್ ದಾಂಟೊನ್ ಪಡ್ಲೊ [22]

ಆತಾಂ ಬಲಿ ದೀನಾ ತರ್ ಆಪುಣ್‌ಚ್ ಬಲಿ ಜಾತಾಂ ಮ್ಹಣೊನ್ ಆವಯ್ ಭೆಷ್ಪಾಯ್ಲಾಂ
ಆಸ್ತಾಂ, ರಾಯಾಕ್ ದುಸ್ರಿ ವಾಟ್ ನಾ ಜಾಲ್ಯಾ. ತಾಚೆ ಸರ್ಗಾ ವಾಟೆ ಥಾವ್ನ್ ಬಲಿಯೆಚ್ಯಾ
ನಿಬಾನ್ ತಾಣೆಂ ಚುಕ್ಲೆಂ ಖಂಡಿತ್ ಜಾಲೆಂ, ನಿಮಾಣೆಂ ಜಾಲ್ಲೆಂ ಜಾತಾ, ಆವಯ್
ಉರಯ್ತಾಂ ಮ್ಹಣೊನ್ ತಾಣೆಂ ಕಾಳ್ಕಿ ವಾಟ್ ವಿಂಚ್ಲಿ ಪಡ್ಲಿ. ಚಡಾವತ್ ಮನಿಸ್ ಅಸ್ಲ್ಯಾ
ಸಂದರ್ಭಾಂನಿ ಕಾಳ್ಕಿ ವಾಟೆಕ್ ಪಡ್ತಾ. (ಸಾಂಗ್ಲ್ಯಾರ್ ಆವಯ್ ಮಾರ್ತಾ, ಸಾಂಗಿನಾತ್ಲ್ಯಾರ್
ಬಾಪಯ್ ಸುಣೆಂ ಖಾತಾ. ಭುರ್ಲ್ಯಾಂನಿ ಕರ್ಚೆಂ ತರೀ ಕಿತೆಂ?)

ಆವಯ್ ಆನಿ ಪೂತ್ ತ್ಯಾ ಅಶ್ವಯುಜೆಚ್ಯಾ
 ಬವ್ಯಾಷ್ಟಮೆಚೆ ಸಾಂಜೆರ್ ಸರ್ವ್ ಸಬಾರ್
 ಪುಜೆ ವಸ್ತು ಘೆವ್ನ್ ಚಂಡಮಾರಿಚೆ ಸಂತೊಪ್ತೆಕ್
 ಮ್ಹಣೊನ್ ಪುಜೆಕ್ ಆಯ್ಲಿಂ ಆಯ್ಲಿಂ

[23]

ಸಂತೊಪ್ತೆಕ್-ಸಂತೃಪ್ತಿ ಕರುಂಕ್. ಅಶ್ವಯುಜ-ಏಕ್ ಮ್ಹಯ್ನೊ (ಅಕ್ಟೋಬ್ರ್-ನವೆಂಬ್ರ್) ಅಷ್ಟಮಿ
 ಆಟ್ವೊ ದೀಸ್ (ಮ್ಹಯ್ನಾಕ್ ದೋನ್ ಪಕ್ಷ-ಕೃಷ್ಣ ಪಕ್ಷ, ಶುಕ್ಲ ಪಕ್ಷ, ಪಕ್ಷಂತ ಪಂದ್ರಾ ದೀಸ್
 ಪಾಡ್ಯ, ಬಿದಿಗೆ, ತದಿಗೆ, ಚತುರ್ಥಿ, (ಚವ್ತಿ), ಪಂಚಮಿ, ಷಷ್ಠಮಿ, ಸಪ್ತಮಿ, ಅಷ್ಟಮಿ, ನವಮಿ,
 ದಶಮಿ, ಎಕಾದಶಿ, ದ್ವಾದಶಿ, ತ್ರಯೋದಶಿ, ಚತುರ್ದಶಿ, ಅಮಾವಸ್ಯಾ/ಹುಣ್ಣಿಮೆ (ಅಮಾಸ್/ಪುನೊವ್).

ವ್ಹಾ ವ್ಹಾ ಕಸ್ಲೆ ಸೊಭಾಯೆಚೊ ಕೊಂಬೊ ತಾಂದ್ರಾ
 ಪಿಟಾಂತ್ ಕೆಲ್ಲೊ ತೊ ಪಳೆವ್ನ್ ಅತ್ರಗ್ ಸೊಸುಂಕ್
 ಜಾಯ್ತಾಶೆಂ ರಿಗ್ಲೊ ಬೆಂತಾರ್ ಪೆತಾಳ್ ಏಕ್ ತಾಚೆ
 ಭಿತರ್ ಆವಯ್ ಪುತಾಕ್ ಹೆಂ ಕಶೆಂ ಕಳತ್?

[24]

ಕೊಂಬ್ಯಾ ಭಿತರ್ ಬೆತಾಳ್ ರಿಗ್ಲೊ ಆವಯ್ ಪುತಾಕ್ ಕಳೆಂ ನಾ, ಆಮ್ಚೆ ಮತಿಕ್ ದೆಂವ್ಚಾರ್
 ರಿಗ್ಲಾ ಆಮ್ಕಾಂಚ್ ಕಳನಾ. ದೆಂವ್ಚಾರ್ ಮ್ಹಣ್ತಾತ್ ತೆಂ ಕಿತೆಂ? ತೊ ಭಾಯ್ರ್ ಆಸಾ ಯಾ
 ಭಿತರ್ ಆಸಾ?

ಆಕರ್ಷಣ್-ಭುಲ್-ಅತ್ರಗ್ ಸರ್ವ್ ಪಾತ್ಕಾಂಚೆಂ ಮೂಳ್ ಮ್ಹಣ್ತಾತ್.
 ಆಮ್ಕಾಂ ಎಕೆ ಸಂಗಿಚೆರ್ ಆಸಾ ಜಾಂವ್ಚೆಂ ಆಕರ್ಷಣ್, ಹೆರಾಂಕ್ ಆಮ್ಚೆರ್ ಆಸಾ ಜಾಂವ್ಚೆಂ
 ಆಕರ್ಷಣ್ ಹೆಂ ದೊನೀ ಅಪಾಯಾಚೆಂ.

ಸೊಭಾಯೆಚ್ಯಾ ಪಿಟಾ ಕೊಂಬ್ಯಾಕ್ ಮಾರ್ಲೆಂಚ್
 ಪುತಾಚಿ ಆಪ್ಲ್ಯಾ ಸನಿ ಸುಟತ್ ಸಕ್ಕಡ್ ಮ್ಹಣೊನ್
 ಆವಯ್ನ್ ಫರ್ಮಾಯ್ಲಿಂ ಮಾರ್ ಮ್ಹಣೊನ್ ಕೊಂಬ್ಯಾಕ್
 ದೊಗಾಂಯ್ ನೆಣಾಂ ಜಾಲಿಂ ತಿಚ್ ಮ್ಹಣೊನ್ ಸುರ್ವಾತ್ ತಾಂಚೆ ಪನ್ವತೆಚಿ

[24a]

ತ್ಯಾ ಕೊಂಬ್ಯಾಕ್ ಮಾರ್ಲ್ಯಾನ್ ಜಾಲ್ಲಿ ಹಿಂಸಾ ಹ್ಯಾ ದೊಗಾಂಯ್ಚ್ಯಾ ಜಲ್ಮಾಂತಾರಾಚ್ಯಾ
 ವಳ್ವಳ್ಯಾಂಕ್ ಕಾರಣ್ ಜಾಲಿ ಅಶೆಂ ಘೆಂವ್ಚೆಂ. ಹ್ಯಾ ಪಿಟಾ ಕೊಂಬ್ಯಾಕ್ ಬಲಿ ದಿಲ್ಯಾರ್ ಸರ್ವ್
 ಸನಿ ಆಕೇರ್ ಜಾಯ್ತ್ ಮ್ಹಣೊನ್ ಚಿಂತ್ಲ್ಯಾರ್ ತಿ ಸರ್ವ್ ಸನಿಯೆ ಕಾಣಿ ಹೆ ಬಲಿಯೆ
 ನಿಮ್ತಿಂಚ್ ಸುರ್ವಾತ್ಲಿ.

ಮಾರ್ತಚ್ ತಲ್ವಾರಿನ್ ಕೊಂಬೊ ಕೊಕೊಕೊಕೊ
 ಕೆಂಕಾರ್ಲೊ, ರಗತ್ ಉಸಾಳೆಂ, ತಕ್ಲೆ ಉಡ್ಲಿ ಆನಿ
 ತಕ್ಲೆಕ್ ಧರುಂಕ್ಗೀ ಮ್ಹಳ್ಳೆಪರಿಂ ಕೂಡ್
 ಉಡೊನ್ ಪಡ್ಲಿ, ಜಾಲೊ ಜೀವಹತ್ ರಾಯಾ ಹಾತಿಂ

[25]

ಕವಿ ಕಲನಾಚಿ ಸಕತ್ ಪಿರೇಸ್. ಕುಂಕಾಡ್ ಕಾತರ್ತಾನಾ (ಗ್ರಾಮ್ಯ ರಿತಿನ್) ಪಯ್ಲಿ ತಸ್ತಿ ಜೀವ್ ಭರೂನ್ ಉಡ್ತಾ. ಮಾಗಿರ್ ಕೂಡ್ ಉಳ್ಳಲ್ತಾ. ಹಾಂಗಾ ಕವಿ ಕೊಂಬ್ಯಾಚಿ ಕೂಡ್ ತಕ್ಲೆಕ್ ಧರುಂಕ್ ಮ್ಹಳ್ಳೆಪರಿಂ ಉಸಾಳ್ಳಿ ಮ್ಹಣ್ತಾ. ರಾಯಾಚ್ಯಾ ಹಾತಾಂತ್ ಜೀವ್ ಹತ್ಯಾ ಜಾಲಿ. ಕೊಂಬ್ಯಾಂತ್ ರಿಗ್‌ಲ್ಲ್ಯಾ ಬೆಂತರಾ ನಿಮ್ಮಿಂ ಕೊಂಬ್ಯಾಕ್ ಜೀವ್ ಆಯಿಲ್ಲೊ.

ಆಕಾಂತಾನ್ ಭರ್ಲೊ ರಾಯ್ ಹಾ ಜಾಲಿ ಮಿನ್
ನಿಷ್ಟುಚಾರಿ ಜಿವಾಚಿ ಮ್ಹಜೆ ಹಾತಿಂ ತಲ್ವಾರ್ ಪಡ್ಲಿ
ಫಾಮ್ ಭರ್‌ಲ್ಲ್ಯಾ ಹಾತಾ ಧಾವ್ನ್, ಅಸ್ಕತ್ಯಾಕ್ ಸರೊಪ್
ದಿಸ್ಲ್ಯಾರ್ ನಿಳೆಂವ್ಚೆ ಪರಿಂ ಭಿಯಾನ್ ತೊ ನಿಳೆಲೊ

[26]

ರಾಯ್ ಭಿಯೆಂವ್ಚೆ ಪ್ರಾಸ್ ಆಕಾಂತ್ಲೊ ಚಡ್. ತೊ ವಿಜ್ಞಿತ್ ಜಾಲೊ 'ಹೆಂ ಕಶೆಂ? ಮ್ಹಣೊನ್ ರಾಯಾಚಿ ಮತಿ ವಿರಾರಾಯೆ ನಿಮ್ಮಿಂ ತಾಕಾ ಇತ್ಲೊ ಫಾಮ್ ಆಯ್ಲೊಕೀ ತಾಚ್ಯಾ ಹಾತಾಂತ್ಲಿ ತಲ್ವಾರ್ ನಿಸ್ತೊನ್ ಪಡ್ಲಿ.

ಸೊಪಣ್ ಮ್ಹಣೊನ್ ಖಿಯಾಚ್ಯಾ ಕರ್ನಾಕ್ ಹಾಂವ್ ಸಾಂಗೊಂಕ್
ಗೆಲೊಂ? ಬಲಿ ದೀ ಮ್ಹಣೊನ್ ಆವಯ್ನ್ ಕಿತ್ಯಾಕ್
ಬಳ್ ಕೆಲೆಂ? ಹೊ ಪಿಟಾಚೊ ಕೊಂಬೊ ಫಟ್ಕಿರೊ
ಕೆಂಕಾರ್ಲೊ ಕಿತ್ಯಾ? ಕೊಣಾಕ್ ಕಳತ್ ನಶಿಬಾಚೊ ಖೆಳ್

[27]

ರಾಯ್ ಪುರ್ರೊ ಫುಸ್ತೊನ್ ಕಾಲುಬುಲೊ ಜಾಲಾ. ತಾಚೆ ಮತಿಂತ್ ಕಾರ್ಯಕಾರಣಾಂಚೊ ಖೆಳ್ ಖೆಳ್ತಾ. ಆಮ್ಚ್ಯಾ ನಶಿಬಾಂತ್ ಕಿತೆಂ ಬರವ್ನ್ ಆಸಾ ತೆಂ ಆಮ್ಕಾಂ ಕಳಿತ್ ಜಾಲ್ಯಾರ್ ಮುಕಾರ್ ಉರ್ಲಾಂ ಕಿತೆಂ? ನಶಿಬಾಚೊ ಖೆಳ್ ಆಮ್ಕಾಂ ಕೊಣಾಕ್‌ಚ್ ಕಳೊಂಕ್ ಸಾಧ್ಯ್ ನಾ.

ಅಮೃತಮತಿ ತೆ ಪಾತ್ಕಿಣೆಚೊ ಪಾಸ್ ರಾನ್ ಭುಂಯಾರ್
ಜಾಲೆಂ ಆವಯ್ಚೆಂ ಉತರ್ ಅಂರ್ಪಂಚೆಂ ಜಾಳ್
ಜಾಲೆಂ ಹಾಂವೆಂ ಕೆಲ್ಲಿ ಹಿಂಸಾ ಭಾಲೊ ಜಾವ್ನ್ ಆತಾಂ
ಮ್ಹಾಕಾ ತೊಪ್ತಾ ಹೆ ಅತ್ಯಾ ಚಿತಾಳ್ ಮೊರೊನ್ ಪಡ್ತಾಮೊ

[28]

ರಾಯ್ ಆಪ್ಲೊ ಅತ್ಮೊ ಚಿತ್ಪಾಪರಿಂ ಮ್ಹಣ್ತಾ. ಸ್ತ್ರೀಯಾಂಚ್ಯಾ ಘಾಸಾಂತ್ ಖಿಯಾಚ್ಯಾಯ್ ರಿತಿನ್ (ಜಾಂವ್ ಕಾಮುಕೀ ಆಶೆನ್ ಜಾಂವ್ ಭಿರ್ಮೊತೆನ್) ಶಿರ್ಟಲ್ಯಾರ್ ನಾಸ್ ಖಂಡಿತ್ ಮ್ಹಣ್ತಾ. ಬಾಯ್ಲೆಚ್ಯಾ ಮೊಗಾಕ್ ಅರ್ಥ್ ನಾಸ್ತಾಂ ಜಾವ್ನ್ ತಾಚೆಂ ಕಾಮುಕಿಪಣ್ ಆಪ್ಣಾಕ್ ಅಂಧ್ಯಾರ್ ಹಾಡ್ತಾ ಆನಿ ಆವಯ್ಲೊ ಮೋಗ್ ತಿಚೆಂ ಉತರ್ ಆಪ್ಣಾಕ್ ಜಾಳ್ ಮ್ಹಣ್ತಾ. (ಆಪ್ಲೆಂ ಪಾತಕ್ ತಾಂಚ್ಯಾ ಕಾರಣಾನ್ ಜಾಲ್ಲೆಂ ಮ್ಹಣೊನ್ ಆಪ್ಲೆ ಕರ್ನಚಿ ಜವಾಬ್ದಾರಿ ಹೆರಾಂಚ್ಯಾ ಮಾತ್ಯಾರ್ ಘಾಲ್ತಾ).

ಅಶೆಂ ಮತ್ ವಿರಾರ್ ಜಾವ್ನ್ ಖಿಂತಿನ್ ಬುಡೊನ್ ಆಯ್ಲೊ
 ಬಿಡಾರಾಕ್ ಹ್ಯಾ ರಾಯ್ಪುಟಾಚೆಂ ಸುಖ್ ಆನಿ ಕಿತ್ಯಾಕ್ ಸಕ್ಕಡ್ ಸೊಡ್ನ್
 ತೊಪಾಕ್ ವೆತಾಂ ಪುರೊ ಮ್ಹಜ್ಯಾ ಅತ್ಯಾಕ್ ಜಾಲ್ಲಿ
 ಜಡಾಯ್ ಮ್ಹಣೊನ್ ತಯಾರ್ ಜಾಲೊ ಸಾಂಡುಂಕ್ ಸರ್ವಸ್ವ್

[29]

ಹರೈಕಾ ಸುಖಾ ವಿಶ್ಯಾಂತ್ಯಾಯಿ ಕಾಂತಾಳೊ ಯೆಂವ್ಚಿ ಏಕ್ ಪರಿಗತ್ ಉಬಿ ಜಾತಾ.
 ರಾಯ್ಪುಟ್ ಸುಖ್, ವೈಭವ್, ಆನಂದ್ ದಿತಾ ತರೀ ತಾಚ್ಯಾ ವಿಶ್ಯಾಂತ್ಯಾಯಿ ಕಾಂತಾಳೊ
 ಯೆಂವ್ಚಿ ತಿಲ್ಲೆಂ ದೂಕ್ ಕಾಳ್ಜಾ ಮನಾಂತ್ ಭರೊನ್ ಆಯ್ಲ್ಯಾರ್ ತೆಂ ರಾಯ್ಪುಟ್ ಕಿತ್ಯಾಕ್?

ಅಧಿಕಾರಿಂಕ್ ಮಂತ್ರಿಂಕ್ ಸಾಂಗಾತ್ಯಾ ಮಾನೆಸ್ತಾಂಕ್
 ಆಪವ್ನ್ ತಾಂಚೆ ಸಮೊರ್ ಪುತಾಕ್ ಯಶೋಮತಿಕ್
 ಪಾಟ್ ಬಾಂದುನ್ ತೊಪಾಕ್ ಸುಟ್ತಾನಾ ಮರ್ಣಾ ಮುಕಾಪರಿಂ
 ಆಯ್ಲೆಂ ಬಾಯ್ಲ್ ಆನಿ ಮ್ಹಣಾಲೆಂ ಅಶೆಂ

[30]

ಮರ್ಣಾ ಮುಕ್-ಜ್ಯಾ ಕೊಣಾ ನಿಮ್ತಿಂ ಮರಣ್ ಯೆತಾ ತೆಂ, ಮರ್ಣಾಚ್ಯಾ ತೊಂಡಾಪರಿಂ
 ಭಿರಾಂಕುಳ್, ಬದ್ ದುಸ್ಮಾನ್.

ಪುಲಾ ಸವೆಂ ಜಶೆಂ ಪರ್ಮ್ ತಶೆಂ ತುಜೆ ಸವೆಂ
 ಹಾಂವ್ ಭಾಯ್ರ್ ಸರ್ನ್ ಯೆತಾಂ ಆಜ್
 ಸುಟ್ಲೆ ಪಯ್ಲೆಂ ದೊನ್ವಾರಾಂ ತುಂ ಆನಿ ಆವಯ್
 ತಶೆಂ ಹಾಂವ್ ಆಮಿ ಸರ್ವಾಂ ಸಂಗಿಂ ಜೆವ್ಯಾಂ ಮ್ಹಜ್ಯಾ ಬಿಡಾರಾಂತ್

[31]

ಆತಾಂ ಅಮೃತಮತಿ ಪತಿ ಭಕ್ತಿಚೊ ವೇಸ್ ಘಾಲ್ತಾ. ಪರ್ಮ್ ಪುಲಾಕ್ ಸೊಡ್ನ್ ರಾವನಾ
 ತಶೆಂ ಹಾಂವ್ ತುಕಾ ಸೊಡ್ನ್ ರಾವನಾ ಮ್ಹಣ್ತಾ. ಜೆವಣ್ ಎಕ್ವಟಾಚೊ ಸಂಕೇತ್. ಸಂಗಿಂ
 ಜೆಂವ್ಚೆಂ ಎಕಾಮೆಕಾ ವಿಶ್ವಾಸ್ ಆನಿ ಇಷ್ಟಾಗತ್ ಆಸ್‌ಲ್ಲ್ಯಾಂನಿ ಮಾತ್, ತಶೆಂ ಆಸ್ತಾಂ
 ಜೆವ್ಣಾಚ್ಯಾ ನಿಬಾನ್ ಇಷ್ಟಾಗತೆಕ್ ಆಪಯ್ತಾ.

ಹೆಂ ಆಯ್ಕೊನ್ ರಾಯ್ ಮತಿಕ್ ಥೊಡೆಂ ಸಮಾಧಾನ್ ಖುಶೆನ್
 ಆವಯ್ ಸವೆಂ ಆಯ್ಲೊ ಬಾಯ್ಲ್ ರಾಂಡೆನ್ ವೀಕ್
 ಘಾಲ್ನ್ ಕೆಲ್ಲೆ ಮುದೆ ಕಾಂಯ್ ಮ್ಹಳೆಂ ನಾಸ್ತಾಂ ಮತಿಂತ್
 ಖಾ ರಾಯಾ ಮ್ಹಣ್ತೆಚ್ ಸದಾಂಚೆ ಪರಿಂ ಸುಖಾನ್ ಖಾಂವ್ಕ್ ಲಾಗ್ಲೊ.

[32]

ಜೆವ್ಣಾ ವೆಳಿಂ ಮತಿಂತ್ ದುಬಾವ್ ನಾಸ್ತಾಂ ರಾಯ್ ಖಾತಾ, ಸುಖಾನ್ ಜೆವ್ಣಾ ಆನಿ
 ಕಪಟಾಕ್ ಬಲಿ ಜಾವ್ನ್ ಮೋರ್ನ್ ಪಡ್ತಾ.
 ರಾಣಿ ಬದ್ಲಲಿ ಮ್ಹಣೊನ್ ಚಿಂತುನ್ ರಾಯಾಕ್ ಮತಿಕ್ ಸಮಾಧಾನ್ ಖುಶಿ ಜಾತಾ.

ರಾಯಾ ಮನ್ ನಿತಳ್ ತರೀ ಮನಾಂತ್ ಆಪ್ಲ್ಯಾ
 ರಾಯಾ ಕಾಂತಾಳೊ ಭರುನ್ ಘವ್ನ್ ರಾಣೈನ್
 ತೆ ಘಾತ್ಕಿಣನ್ ಕಾಡ್ಲೊ ಲಗಾಡ್ ರಾಯಾಕ್ ವೀಕ್ ದೀವ್ನ್
 ಸ್ತ್ರೀಯಾಂ ಮತಿಂತ್ಲೊ ಕಪಟ್ ಕಳತ್ ತರೀ ಕೊಣಾಕ್

[33]

ರಾಯಾಚೆಂ ಮನ್ ರಾಣೈಚೆರ್ ನಿತಳ್ಕಾಂ ವ್ಹಯ್, ಪುಣ್ ರಾಣೈಚೆ ಮತಿಂತ್ ರಾಯಾಚೆರ್
 ಕಾಂತಾಳೊ ಭರ್ಲೊ.

ರಾಯಾ ಕಾಂತಾಳೊ-ರಾಯಾಚೆರ್ ಕಾಂತಾಳೊ, ಕಾಂತಾಳ್ಯಾಂಚೊ ರಾಯ್ ಮ್ಹಣ್ಣೆ ತಿತ್ಲೊ
 ಬೋವ್ ವರೊ ಕಾಂತಾಳೊ.

ವ್ಹಾಳ್ಯಾಂತ್ಲೆ ಮಾಸ್ಕೆಚೆ ವ್ಹಾಳ್ ತರೀ ಕಳತ್, ಸ್ತ್ರೀಯೆ ಮತಿಂತ್ಲೆಂ ಕಪಟ್ ಕಳೆಂ ನಾ.

ತೆಂ ವಿಕಾಳ್ ಪಕ್ಷನ್ ಜಾಲೆಂ ಕುಡಿ

ಪರ್ತ್ಯಾಂ ಉಜ್ವಾಂವ್ಚೆಂ ಉದಿಪನಾ ಭಿಂ ರಾಯಾ

ವಾಂಟ್ಕಾಕ್ ಆನಿ ತೊ ಜನ್ಮಾಲೊ ವಿಂಧ್ಯಾ

ಪರ್ದತಾ ಮುಳಾಂತ್ ಮೊರಾ ಗರ್ಬಾಂತ್

[34]

ಉದ್ವೀಪನ್-ಭೊಗ್ಲಾಂ ಪರ್ತ್ಯಾ ಉಜ್ವಾಳಾಂವ್ಚೆಂ ಕಾರಣ್ (ಕಾವ್ಯ ಮಿಮಾಂಸಾಂತ್ ಆಲಂಬನ್
 ಆನಿ ಉದ್ವೀಪನ್ ಮ್ಹಳ್ಳೆ ದೋನ್ ವಿಬಾಗ್ ಆಸಾತ್) ಖಿರ್ಯಾನ್ ಯಶೋಧರಾಚೆಂ ಆನಿ
 ಚಂದ್ರಮತಿಚೆಂ ಪಾತಕ್ ತಾಂಚ್ಯಾ ಎಕೆ ಕುಡಿ ಥಾವ್ನ್ ಆನ್ಯೇಕಾಕ್ ಉದ್ವೀಪನ್ ಕರ್ತಾಚೆಂ
 ಭಿಂಗಿ? ವಾ ವಿಕಾಳ್ ಲಾಡು/ಮುದೆ (ಮುಳಾಂತ್ ಲಾಡು) ತಾಂಚ್ಯಾ ಜನ್ಮಾಂತರ್
 ಉದ್ವೀಪನಾಚೆಂ ಭಿಂ?

ತಶೆಂ ಜಾಲ್ಲೊ ಮೋರ್ ಆವಯ್ ಗರ್ಬಾಂತ್ಲೊ

ದೆಂವ್ಲೊ ಪಾಕಾಂ ಪುಟೊನಾಂತ್, ಪಾಯ್ ವಾಡೊನಾಂತ್

ದೊಳೆ ಉಗ್ಡೊನಾಂತ್ ಆಯ್ಲೊ ತಿತ್ಲ್ಯಾರ್ಚ್ ಶಿಕಾರ್

ಎಕ್ಲೊ ಥಾಂವ್ಲಿ ಆವಯ್ ಪಿಲಾಕ್ ಥಂಯ್ಚ್ ಸಾಂಡುನ್

[35]

ಆಶೆಂ ಜಾಲೊ ಪಯ್ಲೊ ಜನ್ಮಾಂತರ್ ಮೊರಿಣೆಚೆಂ ಪೀಲ್ ಜಾವ್ನ್ ಆಯ್ಲೊ ಯಶೋಧರಾ
 ಸಾರ್ಕೆಂ ವಾಡ್ಲ್ಯಾ ಪಯ್ಲೆಂ ತಾಕಾ ಆವಯ್ ಥಾವ್ನ್ ಪಯ್ಸ್ ವೆಚೆಂ ಪಡ್ಲೆಂ.

ತೊ ಶಿಕಾರ್ ಆವಯ್ ನಾ ತರ್ ಜಾಲೆಂ ಪೀಲ್

ಮ್ಹಣೊನ್ ತ್ಯಾ ಪಿಲಾಕ್ ಹಾಡ್ನ್ ಶಿಕಾರ್ನಿಕ್

ಆಪ್ಲ್ಯಾ ಪೋಸ್ ಹಾಕಾ ಮ್ಹಣೊನ್ ದೀವ್ನ್ ಗೆಲೊ

ಸೊಭಾಯೆಚೊ ಮುದೊ ಜಾವ್ನ್ ಮೋರ್ ವಾಡ್ಲೊ ತ್ಯಾ ಘರಾ

[36]

ಶಿಕಾರ್-ಶಿಕಾರ್ಯಾಚಿ ಬಾಯ್ಲ್. ದಾದ್ಲ್ಯಾಚಿ ಶಿಕಾರ್ ಕರ್ತಾ ಸ್ತ್ರೀ ದೆಕುನ್ ಶಿಕಾರ್.

ಮೊತಿಯಾಂ ಪಿಂಜ್ಞಾಂತ್ ರತಿ ಧೂಣ್ವಾಚೊ
 ಪಿಲೊ ಸೊಬ್ಬೆ ಪರಿಂ ಪುಲೊವ್ನ್
 ಖೆಳ್ವಾ ತ್ಯಾ ಸೊಭಿತ್ ಮೊರಾಚಿ ಆಪುರ್ವಾಯ್
 ವರ್ಣಂಕ್ ಚಾರ್ ಜಿಬೊ ಪಳೆಂವ್ಕ್ ಬಾರಾ ದೊಳೆ ಆಹಾ

[37]

ರತಿ ಧೋಣು ಸಾತ್‌ರಂಗಿ ಪಾವ್ನಾಧೋಣು ತಾಚಿ ಸೊಬಾಯ್ ವರ್ಣಂಕ್ ಚಾರ್ ಜಿಬೊ
 ಪಾವನಾಂತ್ ತಶೆಂ ತೊ ಮೋರ್ ವಾಡ್ಲೊ ಬೋವ್ ಸುಂದರ್ ಮೋರ್ ಜಾವ್ನ್ ವಾಡ್ಲೊ

ಕರಹಾಟ ದೆಶಾಂತ್ ಬೊಂಟೆಸುಣೆಂ ಜಾವ್ನ್ ಜನ್ಮಲೆಂ
 ಚಂದ್ರಮತಿ ಮೊರೊನ್ ಉಪ್ರಾಂತ್ ದೊಗಾಂಯ್
 ವಿಧಿ ಖೆಳಾ ಪರ್ಮಾಣೆ ಯಶೋಮತಿಚ್ಯಾ ರಾವ್ಕರಾಕ್
 ಯೇವ್ನ್ ಪಾವ್ಲಿಂ ಕಶೆಂ ಮ್ಹಣುಂ ವಿಜ್ಞತಾಯೆನ್

[38]

ಸರ್ವ್ ಖೆಳಾಂ ಪ್ರಾನ್ ವರ್ವೊ ವಿಧಿ ಖೆಳ್. ತ್ಯಾ ವಿಧಿ ಖೆಳಾನ್ ವಿಜ್ಞತಾಯೆನ್ ಆವಯ್
 ಪುತಾಕ್ ಪರ್ವಾನ್ ಎಕ್ವಟಾಯ್ಲೆಂ.

ಆತಾಂ ಜಾಲಿ ಗತ್ ಆಪ್ಲಾಕ್ ಭಿಯೆತಲ್ಯಾಂಕ್
 ಆಪ್ಲೆಂ ಭಿಯೆಂವ್ಚಿ, ಉಡಯಿಲ್ಲೆಂ ಖಾಂವ್ಚಿ
 ಖಿಂಯ್ ರಾಯ್ ರಾಣಿ ಜಾವ್ನ್ ಸಂಭ್ರಮ್ತಾಲಿಂ ಥಂಯ್
 ಪಾತ್ಕಾ ಕಾರಣಾನ್ ಸುಣೆಂ, ಖೆಳಾ ಮೋರ್ ಜಾಂವ್ಚೆಂ ಪಡ್ಲೆಂ

[39]

ಮನ್ಶಾ ಪಾತಕ್ ತಾಕಾ ಕಿತ್ಲ್ಯಾ ಕಷ್ಟಾಂ ನಷ್ಟಾಂಕ್ ಘಾಲ್ತಾ ಮ್ಹಳ್ಳಾಚಿ ವಳಕ್ ಹಾಂಗಾ
 ದಿಲ್ಯಾ. ಖೆಳಾ ಮೋರ್-ಅಲಂಕಾರ್, ಸೊಭಾಯ್ ಆನಿ ಮನೋರಂಜನಾ ಖಾತಿರ್ ವ್ಹಡ್
 ಮನಿಸ್ ಮೊನ್ವಾತಿ ಪೊಸ್ತಾತ್. ಪಿಂದ್ರ್ಯಾ/ಪಿಂಜ್ಞಾಂನಿ ಸುಕ್ಲೆಂ, ಸುಣೆಂ, ಸೊಂಶೆ, ಮಾಂಕೊಡ್
 ಪೊಸ್ಚಿ ಸವಯ್ ಜಾಲ್ಯಾ.

ಪಾವ್ಲಿಂ ಎಕಾ ಮೋರ್ ರಿಗ್ಲೊ ಆಪ್ಲ್ಯಾ ಆದ್ಲ್ಯಾ ತ್ಯಾ
 ನಿದ್ವ್ಯಾ ಘರಾಂತ್ ಆತಾಂ ಬಾಯ್ಲ್ ಆಪ್ಲೆಂ ಅಮೃತಮತಿ
 ಮಿಂಡಾಕ್ ಆಪ್ಲ್ಯಾ ಆಟ್ ವಾಂಕ್ಡ್ಯಾಕ್ ರಾಯಾ ನಿದ್ವಾ ಸಾಲಾಂತ್‌ಚ್
 ಜವೊನ್ ಘೆವ್ನ್ ಆಸ್ತಾಂ ರಾಗಾನ್ ಭರ್ಲೊ

[40]

ಪಾವ್ಲಿಂ ಎಕಾ-ಎಕ್ ಪಾವ್ಲಿಂ.
 ಯಶೋಧರ ಮೆಲ್ಯಾ ಉಪ್ರಾಂತ್ ಅಮೃತಮತಿನ ಆಟ್ ವಾಂಕ್ಡ್ಯಾಕ್ ರಾಯಾ ನಿದ್ವಾಸಾಲಾಕ್‌ಚ್
 ಹಾಡ್ಲಾ. ತಿಚಿ ತಾನ್ ಆಜೂನ್ ಭಾಗೊಂಕ್ ನಾ.

ಪಳೆಂವ್ಕ್ ತಾಂಕನಾಶೆಂ ಹಿ ದೀಷ್ಟ್
 ಆದ್ಲ್ಯಾ ಜನ್ಮಾಚ್ಯಾ ರಾಗಾನ್ ಶೀದಾ
 ಆಟ್-ವಾಂಕ್ಡ್ಯಾಚೊ ದೊಳೊ ತಾಣೆಂ
 ಕೊಂಕುನ್ ಕಾಡ್ಲೊ, ಅಬ್ಬಾ ರಾಗ್‌ಗೀ?

[40a]

ಅಕ್ಕನಾಚೊ ರಾಗ್ ನಿಂವನಾ ಕೆದಿಂಚ್. ಥೊಡೆ ಪಾವ್ತಿಂ ತೊ ಲಿಪೊನ್ ರಾವತ್ ತರೀ
ಏಕ್ ನಾ ಏಕ್ ದೀಸ್ ಪರ್ಗಟ್ ಜಾತಾ ಅಶೆಂ ಪಂಡಿತ್ ಸಾಂಗ್ತಾತ್. ಆದ್ಲ್ಯಾ ಜನ್ಮಾಚ್ಯಾ
ಅಕ್ಕನಾಚೊ ರಾಗ್ ರಾಯ್ ಆತಾಂ ಕಾಡ್ತಾ ಮ್ಹಳ್ಯಾರ್!

ಆಯ್ಕೊ ಮಲಿಂ ಹಾಂವ್ ಮ್ಹಣೊನ್ ರಾಣ್ಯೆನ್
ಮೊರಾಕ್ ಕಾಡ್ನ್ ಉಡಯ್ಲೊ ತವಳ್ ಭದ್ರ್
ಕಂಠೆಂತ್ಲೆಂ ಪಾಚ್ಚೆಂ ಥಿಕ್ ಪಡೊನ್ ಫುಟ್ಲೆ
ಪರಿಂ ಪೊಮ್ಮೊ ಮೆಲೊ ಮೋರ್ ತೆ ದುಕಿಂತ್

[41]

ಮಿಂಡಾಚೊ ದೊಳೊ ಕೊಂಕ್ಲೆಂಚ್ ಆಪುಣ್ ಮಲಿಂ ಮ್ಹಣ್ತಾ ರಾಣಿ ಘೊವಾಕ್.
ಆಪ್ಲೆಂಚ್ ಮಾರ್ನ್ ಉಡಯ್ತಾನಾ ಹೆಂ ದುಕ್ ಯೇಂವ್ಕ್ ನಾ.
ಭದ್ರ್ ಕಂಠಿ-ಮೊಟಿಂ ಥಿಕಾಂ ಘಾಲ್ಚಿ ಕಂಠಿ, ಚಡ್ ಮೊಲಾದಿಕ್.

ಥಂಯ್ಸ್ ಲಾಗಿಂ ಚನ್ನೆ ಖೆಳೊನ್ ಆಸ್‌ಲ್ಲ್ಯಾ ರಾಯಾನ್
ಧರ್ ಮ್ಹಣೊನ್ ಖೆಳಾಂತ್ ಧಾರ್ ಉಡಯ್ಲಿ ಆಪ್ಣಾಕ್
ಸಾಂಗ್ಲೆಂ ಮ್ಹಣೊನ್ ಸುಣ್ಯಾನ್ ಧರ್ನ್ ಉಡಯ್ಲೊ
ಮೊರಾಕ್ ಆವಯ್ ಹಾತಿಂ ಮೆಲೊ ಪೂತ್

[42]

ಚಂದ್ರಮತಿ ಸುಣೆಂ ಜಾಲಾಂ. ಪೂತ್ ಯಶೋಧರ ಮೋರ್ ಜಾಲಾ. ಮೊರಾಕ್
(ಯಶೋಧರಾಕ್) ಅಮೃತಮತಿನ (ಆದ್ಲ್ಯಾ ಜನ್ಮಾಚೆ ಪತಿಣೆನ್) ವಯ್ರ್ ಥಾವ್ನ್ ಕಾಡ್ನ್
ಉಡಯ್ಲೊ. ತ್ಯಾಚ್ ವೆಳಾರ್ ಚನ್ನೆ ಖೆಳೊನ್ ಆಸ್‌ಲ್ಲ್ಯಾ ರಾಯಾನ್ ಯಶೋಮತಿನ
(ಯಶೋಧರಾಚ್ಯಾ ಪುತಾನ್) ಖೆಳಾಂತ್ ಆಪ್ಲಿ ಧಾರ್ ಉಡಯ್ತಾನಾ ಧರ್ ಮ್ಹಳೆಂ
ಸುಣ್ಯಾನ್, ರಾಯಾನ್ ಆಪ್ಣಾಕ್ ಫರ್ಮಾಯ್ಲೆಂ ಮ್ಹಣೊನ್ ಮೊರಾಕ್ ಧರ್ನ್ ಮಾರ್ಲೊ
ಚಂದ್ರಮತಿಚ್ಯಾ ಹಾತಾಂತ್ ತಿಚೊ ಆದ್ಲ್ಯಾ ಜನ್ಮಾಚೊ ಪೂತ್ ಮೆಲೊ.

ಛೆ ಜಾಲೆಂ ಕಿತೆಂ ಮ್ಹಣೊನ್ ರಾಗಾನ್ ರಾಯಾನ್
ಆಪ್ಲೆ ಸೊಭಾಯೆಚ್ಯಾ ಮೊರಾಕ್ ಮಾರ್‌ಲ್ಲ್ಯಾ ತ್ಯಾ
ಸುಣ್ಯಾಕ್ ಚನ್ನೆ ಖೆಳಾ ಮಣ್ಯೆನ್‌ಚ್ ಮಾರ್ನ್
ಕಾಡ್ಲೊ ತಕ್ಲಿ ಸುಣ್ಯಾಚಿ ಫುಟ್ಲಿ ಅಶೆಂ ದೊಗಾಂಯ್ ಮೆಲಿಂ

[43]

ಮೊರಾಕ್ ಮಾರ್‌ಲ್ಲೆಂ ಅಮೃತಮತಿನ. ಪಡ್‌ಲ್ಲ್ಯಾ ಮೊರಾಕ್ ಅರ್ದೊ ಜೀವ್ ಆಸ್‌ಲ್ಲೊ
ಕೊಣ್ಣಾ. ಧರ್ನ್ ಉಡಯ್ಲೊ ಆವಯ್ನ್, ಅಶೆಂ ಬಾಯ್ಲೆ ಆನಿ ಆವಯ್ಲೆ ಹಾತಿಂ ಯಶೋಧರಾಚೊ
ಜೀವ್ ಲಗಾಡ್ ಗೆಲೊ. ನಾತ್ವಾನ್ ಯಶೋಮತಿನ ಚೂಕ್ ಸಮ್ಜಣೆನ್ ಆಜ್ಯೆಕ್ (ಸುಣ್ಯಾ
ರುಪಾಚೆ ಚಂದ್ರಮತಿಕ್) ಜಿವಶಿಂ ಮಾರ್ಲೊ. ಹಿ ಚೂಕ್ ಸಮ್ಜಣಿ ಸರ್ವ್ ಅನ್ವಾರಾಂಕ್
ಕಾರಣ್ ಜಾತಾ.

ರಾಯ್ ಕಣ್ವಳ್ಳಿ ತ್ಯಾ ದೊಗಾಂಚ್ಯಾ ಮರ್ಣಾಂತ್
 ಆಪ್ಲೆಚ್ ಆವಯ್ಕ್ ಆನಾಕ್ ಹೊಗ್ಡಾವ್ನ್ ಘೆತ್‌ಲ್ಲೆ
 ಪರಿಂ ದೊಳ್ಯಾಕ್ ಕಳ್ಳಾಂ ತರೀ ಕಾಳ್ಜಾಕ್
 ಕಳ್ಳಾಶೆಂ ರಾವಾತ್‌ಗೀ ರಗ್ತಾ ಬಾಂದಾಚಿ ಹಕೀಗತ್

[44]

ರಾಯಾಕ್ ತ್ಯಾ ಸುಣ್ಯಾ-ಮೊರಾಂ ಸವೆಂ ಆಪ್ಲೊ ಸಂಬಂದ್ ಕಿತೆಂ ಮ್ಹಳ್ಳೆಂ ಕಳಿತೆ ನಾ.
 ತರೀ ತಾಂಚ್ಯಾ ಮೊರ್ಣಾ ಥಂಯ್ ತೋ ಕಣ್ವಳ್ತಾ. ದೊಳ್ಯಾಂಕ್ ದಿಸನಾತ್‌ಲ್ಲೆಂ ಕಾಳ್ಜಾಕ್
 ದಿಸನಾ ಮ್ಹಣೊನ್ ನಾ.

ತೆಂ ಸುಣೆಂ ವಿಂದ್ಯಾ ಪರ್ವತಾ ಮುಳಿಂ ಸರೊಪ್ ಜಾಲೆಂ
 ಆನಿ ತೊ ಮೋರ್ ಸಾಳ್ ಜಾವ್ನ್ ಜನ್ಮಾಲೊ ಥಂಯ್ಸರ್
 ಆದ್ಲ್ಯಾ ಜನ್ಮಾಚೆಂ ಹಗಂ ಕಾಡುಂಕ್ ಮ್ಹಣ್ಣೆ ಪರಿಂ ಸೊರ್ವಾಕ್
 ಸಾಳಿನ್ ಖಾವ್ನ್ ಉಡಯ್ಲೆಂ ರೆಡ್ಡ್ಯಾನ್ ಸುಂಬೊಳ್ ಪಿಡ್ಡ್ಯಾರ್ ಕರ್ಚೆಪರಿಂ [45]

ಹಗಂ ಮ್ಹಳ್ಳೆಂ ಸುಟೊನ್ ವಚನಾ. ಆಮ್ಚ್ಯಾ ಆನಿ ದುಸ್ಮಾನಾಂಚ್ಯಾ ಸಂಬಂದಾಂತ್ ಪಾಟಿಂಕ್
 ಬಾಂದ್‌ಲ್ಲೆ ಗಾಂಟಿಪರಿಂ ಪಾಟ್ ಧರ್ನ್ ಯೆತಾ.

ಸೊರ್ವಾಕ್ ಸಾಳಿನ್ ಧರ್ನ್ ಕೆಲೆಂ ವ್ಹಯ್ ತೆ ಸಾಳಿಕ್
 ವಾಗಾನ್ ಮಾರ್ಲೆಂ ಬೊಕ್ಲಾನ್ ತಲ್ಯಾಕ್ ಮಾರ್ಚೆಪರಿಂ
 ಪೆಲ್ಯಾಕ್ ವಿರ್ಯಾರ್ ಕರ್ತಲ್ಯಾ ಯೇ ತುಕಾ ಹಾಂವ್ ಖಾವ್ನ್
 ಘಾಲ್ತಾಂ ಮ್ಹಣ್ಚೊ ಗ್ರಾಚ್ಚಾರಾಚೊ ಉಲೊ ಫಟ್ ಜಾಯ್‌ಗೀ ತರ್? [46]

ಪೆಲ್ಯಾಕ್ ದೂಕ್ ದಿತಲ್ಯಾಂಕ್ ಗ್ರಾಚ್ಚಾರ್‌ಚ್ ಖಾವ್ನ್ ಘಾಲ್ತಾ. ಆನ್ಯೇಕ್ಲ್ಯಾಕ್ ದೂಕ್ ದಿತಾನಾ
 ಆಮ್ಕಾಂ ಪರಿಣಾಮ್ ಕಳ್ಳಾ, ತ್ಯಾವಿಶಿಂ ಚಿಂತಪ್‌ಯಿ ಯೇನಾ. ಕಾವ್ಲೊ ಪಾಡ್ಯಾಚೊ
 ಘಾಯ್ ಕೊಂಕ್ತಾನಾ ಪಾಡ್ಯಾಚಿ ದೂಕ್ ಕಾವ್ಲ್ಯಾಕ್ ಕಳ್ಳಾ.

ತಿ ಸಾಳ್ ಜಾಲಿ ಉಜ್ವಯ್ಚ್ಯಾ ಶಿಪಾರ್ ನ್ಹಂಯ್ತ್ ಸೊಭಾಗೆಚಿ
 ಮಾಸ್ಕಿ, ತೆಚ್ ನ್ಹಂಯ್ತ್ ಸಿಸರ್ ಜಾವ್ನ್ ಆಯ್ಲಿ
 ಸೊರೊಪ್ ಅಶೆಂ ಆವಯ್ ಪೂತ್ ಸಂಗಿಂ ಸಂತೊಸಾನ್
 ಆಸ್ತಾಂ ಏಕ್ ದೀಸ್ ಉಲ್ಲಾಸಿತ್ ಮಾಸ್ಕಿ ಉಡ್ಲಿ ವಯ್ [47]

ಉಜ್ವಯ್ಚಿ ಶಿಪಾರ್ ನ್ಹಂಯ್ (ಶಿಪ್ರಾ ನದಿ) ಏಕ್ ಪವಿತ್ರ್ ನ್ಹಂಯ್ ಮ್ಹಣೊನ್‌ಚ್
 ನಾಂವಾಡ್ಲ್ಯಾ. ಯಶೋಧರಾ (ಸಾಳ್) ಆತಾಂ ಸೊಭಾಗೆಚಿ ತಾಂಬ್ಲಿ ಮಾಸ್ಕಿ ಜಾಲಿ ಆನಿ
 ತೊ ಆಸ್‌ಲ್ಲೆ ನ್ಹಂಯ್‌ಚ್ ಸೊರೊಪ್ (ಚಂದ್ರಮತಿ) ಶಿಸರ್ ಜಾಲೊ. ಜನ್ಮಾಂತರಾಂತ್
 ಲಿಂಗ್, ರೂಪ್ ಬದ್ಲತಾ. ಮೋರ್ ಜಾವ್ನಾಸ್ತಾಂ ಯಶೋಧರಾನ್ ಆಟ್‌ವಾಂಕ್ಡ್ಯಾಚೊ
 ದೊಳೊ ಕೊಂಕುನ್ ಪರ್ತ್ಯಾನ್ ಹಿಂಸಾ ಕೆಲಿ. ದೆಕುನ್ ಅನಿಕೇ ಹಲ್ಕ್ ಜನ್ಮ ತಾಕಾ ಲಾಬ್ಲೊ.

ಉಡ್ಡಿ ಮಾಸ್ತಿ ವಯ್ ನ್ವಂಯ್ ಆಪ್ಲೆಂ ಆಂಗ್ ಕಾಡ್ನ್
 ಉಡ್ಲ್ ಪರಿಂ ತೆ ಮಾಸ್ತ್ ಗಿಳುಂಕ್ ತೋಂಡ್
 ಸೊಡ್ಲೆ ಸಿಸ್ತಿಚ್ಚಾ ದಾಂತಾಂಕ್ ಶಿರ್ಕಲೊ ರಾಯಾ
 ಪೊಕಣಾಂಗಾರ್ ರಾಯಾನ್ ರಾಗಾನ್ ಧರಯ್ಲೆಂ ತೆ ಸಿಸ್ತಿಕ್

[48]

ಸಿಸರ್ ಮಾಸ್ತ್ ಧರುಂಕ್ ತೋಂಡ್ ಉಗ್ತೆಂ ಕರ್ನ್ ಆಸ್ಲಿ. ತ್ಯಾ ಉಗ್ತಾ ತೊಂಡಾಕ್
 ರಾಯಾಚ್ಚಾ ಪೊಕಣಾಂಗಾರಾಚೊ ಪಾಯ್ ಶಿರ್ಕಲೊ. ರಾಯ್ ಆನಿ ತಾಚೊ ಸಾಂಗಾತಿ
 ಥಂಯ್ಸರ್ ತ್ಯಾಚ್ ವಳಾರ್ ಪಾವ್ಲೆಗಾಯ್?

ಆಟಿವಿಟಿ ಸಬಾರ್ ದಿತಚ್ ಸಿಸ್ರೆಕ್ ತಿಕಾ
 ಮಾರಯ್ಲೆಂ ರಾಯಾನ್ ಕಾಡ್ಲೆಂ ಲಗಾಡ್ ತಿ
 ಸಿಸರ್ ಕಿರಲಿ ಮ್ಹೂರಾಂ ವಾಡ್ಯಾಂತ್ ಎಕಾ
 ಬೊಕ್ಕಿ ಗರ್ಜಾಂತ್ ಬೊಕ್ಕಿ ಜಾವ್ನ್ ಜನ್ಮಾಲಿ ಪುಡ್ತುಡಿತ್

[49]

ಸಿಸರ್ ರಾಯಾಚಿ ಆಜಿ ಆಪ್ಲ್ಯಾ ಪೊಕಣಾಂಗಾರಾಕ್ ದುಕಯ್ಲೆಂ ಮ್ಹಣೊನ್ ಸಿಸ್ರೆಕ್ ಹಿಂಸಾ
 ದಿವಯ್ತಾ ರಾಯ್. ಪೊಕಣ್, ಪೊಕಣಾಂಗಾರ್ ಸಂಸಾರಿ ಸುಕಾಚೆಂ ಮಜೆಚೆಂ ಸಂಕೇತ್.
 ಸಿಸ್ರನ್ (ಚಂದ್ರಮತಿ) ಹ್ಯಾ ಸಿಸರ್ ಜನ್ಮಾಂತ್ ಕೆಲ್ಲಿ ಹಿಂಸೆಕ್ ಶಿಕ್ವಾ ಜಾವ್ನ್ ತಿ ಪವಿತ್ರ
 ಶಿಪಾರ್ (ಶಿಪ್ಪಾ) ನ್ವಂಯ್ ಹೊಗ್ವಾವ್ನ್ ಘೆತಾ. ಆನಿ ಅನಿತಳಾಯೆಕ್ ಸಾಹಿತ್ಯಾಂತ್ ಸಂಕೇತ್
 ಜಾಲ್ಲ್ಯಾ ಮ್ಹೂರಾಂ ವಾಡ್ಯಾಂತ್ ಜನ್ಮಾತಾ, ಬೊಕ್ಕಿ ಜಾವ್ನ್, ಬೊಕ್ಕಿ ಸ್ಕಾಂದಲ್‌ಪಣಾಕ್,
 ಲಂಯ್ಲಿಕ್ ಸಡಿಲಾಯೆಕ್ ಸಂಕೇತ್.

ಯಶೋಧರ ತಿ ತಾಂಬ್ಲಿ ಮಾಸ್ತಿ ಜಾವ್ನ್ ಖೆಳೊನ್
 ಆಸ್ತಾಂ ತಳ್ಕಾಂತ್ ಜಾಳಾಂತ್ ಎಕ್ವಾವ್ಲಿಂ ಸಾಂಪಡ್ಲೊ
 ತೆನ್ನಾಂ ರಾಯಾನ್ ಬಾಪಾಯ್ಚ್ಯಾ ಭೊಜ್ಯಾಕ್ ಹಿಚ್ ಬರಿ
 ಮ್ಹಣೊನ್ ರಾಂದಯ್ಲಿ ಅರ್ಥಿ ತಿ ಮಾಸ್ತಿ ರುಚಿನ್

[50]

ಮಾಸ್ತಿ ಜಾವ್ನ್ ಜನ್ಮಾಲೊ ಯಶೋಧರ (ತಾಂಬ್ಲಿ ಮಾಸ್ತಿ ಮೊಲಾದಿಕ್) ರಾಯಾ ಜಾಳಾಕ್
 ಶಿರ್ಕಲೊ. ರಾಯ್ ಯಶೋಮತಿ ಆಪ್ಲ್ಯಾ ಬಾಪಾಯ್ ಯಶೋಧರಾಚೊ ಭೊಜೊ
 ಕರ್ತಾನಾ ತಿಚ್ ಬೋವ್ ಬರಿ ಬಾಮ್ಲಾಂಕ್ ವಾಡುಂಕ್ ಮ್ಹಣೊನ್ ತಾಣೆಂ ತಿ ರಾಂದಯ್ಲಿ.

ತಕ್ಲೆ ಕುಡ್ಯೊ ಅರ್ಪ್ಯಾ ಜಿವಾರ್ ದವರ್ನ್ ಜಿವ್ಯಾ ಭೊಜೊ
 ಆಪ್ಲ್ಯಾ ಬಾಪಾಯ್ ದಿತಾನಾ ಜೀವ್ ಪೊಡ್ಚೊ
 ತೆ ಮಾಸ್ತ್ ಆಯ್ಲೊ ಉಗ್ತಾನ್ ಆಪ್ಲ್ಯಾ ಪುರ್ತಿಲ್ಯಾ
 ಜನ್ಮಾಚೊ ಬಾಮ್ಲಾಂಚೆ ಜೀವ್ನ್ ಉದಕ್ ಪೊಡ್ತಾನಾ

[51]

ಜಿವ್ಯಾ ಭೊಜೊ-ಬೋವ್ ಮೊಗಾಚ್ಯಾಂಕ್ ಅಸ್ಲೊ ಭೊಜೊ ಕರ್ತಾತ್. ಬೊಕ್ಕೊ, ಕೊಂಪೊ,
 ಮಾಸ್ತಿ ಆರ್ಟಿ ರಾಂದ್ತಾತ್. ತಕ್ಲೆ ವಯ್ ಅರ್ಲೊ ಜೀವ್ ದವರ್ನ್ ತೊ ಜೀವ್‌ಚ್ ವಳ್ವಳೊನ್
 ಪಚೆ ಪರಿಂ ಕರ್ನ್ ತಿಚ್ ಬಲಿ ಮ್ಹಣೊನ್ ಕಾಡ್ತಾತ್.

ನಾಮ್ನಾಂಚ್ಯಾಂನಿ ಜೇವ್ನ್ ಉದಕ್ ವೊಡ್ಲೆಂ-ಬಾಮುಣ್ ಜೇವ್ನ್ ಜಾಲ್ಯಾ ಉಪ್ರಾಂತ್ ತೆಂ
 ಸಕ್ಡ್ ಕೃಷ್ಣಾಕ್/ದೇವಾಕ್ ಜಾಲೆಂ ಮ್ಹಣೊನ್ ತಳ್ತಾತಾರ್ ಉದಕ್ ಘೆವ್ನ್ ವೊಡ್ನ್
 ಅಪೋಷನ್ ಘೆತಾತ್. ಪೋಟ್‌ಭರ್ದೆಂ, ಜೆವಣ್ ಫಾಲ್ಲ್ಯಾಕ್ ಬರೆಂ ಜಾಂವ್ ಮ್ಹಣ್ತಾತ್.

ಹಾಂವ್ ಹಾಂಗಾ ವಳ್ವಳೊನ್ ಜೇವ್ ಸೊಡ್ತಾಂ ಹೆ ಬಾಮ್ನಾಂಚೆ
 ಯಶೋಧರ ಸರ್ಗಾರ್ ಸುಖಾನ್ ಆಸಾ ಮ್ಹಣೊನ್ ಕಾಣಿಕೊ
 ಪೊತ್ಯಾಂತ್ ಭರ್ತಾತ್ ರಾಯ್ ಪೂತ್ ಮ್ಹಜೊ
 ಹೆಂ ಪಾತ್ಯೆತಾ ಹೊ ಕಸ್ಲೊ ವಿಪರ್ಯಾಸ್ ಹಿ ಕಸ್ಲಿ ವಿಧಿ ಮ್ಹಜಿ |52|

ಮಾಸೈಕ್ ಆಪ್ಲ್ಯಾ ಪುತಾ ಯಶೋಮತಿಲಾಗಿಂ ಬಾಮ್ನಾಂಚೆ ತುಜೊ ಬಾಪಯ್ ಸುಖಾನ್
 ಆಸಾ ಮ್ಹಣ್ಣೆಂ ಆಯ್ಕಾತಾ ಆನಿ ತಾಕಾ ವಿಜ್ಞೆತ್ ಜಾತಾ. ಜಿಣ್ಯೆ ಕಾಣಿ ದೊಳ್ಳಾ ಮುಕಾರ್
 ಯೇವ್ನ್ ವಿಪರ್ಯಾಸ್ ಕರ್ತಾ. ಹಾಸೊ ಹಾಡಯ್ತಾ ಆಪ್ಲ್ಯಾ ನಶಿಬಾಚ್ಯಾ ಖೆಳಾಕ್ ಶಿರಾಪ್ತಾ.

ಅಶೆಂ ಮ್ಹಣ್ತಾಂ ಜನ್ಮಾಂತಾರಾಂಚೊ ಉಗ್ಡಾಸ್ ದಾಟಿವ್ನ್
 ಜೇವ್ ಮಾಸೈಕ್ ಸಾಂಡುನ್ ಗೆಲ್ಲೊಚ್ ತ್ಯಾ ಮೊರಾಂ
 ವಾಡ್ಯಾಂತ್ಲಾ ಬೊಕ್ಕಿ ಗರ್ಬಾಂತ್ ಬೊಕ್ಕೊ ಜಾವ್ನ್ ಯಶೋಧರ
 ಜನ್ಮಾಲೊ ಚರ್ಚೆನ್ ಉರ್ದೆನ್ ವಾಡ್ಲೊ ಹಾಂಡ್ಕರ್ ಬೊಕ್ಕೊ ಜಾಲೊ |53|

ಚಂದ್ರಮತಿ ಮ್ಹಾರಾಂ ವಾಡ್ಯಾಂತ್ಲಿ ಬೊಕ್ಕಿ ತಿಚ್ಯಾ ಗರ್ಬಾಂತ್ ಯಶೋಧರ ಪರ್ತ್ಯಾನ್ ರಿಗ್ಲೊ.

ಪ್ರಾಯೆಕ್ ಆಯಿಲ್ಲೊ ಹೊ ಬೊಕ್ಕೊ ಏಕ್ ಪಾವ್ತಿಂ
 ಕಾಮಾತುರಾಯೆಚೊ ಪಾಡೊ ಆವಯ್ಕೆಚ್ ಚಡ್ಲೊ
 ಮ್ಹಣ್ಣೆಪರಿಂ ಆಪ್ಲೆ ಆವಯ್ಕೆ ಜವುಂಕ್ ಚಡ್ಲೊ ತಿತ್ಲ್ಯಾರ್
 ಆಶೆಚ್ಯಾ ಆನೈಕಾ ಬೊಕ್ಕಾನ್ ಶಿಂಗ್ ತೊಪುನ್ ಹ್ಯಾ ಬೊಕ್ಕಾಕ್ ಕಾಡ್ಲೊ |54|

ಚರಬ್ ಚಡ್‌ಲ್ಲಿ ಮನ್ಶಾತ್ ಚಡ್ತಾನಾ ತಿಂ ಆಪ್ಲಿ ಆವಯ್ ಭಯ್ಲೆ ಮ್ಹಳೆಂ ಪಳೆನಾ. ಪುಣ್
 ಮನ್ಶಾ ಸಂಸ್ತಾಂತ್ ತಶೆಂ ಜಾಯ್ನಾಯೆ. ಹೊ ಬೊಕ್ಕೊ ಆಪ್ಲ್ಯಾ ಆದ್ಲ್ಯಾ ಜನ್ಮಾಚ್ಯಾ
 ಆವಯ್ಕೆಚ್ ಜವ್ಣೊ. ತವಳ್ ದೆಗೆನ್ ಆಸ್‌ಲ್ಲಾ ಆನೈಕಾ ಬೊಕ್ಕಾನ್ ಆಪ್ಲೆಂ ಶಿಂಗ್ ಹ್ಯಾ
 ಬೊಕ್ಕಾಕ್ (ಯಶೋಧರಾಕ್) ರೊಂಬಯಿಲ್ಲೆಂಚ್ ತೊ ಮೆಲೊ.

ಪರ್ತ್ಯಾಂ ಥಂಯ್ಚ್ ಆಪ್ಲ್ಯಾ ರೇತಸ್ಸಿನ್ ಆಪುಣ್‌ಚ್
 ತೆ ಆವಯ್ ಗರ್ಬಾಂತ್ ಬೊಕ್ಕೊ ಜಾವ್ನ್
 ಕಿರ್ಲಾಲೊ. ಬೊಕ್ಕಿ ಗರ್ಬ್ ಭರೊನ್ ಕುಸ್ತಾತಾಲಿ
 ರಾಯ್ ಬೋಂಟ್ ನಾಸ್ತಾಂ ರಾನಾಂತ್ ವಿರಾರ್ ಜಾಲ್ಲ್ಯಾ ವೆಳಿಂ |55|

ಆಪ್ಲೆ ಆವಯ್ಕೆ ಜವ್‌ಲ್ಲಾ ಪುತಾಚಿ ರೇತಸ್ (ವೀರೈಂ) ತ್ಯಾಚ್ ಗರ್ಬಾಂತ್ ಕಿರ್ಲಾಲಿ. ಆನಿ ತ್ಯಾ
 ಕಿರ್ಲಾಂತ್ ಪರ್ತ್ಯಾನ್ ಬೊಕ್ಕೊ ಜಾವ್ನ್ ಜನ್ಮಾಲೊ ಯಶೋಧರಾ. ಲೈಂಗಿಕ್ ಅತರ್ವಣಾಂ
 ಭಂವ್ತಿಂ ಬಾಂದ್ಲೊ ಹೊ ಪುರಾಣ್ ಪರ್ತ್ಯಾಂ ಪರ್ತ್ಯಾ ಲೈಂಗಿಕ್ ಸಂಕೇತಾಂಕ್ ಮುಕಾರ್

ಮಾಂಡ್ಲಾ. ತೊ ಬೊಕ್ಕೊ ಗರ್ವಾಂತ್ ಆಸ್ತಾನಾ ಬೊಕ್ಕೊ ಗರ್ವಾ ಜಡಾಯೆಕ್ ಕುಸ್ವತಾಲಿ ಆನಿ
ತ್ಯಾ ವಳಾರ್ ಯಶೋಮತಿ ರಾಯ್ ಬೊಂಟೆಕ್ ಆಯಿಲ್ಲೊ.

ದುಸ್ತಿ ಕಸ್ತಿಚ್ ಬೋಂಟ್ ಲಾಗೊನಾ ಶಿಕಾರೆಕ್
ಮ್ಹಣೊನ್ ದೊಳೆ ಧಾಂಪುನ್ ಮುಕಾರ್
ಆಯಿಲ್ಲೆ ಗುರ್ವಾರಿ ಬೊಕ್ಕೊಕ್ ಮಾರ್ಲೆಂ ರಾಯಾನ್
ತವಳ್ ಬೊಕ್ಕೊ ಆಯ್ಲೊ ಭಾಯ್ರ್ ಆವಯ್ ಗರ್ವಾಂತುನ್

[55a]

ಜನ್ಮಾಂತಾರಾಚ್ಯಾ ಬೆಳಾಂತ್ ಎಕಾ ಧಾವ್ನ್ ಆನ್ಯೇಕಾಕ್ ಉತ್ತೊಂಕ್ ಖಂಯ್ಚೆಂಯ್ ಏಕ್
ಕಾರಣ್ ಜಾತಾ (ನಿಮಿತ್ತ ಮಾತ್ರ). ರಾಯಾನ್ ಸುಲಬಾಯೆನ್ ಮೆಳ್‌ಲ್ಲೆ ಬೊಕ್ಕೊಕ್ ಬೊಂಟೆ
ಬದ್ಲಾಕ್ ಮಾರ್ನ್ ಕಾಡ್ಲೆಂ.

ಆವಯ್ ಮಾರ್ತಾಂ ಪೀಲ್ ದೆಂವ್ಲೆಂ ಪುದೆನ್ ಜಲ್ಮೊಂಕ್
ಕಾಂತಾಳೆಲ್ಲಿ ಪರಿಂ ರಾಯಾ ಭಾಲ್ಯಾ ಘಾಯಾಂತ್ಲ್ಯಾನ್ ಆವಯ್
ಜೀವ್ ಕಾಡ್ನ್ ಭಾಯ್ರ್ ಪಡ್ಲೆಲ್ಯಾಕ್ ರಾಯಾನ್ ಮಯಳಾಯೆನ್ ಉಕಲ್ನ್
ಹಾಡ್ನ್ ಪೊಸುಂಕ್ ಆಪ್ಲ್ಯಾ ತೊಟ್ಯಾಕ್ ತಾಣೆಂ ದಿಲೊ

[56]

ಯೋನಿ ಮುಖ ಪ್ರಸವ: ಪುದೆಂತ್ಲ್ಯಾನ್ ಭುಂಯ್ ಪಡ್ಲೆಂ-ಸಂಸಾರಾಕ್ ಯೆಂವ್ಚೆಂ ತ್ಯಾ
ಬೊಕ್ಕೊಕ್ ಕಾಂತಾಳ್ಯಾಚೆಂ ಜಾಲಾಂ ದೆಕುನ್ ರಾಯಾನ್ ದಿಲ್ಲ್ಯಾ ನಿಬಾಂತ್ಲ್ಯಾನ್ ದಬಾವಾನ್
ಭಾಯ್ರ್ ಆಯ್ಲೊ. ಮನ್ಯಾ ಜನ್ಮ್ ತಾಕಾ ನಾಕಾ ಜಾಲಾ ತರೀ ತಾಚ್ಯಾ ಪಾತ್ಕಾಂಚೆಂ ವೊಜೆಂ
ಆಜೂನ್ ಖಾಲಿ ಜಾವ್ನ್ ದೆಕುನ್ ಯೆಂವ್ಚೆಂ ವೆಚೆಂ ಅನಿವಾರ್ಯ್ ಜಾಲಾಂ.
ತೊಟಿ-ಪ್ರದಾನ್ ಸೆವಕ್.

ಬೊಂಟಿ ಆಶೆನ್ ಪರ್ವಾನ್ ಗೆಲೊ ಯಶೋಮತಿ ಚಂಡ
ಮಾರಿಕ್ ಆಂಗೊವ್ನ್ ಪಡ್ಲಿ ಸಬಾರ್ ಶಿಕಾರ್ ತ್ಯಾ
ಕಾರಣಾಕ್ ಮಾರಿಕ್ ಪಾಡೊ ಬಲಿ ದೀಂವ್ಕ್ ವೋಡ್ನ್
ಹಾಡಯ್ಲೊ ಮಾಲಯಾಕ್ ಭೊಜ್ಯಾಕ್ಯಾ ತೊಚ್ ದವರಯ್ಲೊ

[57]

ಹ್ಯಾ ಪಾವ್ತಿಂ ಬೋಂಟ್ ಆಂಬ್ಡುಂಕ್ ವೆತಾನಾ ರಾಯ್ ಆಂಗೊವ್ನ್ ಘಾಲ್ತಾ. ತ್ಯಾ ನಿಮ್ತಿಂ
ಸಬಾರ್ ಶಿಕಾರ್ ಪಡ್ತಾ ದೆಕುನ್ ಮಾರಿಕ್ ಬಲಿ ದೀಂವ್ಕ್ ಪಾಡೊ ಹಾಡಯ್ತಾ. ತಿ ಬಲಿ
ಎಕ್ದಮ್ ವ್ಹಡ್ ದೆಕುನ್ ಮಹಾಲಯಾಚ್ಯಾ ಪಿತ್ಯಪಕ್ಲಾ (ಮಹಾಲಯ ಅಮಾಶೆ ಉಪ್ರಾಂತ್ಲೆ
ಪಂದ್ರಾ ದೀಸ್ ಜೆದ್ವಾಂ ಕೊಣಾಕ್ ಕಾಳಾನುಸಾರ್ ಭೊಜೊ ಕರುಂಕ್ ನಾ ತಾಂಕಾಂ
ಭೊಜೊ ಕರ್ತೆ ತೊ ಕಾಳ್) ಜ್ಯಾ ಭೊಜ್ಯಾಕ್ ಮ್ಹಣೊನ್ ತಾಚೆಂ ಮಾಸ್ ದವರಯ್ತಾ.

ದಿಸಾಂತರಾಂತ್ ಮಾಸ್ ತಾಚೆಂ ಆಮ್ಚೆಂ ಬೆಳ್ಳೆಲೆಂ
ಕಾವ್ಯಾಂನಿ, ಪಟ್ಯಾಂನಿ ತೆಂ ಭಷ್ಪಾಯ್ಲೆಂ ಕರ್ಚೆಂ ಕಿತೆಂ
ಮ್ಹಣೊನ್ ವಿಚಾರ್ಲ್ಯಾರ್ ನಿತ್ಯಾಂವ್ಕ್ ತೆಂ ಕಶೆಂ ಮ್ಹಣೊನ್
ಪಂಡಿತಾಂನಿ ರಾಸ್ತಾರ್ ಪಳೆವ್ನ್ ಉಪಾಯ್ ಸಾಂಗ್ಲೊ ಅಸೊ

[58]

ಬಲಿಯೆಚ್ಚಾ ಪಾಡ್ಯಾಚೆಂ ಮಾಸ್ ಮಾಲಯ ಭೊಜ್ಯಾಕ್ ದವರ್ಲೆಂ ತೆಂ ಆಮ್ಚೆಂ.
ಮಾತ್ರ್ ನ್ಹಂಯ್ ಕಾವ್ಯಾ ಪೆಟ್ಯಾಂನಿ ಮ್ಹಳೆಂ ಕೆಲೆಂ. ತೆಂ ನಿತಳ್ ಕರುಂಕ್ ಉಪಾಯ್
ವಿಚಾರ್ಲೊ ರಾಯಾನ್. ಪಂಡಿತಾಂನಿ ತಾಕಾ ಉಪಾಯ್ ಸಾಂಗ್ಲೊ.

ಬೊಕ್ಕಾ ಪಾಯಾಂ ಧುಳ್ ನಿಸ್ತೆಂ ರಾಂದ್ತಾನಾ ಭರ್ತಿಲ್ಯಾರ್
ನಿತಳ್ ಜಾತಾ ಕಸ್ಲೆಂಯ್ ಮಾಸ್ ಖಾಂವ್ಕ್ ಫಾವೊ ಜಾತಾ
ಅಶೆಂ ಮ್ಹಳೆಂ ಆಯ್ಕೊನ್ ರಾಯಾನ್ ಹಾಡಯ್ಲೊ ಬೊಕ್ಕೊ
ಮ್ಹಾರಾಂ ವಾಡ್ಯಾಂತ್ ವಾಡೊನ್ ಆಸ್‌ಲ್ಲೊ ಬಾಪಯ್ ಆಪ್ಲೊ |59|

ಮ್ಹಾರಾಂ ವಾಡ್ಯಾಂತ್ ಬೊಕ್ಕಾ ರುಪಾರ್ ಯಶೋಧರಾ ರಾಯ್ ವಾಡೊನ್ ಆಸ್‌ಲ್ಲೊ.
ತಾಕಾ ಪುತಾನ್ ಆಪ್ಲೆಂ ಖಾಣ್ ಜಾಂವ್ಚೆಂ ಮಾಸ್ ನಿತಳ್ ಕರ್ಚ್ಯಾಕ್ ಹಾಡಯ್ಲೊ.

ಅಶೆಂ ಮ್ಹಾರಾ ವಾಡ್ಯಾಂತ್ಲಾ ಬೊಕ್ಕಾ ಧುಳಿನ್ ನಿತಳ್ ಕೆಲ್ಲಿಂ
ಮಾಸ್ ಬಾಮ್ಣಾಂಚೆ ರುಚಿನ್ ಖಾವ್ನ್ ಉಟ್ಟೆ ಕಶಿಂ
ಆಸಾತ್ ಯಶೋಧರ ಚಂದ್ರಮತಿ ಸರ್ಗಾರ್ ಮ್ಹಣೊನ್
ವಿಚಾರ್ಲೆಂ ರಾಯಾನ್ ಬಾಮ್ಣಾಂಚೆ ಮ್ಹಣಾಲೆ ತಾಂಚೆಂ ಸುಖ್ ಕಿತೆಂ |60|

ಮಾಲಾಯಾಚ್ಯಾ ಭೊಜ್ಯಾಕ್ ಆಯಿಲ್ಲ್ಯಾ ಬಾಮ್ಣಾಂನಿ ಮಾಸ್ ಘಟ್ತ್ ಕೆಲೆಂ. ರಾಯಾನ್ ತೆ
ವೆಳಿಂ ಆಪ್ಲಿಂ ಮ್ಹಲ್ವಡಿಂ ಚಂದ್ರಮತಿ, ಯಶೋಧರಾ ಸರ್ಗಾರ್ ಕಶಿಂ ಆಸಾತ್ ಮ್ಹಣೊನ್
ವಿಚಾರ್ತಾನಾ, ತಾಂಚೆಂ ಸುಖ್ ತೆ ಬಾಮ್ಣಾಂಚೆ ವರ್ಣುಂಕ್ ಲಾಗ್ಲೆ.

ರಾಯಾ ವರ್ತ್ಯಾ ಸುಖಾ ಸಂತೊಸಾನ್ ಸರ್ಗಾರ್
ತುಜೊ ಬಾಪಯ್ ಆನಿ ಆಜಿ ಉಲ್ಲಾಸಿತ್
ಜಾವ್ನ್ ಆಸಾತ್ ಹೊ ಹೋ ತಾಂಚಿ ಮಜಾ
ತುಕಾ ನಾಕಾ ಖಿಂತ್ ಮ್ಹಣಾಲೆ ತೆ ಪಂಡಿತ್ |60:5|

ಬಾಮ್ಣಾಂಚೆ ರಾಯಾಚೆ ಮ್ಹಲ್ವಡೆ ಸುಖಾನ್ ಆಸಾತ್ ಸರ್ಗಾರ್ ಮ್ಹಣ್ತಾನಾ ತಾಂಚಿ ಖಿಂತ್
ಆಮ್ಕಾಂ ಸೊಡ್ ಆಮಿ ತಾಂಕಾಂ ಸುಖಾಂತ್ ದವರ್ತಾಂವ್ ಮ್ಹಳೆಪರಿಂ ಉಲಯ್ತಾತ್.

ತ್ಯಾ ಬಾಮ್ಣಾಂಚೆಂ ಉತರ್ ಕಾನಾರ್ ಪಡ್‌ಲ್ಲೆಂಚ್
ಆಜಾಪ್ಲೊ ತೊ ಬೊಕ್ಕೊ ಕಂಗಾಲುನ್
ಅರೆ ಹಾಂವ್‌ಚ್ ಯಶೋಧರ ಮ್ಹಜೊ ಪೂತ್ ಯಶೋಮತಿ
ಹೊ ಕಿತ್ಯಾಕ್ ಮಾಂಕೊಡ್ ಜಾತಾ ಹಾಕಾ ಕಿತ್ಯಾಕ್ ಕಳನಾ |61|

ಹಾಂಗಾಸರ್ ಯಶೋಧರಾ ಸಂಸ್ತಾಂತ್ ಜಿಣ್ಯೆ ಬಾಂದ್ಪಾಸಾಂತ್ ವದ್ತಾಡ್ಲೆ ಆಸಾ ಆನಿ ಹೆ
ಬಾಮ್ಣಾಂಚೆ ತೊ ಸರ್ಗಾರ್ ಆಸಾ ಸುಖಾಂತ್ ಮ್ಹಣೊನ್ ಆಪ್ಲ್ಯಾ ಪೋಟ್‌ಭರ್ಲೆಚೆಂ ಉಲಯ್ತೆ
ಆಸಾತ್.

ಹಾಂವ್ ಹಾಂಗಾ ಬೊಕ್ಕೊ ಕುರಾತಾಂ ಸರ್ಗಾರ್ ಕಶೆಂ
ಚಲ್ತಾ ಮ್ಹಜಿ ಮಜಾ ಹೆಂ, ಪೊಟ್ ಭರ್ವ್ಸಾರ್ ಕಿತೆಂಯ್
ಉಲಯ್ತಾತ್ ಮ್ಹಜಿಚ್ ಧುಳ್ ಖಾವ್ನ್ ಮ್ಹಜಿ
ಮುಕಾರ್ಚ್ ಹಾಂವ್ ಸರ್ಗಾರ್ ರಾಜ್ ಕರ್ತಾಂ ಮ್ಹಣ್ತಾತ್

[62]

ಜನ್ನ ಜಯ್ನ್ ಕವಿ ಖಂಯ್ಸರ್ ಸಾದ್ ಆಸಾ ಥಂಯ್ ವಯ್ವಿಕ್ ರಿತಿಂಚೆಂ ಖಂಡನ್,
ವಿಡಂಬನ್ ಕರ್ಚೆಂ ಆಮ್ಕಾಂ ಪಳೆಂವ್ಕ್ ಮೆಳ್ತಾ.

ಹೆಂ ಶ್ಲೆರ್ ಉಜ್ವಯ್ನ್ ಮ್ಹಜೆಂ ಪಳೆ ಮ್ಹಜೆಂ
ಹೆಂ ರಾವ್ಣೆರ್, ಹೆಂಚ್ ಆಮ್ಚೆಂ ನಿದ್ವಾ ಸಾಲ್
ತೆಂ ಅಮೃತಮತಿಚೆಂ ರಾವ್ಣೆರ್ ಹಾಂಗಾಸರ್ ಆಮ್ಕಾಂ
ವಿಕಾ ಮುದೆ ಖಾವೊವ್ನ್ ತಾಣೆಂ ಜಿವೆಶಿಂ ಮಾರ್ಲೆಂ

[63]

ರಾಯಾಕ್ ಆಪ್ಲ್ಯಾ ಆದ್ಲ್ಯಾ ಜನ್ಮಾಚೊ ಉಗ್ಡಾಸ್ ಯೆತಾ. ತ್ಯಾ ಸವೆಂ ಆಪ್ಲೊ ದಳ್ಳಾರ್
ರಾವ್ಣೆರ್ ಆನಿ ನಿಮಾಣೆ ಬಾಯ್ಲೆನ್ ಕೆಲ್ಲೊ ಘಾತ್ಯಾಯಿ ಉಗ್ಡಾಸಾಕ್ ಯೆತಾ.

ಖಂಯ್ ದಿಸನಾ ತೆಂ ಖೊಟೆಂ ರಾಂಡ್
ಆಸಾಗೀ ಮೆಲಾಂಗೀ, ಗೆಲಾಂಗೀ ವಾ ಆಟ್
ವಾಂಕ್ಡ್ಯಾ ತ್ಯಾ ಅನಿಷ್ಟ್ಯಾ ಸವೆಂ ಮಿರಯ್ತಾಗಿ, ಖಂತಿನ್
ಚಿಂತುನ್ ಪಡ್ಲೊ! ಯಶೋಧರಾ ಖಂತ್‌ಚ್ ಶಿಂಗಾಂಭರ್ ಜಾಲ್ಲೆ ಪರಿಂ [64]

ಖಂತ್‌ಚ್ ಶಿಂಗಾಂ ಭರ್-ಆಪ್ಲ್ಯಾ ಪ್ರಾಸ್ ಆಪ್ಲಿ ಖಂತ್ ಚಡ್ ಜಾಲಿ ಮ್ಹಣ್ತಾತ್. ವಿಪ್ರೀತ್
ಖಂತ್.

ಹೆಣೆಂ ತ್ಯಾ ದೀಸ್ ರಾಯಾನ್ ಮಾರ್ತಾನಾ ಮೆಲ್ಲಿ ಬೊಕ್ಕಿ
ಕಳಿಂಗ ದೆಶಾಂತ್ ಪಾಡೊ ಜಾವ್ನ್ ಜನ್ಮಾಲಿ ಯಾರ್ಕಾರಾನ್ ಎಕ್ಲ್ಯಾನ್
ತಾಚೆರ್ ಪಿತ್ರಿ ಆಯ್ದಾನಾಂ ವಾವೊಂವ್ಕ್ ದೀವ್ನ್ ಉಜ್ವಯ್ನ್
ಹಾಡ್ಲೊ ಪಾಟ್ ತ್ಯಾ ಪಾಡ್ಯಾಚಿ ಫುಟ್ತಾಲಿ ಜಡಾಯೆನ್

[65]

ಚಂದ್ರಮತಿ ಕಳಿಂಗ ದೆಶಾಂತ್ ಪಾಡೊ ಜಾವ್ನ್ ಜನ್ಮಾತಾ. ಆಯ್ದಾನಾ ವಿಕ್ತಲ್ಯಾ ಎಕಾ
ಯಾರ್ಕಾರಾಕ್ ತಿ ಮೆಳ್ತಾ. ಪಾಡ್ಯಾ ಪಾಟಿರ್ ಆಯ್ದಾನಾಂ ಭರ್ನ್ ತೊ ಉಜ್ವಯಿನಿಕ್ ಹಾಡ್ನ್
ಯೆತಾ.

ತಾನೆಲ್ಲೊ ತೊ ಪಾಡೊ ಶಿಪಾರ್ ನ್ಹಂಯ್
ಲಾಗಿಂ ಪಾವೊನ್ ತಾನೆಕ್ ಗಡ್ಡ್ ಉದಕ್ ಪಿಯೆವ್ನ್
ಪುರಾಸಣ್ ಮಾರುಂಕ್ ಥಂಯ್ಸ್ ಆಡ್ ಪಡ್ಲೊ
ಸೊಭ್ತಾಲೊ ತೊ ನ್ಹಂಯ್ಸ್ ಆಡ್ ವಾಡ್‌ಲ್ಲ್ಯಾ ದೊಂಗ್ರಾಪರಿಂ

[66]

ವ್ಯಂಯ್ ಆಡ್ ವಾಡ್‌ಲ್ಲೊ ದೊಂಗೊರ್-ತೊ ಪಾಡೊ ಬೋವ್ ಉಬಾರ್/ವ್ವಡ್ ಆಸ್‌ಲ್ಲೊ ಮ್ಹಣ್ಣೆಂ ವರ್ಧನ್.

ತ್ಯಾ ವೆಳಿಂ ವ್ಹಾಳಾ ಪಲ್ತಡಿ ಥಾವ್ನ್ ರಾಯಾಕ್
ಆಪುರ್ಬಾಯೆಚೊ ಪಾಟಾ ಘೊಡೊ ಸುರ್ತಾಯೆನ್
ಪಿಯೆಂವ್ಕ್ ಆಯ್ಲೊ ಉದಕ್ ಶಿಪಾರ್ ಸ್ವಂಯ್ಚೆಂ
ತವಳ್ ಜಾಗೊ ಜಾಲೊ ಪಾಡೊ ಅಶ್ವಮಹೀಷ ರಾಗಾನ್ |67|

ಅಶ್ವಮಹೀಷ ರಾಗ್-ಘೊಡ್ಯಾಕ್ ಆನಿ ಪಾಡ್ಯಾಕ್ ಸಾಸ್ಣಿಕ್ ದುಸ್ಮಾನ್ಯಾಯ್ ಆಸಾ ಅಶೆಂ ಪಾತ್ಯೆತಾತ್.

ಶಿಂಗಾನ್ ಆಪ್ಲ್ಯಾ ತೊಪ್ಲೆಂ ರಾಯಾ ಘೊಡ್ಯಾಕ್
ಮೆಲೊ ಘೊಡೊ ಘಡ್ಯೆನ್ ಕಳೆಂ
ರಾಯಾಕ್ ಪೆಟ್ಲೊ ತೊ ರಾಗಾನ್
ತಾಂಬ್ಲೊ ಜಾವ್ನ್ ಸಗ್ಳೊಚ್ ಧಾಡ್ಲೆಂ ಫವ್ತೆಕ್ |67:5|

ಆಪ್ಲ್ಯಾ ಪಾಟಾ ಘೊಡ್ಯಾಕ್ ಪಾಡ್ಯಾನ್ ಮಾರ್ನ್ ಘಾಲ್ತೆಂ ಕಳೆಂಚ್ ರಾಯ್ ರಾಗಿಷ್ಟ್ ಜಾಲೊ ಆನಿ ತಾಣೆ ಪಾಡ್ಯಾ ವಿರೊದ್ ಫವ್ತೆ ಧಾಡಿ.

ಪಾಡ್ಯಾಂ ಝಗ್ಡೆಂ ಝಾಡಾ ಪಾಳಾಂಕ್ ಮರಣ್
ಮ್ಹಣ್ಣೆಪರಿಂ ಲುಟುನ್ ಗೆಲೆಂ ಯಾರ್ಕಾರಾಚೆಂ
ಬಿಡಾರ್ ಹಾಡ್ಲೊ ಪಾಡ್ಯಾಕ್ ಆಂಬುಡ್ನ್
ಮೊಡ್ಲೊ ಪಾಯ್ ಮುಡ್ಲಿಲ್ಯೊ ಬಿಯೊ ಚಿಡ್ಲಿಲೊ ಗಳೊ |68|

'ಕೋಣಂಗಳೆರಡು ಹೂಡೆ ಗಿಡುಕ್ಕೆ ಮಳ್ತು' ದೋನ್ ಪಾಡ್ಯಾಂನಿ ಶಿಂಗಾಂ ತೊಪುನ್ ಘೆವ್ನ್
ಝಗ್ಡತಾನಾ ಮಧೆಂ ಪಡ್‌ಲ್ಲೆಂ ಝಾಡ್ ಪಾಡ್ಯಾ ರಾಯಾಕ್ ಪಾಡ್ಯಾರ್ ರಾಗ್, ಪುಣ್
ಮಾರ್ ದುಬ್ಳ್ಯಾ ತ್ಯಾ ಯಾರ್ಕಾರಾಚೆರ್ ಪಡ್ಲೊ.

ಉಮ್ಕಳಾಯ್ಲೆಂ ಲಾಸ್ತೆ ಸರಿಯೆಕ್ ವೊಮ್ಮೆಂ ಉದಾರೆಂ
ಪೀಳ್ನ್ ಕಾಡ್ಲೆಂ ಗೊಮ್ಮಾಂತ್ಲ್ಯಾನ್ ರಗತ್ ಹುನೊನಿ
ಉಜ್ಯಾರ್ ಭಾಜುನ್ ವೋಡ್ನ್ ಕಾಡ್ಲೆಂ ಕುಶಿಚೆಂ
ಮಾಸ್ ಪರ್ಮಳ್ತಾಲೆಂ ರುಚಿನ್ ತಾವಾಪಿಂ ತಾಂಬ್ಲೆಂ ತಾಂಬ್ಲೆಂ |69|

ಆಪ್ಲೆ ಆಜೆಯೆಕ್ ಮಾರಯ್ಲೊ ರಾಯಾನ್ ಕಳ್ಳಾಶೆಂ ಕಿತೆಂಚ್ ಆನಿ ತ್ಯಾ ಪಾಡ್ಯಾಚೆಂ ಮಾಸ್
ರಾಂದಯ್ಲೆಂ. ಗೊಮ್ಮಾಂತ್ಲ್ಯಾನ್ ರಗತ್ ಪೀಳ್ನ್ ಕಾಡ್ಲೆಂ-ಮ್ಹಳ್ಳಾರ್ ಕ್ರೂರ್‌ಪಣಿ ಜೀವ್
ಕಾಡ್ಲೊ ಮ್ಹಣೊನ್ ಘೆಂವ್ಚೆಂ. ಆಮ್ಚ್ಯಾ ಮ್ಹಾಲ್ಪಡ್ಯಾಂಕ್ ಆಮಿಂಚ್ ಕ್ರೂರ್‌ಪಣಿ ಚಲಂವ್ಚೆಂ,
ಹೆರಾಂನಿ ನಂಯ್.

ಬೊಲಿಯಾಂನಿ ಬುರಾಕಾಂನಿ ಮೀಟ್ ಮಿರಾಂಗ್ ಸಾಸಾಂವ್
 ಭೊರ್ನ್ ಭಾಜ್ಲೆಂ ತೆಂ ರುಚಿಕ್ ಮಾಸ್ ಬರ್ಯಾನ್
 ರುಚೊವ್ನ್ ಕೊಚಾವ್ನ್ ಪುತಾನ್ ಧಾಡ್ಲೆಂ ಆಪ್ಲೆ
 ಆವಯ್ಲ್ಯಾ ಅಮೃತಮತಿಚ್ಯಾ ರಾವ್ವೆರಾಕ್ ಪಾನಾಂ ಧಾಂಪುನ್ |70|

ಹೆಚ್ ಸುನೆನ್ ಅಮೃತಮತಿನ ಆತಾಂ ಪಾಡ್ಲ್ಯಾ ರುಪಾರ್ ಆಸ್ಚ್ಯಾ ಆಪ್ಲೆ ಸಾಸುಮಾಂಯ್
 ಜಿವತಿಂ ಮಾರ್ಲೆಂ. ಆತಾಂ ಪಾಡ್ಲ್ಯಾ ಜನ್ಮಾಂತ್ಯಾಯಿ ಮಾಸ್ ತಾಕಾ (ಸುನೆಕ್) ಖಾಂವ್ಚ್ಯಾ
 ಮೆಳ್ತಾ.

ಮುಗ್ವಾಲೆಂ ತೆಂ ಮಾಸ್ ತರೀ ಜಿಬೆ ರೂಚ್ ಸುಕ್ಷಿನಾ
 ತೆ ಚೆಡ್ಯೆಚಿ ಅಮೃತಮತಿಚಿ ಮಾಸ್ ಖಾಂವ್ಚ್ಯಾ ಆಪ್ಲೆಸಾನ್
 ರಾಂದ್ಲ್ಯಾ ಕುಡಾ ಲಾಗಿಂ ಭಂವೊನ್ ಆಸ್ಲಲ್ಯಾ ತ್ಯಾ
 ಬೊಕ್ಕಾಕ್ ಮಾರ್ನ್ ಮಾಸ್ ಕರ್ನ್ ಕೆಲೆಂ ತ್ಯಾ ಅನಿಷ್ಟಾನ್ ದುಷ್ಟಾನ್ |71|

ಸಾಸುಮಾಂಯ್ಲೆಂ (ಪಾಡ್ಲ್ಯಾಚೆಂ) ಮಾಸ್ ಬೆಲ್ಯಾರೀ ರೂಚ್ ನಿಂವ್ಲಿನಾ ಘೊವಾಕ್ (ಬೊಕ್ಕಾಕ್).
 ಮಾರ್ನ್ ಮಾಸ್ ಕರ್ನ್ ಬೆಲೆಂ ತಾಣೆಂ. ಸಂಸಾರಿ ಆಶೆಕ್ ಲಬ್ಬಲ್ಯಾ ಉಪ್ರಾಂತ್ ಅಂತನಾ.

ತ್ಯಾ ಬೊಕ್ಕಾಕ್ ಮಾರ್ನ್ ಖಾತಲ್ಯಾ ತೆ ರಾಣ್ಯೆಕ್ ಪಳೆವ್ನ್
 ಆಳಾಂಚೆಂ ಕಾಂತಾಳೊನ್ ಮ್ಹಣಾಲಿಂ ಉಸಳ್ತಾ
 ರೆಸಿ ಹೆ ರಾಂಡೆಚ್ಯಾ ಫಾಯಾಂತ್ಲ್ಯಾನ್ ಫಾಣ್ ಫಾಣ್ತಾ
 ಬಗ್ಲೆನ್ ರಾವೊಂಕ್ ಜಾಯ್ನಾಂ ವೊಂಕಾರ್ ಯೆತಾ |71:5|

ರಾಣ್ಯೆಚೆಂ ಕೃತ್ಯೆಂ ಆಳಾಂಕ್ಯಾಯಿ ಕಾಂತಾಳೊ ಹಾಡಯ್ತಾ. ಬಗ್ಲೆನ್ ರಾವೊಂಕ್ ಜಾಯ್ನಾ-
 ರಾಣ್ಯೆಚ್ಯಾ ಆಂಗಾಚೆ ಫಾಣಿ ನಿಮ್ತಿಂ ತಶೆಂಚ್ ಪಾತ್ಕಾಂಚೆ ಫಾಣಿ ನಿಮ್ತಿಂ ತಿಚೆ ಬಗ್ಲೆನ್
 ರಾವೊಂಕ್ ಜಾಯ್ನಾ.

ದೆಕುನ್‌ಚ್ ದಿಸ್ತಾ ಮೊರ್ಲಾ ದೇವ್ ಸೊಡ್ನ್ ಧಾಂವ್ಲಾ
 ನಾತ್ಕಾರ್ ಹ್ಯಾ ಹಲ್ಕಿತಾಕ್ ಮರಣ್‌ಯಿ ನಾ
 ಕೂಡ್ ಪಡೊನ್ ಗೆಲ್ಯಾರೀ ಚರಬ್ ಮೊರೊಂಕ್ ನಾ
 ಎದೊಳ್ ಕೊಲ್ಲ್ಯಾಪರಿಂ ಜವ್ಕುಂಕ್ ಆರ್ಬಾಟಾ ಹಳ್ಳಿಕ್ |72|

ಮೊರ್ಲಾದೇವ್-ಜವ, ಯಮ ಮರ್ಲಾ ಸಂಸಾರಾಚೊ ದೇವ್ ಪಾತ್ಕಾಂಚೊ ಭೊರೊ ಚಡ್
 ಜಾಲ್ಯಾ ಉಪ್ರಾಂತ್ ಮನಿಸ್ ಕೊಣಾಯ್ಕಿ ನಾಕಾ ಜಾತಾ, ಮರಣ್ ಸಯ್ ಪಯ್ ಸರ್ತಾ.

ಮೊಗಾ ದೇವಾಕ್ ಪ್ರತಿಸ್ಪರ್ಧಿ ಮ್ಹಣ್ಣೆ ತಸ್ಲೊ ತೊ ಸುರ್ವಾಯಿ
 ಮುದೊ ಪತಿದೇವ್ ಆಸ್ಲೊ ಅಮೃತಾಚ್ಯಾ
 ಥೆಂಬ್ಯಾ ತಸ್ಲಿ ತಿ ಸಾಸುಮಾಂಯ್ ಆಸ್ಲಿ ತಾಂಕಾಂ
 ಮಾರ್ನ್ ಕಾಡ್ಲೆಂ ಹೆ ರಾಂಡೆನ್ ಹಾಕಾ ನಾ ಕಿತ್ಯಾ ಮರಣ್ |73|

ತಾಂಕಾಂ ಮಾರ್ಗಲ್ಲಾಚೊ ಶಿರಾಪ್
ಹಾಕಾ ಭಜನಾಶೆಂ ವಚತವೇ ತರ್?
ಕಿಡೆ ಪಡನಾಶೆಂ ಹೆಂ ವಚನಾಂ ಖಂಡಿತ್
ಕೆಲ್ಲೆಂ ಕರ್ನ್ ಧುಯ್ತಾಶೆಂ ಉತ್ರೊಂಚೆಂ ತರೀ ಕಶೆಂ?

[73]

ಆಮಿ ಕೆಲ್ಲೆಂ ಕರ್ನ್ ಆಮಿಂಚ್ ಧುವ್ನ್ ಕಾಡುಂಕ್ ಆಸಾ ಮ್ಹಣ್ಣೆಂ ಹಾಂಗಾಸರ್ ಸ್ಪಷ್ಟ್ ಕೆಲಾಂ.
ಕರ್ನ್ ದೋನ್ ಥರಾಂಚೆಂ. ಸತ್ಯರ್ಕ್-ಬರೆಂ ಕಾಮ್, ದುಷ್ಕರ್-ವಾಯ್ ಕಾಮ್. ಬರೆಂ
ಕೆಲ್ಯಾರ್ ಬರೆಂ ಮೆಳ್ತಾ, ವಾಯ್ ಕೆಲ್ಯಾರ್ ವಾಯ್ ಮೆಳ್ತಾ.
ಶಿರಾಪ್ ಭೆಜ್ಲೊ-ಆಮಿ ಕೆಲ್ಲ್ಯಾ ಹರ್ಯೆಕಾ ವಾಯ್ಪಾಕ್ ಶಿರಾಪ್ ಭೆಜ್ತಾ, ಸಬಾರ್ ಪಾವ್ಲಿಂ ಹ್ಯೊ
ಸಂಗಿ ಆಮಿ ಮತಿಂತ್ ಘೆನಾಂವ್.

ತ್ಯಾ ಕೋಡ್ ಲಾಗ್‌ಲ್ಲಾ ಆಟ್-ವಾಂಕ್ಡ್ಯಾ ನಿಮ್ತಿಂ ಲಾಗ್ಲೆಂ
ಹಾಕಾಯ್ ಹೆಂ ಭಿರಾಂಕುಳ್ ಕೋಡ್ ವೀಕ್
ಸೊರೊ ಮಾಸ್ ಹೆ ಪಿಡೆಕ್ ಮ್ಹಳ್ಳಾರೀ ಆಯ್ಕಾನಾ
ಭೊಕಾಯ್ತಾ ಸಯ್ತಾನ್ ಲಾಗ್‌ಲ್ಲೆ ಪರಿಂ ಮ್ಹಣೊನ್ ಆಳಾಂ ಪುರುರ್ಲಿಂ ರಾಣ್ಯೆಕ್ [74]

ಎಕೆ ರಾಣ್ಯೆಕ್ ಆಳಾಂನಿ ಪುರುರ್ಲಿ, ಶಿರಾಪ್-ಸೊವೆ ಘಾಲ್ಚಿ ಪರಿಗತ್ ಅಮೃತ-ಮತಿಕ್
ಆಯ್ಲಿ ಮ್ಹಳ್ಳಾರ್ ತಿಚಿ ಪರಿಸ್ಥಿತಿ ಸಮ್ಜೊನ್ ಘೆವ್ತಾ.

ಬೊಕ್ಕಾ ಕಾನಾಂತ್ ಹಿಂ ಉತ್ರಾಂ ಪಡ್ಲಿಂ ರಾಣ್ಯೆನ್
ಆಪ್ಲ್ಯಾ ಮಿಂಡಾ ಸಂಪರ್ಕ್ ಕೆಲ್ಲೆಂ ದುಕಿನ್ ನಿಯಾಳ್ನ್
ಮೆಲೊ ತೊ ಆಪ್ಲ್ಯಾಕ್ ಕಾತರ್ನ್ ರಾಂದುನ್ ಘಾಲ್ಲ್ಯಾ
ದುಕಿನ್ ಮೆಲ್ಲೊ ನ್ಹಯ್ ಖರೆಂ ಸಾಂಗ್ಲೆಂ ತರ್

[75]

ಬೊಕ್ಕಾ ರುಪಾರ್ ಆಸ್‌ಲ್ಲಾ ಯಶೋಧರಾಕ್ ಆಪ್ಲೆ ಬಾಯ್ಲೆನ್ ಕೆಲ್ಲ್ಯಾ ಖೊಟ್ಯಾ ಕರ್ತಾಂನಿ
ಚಡ್ ದೂಕ್ ಜಾಲಿ ಮ್ಹಣ್ಲೊ ಅರ್ಥ್ ಕಿತ್ಲೆಂ ಮ್ಹಳ್ಳಾರೀ ಅಮೃತಮತಿ ತಾಚಿ ಬಾಯ್ಲಾ,
ತಾಕಾ ಆಯಿಲ್ಲೆ ದುರ್ಗತಕ್ ನಿಯಾಳ್ನ್ ತೆ ದುಕಿನ್‌ಚ್ ತೊ ಮೆಲೊ ಶಿವಾಯ್ ಕಾತರ್ನ್
ಘಾಲ್ಲ್ಯಾನ್ ತೊ ಮೆಲ್ಲೊ ನಂಯ್.

ತಶೆಂ ಮೊರ್ಲಾನ್ ಪಾಡ್ಲ್ಯಾ ಬೊಕ್ಕಾಂಚ್ಯಾ ಸಂಸಾರಾಚಿ ಪರಿಗತ್
ಉತ್ರೊನ್ ತಿಂ ಶ್ವೆರಾ ಭಾಯ್ಲ್ಯಾ ಮಾದ್ಯಾಂಚ್ಯಾ
ಕೊಮ್ಮಾಂತ್ಲ್ಯಾ ಕೊಂಬೈ ತಾಂತಿಯಾಂಕ್ ಪಿಲೆಲಿಂ ಸೊರ್ಕಾ
ಸೊಭಾಯೆಚಿಂ ಕುಂಕ್ಡಾಂ ಜಾವ್ನ್ ಭಾಯ್ ಆಯ್ಲಿಂ ಉಜ್ವಾಡಾಕ್

[76]

ಆತಾಂ ಸಬಾರ್ ಜಿಣ್ಯೊ ಉತ್ರೊನ್ ಆವಯ್-ಪೂತ್ ಸುಟ್ಕಾಯೆಚಿ ವಾಟೆಕ್ ಲಾಗ್ತಾತ್.
ಮಾದ್ಯಾಂಚೊ-ಮಾದಿಂಗ್ ಬೋವ್ ಹಲ್ಕ್ ಜಾತಿಚೊ, ಶ್ವೆರಾ ಭಾಯ್ ಕೊಮ್ಮಾಂನಿ
ಜಿಯೆಂವ್ಚೊ ಲೋಕ್, ಸೊರ್ಕಾ-ಸೊರ್ಕೆಲ್ಯಾ-ವರೆ ಸೊಭಾಯೆಚಿಂ.

ಮಾದ್ಯಾನ್ ಸೊಭಾಯೆಚೆ ಮುದೆ ಜಾವ್ನ್ ವಾಡ್‌ಲ್ಲಾ
 ತ್ಯಾ ಕೊಂಬ್ಯಾಂಕ್ ಆಪುರ್ತಾಯೆನ್ ಘೆವ್ನ್ ಹಾಡ್ತಿಂ
 ಕಾಣಿಕೊ ಮ್ಹಳ್ಳೆಪರಿಂ ಆಪ್ಲ್ಯಾ ರಾಯಾಕ್ ರಾಯಾನ್
 ಘೆವ್ನ್ ಮೊಗಾನ್ ದಿಲ್ಲಿಂ ಚಂಡಕರ್ಕಾಕ್ ಆಪ್ಲ್ಯಾ ತೊಟಿಯಾಕ್

[77]

ತೊಟಿಯೊ-ಹರ್ ಸಂದರ್ಪಾಂನಿ ಸೆವೆಕ್ ತಯಾರ್ ಆಸ್ಚೊ ಚಾಕೊರ್/ವಿಶ್ವಾಸಿ ಸಾಂಗಾತಿ.
 ರಾಯಾಕ್ ದಿಲ್ಲಿ ಕಾಣಿಕ್ ರಾಯಾನ್ ಆಪ್ಲ್ಯಾ ಮೊಗಾಚ್ಯಾ ಸೆವಕಾಕ್ ದಿಲಿ.

ತ್ಯಾ ಕೊಂಬ್ಯಾಚೆ ಗೊಮ್ಪೆ ಕೆಸಾಂ ಗಾಂಚ್ ದೆಕ್ಲ್ಯಾರ್
 ಶಿಂವಾಚೊ ಕೇಂಸರ್ ತಾಚೊ ಸಾದ್ ಝುಜಾಕ್
 ಮಾಂಡ್‌ಲ್ಲೆ ಫವ್ತಿಚೊ ಗಾಜ್‌ನಾದ್/ ಶೆಂಕಾರಂ ತೆಂ
 ಸನ್ನಶ್ಯಾಚಿ ಮುಡಿ ಚುಡಿ ಥೊಡಿ ವಾಂಕ್ಡೆ ಸುಂರ್ಗಾರ್ಲೆಪರಿಂ.

[78]

ಮುಡಿ ಚುಡಿ-ತಕ್ಲೆರ್ ಸನ್ನಶಿ ಬಾಂದ್ತಾತ್ ತೊ ಲ್ಹಾನ್ ಚುಡೊ/ಶೆಂಡೊ.
 ಸುಂರ್ಗಾರ್ಲೆಪರಿಂ-ಸುಂರ್ಗಾರಾಯಿಲ್ಲ್ಯಾ ಪರಿಂ.
 ಶಿಂವಾಚೊ ಕೇಂಸರ್-ಶಿಂವಾಚೆ ಗೊಮ್ಪೆ ಭಂವ್ತಿಂ ಆಸ್ಚೆ ಕೇಸ್.
 ಕೊಂಬ್ಯಾ ವಿಶಿಂ ಉತ್ತೇಕ್ಲಾ ಕವಿ ದಿತಾ.

ತೆ ಸೊಬಾಯೆಚೊ ಕೊಂಬೊ ಭಯ್ಣಿ ಆಪ್ಲ್ಯಾ
 ತೆ ಕೊಂಬಿಯೆ ಸಂಗಿಂ ಚಂದ್ರೆಮಾಚ್ಯಾ ಭರ್ತಿ
 ಮ್ಹಯ್ಲ್ಯಾ ಪರಿಂ ಸೊಭೊ ದವ್ಲತೆನ್ ಹಾ ತಾಚಿ
 ಸೊಭಾಯ್ ಚಾಕೊಂಕ್ ದೋನ್ ದೊಳೆ ಪಾಂವ್ಚೆನಾಂತ್ ಮ್ಹಳ್ಳೆಪರಿಂ

[78a]

ಚಂದ್ರೆಮಾಚೊ ಭರ್ತಿ ಮ್ಹಯ್ಣೊ-ಪುನ್ವದಿಸಾಚೊ ವೇಳ್ ಚಡ್ ಆಸ್ಚೊ ಮ್ಹಯ್ಣೊ.

ಅಭಯರುಚಿ ಕುಂವರಾನ್ ಮಾರಿದತ್ತಾಕ್
 ತ್ಯಾ ಹಿಂಸ್ತಾನಂದಾಂತ್ ಭರ್‌ಲ್ಲಾಕ್ ಬರೆ ವಾಟೆಕ್
 ಪರ್ತಿಲ್ಲಿ ಹಿ ಪವಿತ್ರ್ ಕಾಣಿ ಆಯ್ಕತಲ್ಯಾ ತುಮ್ಕಾಂ
 ಸಮೆಸ್ತಾಂಕ್ ರಾಯ್ ಸಭೆಕ್ ಬರಂ ಜಾಂವ್

[79]

ಹೆರಾಂಕ್ ಹಿಂಸಾ ದಿಂವ್ಚೊಚ್ ಥೊಡ್ಯಾಂಕ್ ಆನಂದ್, ಇಂಡಿಯನ್ ಅಟ್ಟಿಲ್ಲಾ ಮ್ಹಣೊನ್
 ನಾಂವಾಡ್ಲಲ್ಯಾ ಮಿಹಿರಗುಲಾಕ್ ಹಸ್ತಿಚ್ಯಾ ಪಿಲಾಂಕ್ ಗುಡ್ಯಾ ಥಾವ್ನ್ ಲೊಟುನ್ ಘಾಲ್ನ್
 ತಾಣಿಂ ಪರ್ದೊಂಚಿಂ ಪಳೆಂವ್ಕ್ ಆನಂದ್ ಖಂಯ್. ಹೆರಾಂ ವಿಶಿಂ ವಾಯ್ ಉಲಂವ್ಚೆಂ
 ಥೊಡ್ಯಾಂಕ್ ಸುಖ್, ಹೆರಾಂಚೆಂ ರಗತ್ ಪಿಳ್ಚೆಂ ಆನಿ ಥೊಡ್ಯಾಂಕ್ ಸುಖ್.

ಚವ್ವೊ ಆವ್ತಾರ್

ಮೊಗಾದೇವ್ ರತಿಸವೆಂ ರಾನಾ ಸೊಭಾಯ್ ಪಳೆಂವ್ಕ್ ಯೆಂವ್ಚೆ
ಪರಿಂ ಸುಟೊನ್ ಆಯ್ಲೊ ಯಶೋಮತಿ ಆಪ್ಲೆ
ಪತಿಣೆಕ್ ಕುಸುಮಾವತಿಕ್ ವೆಂಗೆಂತ್ ಘೆವ್ನ್ ಸೊಭಾಯೆನ್
ದಳ್ಳಾರಾಚೆ ಸತ್ರ ಸಾವ್ಯೆಂತ್ ಸಮಾದಾನ್ ಮತಿಂ ಭರೊನ್

|1|

ಯಶೋಮತಿ ರಾಯ್ ಆಪ್ಲೆ ರಾಣ್ಯೆ ಸವೆಂ ರಾನ್ ಭಂವೊಂಕ್ ಯೆತಾನಾ ತಾಚೆ ಮತಿಂತ್
ಸಮಾದಾನ್ ಆಸ್ಲೆಂ ಆನಿ ರಾಯ್ ತಶೆಂಚ್ ರಾಣಿ ಸೊಭಾಯೆನ್ ಭರೊನ್ ಆಸ್ಲೆಂ.

ಫುಲಾಂ ಬೊಂಗ್ಗೆ ತಲ್ವಾರಿ ಕೊಗ್ಗೆ ಗಾನ್
ಝುಜಾ ಉಲೊ ಜಾವ್ನ್ ತೆ ಸೊಭಾಯೆಂತ್
ಆಂಬ್ಯಾ ಆಂಕ್ರಿ ಉಜ್ವಾಡ್ ಜಾವ್ನ್ ಸೊಭಾನಾ ರುತು ವಸಂತ್
ರಾನಾ ರಾಕ್ವಲ್ಯಾ ಪರಿಂ ಮುಕ್ಲ್ಯಾನ್ ಮೆಟಾಂ ಕಾಡ್ತಾಲೊ ಆಹಾ ಸೊಭಾಯ್‌ಗೀ |2|

ವಸಂತ ರುತುಂತ್ ಸರ್ವ್ ಸಂಗಿಂನಿ ಸೊಭಾಯ್ ದಿಸೊನ್ ಯೆತಾಲಿ. ಉಬೆ ಫುಲಾಂ
ಬೊಂಗ್ಗೆ ಉಗ್ತೆ ತಲ್ವಾರಿ ಪರಿಂ ಸೊಭಾಲೆ. ಕೊಗ್ಗೆ ಗಾನ್ ಝುಜಾ ಉಲ್ಕಾಪರಿಂ ಆಯ್ಕಾತಾಲೆಂ.
ಆಂಬ್ಯಾ ರುಕಾಭರ್ ಆಂಕ್ರಿ ಫುಲೊನ್ ತೊಚ್ ಉಜ್ವಾಡ್ ಸೊಭಾಲ್ತೊ.

ತ್ಯಾ ಆಂಕ್ರ್ಯಾಂಚಿ ಸೊಭಾಯ್ ತ್ಯಾ ತರ್ನ್ಯಾ ಚಿಂಕ್ರ್ಯಾಂಚಿ
ಆಪುರ್ಬಾಯ್ ಥಂಡ್ ವಾರೆಂ, ಫುಲಾಂ ಪರೈಲೊನ್
ಭರೊನ್ ಮೊಳ್ಳಾ ಚಿತ್ರಾಂ ಮೊಡಾಂ ಪಿಂತ್ರಾಂ ಮ್ಹಣೊನ್
ತ್ಯಾ ಮಳಾರ್ ವ್ಹಾಂವೊಂ ಮ್ಹಣ್ಣ್ಯಾ ನಾಟಕಿಸ್ತಾಚೊ ಖೆಳ್ ವಿಶೇಸ್ |3|

ಮಳಾರ್ ವ್ಹಾಂವೊಂ-ಥಂಡ್ ವಾರ್ಯಾ ಲ್ಹಾರಾಂ (ತ್ಯಾ ಥಂಡ್ ವಾರ್ಯಾ ಲ್ಹಾರಾಂ ಮದೆಂ
ಚಲೊನ್ ಯೆತಾಸ್ತಾನಾ ತೆ ದೊಂಗ್ರಿ ಉಬಾರಾಯೆ ಥಾವ್ನ್ ವ್ಹಾಂವೊನ್ ಯೆಂವ್ಚ್ಯಾ
ವಾರ್ಯಾನ್ ರಾಯಾಕ್ ಪಿಶ್ಯಾರ್ ಘಾಲೆಂ)

ತ್ಯಾ ಚಂದ್ರಾನ್ ಆಪ್ಲಿಂ ಭಿಯಾಂ ಭುಂಯ್ಚೆರ್ ಘಾಲಿಂ
ಕಿತೆಂ ತಶೆಂ ಖಾಂಬ್ಯಾ ಖಾಂಬ್ಯಾಂನಿ ಸೊಭಾಗೆ
ಧೊವ್ಣ್ಯೊ ಸತ್ರ್ಯೊ ಮೊಡಾಂ ಥೆಂಚೆ ಮೊಳ್ಳಾ ಥಾವ್ನ್ ದೆಂವ್ತಾತ್
ಕಿತೆಂ ತಶೆಂ ಆಂಬ್ಯಾ ಮಿಡಿಯೊ ಸೊಭಾಲ್ತೊ |4|

ತೆ ಭಂವ್ತಿಂತ್ ರಾಯ್ ವೆತಾನಾ ತಾಕಾ ವೋತ್ ಪಡನಾಶೆಂ ಧೊವ್ಣ್ಯೊ (ಧವಳ) ಸತ್ರ್ಯೊ
ಧರ್ಮಾತ್ ತ್ಯೊ ಭುಂಯ್ಚೆರ್ ದೆಂವ್‌ಲ್ಲಾ ಚಂದ್ರಾ ಭಿಯಾಂ ಪರಿಂ ಸೊಭಾತ್. ರುಕಾಂನಿ
ಭರ್‌ಲ್ಲ್ಯೊ ಕರು ಆಂಬ್ಯಾ ಮಿಡಿಯೊ (ಬೋವ್ ಲ್ಹಾನ್) ಮೊಡಾಂ ಥೆಂಚೆ (ದಾಟ್
ದೋವ್) ಜಾವ್ನ್ ಸೊಭಾತ್.

ಧಂಯ್ ದೊಳೆ ಧಾಂವ್ಲೆ ತಿತ್ತೆ ಪಯ್ಸ್ ನವ ಪಾಲ್ವಚ್ಯಾ
 ವಾಲಿ ವಾಲಿಂನಿ ಘಣ್ಣ್ ಪುಲಾಂ ಘೊಸಾಂನಿ
 ರಾಸ್ ಭಂವೂರ್ ತಾಂಚಿಂ ತಿಂ ಗಾನಾಂ ಅಶೆಂ ಘೆಸ್
 ಸಂಭ್ರಮ್ ಸಗ್ಳ್ಯಾ-ನಿತ್ಯಾನ್ ಖೆಳ್ ಸೊಭಾಯೆಚೊ ಸಂಪುರ್ಣೊ

[5]

ದೊಳೆ ಧಾಂವ್ಲೆ ತಿತ್ತೆ ಪಯ್ಸ್- ಲಾಂಬಾಯೆಕ್, ಸಗ್ಳ್ಯಾ-ನಿತ್ಯಾನ್.
 ನವ ಪಾಲ್ವಚ್ಯಾ ವಾಲಿ ವಾಲಿಂನಿ - ನವ್ಯೊಚ್ ಪಾಚ್ಚೊ ಆಂಕ್ರೊ ಆಯಿಲ್ಲೊ ವಾಲಿ.
 ಸಂಪುರ್ಣೊ-ಪುರ್ಣಿ ಸಂಪೂರ್ಣ್.

ತೊ ಸೊನ್ಯಾ ಕೆಂಳೊ ಚಾಂವರ್ ರಾಯಾಕ್ ತೊ ಚಂದ್ರೆಮ್
 ಸಾವ್ಯಾ ಸಾತೆಂ ತೊ ಖೆಳಾ ದೊಂಗೊರ್ ಪಾಟ್
 ಬಸೊಂಕ್ ಸವ್ಯಾಸ್ ಮ್ಹಣೊನ್ ತೆ ವೆಳಿಂ ಕುಡಿ ದೆವಾನ್
 ಆಂಬ್ಯಾಕ್ ಆಪ್ಲ್ಯಾ ಪುತಾಕ್ ಪಾಟ್ ಬಾಂದ್ಲೊ ರಾಯಾಳ್

[6]

ಚಾಂವರ್-ರಾಯಾಕ್/ಮಾನೆಸ್ತಾಂಕ್ ವಾರೆಂ ಘಾಲುಂಕ್ ವಾಪರ್ಚೊ ಚಮರೀ ಮುರ್ಗಾಚ್ಯಾ
 ಕೆಸಾಂಚೊ ಚಾಂವರ್.

ಸಾವ್ಯಾಸಾತೆಂ-ರಾಯಾಂಕ್ ಬಾದ್ಯಾಕ್ ಪೋತ್ ಲಾಗನಾಯೆ, ಧಗ್ ಜಾಯ್ನಾಯೆ ಮ್ಹಳ್ಳೆಪರಿಂ
 ದರ್ಶಿ ಶ್ವೇತ ಭತ್ತ (ಭವಿ ಸತ್ತಿ).

ಕುಡಿ ದೇವ್-ಅಂಗಜ, ಕುಡಿಂತ್ ಆಸ್ಚ್ಯಾ ಲೈಂಗಿಕ್ ಅತ್ರಗಾಂಚೊ ದೇವ್ ಕಾಮ, ಮನ್ಮಥ
 ಮೊಗಾ ದೇವ್ ಆಂಬೊ ಫಳಾಂ ಮದ್ಲೊ ರಾಯ್ ತಾಕಾ ಮನ್ಮಥಾಚೊ ಪೂತ್ ಮ್ಹಣ್ತಾತ್.

ತಾಂಕಾಂ ಸಾರ್ಕೆಂ ಚೊಯ್ಲ್ಯಾ ಮೊಗ್ರ್ಯಾಕ್ ತಾಂಚೆ ದೊಳೆ
 ಕೆದ್ನಾಂ ಪಾದರಿಚ್ಯಾ ಪುಲಾಂಕ್ ನಾಕ್ಳೊ ಚಾಂಪಿಂ
 ಮ್ಹಣ್ಣೆಪರಿಂ ವಿಪ್ರೀತ್ ಸೊಭಾಯೆನ್ ಭರ್ಲೆಲ್ಯೊ ನಾಯ್ಕಿಣ್ಯೊ
 ಧಂಯ್ ಪುಲಾಂ ವಿಂಚ್ತಾಲಿಂ ವರ್ಣುಂ ಕಶೆಂ

[7]

ಧಂಯ್ ಪುಲಾಂ ವಿಂಚ್ಲೆಲ್ಯೊ ನಾಯ್ಕಿಣ್ಯೊ ಇತ್ತೆ ಸೊಭಾಯೆನ್ ಭರ್ಲೆಲಿಂಗೀ ತಿಂ ಪುಲಾಂ
 ಮದೆಂ ಪುಲಾಂ ಪರಿಂ ಸೊಬ್ತಾಲಿಂ ಮ್ಹಣೊನ್ ಕವಿ ಸಾಂಗ್ತಾ.

ತಾಂಚೆ ವೊಂಟಿಯೆ ಧಾನಾಂಕ್ ಗಂಧ್ ಕೇಸ್ ಕೊವ್ಯಾಂಕ್
 ಚಂದನ್ ಕಪಾಲಾಕ್ ಕಸ್ತೂರಿ ಹಾ ಕೆತ್ಲೊ ಪರ್ಮ್
 ತಿಂ ನ್ಹಾಲಿಂ ತಳ್ಕಾಂತ್ ಉಗ್ತೆಂ ತ್ಯಾ ನ್ಹಾಣಾನ್ ಸಾಳ್ಕಾಂಚ್ಯಾ
 ಬರಯ್ಲಿ ಪುಲಾಂ ಸೊಳಿ ಉದ್ಯಾ ರಾಶಿಂತ್ ರಂಗಾಳ್

[8]

ತ್ಯಾ ನ್ಹಾಣಾನ್ ಸಾಳ್ಕಾಂಚ್ಯಾ ಬರಯ್ಲಿ ಪುಲಾಂ ಸೊಳಿಂ-ತೊ ನಾಯ್ಕಿಣ್ಯೊ ಸಾಳ್ಕಾಂ ಪರಿಂ
 ಸೊಬ್ತಾಲ್ಯೊ. ತಾಂಚ್ಯಾ ಸಾಳ್ಕಾಂ ಸಾರ್ಕೊ ನ್ಹಾಣಾಂತ್ ತಳಿಂ ಸೊಬ್ಲೆಂ. ತಳ್ಕಾಂತ್ ಆಸ್ಲಿಂ
 ಪುಲಾಂ ಸೊಳಿಯೆ (ರಂಗೋಲಿ) ಪರಿಂ ಮಾಂಡಾವಳ್ ಜಾಲಿಂ. ತೊ ನಾಯ್ಕಿಣ್ಯೊ
 ನ್ಹಾತಾನಾ ತಳ್ಕಾಂತ್ ಆಸ್ಲಲ್ಯಾ ಸಾಳ್ಕಾಂಚಿ ಸೊಳಿ ಜಾಲಿ. ಅಶೆಯ್ ಸಮ್ಜುಂಯೆತಾ.

ಮೊಡಾಂ ದೊರಿಯೊ ಧರ್ನ್ ಮೊಳ್ವಾಕ್ ಚಡ್ಚಾ
 ತ್ಯಾ ಜಗ್ಗಾಣೆ ಸೊಭಾಯೆಪರಿಂ ತೆಂ ಎಕ್ಲೆಂ
 ಕಣ್ಣಟ್ ಪಾಟಾರ್ ಚಡ್ಲೆಂ ಆಂಗಾ ದೆವಾಚೆ ಖಾಟೈರ್
 ಮಿರಂವ್ಚ್ಯಾ ರತಿ-ದೆವಿ ಸರಿ ತಾಚಿ ಸೊಭಾಯ್ ಪಳೆ

[9]

ತ್ಯಾ ನಾಯ್ಕಿಣೆಂ ಪಯ್ಲಿಂ ಎಕ್ಲೆಂ ಉಬಾರ್ ಜಾಗ್ಯಾರ್ ಚಡ್ಚಾನಾಂ ಮೊಡಾಂ ದೊರಿಯೊ
 ಧರ್ನ್ ಜಗ್ಗಾಣೆ ಮೊಳ್ವಾಕ್ ಚಡ್ಲೆ ಪರಿಂ ದಿಸ್ತಾಲೆಂ. ಮನ್ಮಥ ಸವೆಂ ಸುಖ್ ಭೊಗ್ಚ್ಯಾ
 ರತಿದೇವಿ ಪರಿಂ ತಾಚಿ ಸೊಭಾಯ್ ಸೊಭಾಲಿ.

ಆನ್ಯೇಕ್ಲೆಂ ಪಳೆ ಧಲ್ತಾ ಪಾನಾಂ ವಾಲಿಂಚ್ಯಾ
 ಹಿಂಡ್ಲ್ಯಾರ್ ದಿಸ್ತಾ ತೆಂ ಚಂದ್ರಬಾಳಾಕ್
 ಆಪ್ಲೆಂಚ್ ಪಾಳ್ವಾಂತ್ ದವರ್ನ್ ಹಿಂಡ್ಲೊ
 ಖೆಳಯ್ತಲ್ಯಾ ಪರಿಂ ಆಂಕ್ರೆ ಸೊಭಾಯ್ ಹಿ ವ್ಹರಿ

[10]

ರಾಯ್ ತಳ್ಯಾಂತ್ ನ್ಹಾಲೊ ತ್ಯಾ ಚೆಡಿಯಾಂಕ್ ಘೆವ್ನ್
 ತರ್ನೆ ಆಂಕ್ರೆಂನಿ ಹಿಂಡ್ಲೊ ಖೆಳ್ಳೊ ಆಪ್ಲೆ ರಾಣ್ಯೆ
 ಸವೆಂ ಕಾಮಾತುರಾಯೆನ್ ಭರೊನ್ ತಿಕಾ ವೆಂಗುನ್
 ವಿಲಾಸಿ ಸುಕಾ ಗೊಷ್ಟೆಂತ್ ತೊ ಬುಡ್ಲೊ ಆಪುರ್ಪಾಯೆನ್

[11]

ರಾಯ್ ತ್ಯಾ ನಾಯ್ಕಿಣೆಂ ಸವೆಂ ಮೆಳೊನ್ ಆಪ್ಲೆ ರಾಣ್ಯೆ ಸವೆಂ ತಳ್ಯಾಂತ್ ನ್ಹಾತಾ.
 'ಭೂಭುಜ' ರಾಯಾನ್ ಕೊಣಾಯ್ಕೆರ್ಯಿ ಖಾಂದ್ ಫಾಲ್ತೆತಾ. ರಾಯ್ ಸಾಕ್ಷಾತ್ ದೇವ್
 ದೆಕುನ್ ತಾಣೆಂ ಕೊಣಾಯ್ ಸವೆಂ ಸುಖ್ ಭೊಗ್ತಾ.

ತೆಚ್ ವೆಳಿಂ ಹೆಣೆಂ ತೊಟ್ಯೊ ಚಂಡಕರ್ಮ್ ಯೆತಾಂ
 ಯೆತಾಂ ರುಕಾ ಮುಳಿಂ ಅಕಂಪನ ಮಹಾಮುನಿ
 ತೊಪಾಂತ್ ಬುಡೊನ್ ಆಸ್ಲೊ ದೆಕ್ಲೊ ತಾಣೆಂ
 ಕುಡ್ಡ್ಯಾನ್ ಮೊಲಾದಿಕ್ ಮಾಣ್ಯಾಂಚಿ ರಾಸ್ ದೆಖ್ಪೆಪರಿಂ

[12]

ರಾಯಾ ಮೊಗಾಚೊ ವಿಶ್ವಾಸಿ ಆಳ್ ಚಂಡಕರ್ಮ ರಾಯಾಕ್ ಮೆಳೊಂಕ್ ಯೆತಾನಾ ತಾಕಾ
 ಅಕಂಪನ ಮುನಿ/ಸನ್ನೆಶಿ ತೊಪಾಂತ್ ಬಸೊನ್ ಆಸ್ಲೆಂ ದಿಸ್ತಾ. ತ್ಯಾ ಸನ್ನೆಶ್ಯಾಕ್ ಪಳೆವ್ನ್
 ತೊಟ್ಯಾಕ್ ಕುಡ್ಡ್ಯಾಕ್ ಮೊಲಾದಿಕ್ ಮಾಣ್ಯಾಂಚಿ ರಾಸ್ ದಿಸ್ಲೆಲೆಪರಿಂ ಜಾಲೆಂ. ಹಿಂಸಾಚಾರಾಂತ್
 ಭರಲ್ಲ್ಯಾ ತೊಟ್ಯಾಕ್ ಅಕಂಪನಾಚಿ ಸಾರ್ಕಿ ವೆಳೊಕ್ ಜಾಯ್ನಾ ಕಿತ್ಯಾಕ್ ತಾಂಚೆ ಮದೆಂ
 ಬರ್ಯಾ ವಾಯ್ಪಾಚೊ ದೊರೊಚ್ ಆಸಾ. ತರೀ ಮಾಣ್ಯಾಂಚಿ ರಾಶಿಚ್ಯಾ ಪರ್ವಳಾಚಿ ಥೊಡಿ
 ಪುಣಿ ಝಳಕ್ ಉತ್ರೊನ್ ಯೆವ್ಚೆತಾ ನ್ಹಯ್‌ಗೀ?

ತೊ ತೊಪಾಸ್ತಿ ಬುಡ್ಲೆಲೊ ಅತ್ಯಾ ಅನುಸಂಧಾನಾಂತ್
 ಮನ್ ತಾಚೆಂ ತಿರುಡೆ ಮುಳಿಂ ಥಿರ್ ಜಾಲ್ಲೆಂ
 ಜೀವ್ ಮತಿಂತ್ ಆನಿ ತ್ಯಾ ಜೀವ್‌ವಾರ್ಯಾಂತ್ ಆಂಗ್
 ಸಗ್ಳೆಂ ಕೇಂದ್ರಿತ್ ಜಾಲ್ಲೆಂ ಕೂಡ್ ಪದ್ವಾಸನಿ ಬಸ್ಲಿ

[13]

ತಿರುಡ-ದೋನ್ ದೋಳ್ಳಾಂ ಆನಿ ನಾಕಾ ಮುಳಾಂತ್ ತೀನ್ ತರ್ ಮೆಳ್ಳೆಂ ಕೇಂದ್ರ್,
ಪದ್ವಾಸನ-ಯೋಗಶಾಸ್ತ್ರಾಂತ್ ಏಕ್ ಬಸ್ತಾ ರೀತ್ (ಪಾಯ್ ಜಾಂಗ್ಯಾಂಚೆರ್ ವೋಡ್ಸ್
ಒಸಪ್). ಜೀವ್ ವಾರ್ಯಾಂತ್ ಆಂಗ್ ಸಗ್ಳೆಂ-ಸೊಮ್ಗೊಳಾಚೆ ವಿಸ್ತೆ ಸರ್ವ್ ತಾಣೆ ಜೀವ್
ವಾರ್ಯಾಂತ್ ದೃಡ್ ಕರ್ನ್ ಧರ್ಲೆ.

ತ್ಯಾ ಚಂಡಕರ್ಯಾಕ್ ಸಂಸ್ಕಾರಾನ್ ನಾ ವಳಕ್ ಬರ್ಯಾ
ವಾಯ್ಬಾಚಿ ತರೀ ಉಜ್ವಾಡಾ ದಿವೊ ಭಂಡಾರ್
ದಿಸ್ಲ್ಯಾಫಾರಾ ತಾಕಾ ವೊಂದ್ವಾತಾ ತಶೆಂ ಮನ್
ತಾಚೆಂ ವೊಡ್ಲೆಂ ಅಕಂಪನಾಕ್ ಮಾನ್ ತಾಣೆ ಬಾಗಾಯ್ಲೊ |14|

ಚಂಡಕರ್ಯಾಚೊ ಸಂಸ್ಕಾರ್ ಚ್ ಕ್ಕೂರ್‌ಪಣಾಚೊ. ತಾಕಾ ಬರ್ಯಾ ವಾಯ್ಬಾಚಿ ವಳಕ್ ನಾ ತರೀ
ಮುಳಾಂತ್ ತೊಯಿ ಮನಿಸ್. ತಶೆಂ ಆಸ್ತಾಂ ಸಂಪತ್ತೆಕ್ ಹರ್ಯೆಕ್ಲ್ಯಾಚೆಂಯ್ ಮನ್ ವೊಡ್ತಾ
ಮ್ಹಳ್ಳೆಪರಿಂ ಅಕಂಪನಾ ಥಂಯ್ ತಾಚೆಂ ಮನ್ ವೊಡ್ಲೆಂ.

ತ್ಯಾ ರಾನಾಂತ್ ಮುನಿಪುಂಗವಾಕ್ ಅಕಂಪನಾಕ್
ಶರಣಾಯ್ಲೊ ಚಂಡಕರ್ಯ್ ಸಂಪತ್ತೆ ಆಶೆನ್
ಬುಡ್‌ಲ್ಲೊ ಗರೀಬ್ ಅಪಾರ್ ಗ್ರೇಸ್‌ಕಾಯೆಚೆಂ
ವೊಜೆಂ ವ್ಹಾವಯ್ತಲ್ಯಾಕ್ ಶರಣ್ ಯೆಂವ್ಚೆಪರಿಂ |14a|

ಶರಣ್ ಯೆಂವ್ಚೆಂ- ಶರಣಾಗತ್ ಜಾಂವ್ಚೆಂ, ಕ್ಕೂರ್‌ಪಣ್ ಆದಾರ್ಲಲ್ಯಾ ಕಾಳ್ಜಾಕ್ ಶಾಂತೆಚಿ
ಖಂಡಿತ್ ಗರ್ಜ್ ಆಸಾ ದೆಕುನ್ ತೊ ತಪಸ್ವ್ಯಾಕ್ ಶರಣ್ ಯೆತಾ.

ಧನ್ಯಾ ರೋಳ್ ತಶೆಂಚ್ ನಾಗ್ಡೆಂ ಕೆದಿಂಚ್
ಪೊಕೊಳ್ ನ್ಹಯ್ ಭಿತರ್ ಕಿತೆಂಗೀ ಲಿಪ್ತೆಂ
ಆಸ್ತಾ ತ್ಯಾ ದೆಕುನ್ ಗುಗಿಪರಿಂ ಅಚ್ಚಿ ಮಾರ್ನ್ ಸಚ್ಪೊನ್
ಬಸ್‌ಲ್ಲ್ಯಾ ತುಜೆ ಮತಿಂತ್ ರೊಂಬೊನ್ ಆಸ್ಚೆಂ ಕಿತೆಂ |15|

ಸಚ್ಪೊನ್-ಎಕ್‌ಚ್‌ಕಡೆ ಥಿರ್ ಜಾವ್ನ್.
ರೋಳ್-ಭಾಯ್ಲ್ಯಾನ್ ಖಾಲಿ ಖಾಲಿ ದಿಸ್ಲ್ಯಾರೀ ಭಿತರ್ ಸರೊಪ್ ಘರ್ ಕರ್ನ್ ಆಸ್ತಾ.
ನಾಗ್ಡೆಂ-ಉಗ್ತೆಂ ಸಕ್ಕಡ್ ಸಾರ್ಚೆಂ ಭಾಯ್ರ್ ದಿಸ್ತಾ ತರೀ ಭಿತರ್ ಸಂಯ್ಬ್ ಆಸಾ, ತುಂ ಅಶೆಂ
ಬಸ್ಲಾಯ್ ತುಜೆ ಮತಿಂತ್ ಲಿಪೊನ್ ಆಸಾ ತರೀ ಕಿತೆಂ ಮ್ಹಣೊನ್ ಸನ್ನೆಶ್ಯಾಲಾಗಿಂ
ಸವಾಲ್ ಕರ್ತಾ ಚಂಡಕರ್ಯ್.

ತಾಣೆಂ ವಿಚಾರ್ಲೆಂ ತೆಂ ಗುಮಾನ್ ದೀವ್ನ್
ಸಮ್ಜಾಲೊ ತೊಪಾಶಿ ವೆಳಾಬಳಾನ್ ತೊ ಚಂಡಕರ್ಯ್ ಉದ್ಧಾರ್
ಜಾಂವ್ಕ್ ಲಾಗಿಂ ಜಾಲಾ ಮ್ಹಣೊನ್ ಉಜ್ವಾಡಾನ್
ಅತ್ಮಾಕ್ ಚಿಂತುನ್ ಆಸ್‌ಲ್ಲೊಂ ಆಪಾ ಮ್ಹಣಾಲೊ ಮೊಗಾನ್ |16|

ಉದ್ಧಾರ್ ಜಾಂವ್ಕ್ ಲಾಗಿಂ ಜಾಲಾ-ಚಂಡಕರ್ಡ್ ಹ್ಯಾ ಸಂಸಾರಾಚೆ ಬಾಂದ್ಪಾಸ್ ಉತ್ತೊನ್
ಮೋಕ್ ಜೊಡುಂಕ್ ತಯಾರ್ ಜಾಲಾ. ತಾಚೆ ಸುಟ್ಕಾಯೆಚೊ ವೇಳ್ ಆಯ್ಲಾ.
ವೆಳಾಬಳ್-ವೇಳ್ ಕಾಳ್ ಜಾಗೊ ಹ್ಯಾ ಸರ್ವ್ ನಿಯಂತ್ರಣಾಂಕ್ ಘಡ್ಯೆನ್ ಉತ್ತೊನ್ ವೆಚಿ
ಸಕತ್.

ವಿಚಾರಿ ಚಂಡಕರ್ಡ್ ಪರ್ತ್ಯಾನ್ ಖಿಯಾ ಆಸಾ ಅತ್ಮೊ
ತಾಚೆಂ ರೂಪ್, ಮಿಣಾಂ ಕಿತೆಂ? ಮ್ಹಣೊನ್ ದಿಲಿ
ಜಾಪ್ ತ್ಯಾ ಭಾಗೆವಂತಾನ್ ಅತ್ಮಾಕ್ ನಾ ತಾಚಿಚ್ ಕೂಡ್ ತರೀ
ಸರ್ವ್ ಕುಡಿಂನಿ ಸ್ಥಿರಿತಾ ಬಳಾನ್ ತಾಚಿ ವಸ್ತಿ ಸಚೇತನ್ ರುಪಾನ್ ಮ್ಹಣೊನ್ ||17|

ಸಚೇತನ್-animated -ಸ್ಥಿರಿತ್ ಭರೊನ್ ಬಳಾನ್.

ಅತ್ಮೊ, ತಾಚೆಂ ಅಸ್ತಿತ್ವ್ ರೂಪ್, ಮಿಣಾಂ ಹ್ಯಾ ವಿಶಿಂ ಮುಳಾವಿಂ ಸವಾಲಾಂ ಆದಿಂ
ಥಾವ್ನ್ ಆಸಾತ್. ಜಯ್ಜಾಂಚಿ ಚೇತನ್, ಅಚೇತನ್, ಸಚೇತನ್ ಮ್ಹಳ್ಳ್ಯಾ ತೀನ್ ರುಪಾಂನಿ
ಅತ್ಮಾಕ್ ದೆಕ್ತಾತ್.

ತೆವಾಂ ಜಾಪ್ ದೀವ್ನ್ ಮ್ಹಣಾಂ ತೊ ತಳ್ವಾರ್ ಮುಕಿ
ತುಮ್ಚೆಂ ಉತರ್ ಮಾನ್ವಾಕ್ ಜಾಯ್ನಾ ಮ್ಹಾಕಾ, ಮಾರ್ಲೆಂ
ಹಾಂವೆಂ ಸಬಾರಾಂಕ್ ಶಿಂದುನ್ ಪಳೆಂವ್ಚೊ ಮ್ಹಣೊನ್
ತಾಂಚೊ ಅತ್ಮೊ ಲಾಬೊಂಕ್ ನಾ ಎದೊಳ್ ಏಕ್

|18|

ತಳ್ವಾರ್ ಮುಕಿ-ತಳ್ವಾರಾಂಚೊ ಮುಕೆಲಿ.

ಸಬಾರ್ ಕುಡಿ ಶಿಂದ್ಲಾರೀ ಅತ್ಮೊ ಪಳೆಂವ್ಕ್ ಮೆಳೊಂಕ್ ನಾ-ತಳ್ವಾರಾಕ್ ಕುಡಿ ಶಿಂದ್ಲೆಂ
ಸುಲಬಾಯೆನ್ ಕಳಿತ್. ಅತ್ಮೊ ಶಿಂದ್ಲಾಚಿ ಮಾಹೆತ್ ತಾಕಾ ನಾ.

ಎಕ್ಲ್ಯಾಕ್ ಕುಡ್ಲೆ ಕುಡ್ಲೆ ಶಿಂದುನ್ ಕಾತುನ್ ಹಾಡಾಂಚಿ
ಪೂಡ್ ಕರ್ನ್ ಚಾಮ್ಚೆಂ ಪಿಂದುನ್ ಕಾಡ್ನ್ ಅಣ್ಣಿಟಿ
ಪೋಡ್ನ್ ಧುವ್ನ್ ಖಿಯಾ ಆಸಾ ಅತ್ಮೊ ಮ್ಹಣೊನ್
ಸೊದ್ಲಾರೀ ಮೆಳೊಂಕ್ ನಾ ತರ್ ತುಮ್ಚೆಂ ಉತರ್ ಪಾತ್ಯೆಂವ್ ಕಶೆಂ? ||19|

ಕುಡಿ ಶಿಂದುನ್ ಪೂಡ್ ಕರ್ಪಾಚೆಂ ವಿವರಣ್ ಹಾಂಗಾ ದಿಲಾಂ. ಅತ್ಮೊ ಪೂಡ್ ಜಾಯ್ನಾ
ತೆಂ ತಳ್ವಾರ್ ನೆಣಾಂ 'ನಯ್ನಮ್' ಛಿಂದತಿ ಶಸ್ತ್ರಾಣಿ, ನಯ್ನ ತೋಯಮ್ ನಾ ದಹತಿ'
ಮ್ಹಣೊನ್ ಕೃಷ್ಣಾನ್ ಚೆ ಗಿತೆಂತ್ ಸಾಂಗ್ಲಾಂ.

ಎಕಾ ಚೊರಾಕ್ ಪಾರ್ಕಿಯಾಂ ಮ್ಹಣೊನ್, ತುಪ್ಯಾಂತ್
ಭರ್ನ್ ವಯ್ರ್ ಪಂದಾ ಗಾರೊ ಘಾಲವ್ನ್ ಮಾಗಿರ್
ಭೆತುನ್ ಪಳೆಲ್ಯಾರ್ ಕೂಡ್ ಮಾತ್ ನಾ ಅತ್ಮೊ
ಅತ್ಮೊ ಕಿತೆಂ ಸಿಸ್ರಿನ್ ಖೆಲೊವೇ ತರ್ ಸಾಂಗಾ ಮ್ಹಾಕಾ

|20|

ಗಾರೂ-ಚುನೂ ಕಡೂ ಭರ್ದನ್ ಕರ್ದಂ ಬಂಧ್ ಮಿಲಾಪ್.

ಚೂರಾಕ್ ಪಾರ್ಕಿಯಾಂ-ಪಾಂಗಾ ಚೂರಾಕ್ ಪಾರ್ಕುಂಚೆಂ ನ್ಹಯ್, ಅತ್ಮೂ ಖಿಂಯ್ ಆಸಾ ಮ್ಹಣೂನ್ ಪಾರ್ಕುಂಚೆಂ. ಅತ್ಮೂ ಚೂರ್ ಮ್ಹಣೂನ್ (ಚೂರಾಪರಿಂ ಮ್ಹಣೂನ್) ಸಾಂಗ್ಲೆಂ ಚಿಂತಪಾಯಿ ಆಸಾ.

ತುಪಂ-(ಕಾಜ) ಭಾತ್ ಆನಿ ಹೆರ್ ಸಾಗೊಳೆ ಧಾನಿಂ ಭರ್ನ್ ದವ್ರುಂಕ್ ಕರ್ದೆಂ ಪ್ಲಡ್ ಬಂಧ್ ತುಪೆಂ.

ಅನ್ನೆಕ್ಪಾಕ್ ಹಾತಿಂ ಧರ್ದೂ ಚೂರಾಕ್ ಪಳೆಯಾಂ
ಮ್ಹಣೂನ್ ವಜನ್ ಮಾಪ್ಲೆಂ ಮಾಗಿರ್ ಜೇವ್ ಕಾಡ್ನ್
ಪರ್ತ್ಯಾನ್ ತುಕಲ್ಲೊ ಉಣೆಂ ಜಾಂವ್ಕ್ ನಾ ಕಿತೆಂಚ್ ಜಡಾಯ್
ನಾ ಅತ್ಮೂ ದುಸ್ರೊಚ್ ಧನ್ಯಾಂ ಆಸ್ತಿ ಕೂಡ್ ಮಾತ್

[21]

ಚಂಡಕರ್ಮ-ಅತ್ಪಾಕ್ ಕುಡಿ ಭಾಯ್ರ್ ವಿಂಗಡ್ಚ್ ಅಸ್ತಿತ್ವ್ ಆಸಾ ಜಾಲ್ಯಾರ್ ತೊ ಧರುಂಕ್ ಪಳೆಂವ್ಕ್ ಮೆಳಜಾಯ್ ಮ್ಹಣೂನ್ ಚಿಂತಾ. ಸಂಸಾರಿ ಚಿಂತಾಂತ್ಚ್ ಅತ್ಪಾಕ್ ಪಳೆಜಾಯ್ ಮ್ಹಳೆಂ ತಾಚೆಂ ಚಿಂತಪ್.

ತೆಂ ಸರ್ವ್ ಆಯ್ಕೊನ್ ತ್ಯಾ ತಳ್ವಾರಾಕ್ ದಾಂಡೊ
ಹಾತಿಂ ಘೆತ್‌ಲ್ಲಾಕ್ ಸಾಂಗ್ಲೆಂ ತ್ಯಾ ಮೆಸ್ತ್ರಿನ್ ಕಾಳೊಕಾಂತ್
ಸಾಂಪ್ಡಾಲ್ಲೆ ಮೊನ್ವಾತಿಕ್ ಉಜ್ವಾಡಾ ದಿವೊ ದಾಕಂವ್ಚೆ ಪರಿಂ
ಭಿಯೆವ್ನ್ ಪಾದ್ಲೆಲ್ಲಾಕ್ ಖರ್ಯಾ ಬಳಾನ್ ಧಯ್ರ್ ದಿಂವ್ಚೆ ಪರಿಂ

[22]

ತಳ್ವಾರ್-ತಳವಾರ್ ರಾಯಾಚೊ ಏಕ್ ಫವ್ಲಿ ಅಧಿಕಾರಿ. ಆಯ್ಕಾ ಪೊಲೀಸ್ ಅಧಿಕಾರಿ ಪರಿಂ/ದಾಂಡೊ ಹಾತಿಂ ಘೆತ್‌ಲ್ಲೊ-ಹೆರಾಂಕ್ ಶಿಕ್ಷಾ ದಿಂವ್ಚೊ ಅಧಿಕಾರ್ ಆಸ್‌ಲ್ಲೊ.

ತ್ಯಾ ಮೆಸ್ತ್ರಿಚೊ ತಾಳೊ ಸಾದ್ಲೊ ಕಾಳೊಕ್
ದಾಂವ್ಡಾಂವ್ಚ್ಯಾ ಸುರ್ಯಾ ಕಿರ್ಲಾ ಕೊಂಬಾಪರಿಂ ಅಜ್ಜಾನಾಚ್ಯಾ
ಫಟ್ಕಿರ್ಣಾಚ್ಯಾ ಕೊಂಡಾಂತ್ಲ್ಯಾ ಚಿತ್ಕಾಕ್
ಭಿಂವ್ಡಾವ್ನ್ ಬೆಂವ್ಡಾವ್ನ್ ಧಾಂವ್ಡಾಂವ್ಚೆಪರಿಂ

[22:3]

ಕವಿ ಅಜ್ಜಾನ್, ಫಟ್ಕಿರ್ಣ್ ಸಕ್ಕಡ್ ಎಕಾ ಚಿತ್ಕಾಕ್ ಸರಿ ಕರ್ತಾ ಆನಿ ತ್ಯಾ ಅಕಂಪನ ಮುನಿಚೊ ತಾಳೊ ತ್ಯಾ ಚಿತ್ಕಾಕ್ ಬೆಂವ್ಡಾಂವ್ನ್ ಧಾಂವ್ಡಾಂವ್ಚೆಂ ಬಳ್ ಕರ್ತಾ. ಅಜ್ಜಾನಾಚ್ಯಾ ಫಟ್ಕಿರ್ಣಾಚ್ಯಾ ಕೊಂಡಾಂತ್ ಶಿರ್ಕಾಲ್ಲೆಂ ಚಿತಾಳ್ ಮನಿಸ್.

ಲಾಂಕುಡ್ ಪೊಡ್ಲ್ಯಾರ್ ಮೊಡ್ಲ್ಯಾರ್ ಶಿಂಡ್ಲ್ಯಾರ್ ಉಜೊ
ಮೆಳ್ತಾಗೀ ಇಷ್ಟಾ ತುಕಾ ಪುಣ್ ಲಾಂಕ್ಡಾ ಗರ್ಬಾಂತ್
ನಾಂಗೀ ಉಜ್ಯಾಚಿ ಧಾರ್ ತಶೆಂಚ್ ಕುಡಿ ಧಾವ್ನ್
ವಿಂಗಡ್ ಅತ್ಮೂ ಸಮ್ಜೊಣೆ ದೊಳ್ಕಾಂಕ್ ಮಾತ್ ತೊ ದಿಸತ್

[23]

ಸುಕ್ಕಾ ಲಾಂಕ್ಡಾಂಕ್ ವಾಪರ್ನ್ ಉಜೊ ಆಮಿ ಕರ್ತಾವ್. ಪುಣ್ ಲಾಂಕ್ಡಾಂತ್ ಉಜೊ ಕಂಯ್ ಸೊದ್ಲೊ ತಶೆಂಚ್ ಸಚೇತನ್ ಕುಡಿಂತ್ ಅತ್ಮೊ ಲಿಪೊನ್ ಆಸಾ 'ಕಾಡ್ನ್ ಹಾತಾಂತ್ ದೀ' ಮ್ಹಳ್ಯಾರ್ ಕಶೆಂ.

ಶಿಂಕೊ ಪುಂಕ್ತಾನಾ ಪುಟಾ ಶಿಂಕ್ಯಾನಾದ್ ಜೋರ್
ಶಿಂಕ್ಯಾಂತ್ ಆವಾಜ್ ಸೊದ್ಲಾರ್ ಮಳತ್‌ಗೀ ತುಕಾ
ಶಿಂಕೊ ವಿಂಗಡ್ ಶಿಂಕ್ಯಾನಾದ್ ವಿಂಗಡ್ ಮ್ಹಳ್ಳೆಂ ಜಾಣ್ವಾಯೆ
ದೊಳ್ಯಾಂಕ್ ಮಾತ್ ಕಳಿತ್ ಹೆಂ ಖರೆಂ ಸತ್

[24]

ಶಿಂಕೊ (conch /ಶಂಖ) ಶಿಂಕೊ ಪುಂಕ್ತಾನಾ ಶಿಂಕ್ಯಾನಾದ್ ಯೆತಾ. ಪುಣ್ ಆವಾಜ್‌ಚ್ ಶಿಂಕ್ಯಾ ಥಾವ್ನ್ ವಿಂಗಡ್ ಕಾಡ್ನ್ ದೀ ಮ್ಹಳ್ಯಾರ್? ಶಿಂಕೊ ನಾಸ್ತಾನಾ ಶಿಂಕ್ಯಾನಾದ್ ನಾ.

ಬಾಳಾ ಮೊಗಾಚ್ಯಾ ವಾರೆಂ ಭರ್‌ಲ್ಲೊ ಸಿದೊ ಆನಿ
ವಾರೆಂ ಸೊಡ್‌ಲ್ಲೊ ಸಿದೊ ದೋನ್‌ಯಿ ವಜನ್
ಪಳೆ ಎಕ್‌ಚ್ ಜಡಾಯ್ ವಾರೆಂ ಸಿದೊ ಎಕ್
ನ್ಹಯ್ ವಿವಿಂಗಡ್ ತಶೆಂಚ್ ಅತ್ಮಾಚಿ ಆನಿ ಕುಡಿಚಿ ಗಜಾಲ್

[25]

ಸಿದೊ-ಕಮ್ಮಾರಾಂಚ್ಯಾ ಕೊಡ್ವಾಂತ್ ಉಜ್ಯಾಕ್ ವಾರೆಂ ಘಾಲುಂಕ್ ವಾಪರ್ಚೆಂ ಚಿಲಾ
ವಾರೆಂ ವ್ಯವಸ್ಥಾ-ಚಾಮ್ಡ್ಯಾ ಚಿಲಾಂತ್ ವಾರೆಂ ಭರ್ನ್ ತೆಂ ಮಾಗಿರ್ ಭಾಯ್ರ್ ಸೊಡ್ತಿ
ವ್ಯವಸ್ಥಾ ಆಸಾ. ವಾರ್ಯಾಕ್ ಜಡಾಯ್ ನಾ ದೆಕುನ್ ವಾರೆಂ ನಾ ಮ್ಹಳ್ಯಾರ್ ಕಶೆಂ?

ಕಸೊ ಅತ್ಮೊ ಮ್ಹಣೊನ್ ವಿಚಾರ್ಚಿ ತಾಕಾ ನಾ
ಅಂತ್, ನಾ ಅರಂಭ್, ಸಾಸ್ಣಿಕ್ ತ್ಯಾ
ಕಾಳಾ ಥಾವ್ನ್ ಹ್ಯಾ ಕಾಳಾ ಪರ್ಯಾಂತ್ ಸರ್ವ್ ಕಾಳಿಂ
ಸರ್ವ್ ವೆಳಿಂ ಮುಕ್ತ ತೊ ನಾ ತಾಕಾ ಬಂದಡ್

[26]

ತ್ಯಾ ಕಾಳಾ ಥಾವ್ನ್ ಹ್ಯಾ ಕಾಳಾ ಪರ್ಯಾಂತ್-ಸದಾಂ ಸರ್ವ್ ಕಾಳಾಂನಿ ಆಸ್ಚೊ ಅತ್ಮೊ-
ಅತ್ಮೊ ಶಸ್ತ್ರಾಂ ದ್ವಾರಿಂ ಚಿಂದಿ ಜಾಯ್ನಾ, ಭಿಜನಾ, ಪೆಟೊನ್ ವಚನಾ,
ತೊ ಅನಾದಿ-ಅನಂತ್ಯ.

ಖಣಿ ಮಾತ್ಯೆಂತ್ ಸೊನೆಂ ದುದಾಂರಾಶಿಂತ್ ತೂಪ್
ನಾ ಮ್ಹಣೈತ್‌ಗಿ ತರ್ ಕುಡಿಂತ್ ಅತ್ಮೊ ನಾ
ಮ್ಹಣುಂ ಕಶೆಂ ಕುಡ್ಡ್ಯಾಕ್ ದಿಸನಾ ಮ್ಹಳ್ಳೆಂಚ್
ಜೀ ವಸ್ತ್ ಆಸಾ ತಿ ನಾ ಜಾತಾವೇ ತರ್

[27]

ಖಣಿ ಮಾತ್ಯೆಂತ್ ಸೊನೆಂ-ಭಾಂಗರ್ ಖಣೈಂತ್ಲೆ ಮಾತ್ಯೆಂತ್ ಆಸಾ. ದುದಾಂತ್ ತೂಪ್
ಆಸಾ ತಶೆಂಚ್ ಕುಡಿಂತ್ ಅತ್ಮೊ ಘರ್ ಕರ್ತಾ. ಥೊಡ್ಯಾ ಸಂದರ್ಭಾಂನಿ ಗರ್ಜೆ ಭಾಯ್ರ್ ವಾದ್
ಚಲಯ್ತಾನಾ ಆಮ್ಕಾಂ ಕಳಿತ್ ನಾ ತೆಂ ಅಸ್ತಿತ್ವಾಂತ್‌ಚ್ ನಾ ಮ್ಹಳ್ಳೆಪರಿಂ ಉಲಯ್ತಾವ್.
ಹೆಂ ಅಜ್ಞಾನಿ ಉಲೊಣೆ ಜಾತಾ.

ಕರ್ಟೆಂ ಸಕ್ಕಡ್ ಅತ್ಯಾನ್‌ಚ್ ಕೆಲ್ಲೆಂ ಖಾಂವ್ಚೆಂ ಸಕ್ಕಡ್
 ಅತ್ಯಾನ್‌ಚ್ ಕರ್ಟ್ ದರ್ಯಾಂತ್ ನ್ಹಾವ್ನ್ ಉಟ್ಟೆಂ
 ಬರೆ ಕರ್ಟೆಂಚೆಂ ಸುಖ್ ಭೋಗ್ಚೆಂ ತೆಂ ಸಕ್ಕಡ್
 ಕಾಮ್ ಅತ್ಯಾಚೆಂ ಜನ್ಮಾಂತರ್ ಉತರ್ಚೆಂಯ್ ತಾಣೆಂಚ್

[28]

ಅತ್ಯೊ ಸದಾಂಚ್ ಬಾಳ್ತಾ. ವಿವಿಂಗಡ್ ರುಪಾಂನಿ ಯೆತಾ. ತಾಟಾಂತ್ ಫಾಲ್ಲ್ಯಾ ಉದ್ಯಾಕ್
 ತಾಟಾಚೆಂ ರೂಪ್ ಲೋಟ್ಯಾಂತ್ ಫಾಲ್ಲ್ಯಾ ಉದ್ಯಾಕ್ ಲೋಟ್ಯಾಚೆಂ ರೂಪ್. ಸುಖ್-ದುಖ್
 -ಬರೆಂ-ವಾಯ್ ಸಕ್ಕಡ್ ಅತ್ಯಾಕ್‌ಚ್. ಕೂಡ್ ಫಕತ್ ಸಾಧನ್ ಮಾತ್,

ಪರಮ್ ಅತ್ಯೊ ಮ್ಹಳ್ಯಾರ್ ಕಿತೆಂ ವಿಚಾರ್ತಾಯ್?
 ಅಂತ್‌ಕುಡಿಚೊ ತೊ ಎಕ್ಲೊ ಮಾತ್ ನಿರಾವಯವಿ
 ಶಾಸ್ತ್ರಿತ್ ಪಾತ್ಕಾವಿಣ್ ಚತುರ್‌ಅನಂತಾಚೊ ತೊ
 ಅನಂತ ಗಿನ್ಯಾನಿ ಅನಂತ ದರ್ಶನಿ ಅನಂತ ಸುಖಿ ತೊ

[29]

ನಿರಾವಯವಿ-ಅವಯವ್ (ವಿಸ್ವೆ) ನಾತ್‌ಲ್ಲೊ. ಅನಂತ-ಅಂತ್ ನಾತ್‌ಲ್ಲೊ.
 ಚತುರ್ ಅನಂತ-ಜಯ್ ಚಿಂತ್ನಾಂತ್ ದೆವಾಕ್ ಚಾರ್ ಸಂಗಿ. ಅನಂತ (ಅಂತ್‌ನಾತ್‌ಲ್ಲೆ)
 ತಾಚೆಂ ಗಿನ್ಯಾನ್ (ಅನಂತ ಜ್ಞಾನಿ) ತಾಚೊ ದಿಶ್ಪಾವೊ (ಅನಂತ ದಾರ್ಶನಿ) ತಾಚೆಂ ಸುಖ್/
 ಸಂತೊಸ್ (ಅನಂತ ಸುಖ್) ತಾಚಿ ಸಕತ್ ಬಳ್ (ಅನಂತ ಶಕ್ತಿ).

ಕಯ್ಕೈಲೈ ಜಾಣ್ವಿಕಾಯ್ ತ್ಯಾ ದೆವಾಕ್ ದೀಷ್ಟ್
 ತಾಚೆಂ ಉತರ್‌ಚ್ ಆಗಮ್ ಜಿವಾ ಕರುಣಾಯಿಚ್
 ತಾಕಾ ಧರ್ಮ ತಸಲೆ ಪುರ್ತಿ ದಯಾಳಾಯೆಂತ್
 ಧಿರ್ ಜಾಂವ್ಚಿಚ್ ಖರಿ ಸಮ್ಜಿಕಾಯ್ ಸಮ್ಜ್ಚಿ

[30]

ಸಮ್ಜ್ಚಿ-ಸಮ್ಜಕ್ ಜಾಣ್ವಾಯ್-ಸಾರ್ಕಿ ಆನಿ ಪುರ್ತಿ ಜಾಣ್ವಾಯ್ ದೆವಾಕ್ ಮಾತ್
 ಖಿಯ್ಜಾಯ್ ಸಂಗಿಚಿ ಸಾರ್ಕಿ ಆನಿ ಪುರ್ತಿ ಜಾಣ್ವಾಯ್ ಆಸ್ತಾ. ತಿ ಸ್ಥಿತಿ ಜೊಡುಂಕ್ ಆಮಿ
 ಪ್ರೇತನ್ ಕರುಂಕ್ ಜಾಯ್ ಸದಾಂ ಸರ್ವದಾಂ.

ಆಗಮ್-ಧರ್ಮಶಾಸ್ತ್ರ.

ಕಯ್ಕೈಲೈ-ಕೇವಲ ಜ್ಞಾನ್-ಬೋವ್ ವರೊ ಜಿನಾಗಮ್ ಹಂತ್ ಸಂಪೂರ್ಣ ಜಾಣ್ವಿಕಾಯ್
 ಕೇವಲ್ (ಶೂನ್ಯ ಸಂಪಾದನ್).

ಸಾಸ್ಣಿಕ್ ಸ್ಥಿತಿ ಲಾಭೊಂಕ್ ಕಯ್ಕೈಲೈ ಜಾಣ್ವಾಯ್
 ಆಪ್ಣಾವ್ನ್ ಸಮ್ಜ್ಚಿ ಪಾವೊಂಕ್ ಮಾರುಂಕ್ ನಜೊ
 ಫಟ್ ಮಾರು ನಜೊ ಚೊರುಂಕ್ ನಜೊ ಪೆಲೆ ಸ್ಥಿಯೆಂತ್
 ಆಪ್ಲೆಂ ಮನ್ ವ್ಹರುಂಕ್ ನಜೊ ಲಾಬನಾತ್ಲಲ್ಯಾಕ್ ಆಶೆಂವ್ಕ್ ನಜೊ

[31]

ಜಯ್ಜಾಂಚ್ಯಾ ಅಹಿಂಸಾ, ಸತ್, ಅಸ್ತೇಯ್ (ಚೋರಾಣ್‌ನಾಸ್ತಾಂ ಅಸ್ತೆಂ) ಬ್ರಹ್ಮಚರ್ಯೆ ಆನಿ
 ಆಪರಿಗ್ರಹ-ಆಪ್ಣಿ ನಂಯ್ ಜಾಲ್ಲೆ ವಸ್ತುಚಿ ಆಶಾ ಕರಿನಾಂಯೆ, ಆಮ್ಕಾಂ ಫಾವೊ ನಂಯ್

ಜಾಲ್ವಿ ವಸ್ತ್ ಆಪ್ಲಾಯ್‌ನಾಯೆ ಮ್ಹಣ್ಜ್ಜಾ ಪಂಚಸೂತ್ರಾಂ ವಿಶಿಂ ಹಾಂಗಾ ಉಲ್ಲೇಕ್ ಆಸಾ.

ಹಿಂಚ್ ತಿಂ ಪಾಂಚ್ ಮುಳಾವಿಂ ಸುತ್ರಾಂ ಜಿಣ್ಯೆಕ್
ಹರೈಕ್ಲ್ಯಾಚ್ಯಾ ಹ್ಯಾ ಪರ್ಮಾಣೆಂ ಚಲ್ಲ್ಯಾರ್ ಹಾಂಗಾ
ಆನಿ ಥಂಯ್ ತಾಕಾ ಸುಖ್ ಸಾಸ್ಣಿಕ್ ಸದಾಂ
ಹೆ ವಾಟೆಂತ್ಲೆಂ ಚುಕ್ಲ್ಯಾರ್ ಲೆಕ್ ಚುಕಾನಾತ್‌ಲ್ಲೆಂ ದೂಕ್

[32]

ಪಾಂಚ್ ಸುತಾಂ/ಸುತ್ರಾಂ ಚುಕ್ಲ್ಯಾರ್ ಲೇಕ್ ಚುಕನಾತ್‌ಲ್ಲೆಂ ದೂಕ್ ಮನ್ಯಾಕ್ ಲಾಬ್ತಾ
ಮ್ಹಣೊನ್ ಜನ್ಮ ಸಾಂಗ್ತಾ.

ಯಶೋಧರ ಚಂದ್ರಮತೀನ್ ಪಿಟ್ಯಾ ಕೊಂಬೊ ಕಾತರ್ನ್
ಕೆಲಿ ಹಿಂಸಾ ಚುಕ್ಲಿಂ ವಾಟ್ ಉಗ್ಡಾಸ್ ಕರ್ ಆತಾಂ
ತಿಂ ಜಾಲಿಂ ಗುಡಾಂತ್ ಕೊಂಬಿಯೊ ಹೊ ಜನ್ಮಾಂತರಾಚೊ
ಗುಡ್ ಮೊಡುಂಕ್ ಸಲೀಸ್ ನಾ ತಾಂಚ್ಯಾನ್

[33]

ಜನ್ಮಾಂತರ್ ಎಕೆ ಬಂದಡೆ ಥಾವ್ನ್ ಆನೈಕ್ ಬಂದಡೆಕ್ ಉತ್ತೊನ್ ವಚೊಂಕ್ ಜಾಯ್.
ಸಬಾರ್ ಜನ್ಮ ಉತ್ತೊನ್ ಆಯಿಲ್ಲಿಂ ರಾಯ್ ಯಶೋಧರಾ ಆನಿ ತಾಚಿ ಅವಯ್
ಆಜೂನ್ ಗುಡಾಂತ್ ಆಸಾತ್. ಹಾಂಗಾ ಕುಂಕ್ಡಾಂ ಜಾವ್ನ್ ಗುಡಾಂತ್ ಆಸಾತ್ ಮ್ಹಣ್ಜೆ
ಪ್ರಾಸ್ ಕುಡಿ ಗುಡಾಂತ್ ಆಸಾತ್ ಮ್ಹಳ್ಳ್ಯಾ ಅರ್ಥಾನ್ ಘೆಂವ್ಚೆಂ.

ಅಹಿಂಸಾ ವಾಟೆಕ್ ಎಕಾ ತಿಂ ಚುಕ್ಲಿಂ ಹಿಂಸ್ರಾ ಧರ್ಮಾನ್
ಚುಕ್‌ಲ್ಲಿಂ ತರ್ ಉರ್‌ಲ್ಲೊ ಚಾರ್ ವಾಟೊಯಿ
ಜಾತೆಂ ಕಿತೆಂ ಮತಿಕ್ ಘೆ ಕೆದೊ ಸಯ್ಸ್
ಆಸ್ಲಾರೀ ಶ್ರೇಷ್ಠವೀರ್ ಜಾಲ್ಯಾರೀ ಹೆ ಗತಿಕ್ ಜಿಕ್‌ತ್‌ಗೀ?

[34]

ಪಾಂಚ್ ಸುತ್ರಾಂ ಪಯ್ಕಿ ಎಕ್ ಚುಕ್ಲ್ಯಾರ್‌ಚ್ ಇತ್ಲೆ ಕಷ್ಟ್ ಯೆಂವ್ಚೆ ಪಡ್ತಾತ್ ಆನಿ ಪಾಂಚ್‌ಯಿ
ಚುಕ್ಲ್ಯಾರ್ ಕಿತೆಂ ಕರ್ಚೆಂ?

ಅತ್ಯಾ ವಿಧಿಚಾರ್ ಜನ್ಮಾಂತರಾಂತ್ಲ್ಯಾನ್ ಉತ್ರಾತಾ. ತೆಂ ಉತ್ತೊಂಕ್ ಹೆರ್ ಕೊಣಾ
ನಿಮ್ಮಿಂ ಸಾದ್ಯ ನಾ. ಕೆದೊ ವ್ಹಡ್ ಮನಿಸ್ ತರೀ ಧರ್ಮ್ ಚುಕ್ಲ್ಯಾರ್ ಭಂಗ್ ಯೆತಲೊಚ್.

ತ್ಯಾ ದೆಕುನ್ ಕೆದಿಂಚ್ ಹೆರಾಂಕ್ ಹಿಂಸ್ರಾಕ್
ಜಾಯ್ತಾಕಾ ಪೆಲ್ಯಾಕ್‌ಯಿ ಆಪ್ಲಾ ಪರಿಂಚ್ ಮಾನ್ವೊಂಚೆಂ
ಧರ್ಮಾಚೆಂ ಮೂಳ್‌ಚ್ ದಯಾ ಮ್ಹಣ್ಜೆಂ ಖಂಡಿತ್
ಹೆಂ ಬರೆಂ ದೋನ್‌ಯಿ ಸಂಸ್ತ್ರಾಂಕ್ ಹಾಂಗಾ ಆನಿ ಸಗ್ಲಿಂ

[35]

ಹಿಂಸ್ರಾಕ್-ಹಿಂಸಾ ವಿರಾರಾಯ್ ದಿತಲೊ. ದಯಾಚ್ ಧರ್ಮಾಚೆಂ ಮೂಳ್ ತರಂಗ್. ತರ್
ಧರ್ಮಾಚ್ಯಾ ನಾಂವಿಂ ಹಿಂಸಾ ಚಲಯ್ತಲ್ಯಾಂಚೆಂ ಕಿತೆಂ? ಸಂಸ್ತ್ರಾಂತ್ಲೊ ಖಂಯ್ಚೊಯ್ ಧರ್ಮ್
ಮುಳಾನ್ ಹಿಂಸೆಕ್ ವಿದೋದ್ ಕರ್ತಾ.

ಆಶಂ ಸಾಂಗ್ತಾಂ ಸಾಂಗ್ತಾಂ ಗುರು ತ್ಯಾ ಬಗ್ಲೆಂತ್ ಆಸ್‌ಲ್ಲಾ,
 ಕೊಂಬ್ಯಾ ಕೊಂಬ್ಯೆಕ್ ಆಯ್ಕೊನ್ ಹೆಂ
 ಜನ್ಮಾಂತರಾಚೊ ಉಗ್ಡಾಸ್ ಜಿವೊ ಜಾಲೊ
 ಕಾಳ್ಜಾಂತ್ ಅಹಿಂಸಾ ಧರ್ಮ ತಾಣಿ ದೃಡ್ ಕೆಲೊ

[36]

ಗುರುನ್ ಚಂಡಕರ್ಮಾಕ್ ಹೆಂ ಸಾಂಗ್‌ಲ್ಲೆಂ, ದೆಗನ್ ಆಸ್‌ಲ್ಲಾ ಕುಂಕ್ಡಾಂಕ್ ಆಯ್ಕಾಲೆಂ ಆನಿ
 ತಾಂಚೊ ಜನ್ಮಾಂತರಾಚೊ ಉಗ್ಡಾಸ್ ಜಿವೊ ಜಾವ್ನ್ ತಿಂ ಬದ್ದಾಲಿಂ. ಗುರುಚಿಂ ಉತ್ರಾಂ
 ಪಾತ್ಯಾ ಕಾಳೊಕಾಂತ್ ಆಸ್‌ಲ್ಲಾಂಕ್ ಉಜ್ವಾಡಾಚಿಂ ಕಿರ್ಲಾಂ ಜಾಲಿಂ.

ದೃಡ್ ಕೆಲೊ ಅಹಿಂಸಾ ಧರ್ಮ ತಾಂಚೆ ಪರಿಂಚ್
 ತ್ಯಾ ಚಂಡಕರ್ಮಾನ್ ಅನುಶಾಸನಾಕ್ ತರೀ
 ನಾ ಕರೊ ಮ್ಹಣೊನ್ ಹಿಂಸಾ ಮಾನ್ತಲೊಂ
 ಮ್ಹಣೊನ್ ಪೆಲ್ಯಾಕ್ ಆಪ್ಲಾ ಪರಿಂ ಮೊವಾಳಾಯೆನ್

[36a]

ಚಂಡಕರ್ಮಾಯ್ ಗುರುಚ್ಯಾ ಉತ್ರಾಂಕ್ ಆಯ್ಕೊನ್ ಬದ್ದಾಲೊ.

ಅನುಶಾಸನಾಕ್ ತರೀ-ಆಡಳ್ತ್ಯಾ ಕಾರಣಾಕ್ ಜಾಲ್ಯಾರೀ ಹಾಂವ್ ಹಿಂಸಾ ಕರಿನಾ. ಆಡಳ್ತೆಂ
 ಚಲಯ್ತಾನಾ ಹಿಂಸಾ ಕರಿಜಾಯ್ ಪಡ್ತಾ ತೊ ಧರ್ಮಾಚ್ ಸಯ್ ಮ್ಹಣೊನ್ ಹೆರ್ ಧೊಡೆ
 ಪಂಡಿತ್ ಸಾಂಗ್ತಾತ್. ರಾಯಾನ್ ಚೊರಾಂಕ್ ಮಾರಯ್ ತೊ ಧರ್ಮಗೀ ಅಧರ್ಮ?

ಹ್ಯಾ ಅಹಿಂಸಾ ಧರ್ಮಾಚ್ಯಾ ದೃಡ್‌ಪಣಾನ್ ಜಾಲೊ
 ಸಂತೊಸ್ ಕುಂಕ್ಡಾಂಕ್ ತ್ಯಾ ವರೊ ಉತ್ರಾಲಿಂ
 ಮ್ಹಣೊನ್ ತಿಂ ಹ್ಯಾ ಜನ್ಮಾಂತರಾಂಚ್ಯಾ
 ಬಾಂದ್ಪಾಸಾಂತ್ಲೆಂ ತ್ಯಾ ಉಲ್ಲಾಸಾನ್ ತಾಣಿ ಫಾಲೆ ಕೆಂಕಾರೆ ಚೊರಾನ್

[37]

ಸಂತೊಸಾನ್ ಕುಂಕ್ಡಾಂನಿ ಕೆಂಕಾರೆ ಫಾಲೆ. ಖರೊ ಸಂತೊಸ್ ಖರೆಂ ದೂಖ್ ಲಿಪವ್ನ್
 ದವರುಂಕ್ ಜಾಯ್ನಾ. ಕೆಂಕಾರೆ ಫಾಲ್ಸ್ ಸರ್ವಾಂಕ್ ಖರಿ ಖಬರ್ ಕಳಂವ್ಪಿ.

ಕುಂಕ್ಡಾಂ ಕೆಂಕಾರೆಂ ಆಯ್ಕಾಲ್ಲೆಂಚ್ ಆವ್ಜಾಮಾರ್ನ್
 ವಿದ್ಯಾ ತಿ ದಾಕಯ್ತಾಂ ಆಪುಣ್ ಮ್ಹಣೊನ್ ರಾಣೈಕ್
 ಆಪ್ಲ್ಯಾ ಭಾಲೊ ತಾಣೆಂ ಮಾರ್ಲೊ ತೊ
 ಮಾರ್ಲೊ ಕುಂಕ್ಡಾಂ ಕಾಳ್ಜಾ ಗುಡಾಕ್ ತಿಂ ಪಡ್ಲಿಂ ಘಡೈನ್

[38]

ಆವ್ಜಾ-ಮಾರ್ನ್ (ಶಬ್ದವೇದಿ) ವಿದ್ಯೆನ್-ಆವಾಜ್ ಆಯಿಲ್ಲಾ ತ್ಯಾ ಮುಳಾಕ್ ಚೀತ್ ದೀವ್ನ್
 ಥಂಯ್ ಭಾಲೊ ಮಾರ್ಚಿ ವಿದ್ಯಾ.

ರಾಯ್ ಯಶೋಮತಿ ಜಯ್ನ್ ತರೀ ಅಹಿಂಸಾ ಧರ್ಮ ತಾಚೆ ಮತಿಕ್ ರಿಗೊಂಕ್ ನಾ.
 ರಾಣೈ ಮುಕಾರ್ ದವ್ಲತ್ ದಾಕಂವ್ಕ್ ಆಪ್ಲೆ ಶಿಕ್‌ಲ್ಲಿ ಶಸ್ತ್ರ್ ವಿದ್ಯಾ ತೊ ವಾಪರ್ತಾ.

ತ್ಯಾ ದೊಗಾಂಕ್ ಆವ್ಕ್ ಎಕ್‌ಚ್ ಸಮಾಸಮಿ
 ಮ್ಹಣ್ಣೆಪರಿಂ ತಿಂ ಪಡ್ಲಿಂ ರಾಯಾಚೊ
 ಆವ್ತಾ ಥಿರಾಚೊ ಭಾಲೊ ಕಾಳ್ಜಾಂಕ್ ಮಾರ್ನ್
 ತೆ ಘಡ್ಯೆ ರಾನಾಂತ್ ತ್ಯಾ ಮಾರ್ಲೊ ಬಾಪಾಯ್ಕ್ ಪುತಾನ್

[38:4]

ಕುಂಕ್ಡಾಂ ರುಪಾಂತ್ ಆಸ್ಚಿಂ ತಿಂ ಯಶೋಮತಿಚಿಂ ಮ್ಹಾಲ್ಪಡಿಂ ಬಾಪಯ್ ಆನಿ ಆಜಿ ಹೆಂ
 ಸಂಸಾರಿ ದೊಳ್ಕಾಂಕ್ ದಿಸನಾ. ಬಾಪಾಯ್ಕ್ ಪುತಾನ್ ರಾನಾಂತ್ (ರಾನ್ ಆಂದ್ಕಾರಾ
 ಸಂಕೇರ್) ಮಾರ್ಲೊ ಆವ್ತಾ ಥಿರಾಚೊ ಭಾಲೊ-ಶಬ್ದವೇದಿ ವಿದ್ಯನ್ ಸೊಡ್‌ಲ್ಲೊ ಭಾಲೊ.

ಕುಂಕ್ಡಾಂ ತಿಂ ಮೊರೊನ್ ತೆಚ್‌ಘಡ್ಯೆ
 ಪಾತ್ಕಾ ಬಾಂದ್ತಾಸಾಂತ್ಲೆಂ ಸುಟೊನ್ ಕುಸುಮಾವಳಿ ತೆ
 ರಾಣ್ಯೆ ಗರ್ಬಾಂತ್ ಜೊವ್ಪಿಂ ಬಾಳಾಂ ಜಾವ್ನ್
 ಕಿರಲಿಂ ತಿಂ ವಾಡೊನ್ ತ್ಯಾ ಗರ್ಬಾಂತ್ಲಾನ್ ಭುಂಯ್ ಪಡ್ಲಿಂ

[39]

ಯಶೋಧರ ಆಪ್ಲ್ಯಾ ಸುನೆ ಗರ್ಬಾಂತ್ ಪರ್ಯಾನ್ ಜನ್ಮಾತಾ. ತಾಚಿ ಜವ್ಪಿ ಭಯ್ಣ್ ಜಾವ್ನ್
 ತಾಚಿ ಆವಯ್ ಯೆತಾ. ತೆಚ್‌ ಘಡ್ಯೆ ರಾಣ್ಯೆಚ್ಯಾ ಗರ್ಬಾಂತ್ ಜನ್ಮಾಜಾಯ್ ತರ್ ರಾಯಾಚಿ
 ರೇತಸ್ ಪಡ್‌ಲ್ಲಿ ಆಸೊಂಕ್ ಜಾಯ್. ಬೋವ್‌ಶ್ಯಾ ರಾಯ್ ಆನಿ ರಾಣಿ ತ್ಯಾ ವೆಳಿಂ
 ರಾನಾಂತ್ ಸಂಗಿಂ ಜಾಯ್ತಾಯ್.

ಅಭಯಮತಿ-ಅಭಯರುಚಿ ಮ್ಹಳ್ಳಿಂ ನಾಂವಾಂ ಘೆವ್ನ್
 ಚಂದ್ರಮತಿ ಯಶೋಧರ ಜೊವ್ಪಿಂ ಬಾಳಾಂ ಜಾವ್ನ್
 ಬರ್ಯಾ ಗುಣಾಂನಿ ಖರ್ಯಾ ಖಣಾಂನಿ ಹ್ಯಾ ಸಂಸ್ಕಾರ್
 ಆಯ್ಲಿಂ ಸ್ವಭಾವ್ ಬರೊ ಜಾವ್ನ್ ತಿಂ ವಾಡ್ಲಿಂ.

[40]

ತಿಂ ದೊಗಾಂ ಬರ್ಯಾ ಸ್ವಭಾವಾಚಿಂ ಜಾವ್ನ್ ವಾಡ್ಲಿಂ. ತ್ಯಾ ವೆಳಿಂ ಗುರು ಧಂಯ್ಸರ್ ಬರೆಂ
 ಉಲವ್ನ್ ಆಸ್‌ಲ್ಲೊ ಗರ್ಬಾಂತ್ಲಾ ಬಾಳ್ಕಾಂನಿ ತೆಂ ಆಯ್ಕಾಲ್ಲೆಂ. ಪರಿಯಾಂಕ್‌ಯಿ (ಭೂಣಾಕ್)
 ಜೀವ್ ಆಸಾ ಮ್ಹಣೊನ್ ವಿಜ್ಞಾನ್ ಆನಿ ಧರ್ಮಶಾಸ್ತ್ರ ಸಾಂಗ್ತಾ.

ತ್ಯಾ ಪರ್ಮಳಿ ಮೋವ್ ಕೆಸಾಂನಿ ತ್ಯಾ ಉಜ್ವಳಿ ದೊಳ್ಕಾ
 ಪರ್ಮಳಾನ್ ಕುಡಿ ಬಳಾನ್ ಪ್ರಕಾಶಿತ್ ಜಾವ್ನ್ ತೊ
 ಚೆರ್ಮ್ ತೆಂ ಚೆಡುಂ ಪಾಟಾಶಿಣೆಚ್ಯಾ ದೋನ್
 ದೊಳ್ಕಾಂ ಪರಿಂ ವಾಡೊನ್ ಆಯ್ಲಿಂ ಶಾಬಿತಾಯೆನ್

[41]

ತಿಂ ದೊಗಾಂ ಭುರ್ಗಿಂ ಸೊಭಾಯೆನ್ ವಾಡೊನ್ ಆಯ್ಲಿಂ. ಪಾಟಾಶಿಣ್-ರಾಜ್ಯಲಕ್ಷ್ಮಿ.

ಅಸಲ್ಯಾ ಎಕಾ ದಿಸಾ ಬೊಂಟೆಕ್ ಸುಟ್ಲೊ ರಾಯ್
 ಯಶೋಮತಿ ಲಾಬ್ಲಿ ನಾ ಕಿತೆಂಚ್ ಶಿಕಾರ್ ಬೊಂಟೆಕ್
 ದೆಕ್ಲೆಂ ಪಯ್ಲಿಲ್ಯಾನ್ ಎಕಾ ಸನ್ನೆಶ್ಯಾಕ್ ಹೊಚ್ ಅಡ್ಕಳ್
 ಸರ್ವ್ ಸಂಭ್ರಮಾಕ್ ಮ್ಹಜ್ಯಾ ಮ್ಹಣೊನ್ ತಾಪ್ಲೊ ತಾಚೆರ್

[42]

ರಾಯ್ ಬೊಂಟೆಕ್ ಗೆಲೊ ತರೀ ತಾಕಾ ಕಿತೆಂಚ್ ಶಿಕಾರ್ ಲಾಬ್ಲಿನಾ. ಜೆನ್ನಾಂ ತಾಕಾ
ಬೊಂಟೆಲಾಗಿಂ ಸನ್ನೆಶಿ ಪಳೆಂವ್ಕ್ ಮೆಳ್ಳೊ ತೆನ್ನಾಂ ತೊ ಶಿಕಾರ್ ಮೆಳ್ಳಾ ಜಾಂವ್ಕ್ ಹಿ ಏಕ್
ಸನಿ ಕಾರಣ್ ಮ್ಹಣೊನ್ ಖುಬಾಳ್ತಾ (ಖುಬಾಳ್ತೆಂ, ತಾಪ್ಪೆಂ-ರಾಗಾರ್ ಜಾಂವ್ಪೆಂ).

ರಾಗಾನ್ ಪೆಟ್ಲೊ ಶಿಂದ್ಯಾ ಹಾಕಾ ದಳ್ದಿರ್ಯಾಕ್
ಮ್ಹಣೊನ್ ಪಾಂಯ್ತಿಂ ಸುಣ್ಯಾಂಚ್ಯಾ ಹಿಂಡಾಕ್
ಸೊವ್ ದಿಲೊ ಆಯ್ಲಿಂ ಧಾಂವೊನ್ ಸುಣಿಂ ಭಿರಾಂಕುಳ್
ತರೀ ತ್ಯಾ ಸನ್ನೆಶ್ಯಾ ಮುಕಾರ್ ತಿಂ ಪಡ್ಲಿಂ ಆಡ್

[43]

ಸನ್ನೆಶ್ಯಾಚೆರ್ ರಾಯ್ ಸುಣಿಂ ಸೊಡ್ತಾ ತಿತ್ಲೊ ರಾಗ್ ತಾಕಾ ಆಯ್ಲಾ. ಆಪ್ಲೆಂ ಮನೋರಂಜನ್
ಹ್ಯಾ ಸನ್ನೆಶ್ಯಾ ನಿಮ್ತಿಂ ವಾಯ್ತಾಲೆಂ ಮ್ಹಣೊನ್ ತೊ ಚಿಂತ್ತಾ. ಪುಣ್ ತಿಂ ಭಿರಾಂಕುಳ್
ಸುಣಿಂ ಶಾಂತ್ ಬಸ್‌ಲ್ಲ್ಯಾ ಸನ್ನೆಶ್ಯಾಕ್ ಪಳೆವ್ನ್ ಥಂಡ್ ಜಾತಾತ್.

ಶಾಂತೆಚ್ಯಾ ಪರ್ದತಾ ಪರಿಂ ತೊ ಸನ್ನೆಶಿ ಉಬಾರುನ್
ಮೊಳ್ಳಾಂನಿ ಮೊವಾಳಾಯೆ ಕಿರ್ಲಾಂ ಸೊಡ್ನ್ ಆಸ್ತಾಂ
ಬಾವ್ಲಿಂ ಸುಣಿಂ ಮೊವಾಳಾಯೆಕ್ ನಿವಾಳುನ್
ಪಡ್ಲಿಂ ದಿಂಬೈರ್ ಚಿತ್ಕಾಂ ಗಿತಾಂಕ್ ಸಲ್ಲಲೆಪರಿಂ

[43]

ಬರ್ಯಾಪಣಾ ಮುಕಾರ್ ಖಂಯ್ಚಿ ವಾಯ್ ಸಕತ್ ಸಯ್ತ್ ನಿವ್ತಾ. ಶಿಕಾರೆ ಸುಣಿಂ ಭಿರಾಂಕುಳ್
ದಾಂತಾಂಚಿಂ, ಮಾಸ್ ಖಾಯ್ತಿಂ ಸನ್ನೆಶ್ಯಾ ಮುಕಾರ್ ಥಂಡ್ ಚಿತ್ಕಾಂಪರಿಂ ಪಡ್ಲಿಂ.

ಸುಣಿಂ ತಿಂ ಶಿಕಾರೆಚಿಂ ಮಾರೆಕಾರ್ ತಿಂಚ್
ಸನ್ನೆಶ್ಯಾಕ್ ಸಲ್ಲಾಲ್ಲಿಂ ಪಳೆವ್ನ್ ಪಿಂತೆಗ್ ತಕ್ಷೆಕ್
ಚಡ್ಲೊ ರಾಯಾಚೊ ರಾಗ್ ನಾಕಾರ್ ತಾಂಭೆವ್ನ್
ತಲ್ವಾರ್ ಉಬಾರ್ ಕಿಂಚಡ್ ಚಡ್ಲೊ ಸನ್ನೆಶಾಚೆರ್

[44]

ಜೆನ್ನಾ ಆಮಿ ರಾಗಾನ್ ಏಕ್ ಕರ್ನಿ ಕರ್ತಾವ್ ತೆ ಪ್ರಕ್ರಿಯೆಂತ್ ಆಮಿ ತಿಕ್ಕೆಶೆ ಸಲ್ಲಲ್ಯಾರೀ ರಾಗ್
ಆನಿ ತಿತ್ಲೊ ಚಡ್ ಜಾತಾ. ರಾಗಾಚೊ ಫಳ್ ರಾಗ್‌ಚ್. ರಾಗಾಕ್ ಖಾಲ್ ಜಾಲ್ಲ್ಯಾ ವೆಳಿಂ
ಮತ್ ಆಪ್ಲಿ ಧಿರಾಸಣ್ ಹೊಗ್ಡಾವ್ನ್ ಘೆತಾ.

ಪಿಂತೆಗ್ ತಕ್ಷೆಕ್ ಚಡ್ಲೊ-ವಿಪ್ರೀತ್ ರಾಗ್ ಆಯ್ಲೊ.

ರಾಗ್ ತಕ್ಷೆಕ್ ಪಿಶ್ಯಾರ್ ಘಾಲಿತ್ ತರ್ ಖಂಯ್ ವಿಚಾರ್
ಉರತ್ ಸನ್ನೆಶ್ಯಾಕ್ ಮಾರ್ನ್ ಕಾಡ್ತಾಂ ಮ್ಹಣೊನ್
ತಲ್ವಾರ್ ಉಬಾರ್‌ಲ್ಲ್ಯಾಕ್ ಜಯ್ನ್ ಬರ್ಯಾಂತ್ಲೊ ಬರೊ
ಯಾಪಾರಿ ಕಲ್ಯಾಣಮಿತ್ರಾನ್ ಆಡಾಯ್ಲೆಂ ಘಡ್ಣೆನ್

[44]

ಯಾಪಾರಿ-ಯಾರ್ಕಾರ್, ವ್ಯವಹಾರ್ (ಬೇರ ಕರ್ತಾಲೊ ಬೇಹಾರಿ, ಬ್ಯಾರಿ-ವ್ಯವಹಾರಿ).
 ಜಯ್ಸ್ ಬರ್ಯಾಂತ್ಲೊ ಬರೊ-ಜಯ್ಸ್‌ಚೊ, ವ್ಯಕ್ತಿ ಶ್ರೇಷ್ಟ್ ಬರ್ಯಾ ಗುಣಾಂಚೊ ಜಯ್ಸ್.
 ಹಾಂಗಾ ಜಯ್ಸ್ ಸರ್ವ್ ಮನ್ಶಾಂ ಭಿತರ್ ಬರೊ ಮ್ಹಣೊನ್ ಘೆವೊತಾ.
 ರಾಗಾನ್ ಭರ್‌ಲ್ಲ್ಯಾ ರಾಯಾನ್ ಆಪ್ಲೆಂ ಜಾಣ್ವಾಯ್ ಥಳ್ ಹೊಗ್ಗಾವ್ನ್ ಘೆತ್ಲೆಂ. ತ್ಯಾ
 ರಾಯಾಕ್ ಎಕಾ ಯಾರ್ಕಾರಾನ್ ಸಮ್ಜಣೆ ದಿವೊ ದಾಕಯ್ಲೆ ಪಡ್ಲೊ.

ಆಯ್ಕೊ ರಾಯಾ ಆಸಾ ಮ್ಹಣೊನ್ ತಲ್ವಾರ್ ಪೊತ್ಯಾಂತ್
 ಉಕಲ್ಚಿವೆ ತಿ ಸಗ್ಳ್ಯಾ ದಿಸಾ ಇಷ್ಟ್ ಮ್ಹಳ್ಳಾರ್
 ಪಾತ್ಕಾಂ ಥಾವ್ನ್ ಪೊಡ್ಲೊ ಮ್ಹಣ್ಣೆಪರಿಂ ಹಾಂವೆಂ
 ಆಡಾಯ್ಶಾತ್‌ಲ್ಲೆಂ ತರ್ ಆಜ್ ಪಡ್ಲೊಯ್ ಪಾತ್ಕಾಂಚ್ಯಾ ಪೊಂಡಾಂತ್ |45|

ಆಮ್ಚೆ ಲಾಗಿಂ ಕಸ್ಲಿಯ್ ಸಂಗತ್/ವಸ್ತ್ ಆಸಾ ಮ್ಹಣೊನ್ ತಿ ಗರ್ಜೆ ಭಾಯ್ಲ್ಯಾ ಫಾಯ್ಲ್ಯಾಕ್
 ಪಾಪರುಂಕ್ ಜಾಯ್ ಮ್ಹಣೊನ್ ನಾ. ಇಷ್ಟ್ ಎಕೆ ವ್ಯಕ್ತಿಚ್ಯಾ ಜಿಣ್ಯೆಂತ್ ಮಹತ್ವಾಚೊ ಖೆಳ್
 ಖೆಳ್ತಾ. ಮನಿಸ್ ಬರೊ ಜಾಂವ್ಚ್ಯಾಂತ್ ವಾ ವಾಯ್ಲ್ಯಾಂತ್ ಪಡ್ಚ್ಯಾಂತ್ ಇಷ್ಟಾಚೊ ಪಾತ್
 ವ್ಹಡ್. ದೊಗಾಂ ಇಷ್ಟಾಂ ಮದೆಂ ಕೆನ್ನಾಂ ಖರೊ ವಿಶ್ವಾಸ್ ವಾಡ್ತಾ ತೆನ್ನಾಂ ತ್ಯಾ ವಿಶ್ವಾಸಾಚ್ಯಾ
 ಬಳಾನ್ ಎಕಾಮೆಕಾಕ್ ತೆ ವಾಯ್ಲ್ಯಾ ಥಾವ್ನ್ ಪಯ್ಸ್ ದವರುಂಕ್ ಸಕ್ತಾತ್. ಎಕಾದಾವಳಾ
 ರಾಯಾಕ್ ತಾಚ್ಯಾ ರಾಗಾಂತ್ಲೊ ಇಷ್ಟಾನ್ ಭಾಯ್ ಹಾಡುಂಕ್ ನಾತ್‌ಲ್ಲೆಂ ತರ್ ಖಂಡಿತ್
 ರಾಯ್ ತ್ಯಾ ರಾಗಾ ಕಾರಣಾನ್ ಸನ್ನೆಶ್ಯಾಕ್ ಮಾರ್ನ್ ಪಾತ್ಕಾಂ ಪೊಂಡಾಂತ್ ಪಡ್ಲೊ.

ಮಾನ್ ಕರುಂಕ್ ಉಕಲ್ತಾಯ್ ಜಾಲ್ಲೆ ಹಾತ್ ಮಾರುಂಕ್
 ಉಕಲ್ತಾಯ್‌ಗೀ ಸನ್ನೆಶ್ಯಾಕ್ ಹ್ಯಾ ತೀನ್ ಸಂಸ್ತಾಂಕ್‌ಯಿ
 ಆರ್ಸೊ ಧರುಂಕ್ ಸಕ್ಲೊ ಹೊ ಸುಗುಣಾಂಚಿ ಖಣ್‌ಚ್
 ಸಯ್ ತಸ್ಲಾಕ್ ಮಾರ್ಚೆಂಗೀ ತಲ್ವಾರ್ ಫಾಲ್ ಪಯ್ಲೆಂ ಪೊತ್ಯಾಂತ್ |46|

ಸನ್ನೆಶಿ ತೀನ್ ಕಾಳಾಂಚಿ ಜಾಣ್ವಾಯ್ ಆಸ್ಚೆ ತೀನ್ ಸಂಸ್ತಾಂನಿ ಅಸ್ತಿತ್ವ್ ಆಸ್ಚೆ ತಾಂಕಾಂ
 ಕೊಣೆಂಯ್ ಮಾನ್ ಕರುಂಕ್ ಹಾತ್ ಉಕ್ಲೊಂಕ್ ಜಾಯ್ ಶಿವಾಯ್ ತಾಂಕಾಂ ಮಾರುಂಕ್
 ಹಾತ್ ಉಕ್ಲೊ ನ್ಹಯ್.

ಖರ್ಯಾನ್ ಪಿಸೊ ತುಂ ಸನ್ನೆಶ್ಯಾಚ್ಯಾ ಪಾಂಯಾಂಕ್
 ತಕ್ಲೆ ಲಾವ್ನ್ ಪುಜಾ ಕರ್ನ್ ತ್ಯಾ ಪಾಯಾಂಚಿ ಅಸ್ಕತ್ಯಾಂಕ್
 ರಾಯ್‌ಚ್ ಸಕತ್ ಮ್ಹಳ್ಳೆಂ ಉತರ್ ಖರೆಂ ಕರುಂಕ್
 ಜಾಯ್ ಜಾಲ್ಲ್ಯಾ ತುವೆಂ ಅಶೆಂ ಕರ್ಚೆಂಗೀ? ಸಾಂಗ್ |47|

ರಾಯಾನ್ ಸನ್ನೆಶ್ಯಾಂಚಿ ಪಾಂಯಾಂ ಪುಜಾ (ಪಾದಪೂಜೆ) ಕರ್ಚಿ ರೀತ್/ಸವಯ್ ಬರಿ ತೆಂ
 ಸೊಡ್ನ್ ಸನ್ನೆಶ್ಯಾಂಕ್ ಮಾರುಂಕ್ ಗೆಲ್ಯಾರ್ ದೆಶಾಂತ್ ದುರ್ಗತ್ ಖಂಡಿತ್.
 ಅಸ್ಕತ್ಯಾಂಕ್-ಅಸ್ಕತ್ ಮನ್ಶಾಂಕ್ ದೇವ್ ಆನಿ ತಾಚ್ಯಾ ಪ್ರತಿನಿಧಿ ರಾಯಾನ್ ಸಾಂಬಾಳುಂಕ್
 ಆಸಾ.

ಕೋಣ್ ಮ್ಹಣೂನ್ ಚಿಂತಾಯ್ ತುಂ? ತೀನ್ ಸಂಸ್ತಾಂಕ್ಯೊಯಿ
 ದೋವ್ ಮಾನಸ್ತ್ ಕೇವಲ್ಯೆ ಜಾಣ್ವಾಯಿ ದರ್ಯಾಚೊ ಸುರ್ಯೊ ತೊ
 ದೇವ್ ಮನಿಸ್ ನಾಗ್ ವಣೆನ್ ಸರ್ವ್ ತಾಕಾ ಮಾನ್ವಾತ್
 ಅಸ್ತಿತ್-ಗುಣಿ ತಸ್ವಾಕ್ ದುಕಂವ್ಚೆಂ ಕಿತ್ಲೆಂ ಸಾರ್ಕೆಂ.

[48]

ಅಸ್ತಿತ್ ಗುಣಿ-ವಿಶೇಸ್ ಗುಣಾಂಚೊ.

ತಾಕಾ ದೇವ್, ಮನಿಸ್, ನಾಗ್ (ಸರ್ವ್ ಸಂತತಿಚೆ) ವಣೆನ್-ಬೇತಾಳ್ ಹೆ ಚಾರ್ ವರ್ಗಾಚಿ
 ಸಂಸ್ತಾಂತ್ ಆಸಾತ್ ಆಶೆಂ ಪುರಾಣಾಂತ್ ಸಾಂಗ್ಲಾಂ. ದೇವ್ ಸರ್ಗಾನ್, ಮನಿಸ್ ಸಂಸ್ತಾಂತ್,
 ನಾಗ್ ನಾಗಲೋಕಾಂತ್ ಆನಿ ವಣೆನ್-ಬೇತಾಳ್ ಪಾತಾಳಾಂತ್. ಆರೈನೀ ಲೋಕಾನ್ ಉತ್ತರ
 ಇಂಡಿಯಾಂತ್ ನಾಗ ಲೋಕಾಂ ಥಾವ್ನ್ ಭುಂಯ್ ಪೋಡ್ನ್ ಘೆತ್ಲಿ ಮ್ಹಣ್ವಾತ್. ಪುರಾಣಾಂನಿ
 ನಾಗ ಲೋಕಾಂಚೊ ವಿವರ್ ಸಬಾರ್ ಸಂದರ್ಭಾಂನಿ ಲಾಬ್ತಾ.

ಕಳೊಂಕ್ ನಾ ದೆಕುನ್ ಜಾವ್ನ್ ಗೆಲಿ ಚೂಕ್
 ಭೊಗ್ವಿಯಾ ಮ್ಹಣೂನ್ ಆಡ್ ಪಡ್ ನಾ
 ಕಿತೆಂಚ್ ಉಣೆಪಣ್ ಶ್ರೇಷ್ಟ್ ಹ್ಯಾ
 ಸನ್ನಿವಾಚೆಂ ಭೊಗ್ವಾಣೆ ಮಾಗ್ವಾಂತ್ ಖಂಡಿತ

[48a]

ಶ್ರೇಷ್ಟ್ ಸನ್ನಿವಾ ಲಾಗಿಂ ಚೂಕ್ ವೆವ್ಕಾರ್ ಕರ್ನ್ ಜಾಲೊ. ಆತಾಂ ಭೊಗ್ವಾಣೆ ಮಾಗ್ವಿ ಏಕ್‌ಚ್
 ಸಾಬ್ಬಿ ವಾಟ್. ಆಮಿ ಕೆಲ್ಲೆ ಚುಕಿಕೆ ಭೊಗ್ವಾಣೆ ಮಾಗ್ವೆಂ ಉಣೆಪಣ್ ನಂಯ್ ಬಗರ್ ಬರೆಂ
 ಮನ್.

ಮಾಗ್ ಭೊಗ್ವಾಣೆ ಚುಕಿಚೆಂ ತುಜ್ಯಾ ಮ್ಹಳೆಂಚ್ ರಾಗಾರ್
 ಜಾಲೊ. ಕೋಣ್ ಹೊ ಜಾತ್ ಕಸ್ಲಿ ಹಾಚಿ ನ್ಹಾಂವ್ಕ್ ನಾ
 ಉದ್ಯಾ ವಾಳ್ಕಾಂತ್ ಬುಡೊನ್ ಉಟೊಂಕ್ ನಾ ಆಸ್ಲ್ಯಾ
 ಘಾಣ್ಣುಡ್ಲ್ಯಾ ನಿಮ್ತಿಂ ಆಜ್ ಬೋಂಟ್ ಸಕ್ಕಡ್ ಚುಕ್ಲಿ

[49]

ಭೊಗ್ವಾಣೆಂ ಮಾಗ್ವೆಂ ತೇಂಯಿ ರಾಯಾಕ್ ಬೋವ್ ವ್ಹಡ್ ಸವಾಲ್. ರಾಯ್ ಎಕಾ
 ಘಾಣ್ಣುಡ್ಲ್ಯಾ ಸನ್ನಿವಾ ಲಾಗಿಂ ಭೊಗ್ವಾಣೆ ಮಾಗೊಂಕ್ ತಯಾರ್ ಜಾಯ್ನಾ. ತ್ಯಾ ಬದ್ಲಾಕ್
 ಆನಿ ತಿತ್ಲೆಂ ಧಾರುಣ್ ಜಾಂವ್ಕ್ ಮನ್ ಕರ್ತಾ. ಹ್ಯಾ ಸನ್ನಿವಾ ನಿಮ್ತಿಂ ಬೋಂಟ್ ಚುಕ್ಲಿ ಮ್ಹಳಿ
 ಚೂಕ್ ಅಭಿಪ್ರಾಯ್ ಮತಾಂತ್ ಘೆತಾ.

ಹ್ಯಾ ಮ್ಹಳ್ಯುಟ್ಯಾನ್ ಮಜಾ ಮ್ಹಜಿ ಚುಕಯ್ಲಿ ಪಳೆ
 ಮ್ಹಣ್ವಾಚ್ ಯಾರ್ಯಾರ್ ಮ್ಹಣಾಲೊ ಪುನಸ್ತಾಂಕ್ ದೆಕ್‌ಲ್ಯಾನ್
 ವಾಯ್ ಕೆದಿಂಚ್ ಯೇವ್ನ್ ಲಾಗನಾ ಕೂಡ್ ಸಾಸ್ಣಾಕ್ ಮ್ಹಣಿ
 ನಿತಳ್ ಅತ್ಮೊ ಸದಾಂಚ್ ನಿತಳ್ ತಾಂತುಂ ದುಬಾವ್ ನಾ

[50]

ಭಾಯ್ ನಿತಳ್ ಭಿತರ್ ಮ್ಹಳೆಂಪಣ್ ದವರ್ನ್ ಘೆತ್ಲಾರ್ ಕಶೆಂ?
 ಪುನಸ್ತಾಂಕ್ ದೆಕ್‌ಲ್ಯಾನ್‌ಚ್ ಆಮ್ಚಿ ಮತ ನಿತಳ್ ಜಾತಾ. ತಸಲ್ಯಾಂಚೆ ಕುಡಿಂತ್ಲೆಂ ಮ್ಹಳೆಂಪಣ್

ಪಳೆವ್ನ್ ರಾವ್ಲಾರ್ ಕಶೆಂ? ಮ್ಹಣೊನ್ ವ್ಯಾಪಾರಿ ಇಷ್ಟ್ ವಿಚಾರ್ತಾ. ರಾಯ್ ಮಾತ್ ಹ್ಯಾ
ಫಾಣ್ಕುಡ್ಲಾಂ ನಿಮ್ಮಿಂ ಸಂಸಾರಿ ಮಜಾ ಚುಕ್ಲಿ ಮ್ಹಣೊನ್ ಪುರ್ನುತ್.

ಕಾವೊ ಜಾಹ್ನವಿಂತ್ ಹಜಾರ್ ಪಾವ್ಲಿಂ ಬುಡೊನ್
ಉಟ್ಟಾರೀ ಧವೊ ಜಾಂವೊ ನಾ, ಕೇಸರ್ ಜಾಯ್ಗೀ
ಶೆಣ್ ಖಿಂಯ್ಚೊ ಪವಿತ್ರ್ಪಣಾಂತ್ ಧುವ್ನ್ ಕಾಡ್ಲಾರೀ
ಕೂಡ್ ಮ್ಹಳಿ ಪುಣ್ ನಿತಳ್ ಅತ್ಮೊ ಸದಾಂ ನಿತಳ್ |51|

ಜಾಹ್ನವಿ-ಗಂಗಾ ನ್ಹಂಯ್, ಶೆಣಾಕ್ ಕಿತ್ಲೆಂ ನಿತಳ್ ಧುವ್ನ್ ಕಾಡ್ಲಾರೀ ತೆಂ ಕೇಸರ್
ಜಾಯ್ನಾ. ಕೂಡ್ ಮ್ಹಳಿ, ಅತ್ಮೊ ನಿತಳ್. ಹ್ಯಾ ದೊನಾಂತ್ಯೊ ಭರ್ತಿಕ್ ಕರುಂಕ್ ನಾಯೆ.
ಕುಡಿ ಸಂಸ್ತಾಂತ್ ಬುಡ್ಲೆ ಕೆದಿಂಚ್ ನಿತಳ್ ನಂಯ್. ತೆಂಚ್ ಅತ್ಮಾ ಸಂಸ್ತಾಚೆ ಸದಾಂ
ನಿತಳ್ ಅಶೆಂ ಜಾಣ್ವಾಂತ್ ಸಾಂಗ್ತಾತ್.

ಹೊ ಗಂಗಕುಳ್ಳೆ ಕಳಿಂಗ ಚಕ್ರವರ್ತಿ ರಾಯಾಂ
ಮದೆಂ ರಾಯ್ ತರೀ ಜಿಣ್ಯೆ ಅಸ್ಥಿರಾಯೆಕ್ ಪೊಂಕಾರ್ ಯೇವ್ನ್
ಸಂಪತ್ತಿ ಸರ್ವ್ ಸಾಂಡುನ್ ಜಯ್ನ್ ತೊಪಾಕ್ ಲಾಗೊನ್
ನಾಮ್ಲೆಚೊ ಜಾಲೊ ತೊಚ್ ಸುದತ್ತಾಚಾರ್ಯ |52|

ಹೊ ಸನ್ನೆಶಿ ಎಕಾ ಕಾಳಾರ್ ರಾಯ್ ಜಾವ್ನಾಸೊನ್ ಸಂಸ್ತಾ ಸುಖ್ ಸರ್ವ್ ಭೊಗುನ್ ತ್ಯಾ
ಸಂಸ್ತಾ ಸುಖಾಚಿ ಪೊಕೊಳಾಯ್ ಆನಿ ಅಸ್ಥಿರಾಯ್ ಸಮೊನ್ ಘೆವ್ನ್ ಸಂಸ್ತಾ ಸುಖ್ ಸರ್ವ್
ಕಾಂಟಾಳೊನ್ ಸನ್ನೆಶಿ ಜಾಲ್ಲೊ.

ಆತಾಂ ರಾಯಾಕ್ ಗಮ್ಲೆಂ ಸತ್ ನಿತಳ್ ದೀಷ್ಟ್ ಕಾಡ್ಲೊ ಕುರೊವ್
ಮಾತೆಂ ಸನ್ನೆಶ್ಯಾಚ್ಯಾ ಪಾಯಾಂ ಮುಳಾಂತ್ ದವರ್ನ್
ಮಾನ್ ಬಾಗಾಯ್ಲೊ ದಳ್ವಿರ್ಪಣಾಕ್ ಆಪ್ಲ್ಯಾ ಚುಕಿಂಚ್ಯಾ
ಮಾಗ್ಲೆಂ ಭೊಗ್ವಾಣೆ ತಕ್ಲೆಚ್ ಆಪ್ಲಿ ಕಾಡ್ನ್ ಬಲಿ ದೀಂವ್ಕ್ ಚಿಂತ್ಲೆಂ ತಾಣೆಂ |53|

ಇಷ್ಟಾನ್ ಸಾಂಗ್ಲೆಂ ಆಯ್ಕೊನ್ ಯಶೋಮತಿಚಿ ಮತಿಕ್ ಉಜ್ವಾಡ್ ಆಯ್ಲೊ. ತಾಣೆಂ
ಆತಾಂ ವಿಪ್ರೀತ್ ಮೇಟ್ ಕಾಡ್ಲೆಂ ಮನ್ ಕೆಲೆಂ. ಆಪ್ಲೆ ಚುಕಿಕ್ ಜೀವ್ಹಾತ್ ಚ್ ಸಾರ್ಕೆಂ ಕ್ರಮ್
ಮ್ಹಣೊನ್ ತಾಣೆಂ ಚಿಂತ್ಲೆಂ.

ತೊ ಮಾರ್ತಾ ಮ್ಹಣೊನ್ ಆಪ್ಲಿಚ್ ತಕ್ಲಿ ಘಡ್ಯೆನ್
ಕಳೊನ್ ತಪಸಿ ನಾಕಾ, ಸಾರ್ಕೆಂ ನ್ಹಯ್
ಮ್ಹಣೊಂಕ್ ಆಜಾಪುನ್ ರಾಯಾನ್ ವಿಚಾರ್ಲೆಂ ತವಳ್
ಪುರ್ತೆ ಮೊವಾಳಾಯೆನ್ ಸಾಂಗೊಂಕ್ ಲಾಗ್ಲೊ ತೊ ಕಥಾ |54|

ತಪಶ್ಯಾನ್ ಆಪ್ಲ್ಯಾ ಫುಡೆಂ ಸಮೊಂಚಿ ಸಕ್ತೆನ್ ರಾಯಾಕ್ ಮುಕ್ಲ್ಯಾ ಅವ್ಹಡಾಂತ್ಲೆಂ ಆಡಾಯ್ಲೆಂ.
ತಾಣೆಂ ಸಾರ್ಕೆಂ ನಂಯ್, ನಾಕಾ ಮ್ಹಣ್ತಾನಾ ಆಪ್ಲೆಂ ಚಿಂತಪ್ ಸನ್ನೆಶಾನ್ ವಾಚ್ಲೆಂ
ಪಳೆವ್ನ್ ರಾಯ್ ಆಜಾಪ್ಲೊ.

ಕಥಾ ರಾಯಾ ಪುರ್ರಜಾಂಚಿ ತಾಚ್ಯಾ ಬಾಪಾಯ್
ತಾಚಿ ಆಜ್ಯಚಿ ತಾಣಿಂ ಹ್ಯಾ ಸಂಸ್ತ್ರಾ ರೊದಾಂತ್
ಸೊಸ್ಲೆಲ್ಯಾ ಕಷ್ಟ ನಷ್ಟಾಂಚಿ ಪುಡ್ ಕೆಲ್ಲ್ಯಾ ತ್ಯಾ
ಭಂಗಾಂಚಿ ಆನಿ ಭಂಗಸ್ಥಳಾಂಚಿ

[54a]

ಸನ್ನೆಶಿ ಸುದತ್ತಾಚಾರ್ಯಾನ್ ಯಶೋಮತಿ ರಾಯಾಚ್ಯಾ ಮಾಲ್ಹಡ್ಯಾಂಚಿ ಕಾಣಿ ಸಾಂಗೊಂಕ್
ಧರ್ಲಿ.

ಸಂಸ್ತ್ರಾರೋದ್-ಜಿಣ್ಯ ರೋದ್ ಜ್ಯಾ ಭಂವ್ತಿಂ ಆಮಿ ಘುಂವ್ತಾಂವ್. ಹಿ ಜೀಣ್‌ಚ್ ಸಂಪೂರ್ಣ್
ಸತ್ ಮ್ಹಣೊನ್ ಚಿಂತ್ಲ್ಯಾ ಉಪ್ರಾಂತ್ ತಾಚಿ ಭಂವ್ತಿಂಚ್ ಘುಂವೊನ್ ಭಂಗ್ ಯೆಂವ್ಚೆಂ
ಸಹಜ್ ಜಾತಾ.

ತೊ ಮಹಾ ತಪಸಿ ಯಶೋಫ ಚಕ್ರವರ್ತಿ
ವೃತಾನುಸಾರ್ ಸನ್ನೆಶಿ ಘೆವ್ನ್ ಆತಾಂ
ಅಂತರುನ್ ಸರ್ಗಾರ್ ತ್ಯಾ ಸೊಭಿತ್ ಸ್ತ್ರಿಯಾಂ
ಮದೆಂ ಸುಖಾನ್ ಚಂದ್ರ ಸೊಭಾಯೆನ್ ದೇವ್ ಪರ್ದಳ್ತಾ

[55]

ಸಂಸ್ತ್ರಾ ಬಾಂದ್ಪಾಸಾಂತ್ಲೆ ಭಾಯ್ರ್ ಯೇಂವ್ಕ್ ತೊಪಾಸ್ ಬೊವ್ ವರೆಂ ಸಾಧನ್ ತ್ಯಾ
ನಿಮ್ತಿಂ ಉಂಚಿ ಸರ್ಗ್ ಲಾಬ್ಲೊ ಯಶೋಫಕ್ (ಯಶೋಧರಾಚೊ ಆನ್). ಚಕ್ರವರ್ತಿ
ಜಾಲ್ಲ್ಯಾನ್ ಮೆಳನಾತ್‌ಲ್ಲೆಂ ಸುಖ್ ತಪಸಿ/ಸನ್ನೆಶಿ ಜಾಲ್ಲ್ಯಾನ್ ಮೆಳ್ಳೆಂ ಆನಿ ಹೆಂ ಸರ್ಗ್
ಸುಖ್ ಶಾಶ್ವತ್.

ರಾಯಾ ತೆಂ ಅಮೃತಮತಿ ಆಟ್‌ವಾಂಕ್ಡ್ಯಾ
ತಾಚ್ಯಾ ಮಿಂಡಾ ರುಚಿಕ್ ಪಡೊನ್ ಸಾಸುಕ್ ಆನಿ
ಪತಿಕ್ ಮಾರ್ನ್ ಖಾವ್ನ್ ಆತಾಂ ದೂಮಪ್ರಬಾ ಮ್ಹಣ್ಲ್ಯಾ
ಪಾಂಚ್ವ್ಯಾ ನರ್ಕಾಂತ್ ಶಿಜ್ತಾ ಆನಿ ಭಾಜ್ತಾ ವಳ್ಳಳ್ತಾ

[56]

ದೂಮ ಪ್ರಭಾ-ಧುಂವರ್‌ಚ್ ಉಜ್ವಾಡ್ ಜಾಲ್ಲೊ ಜಾಗೊ, ಭಿರಾಂಕುಳ್ ನರ್ಕ್ ಸಂಸ್ತ್ರಾಸುಕಾಚ್ಯಾ
ಜಾಳಾಂಕ್ ಶಿರ್ಕಾಲ್ಲ್ಯಾಕ್ ಯಮ್ಕೊಂಡ್‌ಚ್ ಫಾವೊ. ಥಂಯ್ ಸದಾಂ ರಡ್ಲೆಂ ಆನಿ ದಾಂತ್
ಕಿರ್ಲೊಣಿ, ಶಿಜ್ಚೆಂ ಆನಿ ಭಾಜ್ಚೆಂ.

ಪುಣ್ ತುಜೊ ಬಾಪಯ್ ತ್ಯಾ ಪಿಟ್ಯಾ ಕೊಂಬ್ಯಾಕ್
ಮಾರ್ನ್ ವಾಯ್ಪಾಂತ್ ಪಡ್ಲೊ ಮೋರ್, ಸಾಳ್, ಮಾಹಳಿ
ಜಾವ್ನ್ ಬೊಕ್ಕೊ ಕೊಂಬೊ ಜಾವ್ನ್ ಆತಾಂ ತುಜ್ಯಾ
ಬಾಯ್ಲೆ ಗರ್ಬಾ ಥಾವ್ನ್ ಅಭಯರುಚಿ ಜಾವ್ನ್ ಜನ್ಮಾಲಾ

[57]

ಯಶೋಧರಾ ಆನಿ ಚಂದ್ರಮತಿ ಕಳ್ಳಾಶೆಂ ಕೆಲ್ಲ್ಯಾ ಪಾತ್ಕಾಚಿ ಶಿಕ್ವಾ ಭೊಗುನ್ ಆತಾಂ
ಪಾಟಿಂ ಆಯ್ಲಿಂ. ಸಂಸ್ತ್ರಾಂತ್ ವಿವಿಧ್ ಜೀವ್ ತಾಣೆ ಜೊಡ್ಲೊ. ಆತಾಂ ಪರ್ತ್ಯಾನ್ ಮನ್ಶಾಂ
ಜಾವ್ನ್ ಸುಟ್ಕಾ ಲಾಬ್ಲ್ಯಾ ಹಂತಾರ್ ಆಸಾತ್.

ತಿ ತುಜಿ ಆಜಿ ರಾಣಿ ಚಂದ್ರಮತಿ ಸುಣಂ
 ಜಾವ್ನ್ ಸೊರೊಪ್ ಜಾವ್ನ್ ಸಿಸರ್ ಆನಿ ಬೊಕ್ಕಿ
 ಮಾಗಿರ್ ಪಾಡೊ ಜಾವ್ನ್ ಗುರು ಉತ್ರಾಂ ಬಳಾನ್
 ಆತಾಂ ತುಜಿ ಧುವ್ ಅಭಯಮತಿ ಜಾಲ್ಯಾ ತಿ

[58]

ಗುರುಚಿಂ ಉತ್ರಾಂ ಆಮ್ಕಾಂ ಖಿರಿ ಜಾಣ್ವಾಯ್ ದೀಂವ್ಕ್ ಸಕ್ತಾತ್ ಆನಿ ಜಿಣ್ಯೆ ಬಾಂದ್ಪಾಸಾಂತ್ಲೆಂ
 ಭಾಯ್ರ್ ಹಾಡ್ತಾತ್. ಪುತಾನ್ ವಾಯ್ ಆಧಾರುಂಕ್ ಆವಯ್ಚೆಂ ಉತರ್ ಕಾರಣ್ ಜಾಲ್ಲ್ಯಾನ್
 ತೆ ಆವಯ್ಕೆಯಿ ಜನ್ಮಾಂತರಾಂಚಿ ಶಿಕ್ಷಾ ಲಾಬ್ಲಿ.

ತುಕಾ ತಶೆಂಚ್ ಕುಸುಮಾವಳಿಕ್ ಜೊವ್ಪಿಂ
 ಜಾವ್ನ್ ಜಾಲ್ಲಿಂ ಅಭಯರುಚಿ ಅಭಯಮತಿ
 ಮ್ಹಾಲ್ಪಡಿಂ ತುಜಿಂ ಜಾಣಾಂತ್ ಹ್ಯಾ ಆದ್ಲ್ಯಾ ಜನ್ಮಾಚ್ಯೊ
 ಸರ್ವ್ ರಾಟಾವಳಿ ಆಯ್ಕೊನ್ ತುಂ ಪಾತ್ಯೆಂವ್ಕ್ ಲಾಗ್

[59]

ಗುರು (ಸನ್ನೆಶಿ) ಆಪ್ಲೆಂ ರಾಯಾಕ್ ಸಾಂಗ್ಲಲ್ಯಾ ಗಜಾಲಿಂಕ್ ಮಾಲ್ಪಡ್ಯಾಂ ಧಾವ್ನ್ಚೆ
 ಆಯ್ಕೊನ್ ಸಾಕ್ಸ್ ಘೆವ್ಯೆತ್ ಮ್ಹಣ್ತಾ. ರಾಯಾ ರೇತಸ್ಸಿಂತ್ಚ್ ತಾಚ್ಯಾ ಮ್ಹಾಲ್ಪಡ್ಯಾಂನಿ
 ಸಂಸ್ತಾಕ್ ಯೇಂವ್ಕ್ ಆನಿ ಸಂಸ್ತಾ ಬಾಂದ್ಪಾಸ್ ಮೊಡುಂಕ್ ವಾಟ್ ಜಾಯ್ತಾಯ್ ತರ್
 ಜನ್ಮಾಂತರಾಂಚಿ ಶಿಕ್ಷಾ ಕೆದಿ ವ್ಹಡ್?

ಜಾಣಾಂಯ್ ತುಂ ರಾಯಾ ತುವೆಂ ಮಾರ್ಲಲ್ಯಾಚೆಂ
 ಭಿರಾಂಕುಳ್ ಕಿತೆಂ, ಜಾಣಾಂತ್ ಮಾಸ್ತಿ ಸಿಸರ್
 ಬೊಕ್ಕೊ ಆನಿ ಪಾಡೊ ಜಾಲ್ಲೆ ವಳಿಂ ತಾಣಿ ಸೊಸ್ಲಿ
 ತಿ ವರ್ತಿ ಇಜಾ ಆನಿ ಮೊರ್ಣಾಂ ತಾಂಚಿಂ ಕಶಿಂಗೀ ಮ್ಹಣೊನ್

[60]

ಹಿಂಸಾ ಭಿರಾಂಕುಳ್ ಪಾತಕ್. ತ್ಯಾ ಪಾತ್ಕಾ ನಿಮ್ತಿಂ ಯಶೋಧರಾ ಆನಿ ಚಂದ್ರಮತಿ
 ಮಾಸ್ತಿ, ಸಿಸರ್, ಬೊಕ್ಕೊ, ಪಾಡೊ ಆನಿ ಕಿತೆಂ ಜಾವ್ನ್ ಇಜಾ ಭೊಗುನ್ ಉತ್ರೊನ್
 ಆಯ್ಲಿಂ.

ಕುಂಕ್ಡಾಂ ಕೆಂಕ್ಡಾಂ ಕಿತ್ಯಾ? ತುವೆಂ ತ್ಯಾ ಆವಾಜಾಕ್
 ಮಾರ್ಲೆಂಯ್ ಕಿತ್ಯಾ? ತ್ಯಾ ಕುಂಕ್ಡಾಂಕ್ ಆಯ್ಲೊ
 ಮನ್ಯಾ ಜನ್ಮ್ ಅಸೊಯ್ ಕಿತ್ಯಾ? ಧರ್ಮ್ ಕಶೆಂ
 ಪಳೆಲೊ? ತೆಂ ಪಳೆನಾಂಯ್ ತುಂ ಕಿತ್ಯಾ

[61]

ಹರೈಕ್ ಕರ್ನಿ, ಘಡಿತ್ ಎಕಾ ಧರ್ಮ್ ಫಳೆಂವ್ಚ್ಯಾ ಮಾಂಡಾವಳಿಂತ್ ಆಸ್ತಾ. ವಿಧಿಚಾರ್ ಆನಿ
 ಕಾಳಾಧರ್ಮ್ ಲಾಗೊನ್ ಸರ್ವ್ ಗಜಾಲಿ ಘಡ್ತಾತ್ ಮ್ಹಣ್ಣಿ ಪಾತ್ಯೆಣಿ ಆಸಾ. ಆಮಿ ವೇಳ್ ಘಡಿ,
 ವಿಧಿಚಾರ್ ಮ್ಹಣ್ತಾಂವ್ ತೆಂ ಅನ್ಭವಾಕ್ ಆಯ್ಲಾ ಉಪ್ರಾಂತ್ ಮಾತ್, ಕಳ್ತಾ.
 ಫಳೆಂವ್ಚೆಂ-ಯಶಸ್ವಿ ಜಾಂವ್ಚೆಂ, ನಿಮಾಣೆ ಜಯ್ತ್ ಧರ್ಮಾಚೆಂಚ್. ಧರ್ಮ್ ಮ್ಹಳ್ಳಾರ್ ಕಿತೆಂ?
 ಮ್ಹಳ್ಳಾ ಸವಾಲಾಕ್ ಆಜೂನ್ ಜಾಪ್ ಸೊಧುನ್ಚ್ ಆಸಾತ್.

ಆತಾಂ ಧಾಂಪಣ್ ಆಡ್ ಜಾಲೆಂ ರಾಯಾಕ್ ಸನ್ನೆಶಿ
 ಉತ್ತಾನ್ ಭುರ್ಗ್ಲಾಂನಿ ದಿಲ್ಲೆ ಪಿಂತ್ರಾವ್ಲೆನ್ ನಿತಳ್ಳೆಂ
 ಕಾಳಿಜ್ ಆಯ್ಲೊ ಮಾರಿಜಾಯ್ ಮ್ಹಳ್ಳ್ಯಾನ್ ಬಾಪಾಯ್
 ಜಾಲೆಂ ಇತ್ತೆಂ ಆಶೆಯ್ ಮಾರ್ಲಲ್ಯಾ ಮ್ಹಾಕಾ ಕಿತ್ತೆಂ.

[62]

ಕೊಂಬ್ಯಾಕ್ ಮಾರಿಜಾಯ್ ಮ್ಹಣೊನ್ ನಿಚೆವ್ ಕೆಲ್ಲೆಂಚ್ ಆಪ್ಲ್ಯಾ ಬಾಪಾಯ್ ಇಲ್ಲಿ ಶಿಕ್ವಾ
 ಜಾಲ್ಯಾರ್ ಹ್ಯಾ ಜನ್ಮಾಂತ್ ಪುರ್ತೆಂ ಮನ್ಶಾತಿಂಕ್ ಮಾರ್ನ್ ದುಸ್ಮಾನಾಂಕ್ ಕಾತರ್ನ್ ಸಂಹಾರ್
 ಕರ್ನ್ ದೀಸ್ ಕಾಡ್ಲಲ್ಯಾ ಆಪ್ಣಾಕ್ ಕಿತ್ತಿ ಶಿಕ್ವಾ ಮೆಳತ್ ಮ್ಹಣೊನ್ ತೊ ಕಳ್ಳಳ್ತಾ.

ಹ್ಯಾ ಭಂವ್ತಿ ಕಿತ್ಲೊ ಮನ್ಶಾತಿ ರಾಶಿ ದಿಸ್ತಾತ್ ತಿತ್ಲೊ
 ಹಾಂವೆಂ ಮಾರ್ನ್ ಖೆಲ್ಯಾತ್ ಆಜೂನ್ ಭುಕ್
 ಥಾಂಬೊಂಕ್ ನಾ ಮಾಸಾಂಚಿ ಮ್ಹಾಕಾ ರಾಕೊನ್
 ಆಸಾ ಖಂಯ್ಚೆಂ ನರ್ಕ್ ಯಮ್ಕೊಂಡ್ ಜಾಣಾ ಕೋಣ್

[63]

ರಾಯ್ ಆತಾಂ ಆಪ್ಲ್ಯಾ ಹಿಂಸಾಚಾರಾ ವಿಶಿಂ ನಿಯಾಳ್ ಕರ್ತಾ ಆನಿ ವಿರಾರ್ ಜಾತಾ.
 ಆಪ್ಲ್ಯಾ ಪಾತ್ಕಾಂಚಿ ವಳೊಕ್ ಆಸ್ಲೊ ತಾಚ್ಯಾ ಫಳಾಂ ವಿಶಿಂ ವಿಕಿಪ್ತ ಆಸ್ತಾ. ರಾಯಾಕ್
 ಇತ್ತೆಂ ಮಾರ್ನ್ಯಾ ಭುಕ್ ಥಾಂಬೊಂಕ್ ನಾತ್ಲೆ ವಿಶಿಂ ಚಿಂತಪ್ ಯೆತಾ. ಮನ್ಶಾ ಭುಕ್
 ಥಾಂಬಜಾಯ್ ತರ್ ಸನ್ನೆಶಿ ಜಾಯ್ತಾಯ್.

ರಾವೈರಾಕ್ಯಾ ಗೆಲೊನಾ ಸುದತ್ತಾಚಾರ್ಯ
 ಪಾಯಾಂ ಮುಳಿಂ ರಾಯ್ಪಾಟ್ ಪುತಾಕ್
 ಅಭಯರುಚಿಕ್ ಸಂಪೊವ್ನ್ ದೀವ್ನ್ ಜಯ್ತಾಂ
 ವರ್ತ ಮಾತ್ಯಾರ್ ಘೆವ್ನ್ ಚಲ್ಲೊ ತೊಪಾನ್

[64]

ತ್ಯಾ ಪಾತ್ಕಾ ಭೊರ್ಯಾ ಥಾವ್ನ್ ಭಾಯ್ರ್ ಯೇಂವ್ಕ್ ಕ್ರಮ್ ರಾಯ್ ಘೆತಾ ಆನಿ ತಕ್ಷಣ್
 ಸುದಾರ್ಪಾಚಿಂ ಮೆಟಾಂ ಕಾಡ್ತಾ. ಥಂಯ್ಚ್ಯಾ ಥಂಯಿಂಚ್ ತೊ ತೊಪಾಕ್ ಚಲ್ತಾ. ಜಯ್ತಾಂ
 ವರ್ತ-ಜಯ್ತಾಂಚೊ ವೃತ್ತ್, ಸನ್ನೆಶಿ ವಾಟ್.

ತಾಣೆಂ ಇಷ್ಟಾ ಕಲ್ಯಾಣ ಮಿತ್ರ ಸವೆಂ ತೊಪಾಕ್
 ಚಲಲ್ಲೆಂಚ್ ರಾಯಾ ಸಾರ್ಕಿ ಪರ್ಜಾ ಮ್ಹಣ್ಣೆ
 ಪರಿಂ ಹಜಾರಾಂನಿ ಪಾಟ್ಲಾವ್ ಕರ್ನ್ ಸುಟ್ಲೆ
 ಪಾಟ್ಲಾನ್ ತೊಪಾಕ್ ಜಿನಾಗಮಾಂತ್ಲ್ಯಾನ್

[65]

ಜಿನಾಗಮಾಂತ್ಲ್ಯಾನ್-ಜಯ್ನ್ ಧರ್ಮಾಚಿ ವಾಟೆನ್.
 ರಾಯಾ ಸಾರ್ಕಿ ಪ್ರಜಾ 'ಯಥರಾಜ ತಥಾ ಪ್ರಜಾ' ಖಂಯ್ ರಾವ್ ಥಂಯ್ ಪರ್ಜಾ, ಕಸೊ
 ರಾಯ್ ತಶಿ ಪರ್ಜಾ.

ಬಾಪಾಯ್ತ್ಯಾ ಬರೆ ವಾಟೆಕ್ ನಾಕಾ ಆಡ್ಕಳ್
ಮ್ಹಣೊನ್ ರಾಯ್ಲ್ಡ್ ಘೆತ್ಲೊ ವೊಪುನ್
ತರೀ ಘಡ್ಯೆನ್ ಭಾವಾಕ್ ಯಶೋಧರಾಕ್

ಪಾಟ್ ಬಾಂದುನ್ ಭಯ್ಲಿ ಸವೆಂ ಅಭಯರುಚಿ ಸುಟ್ಲೊ ತೊಪಾಕ್ |66|

ಯಶೋಧರಾ ಹಾಂಗಾ ಯಶೋಮತಿಚೊ ಪೂತ್ ಯಶೋಧರಾ II ಬಾಪಾಯ್ತ್ಯಾ
ಬರ್ಯಾಕ್ ಆಡ್ ಜಾಯ್ತಾಯೆ ಮ್ಹಣೊನ್ ಪಾಟ್ ಆಪ್ಲೆಂ ಘೆತ್ಲ್ಯಾರೀ ಸಂಸಾರಾಚ್ಯಾ ಕಾಂತಾಳ್ಕಾನ್
ತಕ್ಷಣ್ ತೊ ಪಾಟಿಂ ದಿತಾ. ಚಕ್ರವರ್ತಿ ಯಶೋಧರಾ ಆನಿ ತಾಚೆ ಆವಯ್ಕ್ ಆತಾಂ
ಸಂಸ್ತಾ ಬಾಂದ್ಪಾಸಾಂತ್ಲೆಂ ಸುಟ್ಲೊ ವೇಳ್ ಆಯ್ಲಾ ದೆಕುನ್ ತಾಗೆ ತೊಪಾಕ್ ವೆಚೆಂ
ಗರ್ಜೆಚೆಂ.

ಕಾಳೊಕಾಂತ್ಲ್ಯಾನ್ ಪುರ್ದೆಂ ಭಾಯ್ರ್ ಯೇವ್ನ್
ಬರೆ ವಾಟೆಂತ್ ಜೇಣ್ ಸಾರ್ನ್ ಸುದತ್ತಾಚಾರ್ಯ
ಸಂಗಾಂತ್ ಮೊತ್ಯಾಂ ತೀನ್ಯೆ ಆಪ್ಣಾವ್ನ್
ವಾಡ್ಲೊ ತೊ ಅಭಯರುಚಿ ಆಪ್ಲೆ ಭಯ್ಲಿ ಸವೆಂ

|67|

ತೀನ್ ಮೊತ್ಯಾಂ-ಸಮ್ಯಕ್ ದರ್ಶನ್, ಸಮ್ಯಕ್ ಚಾರಿತ್ರ್ಯ, ಸಮ್ಯಕ್ ಗಿನ್ಯಾನ್-ಜಯ್ತಾಂಚಿ
ರತ್ನ್ ತ್ರಯ. (ಸಮ್ಯಕ್-ಸಾರ್ಕೆಂ) ಸಂಗಾಂತ್-ಸಾಂಗಾತಾಂತ್.

ಆತಾಂ ಪಳೆ ಮಾರಿದತ್ತ ರಾಯಾ ಹಾಂವ್‌ಚ್
ತೊ ಅಭಯರುಚಿ ಕುಂವರ್ ಹೆಂಚ್ ಮ್ಹಜೆಂ
ಭಯ್ಲೆ ಮಾನೆಸ್ತೀಣ್ ಅಭಯಮತಿ ನಾಮ್ಲೆಚೆಂ
ಹೆಂ ಖರೆಂಚ್ ಕರ್ತಾ ಫಳಾಂತ್ ಉತ್ತೊನ್ ಆಯ್ಲಾಂವ್

|68|

ಅಭಯರುಚಿ ಕುಂವರ್ ಹಿ ಕಾಣಿ ಮಾರಿದತ್ತಾಕ್ ಹಿಂಸಾನಂದಿಕ್ (ಹಿಂಸೆಂತ್ ಆನಂದ್
ಭೊಗ್ಲ್ಯಾಕ್) ಸಾಂಗೊನ್ ಆಸಾ ಆಪ್ಲಿ ಜನ್ಮಾಂತರಾಚಿ ಕಾಣಿ ಸಾಂಗೊನ್ ಮಾರಿದತ್ತಾಕ್
ಧರ್ಮಾಚೆ ವಾಟೆಕ್ ಹಾಡುಂಕ್ ತೊ ಪೆಚಾಡ್ತಾ.

ಆಜ್ ಗುರು ಆಮ್ಚ್ಯಾ ಸುದತ್ತಾಚಾರ್ಯಾಚ್ಯಾ ಉತ್ರಾಂ
ಪರ್ಮಾಣೆ ಭಿಕೆಕ್ ಸುಟ್ಲಾಂವ್ ತಿತ್ಲ್ಯಾರ್ ಧರ್ನ್
ಹಾಡ್ಲೆಂ ಆಮ್ಕಾಂ ತುಜ್ಯಾ ದುತಾಂನಿ ಭೈಂ ಕಿತ್ಯಾ
ಹಾಂತುಂ ಪುಣ್ ತುಜೆವಿಶಿಂ ನಿಯಾಳ್ನ್ ಖಿಂತ್ ಮ್ಹಾಕಾ

|69|

ಅಭಯರುಚಿಚಿ ಭಯ್ಲಿ ಸವೆಂ ಗುರು ಉತ್ರಾಂಕ್ ಲಾಗೊನ್ ಭಿಕ್ ಮಾಗೊಂಕ್ (ಪೋಟ್
ಭರ್ಲ್ಯಾಕ್ ಭಿಕ್) ಆಯಿಲ್ಲೊ ತವಳ್ ಭಾವ್-ಭಯ್ಲಿಂಕ್ ಮಾರಿದತ್ತಾಚ್ಯಾ ದುತಾಂನಿ ಧರ್‌ಲ್ಲೊ.
ಅಭಯರುಚಿಕ್ ಮರಣ್ ಗರ್ಜೆಚೆಂ. ತ್ಯಾ ಮೊರ್ಲಾ ನಿಮ್ತಿಂ ತಾಕಾ ಜಿಣ್ಯೆ ಬಾಂದ್ಪಾಸಾಂತ್ಲಿ
ಸುಟ್ಕಾ ಲಾಬ್ತಾ. ತೆ ನಿಮ್ತಿಂ ತಾಕಾ ಮೊರ್ಲಾಚೆಂ ಭೈಂ ನಾ. ಪುಣ್ ಆಪ್ಣಾಕ್ ಮಾರ್ಲೆ ನಿಮ್ತಿಂ
ಮಾರಿದತ್ತಾಚೊ ವಿನಾಸ್ ಸುರ್ವಾತ್ಲಾ ಮ್ಹಳ್ಳಿ ಖಿಂತ್ ತಾಕಾ ಧೊಸ್ತಾ.

ಹಿಂಸಾಕೃತ್ಯಂ ಆಧಾರುಂಕ್ ನಿಯಾಳ್ಚ್ ಜಾಲೆಂ
ಇತ್ತೆಂ ಮ್ಹಾಕಾ ವಾಯ್ ಆನಿ ಕಾಂಯಿಂಚ್ ಖಿಂತ್
ನಾಸ್ತಾನಾ ಮಾರ್ತಾಯ್ ಇತ್ಲ್ಯಾ ಜಿವಾಂಕ್ ಜಾಂವ್ಚೆಂ
ನಾ ಕಿತೆಂ ತುಕಾ ವಾಯ್ ಚಿಂತುನ್ ಪಳೆ

[70]

ಫಕತ್ ಹಿಂಸಾ ಕರುಂಕ್ ಚಿಂತಲ್ಲ್ಯಾ ನಿಮ್ತಿಂಚ್ ಆಪ್ಣಾಕ್ ಇತ್ಲೆ ಕಷ್ಟ್, ಜಿಣ್ಯಾಂತರ್
ಜಾಯ್ತಾಯ್ ತರ್ ಸಬಾರ್ ಜಿವಾಂಕ್ ಮಾರ್ನ್ ಕಾಡ್ಲ್ಯಾ ಮಾರಿದತ್ತಾಕ್ ಕಸಲೆ ಭಂಗಸ್ಥಳ್
ರಾಕೊನ್ ಆಸಾತ್ ಮ್ಹಣೊನ್ ತೊ ಖಿಂತ್ ಕರ್ತಾ.

ತಿಂ ಉತ್ರಾಂ ರಿಗ್ಲಿಂ ಕಾನಾಂತ್ ಧಂಯ್
ಜಮ್ಲಲ್ಯಾಂಚ್ಯಾ, ಉಫಡ್ಲೆ ತಾಂಚೆ ಕಾನ್ ಧೊಲಿ ನಾದಾನ್
ಉಗ್ತೆಂ ಒಪ್ಪಾಲಿಂ ಉತ್ರಾಂ ಅಭಯವಾಕ್ಯಾಂ ಪರಿಂ
ಮಾರಿದತ್ತ ಥಟಾಕ್ಲೊ ಉದ್ವೇಗಾನ್ ಭರೊ

[71]

ಉಫಡ್ಲಲೆ ಕಾನ್ ಸಂಯ್ಬಿಕ್ ಮಾತ್ ನ್ಹಯ್ ಆತ್ಮಿಕ್ ಸಯ್ತ್.
ಅಭಯವಾಕ್ಯಾಂ-ಸ್ವಸ್ತಿ ವಾಚನ್-ಬರೆಂ, ಭರ್ವಸೊ ದಿಂವ್ಚೆಂ ಉತರ್-ಧಯ್ರಾನ್ ಭರ್ಚಿಂ
ಉತ್ರಾಂ ಧೊಡ್ಯಾಂಚಿಂ ಉತ್ರಾಂ ಸಂಯ್ಬಿಕ್ ಕಾನಾಂಕ್ ಮಾತ್ ನಂಯ್ ಅತ್ಮಿಕ್ ಕಾನಾಂಕೀ
ಲಾಗ್ತಾತ್ ಆನಿ ಸಮ್ಜಿಕಾಯ್ ಭರೊನ್ ಯೆತಾ.

ತವಳ್ ಚಂಡಮಾರಿ ಉತ್ರೊನ್ ಆಯ್ಲೆಂ ಸರ್ವಾಂ
ಮುಕಾರ್ ಪರ್ಗಟುನ್ ದೇವಿ ತೆಂ ಮ್ಹಣಾಲೆಂ
ಖರ್ಯಾನ್ ತುಂ ಅಭಯರುಚಿ ಶಾಂತಿ ಸಂದೇಶಾಚೊ
ಅಹಿಂಸಾ ಮಾರ್ಗಾಚೊ ಪ್ರವಾದಿಚ್ ಸಯ್ ನೀಜ್ ಮೆಸ್ತಿ

[72]

ತೊಪಾಕ್ ನಿತಳ್ ಮನಾಕ್, ಬರ್ಯಾ ಚಿಂತ್ಪಾಕ್ ಕೋಣ್‌ಯಿ ಸಲ್ವತಾ. ಚಂಡಮಾರಿಚ್
ಅಭಯರುಚಿಚ್ಯಾ ಶಾಂತಿ ಸಂದೇಶಾಕ್ ಸಲ್ವಾಲೆಂ ಮ್ಹಳ್ಳಾರ್. ಚಂಡಮಾರಿ ಆಪ್ಲ್ಯಾ ಭಜಕಾಂಕ್
ಅಭಯರುಚಿಕ್ ಆಯ್ಕೊಂಕ್ ಸಾಂಗ್ತಾ.

ಯೇ ಪರ್ಜೆ ಆಯ್ಕ್ ತಾಕಾ ಬರ್ಯಾನ್ ಚೀತ್
ಆನಿ ಮತ್ ದೀವ್ನ್ ತಾಚೆಂ ಲಿಸಾಂವ್ ಬದ್ಲುಂಕ್
ಸಕ್ತಾಂ ಮನ್ ಮ್ಹಜೆಂ ಉತ್ರಾಂ ತಾಚೆಂ ತುಮಿಯ್
ಸಮ್ಜೊನ್ ಘೆಯಾ ಬದ್ಲಿಯಾ ರಿತಿ-ನಿತಿ ಜಿಣ್ಯೆಚೊ

[72a]

ತಾಚೆಂ ಉತ್ರಾಂ ಆಪ್ಲೆಂ ಮನ್ ಬದ್ಲುಂಕ್ ಸಕ್ಲೆಂ ಮ್ಹಣೊನ್ ದೇವಿ ಸಾಂಗ್ತಾ ಆನಿ ಆಪ್ಲ್ಯಾ
ಭಕ್ತಿಕಾನಿಯ್ ತಾಂಚೆಂ ಮನ್ ಆನಿ ಜೀಣ್ ಅಭಯರುಚಿಚ್ಯಾ ಉತ್ರಾಂ ಪರ್ಮಾಣೆ ಬದ್ಲುಂಕ್
ಉಲೊ ದಿತಾ.

ಪುಜೆಕ್ ಮುಜ್ಯಾ ನಾಕಾ ಬಲಿ ನಾಕಾ ರಗತ್
 ಪುರೊ ಪುಲಾಂ ಫಳಾಂ ತಾಂದುಳ್ ಉಕ್ಕೊ
 ಆನಿ ಸುರಯ್ ಗಂಧ್ ಹಾಡಾ ಗೋಡ್ ಹಾಡಾ
 ಪುಣ್ ಹಾಡುಂಕ್ ನಾಕಾತ್ ಮನ್ಯಾ ಮನ್ಯಾತಿ ಹಾಡಾಂ

[73]

ಚಂಡಮಾರಿ ಆನಿ ಮುಕಾರ್ ಪುಲಾಂ ಆನಿ ಫಳಾಂನಿ ಆಪ್ಣಾಕ್ ಪುಜಾ ಕರುಂಕ್ ಸಾಂಗ್ತಾ.
 ಮನ್ಯಾ ಬಲಿ ರಾವೊಂವ್ಕ್ ಸಾಂಗ್ತಾ.

ಅಶೆಂ ಉಲವ್ನ್ ತೆಂ ದೇವಿ ರಿಗ್ಲೆಂ ಪರ್ಯಾಂ
 ಪುತ್ಯೆಂತ್ ದಿಷ್ಟಿ ಭಾಯ್ ಜಾಲೆಂ ವಿಜ್ಞತುನ್
 ಮಾರಿದತ್ತಾನ್ ತಿಚ್ಯಾ ಭಕ್ತಾನ್ ಬಾಂದುನ್
 ಫಾಲ್ಯಾ ಮನ್ಯಾತಿಂಕ್ ತಿತ್ಯಾಂಕ್ ಸೊಡಯ್ಲೆಂ, ಸೊಡ್ನ್ ಆಂಬುಡ್ಲೆಂ. [74]

ಆಪ್ಲೆಂ ಉಲಂವ್ಚೆಂ ಉಲೊವ್ನ್ ಜಾಲ್ಯಾ ಉಪ್ರಾಂತ್ ಪರ್ಯಾನ್ ದೇವಿ ಥಂಡ್ ಪಡ್ಲೆಂ. ತಿಕಾ
 ಬಲಿ ದೀಂವ್ಕ್ ಸಬಾರ್ ಮೊನ್ಯಾತಿ, ರಾಯಾನ್ ದರ್ಬಾಂದ್ ಫಾಲ್ಯೊ (ದರ್ಬಾಂದ್-ಧರ್ಮ
 ಹಾಡ್ನ್ ಬಾಂದುನ್ ಫಾಲ್ಚೆಂ). ಆತಾಂ ತಾಂಕಾಂ ಸೊಡಯ್ಲೆಂ, ಸೊಡ್ನ್ ಸೊಡ್ಲೆಂ.
 ಸೊಡ್ನ್ ಆಂಬುಡ್-ಸೊಡೊವ್ನ್ ಪಯ್ಸ್ ಧಾಡ್. ದೇವಿ ಫಡ್ಯೆನ್ ಆಯ್ಲೆಂ ಫಡ್ಯೆನ್ ಗೆಲೆಂ
 ಕಶೆಂ? ಅಭಯರುಚಿಚೆಂ ಆಯ್ಕೊನ್ ಆಯ್ಕೊನ್ ಮತ್ ಪ್ರಭಾವಿತ್ ಜಾಲ್ಲೆ ವೆಳಿಂ ಮಾರಿದತ್ತಾಕ್
 ದೇವಿ ತೊಚ್ ಸಂದೇಶ್ ದೀಂವ್ಕ್ ದಿಸ್ಲೆಂಗಾಯ್ ಕಿತೆಂ?

ದೇವಿ ಉತ್ರಾಂನಿ ಸಂತೊಸ್ತಿ ಪರ್ಯಾ ಸಂತೊಸ್ಲೊ
 ರಾಯ್, ತಾಣೆಂ ಸಾಂಗ್ಲೆ ಪರಿಂ ಕೆಲೆಂ ಫಡ್ಯೆನ್
 ಇತ್ಯಾ ಸರ್ವಾಂಕ್ ಕಾರಣ್ ಆಪ್ಲೆ ಭಯ್ಲಿಚಿಂ ಭುರ್ಗಿಂ
 ತಾಂಕಾಂ ದೊಗಾಂಯ್ ತಾಣೆಂ ವೆಂಗೆಂತ್ ಘೆತ್ಲೆಂ ಮೊಗಾನ್ ಮೊಟ್ಟುನ್ [74a]

ಅಭಯರುಚಿ ಅಭಯಮತಿ ಕುಸುಮಾವಳಿ ರಾಣ್ಯೆಚಿಂ ಭುರ್ಗಿಂ. ತಿ ಕುಸುಮಾವಳಿ ರಾಣಿ
 ಮಾರಿದತ್ತ ರಾಯಾಚಿ ಭಯ್ಲೆ ಮ್ಹಳ್ಳೆಂ ಹಾಂಗಾ ಕಳ್ತಾ. ಥೊಡ್ಯಾ ಪಂಡಿತಾಂಚ್ಯಾ ವಾದಾ
 ಪರ್ಮಾಣೆ ಮಾರಿ ಪುಜೆಕ್ ಮೊನ್ಯಾತಿ ಬಲಿ ರಾವೊಂವ್ಕ್ ಮಾರಿದತ್ತಾನ್ ಆಪ್ಲ್ಯಾ ಭಾಚ್ರಾಂಕ್
 ಧಾಡ್ನ್ ಹಿ ವೆವಸಾ ಕೆಲ್ಲಿ ಮ್ಹಣ್ತಾತ್. ಅಶೆಂ ತರ್ 'ಕಾಣ್ಯೆ ಭಿತರ್ ಕಾಣಿ' ಜಾತಾ.

ದೊಳ್ಕಾಂಕ್ ನ್ಹಾಣಂವ್ಚೊ ದುಕಾಂ ವ್ಹಾಳೊ
 ಲಾಬ್ಲಲ್ಯಾ ಬರ್ಯಾ ಫಾಲ್ಯಾಕ್ ತೆಂಚ್ ರಿತಿ-ನ್ಹಾಣ್
 ಜಾವ್ನ್ ಭಯ್ಲಿ ಭುರ್ಯಾಂಕ್ ಭರೊನ್ ಆಯಿಲ್ಲಾ
 ಮೊಗಾನ್ ತಾಣೆಂ ಕಾಳ್ಜಾ ವೆಂಗೆಂತ್ ವೊಡ್ಲೆಂ. [75]

ದುಕಾಂ ಅಂತಸ್ಕರ್ಷೆಕ್ ನ್ಹಾಣಂವ್ಕ್ ನಿತಳ್ ಕರ್ತಾತ್ ಮ್ಹಣ್ತಾತ್ ತೊ ಅರ್ಥ್ ಹಾಂಗಾ ಆಸಾ. ರಿತಿ
 ನ್ಹಾಣ್-ಶಾಸ್ತ್ರಿ ಪರ್ಮಾಣೆ ನಿತಳ್ ಜಾಂವ್ಕ್ ನ್ಹಾಂವ್ಚೆ ನ್ಹಾಣ್ (ಸ್ತ್ರಾವ್ ಜಾಲ್ಲೆಂ ಚೆಡ್ವಾಂ ತಿಸ್ತ್ಯಾ ದಿಸಾ
 ರಿತಿ ನ್ಹಾಣ್ ನ್ಹಾಲ್ಯಾ ಉಪ್ರಾಂತ್ ನಿತಳ್ ಜಾತಾತ್ ಮಾಗಿರ್ ತಾಣಿಂ ಫರ್ ಭಿತರ್ ರಿಗ್ಯೆತಾ.)

ಆಪ್ತಂ ತ್ಯಾ ಪರಾಂತ ಕಲ್ಯಾ ಕರ್ಮಾಂಚೆ
ಜಡಾಯಕ್ ಭಿಯೆವ್ನ್ ರಾಯ್ವಾಟ್
ಕುಸುಮದತ್ತಾಕ್ ಆಪ್ಲ್ಯಾ ಪುತಾಕ್ ಒಪ್ಪುನ್
ದೀವ್ನ್ ತೊ ಚಲ್ಲೊ ತೊಪಾಕ್ ಘಡ್ಯನ್

[76]

ಮಾರಿದತ್ತಾಯ್ ತೊಪಾಕ್ ಚಲ್ಲಾ. ಜಯ್ನ್ ಚಿಂತಾಂತ ತೊಪಾಕ್ ಚಲೆಂ ವ್ಹಡ್ ಸಾಧನ್.
ಸಕ್ಕಡ್ ತೊಪಾಕ್ ಚಲ್ಲ್ಯಾರ್ ಸಂಸಾರ್ ಚಲಂವ್ಚೊ ಕೊಣೆ?

ಘೊಡೊ ತೇಂಪ್ ಭಿರಾಂಕುಳ್ ತೊಪ್ ಮಾಂತುನ್
ಉಪ್ರಾಂತ ಅಂತರೊ ಸಂಸ್ತಾಕ್ ತಾಚ್ಯಾ
ತೊಪಾಚ್ಯಾ ಬಳಾನ್ ವಿದಿಲೇಕ್ ಪುಸುನ್
ಉಡಯಿಲ್ಲೆ ಪರಿಂ ಜಾಲೊ ದೇವ್ ಸಾಸ್ಣಾಕ್

[77]

ಹಿಂಸಾ ಸಾಂಡುನ್ ಅಹಿಂಸಾವೃತಾಚೊ ತೋಪ್ ಕಲ್ಯಾನ್ ಸಾಸ್ಣಿಕ್ ಸುಖ್ ಆಪ್ಣಾಂವ್ಕ್
ಬೋವ್ ಸಲೀಸ್ ಮ್ಹಳ್ಳೊ ಸಂದೇಶ್ ಹಾಂಗಾಸರ್ ದಿಲಾ. ದೇವ್ ಜಾಂವ್ಚೆಂ ಮನ್ಶಾಕ್
ವರ್ತೆಂ ಭಾಗ್. ತೆಂ ತೊಪಾನ್ ಲಾಬ್ತಾ. ಎಕಾ ತೊಪಾನ್ ಮಾರಿದತ್ತಾಚಿಂ ಸರ್ವ್ ಪಾತ್ಕಾಂ
ಪುಸುನ್ ಗೆಲಿಂ.

ತ್ಯಾ ಉಪ್ರಾಂತ ತಿಂ ಜೊವ್ಳಿಂ ಸುದತ್ತಾ
ಚಾರ್ಯ ಸಂಘಾಂತ ಥಿರ್ ಧರ್ಮಾ ವಾಟೆರ್
ಚಲೊನ್ ಕ್ರಮೇಣ್ ದುಸ್ರೊ ಸರ್ಗ್ ತ್ಯಾ
ಈಶ್ಯಾನ್ ಕಲ್ಪಾಂತ ಜಲ್ಮಾಲಿಂ ಕಾಲಾಂತರಾಂತ

[78]

ಪಯ್ಲೊ ಸರ್ಗ್ ಜಯ್ನ್ ಸನ್ನೆಶ್ಯಾಂಕ್ ಮಾತ್ ಇತ್ಲೆಂ ಕಷ್ಟಾಲ್ಯಾ ಉಪ್ರಾಂತೀ ಅಭಯರುಚಿ
ಅಭಯಮತಿಕ್ ಲಾಬ್ಲೊ ದುಸ್ರೊ ಸರ್ಗ್.

ಉಪ್ರಾಂತ ಸುದತ್ತಾಚಾರ್ಯ ತೊಪಾಂತ ಭಂವೊನ್
ಯಶೋಧರಾಚ್ಯಾ ರಾಜಾಂತ ಪಾವ್ತಾನಾ ಆಪ್ಲ್ಯಾ
ಮ್ಹಲ್ವಡ್ಯಾಂಕ್ ಪಾವ್ಲೆ ಸುಸ್ಥಿತ್ ಸದ್ಗತೆ ವಿಶಿಂ
ಸಮ್ಜೊನ್ ಧರ್ಮಾ ವಾಟೆಕ್ ಪುರೊ ಪರ್ದಾಲೊ.

[79]

ಹಾಂಗಾ ಯಶೋಧರಾ II ಕುಸಮಾವಳಿ-ಯಶೋಮತಿಚೊ ಪೂತ್. ತಾಣೆ ಸುದತ್ತಾಚಾರ್ಯಾ
ದ್ವಾರಿಂ ಆಪ್ಲ್ಯಾ ಮ್ಹಲ್ವಡ್ಯಾಂಕ್ ಲಾಬ್ಲೆ ಬರಿ ಸ್ಥಿತಿ ಸಮ್ಜೊನ್ ಘೆತ್ಲಿ ಆನಿ ತೋಯಿ ಧರ್ಮಾ
ವಾಟೆಕ್ ಪರ್ದಾಲೊ.

ನಾತ್ಲಿ ಜಿವಾದಯಾ ಮ್ಹಜ್ಯಾ ಮಾವ್ಯಾಚ್ಯಾ
ರಾಜಾಂತ ತರೀ ಧರ್ಮಾ ವಾಟೆಕ್ ಪರ್ದೊನ್
ಸರ್ಗ್ ಆಪ್ಣಾಯ್ಲೊ ತಾಣೆಂ ಮ್ಹಜ್ಯಾ ಭಾವಾ-ಭಯ್ಣಿಂಕ್
ದಯೆಕ್ ದಾನ್ ಜಾವ್ನ್ ಸರ್ಗ್ ಲಾಬ್ಲೊ ಮ್ಹಾಕಾಯಿ ತೊ ಲಾಬೊಂ

[80]

ಯಶೋಧರಾ II ಹಿಂಸಾಚಾರಾಂತ್ ಜಿಯೆಲ್ಲಾಚಿ ಶಿಕ್ಷಾ ಆನಿ ಜಿನಧರ್ಮಾಂತ್ ಠಿಕ್‌ಲ್ಲಾಂಚೆಂ
ಬರೆಪಣ್ ನಿಯಾಳ್ತಾ.

ಧರ್ಮಾ ವಾಟೆಕ್ ಲಬ್ಬಲ್ಲಾನ್ ಖರೊ ವೈಭವ್
ಚುಕ್ಕೊನಾ ಕೆದಿಂಚ್ ದೆಕುನ್ ಹಾಂವ್
ಧರ್ಮಾಂ ಸುದತ್ತಾಚಾರ್ಯಾನ್ ಶಿಕಂವ್ಚಿ ಹಿ ಸರಾ
ವಾಟ್ ಮ್ಹಣೊನ್ ತೊ ಯಶೋಧರಾ ಜಿನಸತಾಂಕ್ ಥಿರ್ ಜಾಲೊ |80|

ಧರ್ಮಾ ವಾಟೆರ್ ಥಿರ್ ಜಾಲ್ಯಾರ್ ಲಾಬ್ಚ್ಯಾ ಬರೆಪಣಾಂ ವಿಶಿಂ ಸಾಂಗ್ತಾ.

ಜಿನ ಧರ್ಮಾಚ್ಯಾ ತ್ಯಾ ತೊಟಾಂತ್ ನವಿ
ಸಶಿ ಲಾವ್ನ್ ತಾಂತ್ಲ್ಯಾನ್ ಆಂಕ್ರಲ್ಲಿ ಜಿವಿ
ಘಾಂಟಿ ಮ್ಹಣ್ಣೆ ಪರಿಂ ಫುಲೆಲಿಂ ರಂಗಾಳ್
ಫುಲಾಂ ಮ್ಹಳ್ಳೆಪರಿ ತಾಣೆಂ ರಾಯ್ಚಾಟ್ ಚಲಯ್ಲೊ |81|

ಯಶೋಧರಾ II ಚೊ ರಾಯ್ಚಾಟ್ ಜಯ್ನ್ ಧರ್ಮಾಕ್ ದೃಢ್‌ಪಣ್ ಹಾಡುಂಕ್ ಸಕ್ಲೆಂ
ಮ್ಹಣ್ಣೆಪರಿಂ ಕವಿ ಸಾಂಗ್ತಾ. ಬಲ್ಲಾಳ್ II ಕ್ ಯಶೋಧರಾ II ಕ್ ತಾಳ್ ಕರ್ನ್ ವ್ಹಡ್ತಿಕ್
ಉಲಯ್ತಾ. ಜಯ್ನ್ ಬಿಟ್ಟದೇವ ವಯ್‌ಷ್ಟವ್ ವಿಷ್ಣುವರ್ಧನ ಜಾಲ್ಯಾ ಉಪ್ರಾಂತ್ ಕರ್ನಾಟಕಾಂತ್
ಜಯ್ನಾಂಕ್ ಥೊಡೆ ಕಷ್ಟ್ ಆಯ್ಲೆ. ಬಲ್ಲಾಳ್ II ಚ್ಯಾ ಕಾಳಾರ್ ಜಯ್ನಾಂಕ್‌ಯಿ ಥೊಡಿ
ಶಾಂತಿ ಲಾಬ್ಲಿ.

ತೊ ರಾಯ್ ಮಾನೆಸ್ತ್ ಆಜ್ಯಾ ಆಪ್ಲ್ಯಾ ಯಶೋಧರ
ಪ್ರಾಸ್ ಹಜಾರ್ ವಾಂಟಿ ನಾಮ್ಲೆನ್ ಉಜ್ಜೆಯ್ನಿಂತ್
ಬಳಾದಿಕ್ ಫಳಾದಿಕ್ ರಾಜ್ ಚಲಂವ್ಕ್ ಲಾಗ್ಲೊ ತಾಚಿ
ಕೀರ್ತಿ ಧಾ ದಿಶೆಂನಿ ಪ್ರಸಾರ್ಲಿ ಹಳ್ತಾನ್ ಗ್ರೇಸ್ತ್‌ಕಾಯೆನ್ |82|

ಯಶೋಧರಾ II ಚಿ ವ್ಹಡ್ತಿಕ್ ವರ್ಣನ್.

ರುಪೆಂ ರುಪ್ಯಾ ದೊಂಗೊರ್ ನಕೆತ್ರಾಂ ರಾಶಿಂ ಮದೆಂ
ಮೊತಿಯಾಂ ವಜ್ರಾಂ ಚಿಲ್ಲರ್ ಜಾವ್ನ್ ಹಾಸೊ ಸೊಬಿತ್
ತಾಚೆ ನಗ್ ಜಾವ್ನ್ ಕವಿ ಕುಳಿಯೆ ಥಿಕ್ ಜಾಲ್ಲೊ ತೊ
ರಾಯ್ ವೈಭವಾಂತ್ ನಿತಳ್ಣಣಾಂತ್ ಯಶಸ್ವಿ ಜಾಲೊ |83|

ಯಶೋಮತಿ ರಾಯ್ ವಿಶೇಸ್ ಬಳಾಚೊ/ವೈಭವಾಚೊ ಹಾಂಗಾ ರಾಯ್. ಆಪ್ಲ್ಯಾ
ಆಸ್ತಾಧಾರ್ ಬಲ್ಲಾಳ್ II ಕ್ ಯಶೋಮತಿಕ್ ಸರಿ ಕರ್ತಾ. ತಾಚೊ ಆಚೊ ಬಿಟ್ಟದೇವ ಶೇಷ್
ವ್ಹಯ್ ತರೀ ವಯ್‌ಷ್ಟವ್ ಜಾಲ್ಲೆಂ, ಕವಿಕ್ ರುಚನಾ ದೆಕುನ್ ತಾಕಾ ಜನ್ಮಾಂತರಾಚೊ
ಶಿರಾಪ್ ದಿಲಾ! ವಯ್ಲಾನ್ ಬಲ್ಲಾಳ್ II ಕವಿಚೊ ಆಸ್ತಾಧಾರ್.

ಪಿಟಾ ಕೊಂಬೈಕ್ ಮಾರ್ನ್ ಮೋರ್ ಸುಣಂ ಜಾಲಿಂ ಸಂಸ್ಥಿಂ ಜಾಳಾಂತ್
ಮಾಸ್ಕಿ ಸಿಸರ್ ಜಾಲಿಂ ಬೊಕ್ಕೊ ಬೊಕ್ಕಿ ಜಾಲಿಂ ತಿಂ ಯಶೋಘಾಚ್ಯಾ
ಮೋಗಾಚಿಂ ಪೂತ್ ಆನಿ ಬಾಯ್ಲ್ ಪಾಡೊ ಘೊಡೊ ಜಾಲಿಂ ಪಳೆ
ಸನ್ನಶಾಚ್ಯಾ ಉತ್ರಾಂ ಬಳಾನ್ ನಿತ್ಯೊನ್ ಜೊವ್ಪಿಂ ಭಾವ್‌ಭಯ್ಣಿಂ ಜಾಲಿಂ |84|

ಎಕಾ ಲ್ಹಾನ್ ಹಿಂಸಾಚಾರಾನ್ ಆನಿ ಹಿಂಸಾ ಚಿಂತ್ಪಾನ್ ಇತ್ಲೆ ಭಂಗ್ ಭೊಗ್ಲೆಂ ಪಡ್ಲೆಂ ತೆಂ
ಸಕ್ಕಡ್ ಉತ್ರೊನ್ ಪರ್ತಾನ್ ಬರಿಂ ಮನ್ಶಾಂ ಜಾಂವ್ಕ್ ನಿತ್ಯೊಂಕ್ ಸನ್ನಶ್ಯಾಚೊ ಉಪದೆಸ್
ಆಯ್ಕೊಚೊ ಪಡ್ಲೊ. ತ್ಯಾ ಉಪದೆಸಾಚೆಂ ಆನಿ ಉಪದೆಸ್ ದಿಲ್ಲ್ಯಾಚೆಂ ಸಾತ್ವಿಕ್ ಬಳ್
ವಿಶೇಸ್.

ಅಭಯರುಚಿ ಕುವರಾನ್ ಮಾರಿದತ್ತಾಕ್ ಹಿಂಸಾಮ್ನೊರಿ
ಮತಿಚ್ಯಾಕ್ ಸವಿಸ್ತಾರುನ್ ಸಾಂಗುನ್ ನಿತಿವಾಟಿಕ್ ಪಾಟಿಂ
ಪರ್ತಿಲ್ಲಿ ಹಿ ಪವಿತ್ರ್ ಕಾಣಿ ಆಯ್ಕಾಲ್ಲ್ಯಾಂಕ್ ಸಂತೊಸಾನ್
ಹೆ ರಾಯ್‌ಸಭೆಕ್ ಜಾಂವ್ ಸದಾಂ ಬರೆಂ ಆನಿ ವರ್ದೆಂ

|85|

ಹಿಂಸಾಮ್ನೊರಿ-ಹಿಂಸಾ ಕರುಂಕ್ ಆಮ್ನೊರಾನ್ ಆಸ್ಚೊ, ಆಮ್ನೊರಾನ್ ಹಿಂಸಾ ಕರ್ಚೊ.
ಕಾಣಿ ಆಯ್ಕಾಲ್ಲ್ಯಾನ್ ಬರೆಂ ಜಾತಾ-ಬರಿಂ ಉತ್ರಾಂ ಆಯ್ಕಾಲ್ಲ್ಯಾರ್ ಬರೆಂ ಲಾಬ್ತಾ. ಹಿ
ಧರ್ಮಾ ವಾಟಿಚಿ ಕಾಣಿ ಆಯ್ಕಾಲ್ಲ್ಯಾನ್ ಬರೆಂ ಜಾತಾ ಮ್ಹಣ್ಣೆಂ ಬಲ್ಲಾಳ II ಚೆ ರಾಯ್‌ಸಭೆಂತ್,
ಜಯ್, ವಯ್ಲಿಕ್, ವಯ್‌ಷ್ವವ್ ಆಸಾತ್ ತಾಂಕಾಂ ಜಯ್ಶಾಂ ಕಾನಿ ಆಯ್ಕಾಲ್ಲ್ಯಾನ್ ಬರೆಂ
ಜಾತಾ ಮ್ಹಣೊನ್ ಸಾಂಗ್ಲೆಂ. ಮುಸುಲ್ಮಾನ್, ಹಿಂದು, ಭರ್‌ಲ್ಲೆ ಸಬೆಂತ್ ವಾಂಜೆಲ್
ಆಯ್ಕಾಲ್ಲ್ಯಾನ್ ಬರೆಂ ಜಾತಾ ಮ್ಹಣೊನ್ ಸಾಂಗ್ಲೆಂ ಧಯ್ಯಾಚೆಂ.

ಶ್ರೀ ಪರತ್ ಕೊಟ್ಯಾ ರಾಯಾಚ್ಯಾ ಉತ್ತರೋತ್ತರ್ ಸಂಭ್ರಮಾಚ್ಯಾ ಕಾಳಾಂತ್ ಹ್ಯಾ
ಶುಕ್ಲ ಸಂವತ್ಸರ್ ಅಶ್ವಯುಜ ಮಯ್ಚ್ಯಾ ಕಾಳ್ಯಾ ವಾಂಟ್ಯಾಂತ್ ಪುಷ್ಯ ನೆಕೆತ್
ಪಾಂಚ್ವೊ ದೀಸ್ ರಾಯ್ ಸಂಭ್ರಮಾಂತ್ ಸಬೆಂತ್ ದಳಾಲ್ಲ್ಯಾನ್
ಹಾಂವೆಂ ಕವಿ ಬಾಳಲೋಚನಾನ್ ಹಿ ಕಾಣಿ ಸಾಂಗುನ್ ಸಂಪಯ್ಣಿ

|86|

ಶ್ರೀ ಪರತ್ ರಾಯ್ (ಜಾಚೆಂ ಕೊಟೆಂ ಪರ್ದತಾ ಪರಿಂ ಬಳ್ವಂತ್ ತೋ-ಶ್ರೀ ಗಿರಿದುರ್ಗಮಲ್ಲ-
ಬಲ್ಲಾಳ II ಹೊಯ್ಲಳ ರಾಯ್).

ಕಾಳೊವಾಂಟೊ-ಕೃಷ್ಣಪಕ್ಷ್ ಪುನ್ನೆ ಧಾವ್ನ್ ಆಮಾಸೆಕ್ ಲಾಗಿಂ ಜಾಂವ್ಚೆ ಪಂದ್ರಾ ದೀಸ್.
ಸಂವತ್ಸರ್-ವರ್ದ್ (ಭಾರತೀಯ ಲೆಕಾಂತ್ 60 ಸಂವತ್ಸರಾಂಚೆಂ ಎಕ್ ಚಕ್ರ್) ತಿಥಿ, ಕರಣ,
ನಕ್ಷತ್ರ, ಪಕ್ಷ, ಮಾಸ, ಸಂವತ್ಸರ ಹ್ಯೊ ಸ ಸಂಗಿ ಸಾರ್ಕ್ಯಾ ಲೆಕಾನ್ ಯೇಜಾಯ್ ತವಳ್
ತೇದ್ ಲೇಕ್ ಸಾಂಗ್ತಾ.

ಪಂಚಾಂಗ್ ಮ್ಹಳ್ಯಾರ್ ಕರಣ, ತಿಥಿ, ನಕ್ಷತ್ರ, ಮಾಸ, ಸಂವತ್ಸರ ಹ್ಯಾ ಪಾಂಚಾಂಚೆಂ ಲೇಕ್
ವಯ್ ದಿಲ್ಲ್ಯಾ ವಿವರಾಂ ಪ್ರಕಾರ್ ಇಸ್ವಿ 1209 ಕ್ರಿ.ಶ.


ಅಸ್ತತ್ಯಾಂಕ್ ಆಧಾರಿ ಬಲ್ಲಾಳಾಚ್ಯಾ ರಾಯ್ವಾಟಾಂತ್ ತೀರ್ಥಂಕರ್ ಶಾಸನ್
ಜಿನ ಧರ್ಮಾಚೆಂ ಸಾಸ್ಣಿಕ್ ಜಾಂವ್ ತಾಚ್ಯಾ ಆಂಬ್ಯಾ ತೊಟಾಂತ್
ಹಿ ಕೃತಿ ಕೊಗೈ ಗಾನಾಂಚೆಂ ಫೆಸ್ತ್ ಘರ್ ಕರೊಂ
ಸರಸ್ವತಿ ಆನಿ ಸಂಪತ್ತಿ ಸಂಗಿ ಸಂಗಿಂ ಸದಾಂಚ್ ತಾಚ್ಯಾ ಬಾವ್ಲ್ಯಾಂ ಜಯ್ತಾಂತ್ |87|

ಆಪ್ಲ್ಯಾ ಆಸ್ತ್ರಾಧಾರಾಕ್ ಬರೆಂ ಜಾಂವ್ ಆನಿ ತಾಚ್ಯಾ ರಾಯಾಸಾನಾಂತ್ ಹಿ ಕಾಣಿಂ
ಸದಾಂ ಆಯ್ಕೊಂ ಮ್ಹಣೊನ್ ಕವಿ ಸಾಂಗ್ತಾ. ರಾಯಾಚೆ ಕಿರ್ತೆ ಸವೆಂ ಆಪ್ಲಿ ಕೀರ್ತಾಯಿ
ವಾಡೊಂ ತಾಚೆ ಆಪೇಕ್ಲಾ.

ಹಿ ಪವಿತ್ರ ಮತಿ ನಿತ್ಯಾಂವ್ಚಿ ಜಿನಾಗಮಾಚಿ
ಕಾಣಿ ಶ್ರೇಷ್ಟ್ ಜಯ್ನ್ ಧರ್ಮಾಚ್ಯಾ ಥಂಡ್ ಗೂಂಡ್ ತಳ್ಕಾಕ್ ಪುಲ್ಕಾಚಿ
ಸಾಳ್ಕಾಪರಿಂ ಕಾಳ್ಕಾ ಅಂಧ್ಯಾರಾಂತ್ ಬುಡ್ಲಲ್ಯಾಂಕ್ ಪರ್ಜ್ಲೆ
ದಿಂವ್ಚೊ ಸುರ್ಯೊ ಹಿ ಕಾಣಿ ಹಾಂಗಾಸರ್ ಸಂಪೂರ್ಣ್ ಜಾಲಿ

|88|

ಅಶೆಂ ನೊಭ್ಣೊ ಹೊ ಪುರಾಣ್, ಹಿ ನಮಳಾಯೆ ಕೊಂಕ್ಣಿ
ಲೊಕಾಂಕ್ ದಿವ್ಯಾ ಉಜ್ವಾಡ್ ಜಾಂವ್ ಮ್ಹಣೊನ್
ಪಡ್ಲಲ್ಯಾಂಕ್ ಉಬೊನ್ ಉಬಾರ್ ರಾವೊಂಕ್ ಹಾತ್
ಜಾಂವ್ ಮ್ಹಣೊನ್ ತರ್ಜುನ್ ಪುರ್ತಿ ಕರ್ನ್ ಅಲ್ಪಿ ಹ್ಯಾ ದಿಸಾ,
ಓಮೆ ಮಯ್ಜ್ಯಾಂತ್ ಕ್ರಿಸ್ತಾ ವರಾ 2010 ವೆಚ್ಯಾ ಚವ್ತ್ಯಾಂತ್
ಪಾಸ್ತಾಂ ಉಪ್ರಾಂತ್ಲ್ಯಾ ಪಯ್ಲ್ಯಾ ಹಪ್ಪ್ಯಾಂತ್ ಕವಿ ಜಣ್ ಅಪುಣ್‌ಚ್
ಮ್ಹಣ್ಲೆಲ್ಯಾಂಕ್ ಖೆಂಡುಂಕ್ ಬೆಂಡುಂಕ್ ದೆಂವ್ಚೆ ಪಯ್ಲೆಂ ಸಹೃದಯ
ಸನ್ನಿಹಾಂಕ್ ವಾಚುಂಕ್ ರುಚುಂಕ್ ಪಯ್ಲೆಂ ನೊಡ್ಯಾಂ ಮ್ಹಳ್ಳೆ ವಿನವ್ಣೆನ್



ಸ್ವೀವನ್ ಕ್ವಾಡ್ರಸ್ ಪೆರುದ್, ಕೊಡ್ಯಾಳ್ ಶೆರಾಚ್ಯಾ ಆತ್ಮಾರಾಂತ್ (ಮಿಲಾರ್ 21-11-1968ವರ್ ದೆ. ಗ್ರೇಸಿ ಆನಿ ದೆ. ಸಿರಿಲ್ ಕ್ವಾಡ್ರಸ್ ಹಾಂಚ್ಯಾ ಕುಟ್ಮಾಂತ್ ಜನ್ಮಾಲ್ಯಾ ದುಬೈ ತರೀ, ಸಬಾರ್ ಸಾಂದ್ಯಾಂಚ್ಯಾ ತ್ಯಾ ಕುಟ್ಮಾಂತ್ ಪಯ್ಲಿಂ ಥಾವ್ನ್ ಚೊಂಕ್ಲೆ ವಿಶೇಸ್ ಊಬ್ ಆಸ್ಲಿ.

ಹೋಲಿ ಏಂಜಲ್ಸ್ ಇಸ್ಕೂಲ್, ಮಿಲಾರ್, ಸಾಂ ಲುವಿಸ್ ಹೈಸ್ಕೂಲ್ ಆನಿ ಕೊಲೇಜ್ ಮಂಗ್ಳುರ್ ವಿಶ್ವವಿದ್ಯಾಲಯಾಂತ್ ಶಿಕಪ್ ಸಂಪಯ್ತಚ್ ಕರ್ನಾಟಕ್ ಸರ್ಕಾರಾಚೊ ಕೊಲೇಜ್ ಶಿಕ್ಷಣ್ ಖಾತ್ಯಾಂತ್ ಉಪನ್ಯಾಸಕ್ ಜಾವ್ನ್ ಸೆವೆಕ್ ಭರ್ತಿ ಜಾವ್ನ್ ಪ್ರಸ್ತುತ ಎಸೋಸಿಯೆಟ್ ಪ್ರೊಫೆಸರ್ ಜಾವ್ನ್ ವಾವ್ರ್ ಕರ್ನ್ ಆಸಾ.

1984 ವರ್ಸಾ ಥಾವ್ನ್ ಚೊಂಕ್ಲೆ ಪ್ರಕಟಿತ್ ಕೊಂಕ್ಣಿ ಸಾಹಿತ್ಯ ಪಳೆಂವ್ಚಾ ಮೆಸ್ಸೀವನ್ ಕ್ವಾಡ್ರಸಾಚಿಂ ಸಬಾರ್ ಲೇಕನಾಂ ಆನಿ ಕವನಾಂ 'ಆಂಜ್', 'ಆಮ್ಚಿಮಾಂಯ್ ಸೆವಕ್', 'ರಾಕ್ಲೊ', 'ಉದೆವ್', 'ಉಮಾಳೊ', 'ಕಾಣಿಕ್', 'ಝೆಲೊ' ಪತ್ರಾಂನಿ ತಶೆಂ ಸಭಾರ್ ಅಂತರ್ಜಾಳಿಂನಿ ಪರ್ಗಟ್ಣಾಂತ್. ಆಕಾಶವಾಣಿಂತ್ ಕೊಂಕ್ಣಿ ಸಾಹಿತ್ಯಾವಿಶಿ ಕಾರ್ಯಿಂ ಸಾದರ್ ಕೆಲ್ಯಾಂತ್.

ಸ್ವೀವನ್ ಕ್ವಾಡ್ರಸಾಚೊ ಇಂಗ್ಲಿಷ್-ಕೊಂಕ್ಣಿ ಸಬ್ದಾವಳಿ, 1100 ಪಾನಾಂಚೊ ಆಸೊ 25000 ಮಿಕ್ಸೊನ್ ಸಬ್ದಾವಳಿ ಆಟಾಪ್ತಾ. 'Welcome to Konkani' -ಕೊಂಕ್ಣಿ ಮಾಂಯ್ ಭಾಸ್ ನ್ಹಯ್ ಜಾಲ್ಲ್ಯಾ ಲೊಕಾಕ್ ಕೊಂಕ್ಣಿಚಿ ವಳಕ್ ದೀಂವ್ಕ್ ತಯಾರ್ ಕೆಲ್ಲೊ ಸಬ್ದಾಂ ಸಂಗ್ರಹ್. ಹ್ಯಾ ಪುಸ್ತಕಾಂತ್ ಪ್ರಪಂಚಮ್ ಜಾವ್ನ್ ಐ.ಪಿ.ಐ.ಎ. (International Phonetic Alphabet) ವಾಪರ್ ಜಾಲಾ.

ವಿ ಜೆ ಪಿ ಸಲ್ಮನ್ವಾಚಿ (ಖಿಡಾಪ್) ಕಾದಂಬರಿ 'ಸರ್ದಾರಾಂಚಿ ಸಿನೊಲ್', 'Sign of Sardars' ಮ್ಹಳ್ಳಾ ನಾಂವಾನ್ ಇಂಗ್ಲಿಷಾಂತ್ ತಶೆಂಚ್ ಡೊ ಎಡ್ಡಡ್ ನಜರೆತಾಚಿಂ 'ಆಡ್ವರ್ಲೆಲೆಂ ಫಳ್' ಕಾಣಿಯಾಂ ಪುಸ್ತಕ್ ಕನ್ನಡಾಂತ್ 'ನಿರ್ಬಂಧಿ ಫಲ' ನಾಂವಾನ್ ಭಾಷಾಂತರ್ ಕೆಲಾಂ. ಸ್ವೀವನ್ ಬರಯಿಲ್ಲೊ 'ಸಾಹಿತ್ಯ ಆ ವಿಮರ್ಶಾ' ಕೊಂಕ್ಣಿಂತ್ ಜೊವ್ ಅಪ್ಪೊವ್ ಪ್ರೇತನ್. ಮಾವ್ರಿಸ್ ಡೆಸಾ ಸವೆಂ ಮೆಳೊ ಸಂಗ್ರಹ್ ಕೆಲ್ಲೊ 'ಆಮ್ಚಿ ಕೊಂಕ್ಣಿ ಸಂಸ್ಕೃತಿ' ಆನ್ವೇಶ್ ಮಹತ್ವಾಚಿಂ ಸಾಧನ್.

ಶಾಳೆನಿ ಕೊಂಕ್ಣಿ ಹಾಡ್ಚ್ಯಾ ವಾವ್ರಾಂತ್ ಹಾಣೆ 1996 ಥಾವ್ನ್ ಚೊಂಕ್ಲೆ ಪ್ರಮುಕ್ ವಾ ದಿಲಾ. ಕೇಂದ್ರ ತಶೆಂಚ್ ರಾಜ್ಯ ಸರ್ಕಾರಾಚ್ಯಾ ಕೊಂಕ್ಣಿ ಪಾಲ್ ಪುಸ್ತಕ್ ಮಂಡಳಿ ಆನಿ ಹೆರ್ ನಿರ್ದಯ್ ಫೆವ್ರಾ ಸಮಿತಿಂನಿ ಶಾಣೆ ಸೆವಾ ದಿಲ್ಯಾ.